

# Damage Book

UNIVERSAL  
LIBRARY

**OU\_204236**

UNIVERSAL  
LIBRARY



# Osmania University Library

Call No. T84

Accession No.

S4959

T906

Author

N O (Tar) WPT SeS2u

Title

This book should be returned on or before the date last marked below.





శ్రీ రస్తు.

శ్రీ రామకృష్ణపరబ్రహ్మణే నమః.

# సంగ్రహభాగవతము



ఇది

కడప, మ్యునిసిపల్ హైస్కూలునందుఁ బ్రధానాంధ్రపండితులు  
ఆంధ్రబ్రహ్మండపురాణాంధ్రశ్రీమద్భాగవతాది గ్రంథకర్తలు నగు  
కావ్యతీర్థ : జనమంచి శేషాదిశర్మగారిచే  
రచియింపఁబడినది.



చెన్నపురి :

వావిళ్ల. రామస్వామిశాస్త్రిలు అండ్ సన్స్ వారిచే  
బ్రకటితము.

1926.

*All Rights Reserved.*



# విషయ సూచిక.

విషయము.

పుట.

పరీక్షిస్త హారాజు ధర్తంబును గాపాడుట	...	...	9
పరీక్షిత్తునకు శృంగిళాపంబుగలుగుట	...	...	11
శుక మహర్షి వచ్చుట	...	...	18
శుక యోగి పరీక్షిత్తునకు బదులుచెప్పుట	...	...	20
భక్తియోగమును రాజునకు శుకయోగి తెలుపుట	...	...	22
విదురుఁడు తీగయాత్రకుం బోవుట	...	...	26
సనక సనంద నాదులు వైకుంఠంబునకుం బోవుట	...	...	31
హిరణ్యాక్షుండు యజ్ఞ వరాహముతోఁబోరి మృతినందుట	...	...	34
దక్షునకు శివునితో విరోధంబుగలుట	...	...	38
దక్ష ప్రజాపతి యజ్ఞముచేయుట; సతీదేవి యచ్చటికిఁ బోఁగోరుట	...	...	41
సతీదేవి దేహత్యాగముచేయుట	...	...	44
వీరభద్రుఁ డుదయించి దక్షునియజ్ఞమును బాడుచేయుట	...	...	45
బ్రహ్మదు లీశ్వరుం బొగడుట	...	...	46
ధ్రువునిచరిత్రము	...	...	47
వేనునిచరిత్రము	...	...	52
పుణుచక్రవర్తి యశ్వమేధంబుచేయ నింద్రుండాచార్యము నపహరించుట	...	...	56
భగతోపాఖ్యానము	...	...	59
అజామిలోపాఖ్యానము	...	...	71
దేవదానవులయుద్ధము	...	...	78
వృత్రాసురికథ	...	...	81
చిత్రవేతూపాఖ్యానము	...	...	90
శ్రీహరిద్వారపాలకులకు కాపముగల్గుట	...	...	99
హిరణ్యకశిపుఁడు తపం బొనరించుట	...	...	102
ప్రహ్లాదచరిత్రము	...	...	114
నృసింహమూర్తి హిరణ్యకశిపుని వధించుట	...	...	145
గజేంద్రమోక్షణము	...	...	150
శ్రీరసాగరమథనము	...	...	162

విషయము.	పుట.
శ్రీహరి మోహినీరూపమును దాల్చుట	171
వామఁచరిత్రము	173
అంబరీషోపాఖ్యానము	183
శ్రీరామచరిత్రము	189
శ్రీకృష్ణచరిత్రము	197
శ్రీకృష్ణావతారము	201
పూతన నేపథ్యము బోవుట	208
శకీటాసురునిఁ గృష్ణుఁడు కాలఁ దన్నుట	210
తృణావర్తుఁడు శ్రీకృష్ణు నెత్తుకొని పోవుట	212
బలరామకృష్ణులు క్రీడించుట	214
బ్రహ్మ గోగోపసుల సంతర్ధానము చేయుట	220
శ్రీకృష్ణుఁడు కాశీయథణిని మర్దించుట	223
నందాదు లింద్రయాగము చేయుఁబూన హరి నివారింపుట	228
గోవర్ధనాద్రిని గృష్ణుఁ డెత్తుట	230
శ్రీహరి యద్భుతగానము	231
ఆగ్రూరుఁడు బృందావనమున కరుదెంచుట	236
కంసవధము	243
జరాసంధుఁడు మధురాపురిని మట్టడించుట	245
రుక్మిణీకల్యాణము	251
ఉపాకన్యచరిత్రము	262
నారదముని శ్రీకృష్ణునిచుహిమముఁ బరీక్షించుట	267
కుచేలోపాఖ్యానము	268
శ్రీహరి మృతవిగ్రహమారులఁ దెచ్చి యిచ్చుట	274
వసిష్ఠాదులు శ్రీహరిం గానవచ్చుట	280



## పీ ఠి క.

మహాశయులారా !

సంగ్రహ రామాయణ భారతముల వ్రాసిన పిదప సంగ్రహ భాగవతము వ్రాయునూహను మ-రా-రా-శ్రీ, వావిళ్ల వేంకటేశ్వరశాస్త్రిలుగారు గల్గించిరి. నాచేత నేదే నొక గ్రంథమును వ్రాయించి తద్వారా నన్నలరింపవలయునని వారియూహ. ఆంగ్రభాషలోని కాంధీకరింపబడిన గ్రంథములయం దెల్ల భారత భాగవత రామాయణములు విఖ్యాతినొందిన వనుట మరల మరలఁ జెప్పవలసినదియే లేదు. అందును బలువురు భాగవతమునందలి పద్యములను గంఠస్థములుగఁ జేసికొందురు. కాఁబట్టి పోతనమహాకవివర్యునిపద్యరత్నములఁ బెక్కింటి నిందుఁ జేర్పవలయునని శాస్త్రిగారి యుద్దేశము. తదనుమతిని శిరసావహించి యీ చిన్నిగ్రంథమునఁ జేర్పఁదగి నన్నిటికంటఁ గొంచె మెక్కువగనే చేర్చి బాలురకు సుబోధ మగుపద్ధతిని వ్రాసితి. భాగవతమునుగూర్చినే నిటఁ దెలుపఁదగిన విశేషములు లేవు. లేవనఁగా స్థలము చాల దని భావము. అవియన్నియు నావ్రాయు శ్రీ కృష్ణావతారతత్త్వమునఁ దెలుపుచునే యున్న

వాడను. ఇందు ముఖ్యముగా భగవత్కథలు భక్తచరిత్రములు సంగ్రహించి వ్రాయఁబడినవి. నడుమ నడుమఁగల గాథ లనేకములు వలయుననియే వదలఁబడినని అందఱకుఁగౌరణముగ్రంథముపేరే తెలుపుచున్నది. ఇందుఁ గల్పించిన విషయములు లేవు. తెనుఁగుభాగవతము ననుసరించియే యిది వ్రాయఁబడినది. ఈ గ్రంథమాలతొలుదొలుతఁ గడపపురమున నారంభింపఁబడినది కాని చేయూత కొరకనికారణమున నిలిచి యుండియు శ్రీ వేంకటేశ్వరామోదమున మరలఁ దలఁచెత్తఁగల్గెనని వ్రాయక తప్పకున్నది. ఈ గ్రంథమాలికయందు ముగ్ధజెట్టి గ్రంథములు వెలువడునో చెప్పఁజాలకున్నవాడను. శ్రీ వేంకటేశ్వరారాధనమున నెట్టి గ్రంథరత్నములు పొడసూపునో, నే వచింపవలయునా. ఆవిషయము ముందే వ్రాసి పిదపఁ బని చూపఁజాలకుండుటకంటె గ్రంథరూపముననే తెలియఁబడుచుట సమంచితమని తలంచుచున్నాడను. ఈశ్వరానుగ్రహమునను మహాజనులసమ్మోదమునను శ్రీ వేంకటేశ్వరప్రసాదమునను నావాంఛాఫలసారభూత మనఁదగు శ్రీ రామావతారతత్త్వము వెలువడు భాగ్యము గలిగెనేని కృతకృత్యుడ నగుదును. అందు విశేషాంశములు పెక్కులుగలవు. శ్రీ రామచరిత్ర, మంద తెఱింగినను బహువిధవిషయము లెఱుంగఁ దగియుండును, సంసారసాగరోత్తరణమున కది నొక

వంటి దనక తప్పదు. ఆస్తికు లీమాటకు బదులాడ నోడుదురని నాభావము. ఇట్టి గ్రంథము వెలువడఁగాఁ జూచు భాగ్యము నాకు నుండవలయు. శ్రీరామచంద్రపాదారవిందచింతనమే పరమపురుషార్థమని భావించు నాకు నిట్టి కోరిక యొదవుటలోఁ గప్పేమియు లేదు. అది వెలువడఁ జేయుభారము పెద్దల యాశీర్వచనమం దున్నది.

పురాణములు స్వర్థము లనుకొనుకాలము గడచినది. నెమలినచో నందే విశేషాంశములు కల వను నూహ సజ్జనులకు విశేషించి కలిగినది. ఒక్కొక్క రొక్కొక్కరీతిఁ బరికించుచున్నారు. అందు నేను గ్రంథపఠనమువలన, దానియర్థమును గ్రహించుటవలన, దాని నాచరిణమునకుం దెచ్చుటవలన నేయే యుపయోగము లున్నవో వానింగూర్చి చర్చించువాఁడను. ఈ చర్చ యే సార్థకమని నేనూహించువాఁడను. గ్రంథ మేకాలమునఁ బుట్టినది? ఎట్టిలేఖనిచే వ్రాయఁబడి యుండవచ్చును? ఏచోటనుండి కవి దీనిని వ్రాసియుండును? అనువిషయములఁ బ్రధానముగా నూహించువాఁడను గాను. అదిశక్తిలేమి నని యనన్ను బదులుచెప్పఁ బూనువారిలో నేనొకఁడను గాను. ఇట్టి నన్ను నేదోయొక గ్రంథరచనకుం బుఁకొల్పి నావ్రాసినదానిని ముద్రించి తద్దూహమున నన్ను సత్కరించు పరోపకారబద్ధ



కీంకణులగు బ్ర. శ్రీ. మ-రా-రా-శ్రీ, వాపిళ్ల, వేంకటేశ్వర  
శాస్త్రిగారి కేతన్తుఖమున నాకృతజ్ఞతం దెలుపుకొనుచున్నాఁ  
డను.

ఇట్లని విన్నవించు స్వస్థవిధేయుఁడు,  
కావ్యస్మృతితీర్థ  
జ న మంచి శేషాద్రి శర్మ.

శ్రీ శ్రీ శ్రీ.





శ్రీ

శుభ మస్తు.

శ్రీ రామకృష్ణపరబ్రహ్మణే నమః.

# సంగ్రహ భాగవతము

ప్రథమ స్కంధము.



రుచిరంద్ర విలస

త్పారంద్రై సకలమానిజనసన్నతమై

గోరికలూసగుచు వెలసెడు

శ్రీరామాహ్వయ మహంబు ♦ సేవింతు మదిన్.

ఆర్యబాలకులారా! సంగ్రహరామాయణమును, సంగ్రహభాగవతమును బఠించితిరి. వానిపలన నేర్చుకొనఁదగిన విశేషాంశములఁ బెక్కింటిని నేర్చితిరి. ఇంక సంగ్రహభాగవతమును బఠింపుఁడు. లోకవ్యవహారములుగాక యిందుఁ బరమా

రవిషయములు పెక్కులు గలవు. కావుననే మహాకవిశిరోమణి  
శ్రీబియ్యరపోతనామాత్యుడు

ఓ. భాగవతము దెలిసి ♦ పంతుట చిత్తంబు

శూలికైనఁ దమ్మి ♦ చూలికైన

విబుధజనులవలన ♦ విన్నంత కన్నంత

దెలియఁచుచున్నంత ♦ లేటపఱుతు.

అని వచించెగదా. కాబట్టి భాగవతకథను దెలియుట కష్టతర  
మని యెన్నఁదగియున్నది. అట్టిదానిని దెలిసికొనినఁ గలుగు  
లాభము లంతములని తెలియకపోవు. కావుననే మీరీయత్త  
మకథను దెలిసికొనవలయును. తెలిసికొనుటమాత్రమే చాలదు.  
దానిని శ్రద్ధగా మనస్సునం దుంచుకొనవలయును. అంతమా  
త్రమే చాలదు. మదినిలిపిన దానిని సార్థకముచేయవలయు.  
అంతతో నైనదియా తెలిసినదాని నితరులకు బోధింపవల  
యును. ఇవన్నియుఁ జేసినంతనే యైనదియా? ఆరీ! ననుష్ఠించి  
కృతకృత్యులు గావలయును.

శ్రీరామాయణ భారతకథలవలనఁ బ్రపంచజ్ఞానము  
గలుగును. నిశ్చయము. నీతియు సలవడును. ఈభాగవతకథవ  
లనఁ బరమార్థజ్ఞానము గలుగును. దాన లోకజ్ఞానము నశిం  
పదు. ఈరెండును దీనఁ గలుగునుగాన సీమహాగ్రంథము భువ  
నవిఖ్యాతిం గాంచెను. మొత్తముమీఁద సీగ్రంథరత్నత్రయ

మునం దుత్తమమధ్యమాధమసంజ్ఞల నేర్పఱుప శక్య మెవ్వరికిం గాదు.

శ్లో. రాజీవమినిరాజీవం జలం జలమివాజని.

అన్న ట్టిగ్రంథరత్నము లనన్వయాలంకారముంబోలి నాటిలేక యిల వెలయుచుండు.

ఈభాగవతియు రామాయణభారతములఁ జదివినపిద పనే చదువవలయు. ఏలయందురో? ఇందు భక్తిజ్ఞానవైరాగ్యములఁ దెలుపువిషయము లెక్కువ. కథారూపముల నవ్వని నెంతసులభముగఁ జెలిపినను గట్టపడియే గ్రహింపవలసి యుండును. కానఁ దొలుతొల్ల పైగ్రంథద్వయముం బఠించి పిదప దీనిం జదివిన మీకుఁ గట్టము తగ్గును. కాన దీని మూడవతడవ వ్రాయవలసినయవసర మేర్పడినది. ఇట్టి యుత్తమగాథను సంగ్రహముగఁ జెలిసికొని యావల భాగవతియుం బఠింపుడు. అప్పుడు కవిరత్నమగు శ్రీబిష్ణురపోతనగారియపదేశమును గ్రహింపఁగల్గుదురు. కథనువినుటకుముం దొక విషయమును విని దాని మనస్సున నుంచుకొనుడు.

శ్రీరామావతారమునఁ దాఁజేయవలసిన పనిఁ బూర్తి నొందించి భగవంతుఁ డగు రామమూర్తి స్వీయలోకమున కరుగ నిశ్చయించుతటి నామహాపురాణపురుషుని దివ్యమంగళవిగ్రహమును గన్నులారఁ గాంచి మునిచంద్రులుగూడ మోహ

పరవశులైరనియు, ఆవిధ మాత్మ నెఱింగి మీకొరిక యవతా  
రాంతరమున సిద్ధింపఁగలదని శ్రీరామమూర్తి తెలిపెననియు,  
దాన ముదమంది విశ్వామిత్రాదిమునులు ద్వాపరాంతమున సత్య  
భామాదిరూపములం గాంచిరినియు, నొకకథను గొందఱుపె  
ద్దలు చెప్పుచుండుట మీరును వినియేయుందురు. అది రామా  
యణమునఁ జెప్పఁబడలేదు. కావునఁ గేవల కల్పితమని తలంప  
నవకాశము కలదు. నమ్మకుండుటకుం గూడ నవకాశముకలదు.  
కాని దానిని మీరు నమ్మి తీరివలెను. నమ్మితిరా శ్రీకృష్ణావతా  
రఫలము మీకు బోధపడును. నమ్మక లేనిపోనిప్రశ్నములు వేయ  
సాగితిరా మీకీకథావృతాస్వాదనఫలము లభింపకుండుటయే  
గాక విపరీతభావములు సొడకట్టును. నాస్తికబాలకులుగాక  
యార్యబాలకుల రగుమీ రీకథను జక్కఁగా నమ్మి శ్రీకృష్ణావ  
తారకథాపఠనఫలమును బొంది కృతకృత్యులరుగండు. నాస్తి  
కవాదములను జేసినిష్ఫలప్రయత్నులరుగావలదు. ఇఁకఁ గథను  
వినుఁడు.

భగవంతుఁ డవతరించుటకు నేదియో గోప్పకారణ  
ముండియే తీరవలయు. స్వల్పకారణములు దానికిం జాలవు.  
ప్రపంచములో నెప్పుడైనను సరియే యెల్లరుఁ బరిశుద్ధచిత్తులై  
పరిశుద్ధప్రవర్తకులై యున్నతఱి భగవంతుఁ డవతరించునా? ఆయ  
వతారమునకు ఫలమేమి? ప్రపంచము జలకాయమై యున్నతఱి  
సృష్టి చేయునవసరము గలిగినపుడు బిజభూతులుగ నున్నప్రా

ఋల నుద్ధరించి వారి నభివృద్ధిచేయుటకుగా మత్స్యవతార  
 మొందెను. మఱికొంతకాలమునకు దేవతలకు మహావిపద్దశ  
 సంభవింపఁగా మంధరపర్వతోద్ధరణమొనర్చి వారి కమృతలాభ  
 మనుగ్రహించి రక్షించి రాక్షసులబాధలు తొలఁగింపందలఁచి  
 కూర్మావతారమెత్తెను. పిదపఁ గొంతకాలమునకు సాధువులగు  
 దేవతల రక్షించుకొఱకే లోకాంతకుఁడగు హిరణ్యాక్షుని  
 జంప పరాశరావతార మంగీకరించెను. మరల సకలలోకస్థిత  
 సాధుసంరక్షణార్థమే హిరణ్యకశిపుం జంప సృసింహావతార  
 మవధరించెను. మరల నింద్రునిరాజ్య మపహరించిన బలిని  
 నిగ్రహించుపొంటె నాతిండు ధర్మరాశిగాన యాచించుటకంటె  
 నితిరోపాయంబు సమంజసముకాదు కావున వామనావతార  
 మాదృతిఁ గైకొనియెను. ఆవల భూలోకమున నవాగ్యశౌ  
 ర్యంబున విష్ణువేంగుచు మునిజనులనేచు రాజుల నడంపఁబూని  
 యాకార్య మంతపెద్దదిగాదు కావునఁ బరశురామునియందుఁ  
 దనయంతిమును జొనిపి యాకార్యమును సాధించెను. తరు  
 వాతె త్రిలోకకంటకుం డగుటయేగాక పతివ్రతల బాధించు  
 చున్న రావణాసురుం బొలియింపఁబూని బ్రహ్మవరమున నాతని  
 నింకొక్కరీతిఁ బొలియింప ననువునడమి మర్త్యంబున సంపూ  
 ర్ణకళిలతో శ్రీరామావతారమాశ్రయించెను. అవ్వల దుష్టరా  
 జలోకంబు సుహరింపఁబూని యద్దాని నింకొకరిచేఁ జేయిం  
 చినఁ జాలు నని యెంచి శ్రీకృష్ణావతారము నధిగమించెను.

ఈయవతారములన్నియు లోకవిపద్ధశఁ బాపఁబూని  
 నవియేగాని లోకము సుఖసమృద్ధమై సాధుజనుల కేకష్టము  
 లు రానితటి నైనవికావు కదా. సకలజనులు పరమపవిత్రులై  
 భక్తిగుణప్రధానులై యున్నకాలమున భగవంతుఁ డవతరించె  
 నని యేపురాణమునఁగాని చదివితెరా? వింటిరా? లేదుకదా?  
 కావునఁ బామరులెల్ల భక్తిరసపరిపూర్ణహృదయులై యున్నపు  
 డిదిగో భగవంతుఁ డవతరించును, మహాత్ముఁ డవతరించున  
 నుట పిచ్చితనమని మీకైనం దెలియకయుండునా? కాన నట్టి  
 మాటల నవ్తుకుండు. అవి జల్పితములని భావింపుడు.

శ్లో. పితృణాయసాధూనాం వినాకాయచ దుష్కృతాం,  
 ధర్మసంస్థాపనార్థాయ సంభవామి యగేయగే.

అని భగవద్వాక్యమే మొదటి విషయము యథార్థమని  
 ఘోషించుచున్నది. కాఁబట్టి ప్రాద్దుపోనిప్రసంగముల నాలకిం  
 పక శ్రీకృష్ణావతారకారణమును వినుండు.

భూదేవి ప్రజలచే నిండియుండెను. దురాత్ములు తలయె  
 త్తసాగిరి. వాఁకిఁ బలుకుబడియుఁ గలిగియుండెను. అట్టివారి  
 మాటల నాలకించి చేయువారును గొందఁ టుండిరి. మొత్తము  
 మీఁద ధర్మధ్వంసముచేయఁబూనువా రెక్కువమంది భూమి  
 పై వసించిరి. అది భూదేవి కెంతో భారముగాఁదోఁచెను.  
 భగవంతుఁ డీభారమును దీర్పఁగలవాడని మొఱ్ఱపెట్టుకొని

యెను. ఆ మొట్ట భగవంతునిమదికెక్కెను. అంతమాత్రమున నయ్యెనా? అవశ్య మీభారమును దీర్పఁ ద్వారపడవలయునని యాపురాణపురుషునకుం దోచెను. దేవత లామహాపురుషుని తాత్పర్య మెట్లొ తెలిసికొని తమతమయంశములచే భూత లఁబునఁ గొందఱుం బుట్టించిరి. ముందు పరిచరులు ఆవల ప్రభువుగదా రావలయు. ఆవల శ్రీకృష్ణుం దవతరించెను. తనభక్తాగ్రై సరుండిగు నరుని విజయునిగా నవతరింపఁజేసెను. ఇట్లవ తరించిన యామునివంద్యపాదారవిందుఁడు శ్రీకృష్ణుఁ డొనరించిన మహాకార్యములే యీభాగవతమునఁ దెలియంబడు. వానిం జదువుటకన్న నెక్కువపుణ్యకార్య మేమున్నది.

శ్రీరామావతారమున నాదివ్యమంగళవిగ్రహునిఁ గా మించినవారలెల్ల గోపికలుగా నవతరించిరి. వారికెల్ల శ్రీకృష్ణ మూర్తిని గోరుటయే పురుషార్థముగా నైనది. అట్లే కోరిరి. ఆశ్రీపతి వారల కోరికలం దీర్చె. కావున నీశ్రీకృష్ణగాథయం దఖిలభక్తజనరక్షణము తేటపడును. ఇంతియగాక రాఁబోవు హరిలకు మీతికృత్యములం దెల్పుచు నీ యాయవతారము నకు ఫలము. మత్స్యకూర్మాద్భవతారములలోఁ జేయనిమహాకార్య మీయవతారమునఁ జేసెను. ఎట్లు? భగవద్గీతాదిభక్తి జ్ఞాననైరాగ్యాది సద్గుణబోధరూపమున. ఏల? కలికాలమున మానవు లధర్మపరులైనతొక్కరివిముఖులై తలకొకశాస్త్రము ను గల్పింపఁగలరు. అట్టివారికి నన్తార్థప్రదర్శకమగుంగాక



యనునూహచే భోధించెనని యెఱుంగుడు. కాబట్టి కలియు  
గమునఁ జాలకాలము దనుక భగవంతుఁ డవతరింపఁబూనఁడని  
నమ్తుఁడు. నిష్ఫలోపన్యాసముల వినకుఁడు. అందు వాక్స్యాశీమ  
తప్ప నింకొక్కటి యుండదు. కీర్తిగోరి కొందఱు అట్లు మాట  
లాడుదురు. కాని వారిమాటలయందు సత్యముగ గగనకుసుమ  
మేయగు.

ఆర్యబాలకులారా! యీపైఁజెప్పిన నాలుగుమాటలు  
చక్కఁగా మదినిలుపుకొని భాగవతమును బఠించిన మీక పార  
లాభములు కలుగు. లేదేని వృథా కాలక్షేపముచేసినట్లేయగు.  
అట్టికార్యమును మీ రెప్పుడు చేయఁబూనరను నమ్మకమునా  
కున్నది. మీరార్యబాలురుకదా! కావున మీరు శ్రద్ధగా దీనిం  
జదివి కృతకృత్యులరగుమరనియు, దాని నాయీశ్రమము  
ఫలించుననియు గట్టిగా నమ్మితిని. ఇంక భాగవతముననుసరించి  
కథను సంగ్రహించి వ్రాసెద. అవధరింపుడు. దీనిని జదువుట  
కుముం దీపద్యోరత్నమును జక్కఁగాఁ బఠించి తరువాతఁ గథను  
జదువ నారంభింపుడు.

లే. చేతులారంగ శివునిఁ బూజింపఁడేని

నోరునొవ్వంగ హరికీర్తి ♦ నుడువఁడేని

దయయు సత్యఁబు లోసుగాఁ ♦ దలఁపఁడేని

కలుగ నేటికిఁ దల్లుల ♦ కడుపుచేటు.

ఈభాగవతకథ పరీక్షిస్తునకు శుకమహాయోగివరుచేఁ జెప్పఁబడినది. కానఁ దత్కాలంబు మొదలను వదించెద.

— పరీక్షిస్తహారాజు ధర్మంబును గాపాడుట. —

ధర్మరాజు పరీక్షిస్తుని రాజుఁజేసి సోదరులతో మహా ప్రస్థానిమునకుం బోయిశరీరంబు వదలెను. పిదప నభిమన్యు ఋమారుండు తాతలప్రసన్నతనము లక్ష్యముగా రాజ్యమును బాలించుచుఁ బ్రజానురంజకుడై యుండెను. ఒక్కనాఁ డారాజశాసకుఁడు వేఁటాడుతమకంబున సరణ్యమునకుంబో యెను. పూర్వవాహినియగు సరస్వతీతీరంబున ధర్మదేవతయు భూదేవియు పృథ్వీధేనుగూపంబులం చాల్చి ధర్మపుంగూర్చి సంభాషించుచు ముందు ఓని కేమికిడువాటిల్లునో యనుచుం డ నీరా జావృషభ ధేనువు లుండుతావునకు మార్గవశంబున నరిగెను. ఆతిరుణమ్మున

శా. హైలాసాచలసన్నిధం బగుమహాఙ్గంభీరగోరాజముం

గాఁత్రోధుండు దండహస్తండు సృపాఙ్కారుండు క్రూరుండు జం  
ఘాబుం డొక్కండు శూద్రుఁ డాసురగతిం గారుణ్యనిర్ముక్తుడై  
నేలఁగూలఁగఁదన్నెఁ బంచితిలఁగఁ ♦ నిగ్ధుతపాదహతిఁ.

౧-స్కం. ప-౪౧౧.

శా. ఆలోలాంగక స శ్రుతోయకణజాఙ్లాక్షిఁ మహాంభారవఁ

బాలారూఢతృణావళీక బభ్రుఁ ♦ భవ్యాప్త జిహ్వగ్రీవాం  
దోశస్వాంతః సజీవవత్స మదయఙ్దుఃఖాన్వితఁ ఘర్మకీ  
లాలాపుర్ణ శరీర నా మొదవు మల్లంఘించి తన్నెఁ వడిఁ.

౧-స్కం. ప-౪౧౩.

ఆకుపురుషు డి ప్లావృషభ ధేనువులం దన్నటం  
గన్నలారం జూచి పరీక్షిత్తు పట్టరానికోపంబున ధనుర్దండంబున  
గుణంబెక్కించి మండునట్లున్న కాండంబుగూర్చి మేఘగంభీర  
వచనంబులతో పాపాత్మా!

శా. నిన్నుం గొప్పులంజమ్మెనో కనిపెనో ♦ నిర్భీతిమై గోవులన్  
దన్నంగారిణమేమి? మచ్చజననా ♦ ధక్షిణి నేవేళలం  
దున్నేరంబులు చేయరా దెఱుగవా ♦ ధూర్తత్వమున్ భూమిభృ  
తృన్నాహంబునొనర్చె దెవ్వడవు నిన్ ♦ కాసిం చెదన్ దుర్జీ.

అని పలుకుచు దీనాననంబులై యున్న యారెండింటిం గాంచి  
భయంబుపోవుమాటలం బెక్కంటిం బలికి వానిపై నాబాణం  
బు ప్రయోగంబు సేయఁబూన వాడు రాజరూపంబువదలి  
వాడిన మొగంబుతో భయవిహ్వలుండై కరంబులుసాచి ఆరాజు  
పాదంబుల శిరస్సిడి వధింపకు మోరాజచంద్రమా! వదింప  
కుము. అని ప్రార్థించెను. వానింజూచి చంపనొల్లక యెక్కిడిన  
శరాసనంబు డించి పాపాత్మాతోలంగుము. ఆర్తత్రాణంబున  
కుఁవయోగించు నీవాడి బాణము దీనహానినంబునఁ గడంగుము.  
నారాజ్యంబున నిలువకుమని ఆజ్ఞాపింప నాతం డోరాజేంద్రా!  
నేనెందుండుదు. ఆనతిమ్ము. అనియె. రాజును వానికి ప్రాణివధ  
స్త్రీ ద్యూత పానంబు లనఁబడు నాలుగుస్థానంబులం జూపెను.  
ఇంకను బ్రాంధింప సువర్ణమూలంబులగు నసత్యమదకామహం  
సా వైరంబు లనుపంచప్రదేశంబుల నొసంగి యివిగాక యి

తరస్థానంబుల స్పృశింపవలదనియాజ్ఞ చేసి. వృషభంబునకు దవశ్శృచదయలను మూడుపాదంబుల నొసంగె. భూదేవి కభయదానంబున సంతోషంబుం గూర్చె.

ఇట్లు కలిని నిగ్రహించి ధర్మదేవతం గాపాడి భూదేవి కభయప్రదానంబుచేసి హస్తీపురంబున సుఖంబుండెను.

— పరీక్షిత్తునకు శృంగిశాపంబుగలుగుట. —

ఒక్కనాడు మృగయు లగుదెంచి మహారాజా! కాన నంబుల భయంకరమృగంబులు విచ్చలవిడిం దిరుచున్నయవి. మునుల కపారిభయ ముకురించుచున్నదని విన్నవించిరి. పరీక్షిత్తును గాటంబగువేటతమకంబును మునులభయంబు దీర్చుకు తూహలంబును బొంగ వారివెంట జతురంగబలంబులం గూడి చనిచని మహారాజ్యంబులం గ్రుమ్మరి మృగంబులం జంపిచంపి ఊత్పిపాసల నలయుచు జల్లనినీరుదొరకునా? యని కోరుచు బోయిపోయి యొక తపోవనంబుం గాంచెను. అం దొకమహాముని నియతుండై శాంతిమూర్తియై సంచేంద్రియములను బహిరింగ వీధులం బరుగిడనీక తపంబొనరించుచుండెను. జడ లాతని నా వరించియుండెన. ఆమునింజూచి జలపానముచేయు గోరియు న్నాడుగాన మాటరాక యెట్లొ కష్టముమీఁద మునిచంద్రా! తోయము లిందునందు గానరావు. వేటాడి బడలియున్నవాడను జలము లిప్పింపుమా? యని ప్రార్థించెను.

యోగనియతుంథగుట నమ్మునివరునకు నీవార్త చెవుల  
సోక లేదు. కాన నూరకుండెను. అవిధ మెఱుంగక రాజు

ఉ. కన్నులుమూసి బ్రాహ్మణుడు ♦ గర్వమతోడుత నున్నవాడు చే  
సన్నలనైన రమ్మ నడు ♦ సారజలబలుల దెచ్చి పోయడే  
మన్నన నైన జేయడు సంగ్రహలంబుబు పెట్టె డింత సం  
పన్నతనొందనే తనతపశ్శృణాప్రతిమ ప్రభావముల్. ౪౬౧-ప.

అ. వారిగోరుచున్న ♦ వారికి శీతల  
వారి యిడుట యెట్టి ♦ వారికైన  
వారితంబుగాని ♦ వలసిన ధర్మంబు  
వారియిడడు దాహ ♦ వారిగాడు.

౪౬౨-ప

అని పలికి శ్రమజనితరోషమున ముని తిన్నం దిరస్కరించె నని తలంచి మృతసర్ప మొక్క డచ్చటఁ బడియుండం దాని వింటికోపునం గొని వచ్చి వలయునని యాతనిమెడకుం జుట్టిపోయెను.

అంత నాచెత నింతనంత దిరుగుచున్న మునికుమారు లావిధంబంతయుం జూచి పోయి శృంగిం గాంచి

క. సరగంధగ జస్యందన

కురగంబు నేలురాజు ♦ తోయాతురుడై

వరంగ నీజనకునిమెడ

కురగము దగిలించి పోయె ♦ నోడక తండ్రి.

౪౬౩-ప.

అని తెలిపిరి. మునికుమారులతో నాడుకొనుచున్న శృంగి శృంగంబుతోడి మూర్తిధరించినట్టు విజృంభించి యదరిపడి బల్యన్న

బుల భుజియించి క్రొవ్వి నవాయసంబులవలె, ద్వారంబు  
లం గాచికొనియుండు నార మేయంబుల చందంబుల దాసభూ  
తులగు క్షత్రియాభాసు లేనీతి బ్రహ్మమునులచే దమకు సం  
క్షుకులుగ నియమింపబడిరి? అట్టివారియింట నన్నం బెట్లు గు  
డువందగియుండు? అనిపలుకుచు రోషావేశంబునొంది

ఉ. ఆడఁడు తన్న దూషణము ♦ లాశ్రమవాసులఁగాని వైకుంఠ  
గూడఁడు కందమాలసులు ♦ గూడుగఁ దించు సమాధిచిత్తుడై  
వీడఁడు లోనిచూడ్కులను ♦ విష్ణునిదక్కి బరప్రపంచముం  
జూడఁడు మద్గురుండు ఫణి ♦ జుట్టఁగ నేటికి రాచవానికై. ౪౬౭-ప.

ఉ. పోము హిరణ్యదానముల ♦ బుచ్చుకొనంగ ధనములేమియుం  
దేము సవంచనంబులుగ ♦ దీవన లిచ్చుచు వేసరింపఁగా  
రాము వనంబులకై గృహవి ♦ రాములమై నివసింపఁ జెల్లరే  
పామును వైవఁగాఁదగునె ♦ బ్రహ్మకునీంద్ర భూభార్యలంబునకై. ౪౬౮-ప.

అనిపలికి బాలకులారా! ఈరాజు దుర్వారగర్వమున  
విట్టవీఁగుచున్నవాఁడు. కాన శాపానలంబున వీసి దహింపక  
విడువరాదు. చూడుండని రోపించి కౌశికీనదికిం బోయి పాద  
ప్రక్షాళనంబు జేసి యాచమించి నియమంబున ధర్మరక్షకుండగు  
జగన్నాథుండలంచి యందఱు వినుచుండఁగా గంభీరఘోషంబున

ఉ. ఓడక వింటికొల్లనమృ ♦ తోరగముం గొనివచ్చి మాటుమా  
టాడకయున్న మజ్జనకు ♦ నంశతలంబునఁ బెట్టి దుర్మద

క్రీడఁ జరించురాజు హః ♦ కేశిపులొడ్డినఁ గావఁ జచ్చుఁబో  
నేడవనాడు తక్షకః ♦ డీఁద్రవినునలహేతిసంహతిక్. ౪౨౩-ప.  
అని శిషియించెను.

ఆర్యబాలకులారా! ఇందలితత్వమును ఆలోచింపుఁడు.  
శృంగియో గొలుఁడు. ఆతఁ డిచ్చినశాపమో హర కేశపు  
లడ్డపడినను జరగియే తీరవలసినది. అట్లే జరగెనుగదా? ఇట్టి  
శక్తి యాబాలున కెట్లుగలిగినది? కొంచె మూహింపుఁడు.  
కారణమును వినుఁడు. ఆకాలముననుండువారు సత్యసంఘులు.  
వంచన మెఱుంగరు. ధనాశాతత్పరులుగారు. విహింసగుణములే  
ప్రధానము, అముష్టికగుణమున నేమో మనకేల యనునంతటి  
మూఢులునుగారు. వారికాధారము సత్యము. తపస్సు. కాన  
వారిమాట వజ్రమువలె నప్రతిహతమైనది. శృంగి తపంబొన  
రించి యంతటిశక్తి నెపుడుసంపాదించె నని ప్రశ్నింపకుఁడు. ఆ  
తనితండ్రి శమీకముని. నియతస్వాంతుఁడు. తపోరాశి. సత్య  
మూర్తియే. అట్టిమహాముని యీతనికి నుపనయనకాలమున  
నుపదేశించెను. ఆమహనీయునతపశ్శక్తి కొడుకునందుఁ గొంత  
సంక్రమించెను. కావున నట్టిశక్తి యాబాలునకు లభించెను.  
ఇంక మనవిషయ మాలోచితము. మనకు గుగువులుగ నుండు  
వారు మనవంటివారే. చదువుమాత్రమే చెప్పఁగల్గుదురు. సత్య  
తపస్సులఁబాలించి యవార్య నిరుపమానతేజోవిరాజితులుగా  
రు. కావున వారి కట్టియద్భుతశక్తులులేవు. చక్కఁగా వాదిం

పంగలరు. ఉపన్యాసముల నీయఁగలరు. తపోనియతుల మాటలచేతం శిష్యుఁగలుగుదురు. అంతియకాని ఆచరించి 'యదమిత్థం' మని నిర్వచింపఁజాలరు. కాన మన కట్టిశక్తి నానినుండి లభింపలేదు. ఇంకఁ గథవినుఁడు.

ఇట్లు శృంగి శిష్యుని తనతండ్రియూ శమమునకుం బోయెను. తండ్రిమెడనున్న యాసర్పంబుం గాచి మిక్కిలి వగచి దాని దీయఁజాలక యెలుఁగెత్తి యేడ్చెను. ఆధ్వనివిని శమింపకముని నియమసమాప్తియగుటయు సమాధిఁజాలించి మెల్లనఁ గన్నులువిప్పి కొడుకు నూటడించి సర్పశవం బేలవచ్చెనని ప్రశ్నించుచు దాని దీసివైచెను. శృంగి భయంబుడిగి వృత్తాంతం బంతయు నెఱింగించెను. అంగిరసుండుగూ శమింపకుండా శాపంబునకు సంతాపించి నాయనా? ఇట్టి బెట్టిదనుగు శాపమునకుఁ దగినయపరాధమా? యిది. తండ్రి! ఎంతపనిచేసితివి? అశ్వత్థామశాపానలదగ్ధుడై కమలనాభునికరుణావిశేషమున మరలఁ బుట్టినవాఁడు ధర్మసాపకుఁడు. బలవంతుడై ప్రజల కాపదలులేకుండునట్లుపాలించుచున్నవాఁడు. ఇట్టిరాచపట్టినదిట్టతనంబుగలవానిఁ దిట్టఁదగునే? ఇట్టికట్టడికార్యము నేలచేసితివి?

ఉ. కాపరిలేని గొట్టియలఁకైవడిఁ గంటకచోరఁగొటిచే

నేపరియున్న దీభువన ధిమికుండు కృష్ణుండులేమి నిట్టిచో

భూపరిపాలనంబు సమంబుద్ధి నితం దొనరింపఁ జెల్లరే

యూపరిపాటిద్రోహమున ధిమి శిష్యుల నేల బాలకా.

౪౨౨-ప.



అని పరితపించి తపస్విజనుల కిది న్యాయముగాదని యా  
తనికి బుద్ధిచెప్పి శాపంబుగ్రమ్మఁజేసె శత్రుంబుగాదని యా  
హించి కొడుకుచేసినపాపంబునకుం గుంది తనశిష్యు నొకనిం  
బిలిచి యీవృత్తాంతం బెల్ల నామహారాజున కెఱిగించిరమ్మని  
పంచి తననియమమును సాగించుచుండెను.

ఆశాపవార్త విని యభిమన్యుతనయుఁడు కామక్రోధా  
దివిషయానక్తుం కగుతనకుం దక్షిణవిషాగ్ని పిర క్తిబీజంబయ్యెఁ  
గదా యని తలంచుచుఁ గరినగరంబునకుం బోయి యేకాంతం  
బునఁ దాఁజేసినమహాపరాధంబునకుం గుండుచుఁ బ్రతిశాపం  
బేమనియీదగునని తలంచుచు, రాజగర్వంబునకుం దగుప్రా  
యశ్చిత్తమయ్యె నని సంతసించుచు

క. గోవులకును బ్రాహ్మణులకు

దేవతలకు నెల్లప్రాదుఁ ♦ దెంచునఁ బీడల్

గావించు పాపమానస

మేవిధమునఁ బుట్టకుండు ♦ నేనాంకుకా.

అని వితర్కించుచుండెను. తిక్షకుం డేడవదినంబున శాసంబు  
నిర్వర్తింప వేచియుండెను. పరీక్షిత్తు సప్తమదినంబునఁ దనకుఁ  
దక్షిణవిషాగ్నిజ్వాలామాలికల మురిణంబు తప్పదని యెఱింగిన  
వాఁడౌట భూస్వర్గలోకంబుల భోగంబులు హేయంబులని త  
లంచి రాజ్యంబు విసర్జించి యాహారంబుమాని దీక్షుఁబూని

మ. తులసీసంయుతః శత్రుజిత్పదరజః స్థానమంబుకం బెన్ మహా

జ్వలమై దిక్పతిసంఘ సంయుత జగత్స్సభాభ్యసంఘాయై

ః లింగోషానలి నెల్ల బాపు దివిపద్మం గాప్రవాహంబుఁగో

పలికింబోయె మరివ్యమానుడగుచున్ బ్రాయోపవేశంబున్. ౪౯౬-ప.

మరస్స శ్రీగోవిందసాదారవిందపరవశతనొంద నొన  
రించి వసించెను. ఆవార్త నెఱింగి సకలలోకపావనమూర్తులు మ  
హానుభావులు తీర్థంబునకుఁ దీర్థంబులొసంగంజాలు మహిమము  
గలవారు నగునత్రి, విశ్వామిత్ర, మైత్రేయ, భృగు, వసిష్ఠ,  
పరాశర, చ్యవన, భరద్వాజ, పరశురామ, దేవల, గౌత  
మ, కశ్యప, కణ్వ, కలశసంభవ, వ్యాస, పర్వత, నారద  
ప్రముఖు లగు బ్రహ్మరి దేవర్షి రాజర్షి పుంగవులును, కాండర్షు  
లైనయరుణాదులును అరుదంచరి. శిష్యప్రశిష్యులతోఁగూడి  
యనుగ్రహసమగ్రులై దర్శనమిచ్చిన యామహాత్ముల గుచితరీతిఁ  
బూజంగావించి కూర్చుండంబ్రార్థించి యారాజసత్తముఁడు  
తనవృత్తాంతంబెల్ల నెఱింగించెను. మఱియు వినయంబున

ఉ. భూసురపాదరేణువులు • పుణ్యులఁజేయు నరేంద్రులన్ ధరి

శ్రీసుమలార, మీచరణరేణుకణంబులు మేనుసోక నా

చేసినపాపమంతయు నశించెఁ గృతార్థుండనైతి నెదియే

జేసిన ముక్తిపద్ధతికిఁ ♦ జెచ్చెఁగ బోవఁగవచ్చుఁ జెప్పరే. ౫౦౦-ప.

క. చూడుడు నాకల్యాణము

పాడుడు గోవిందుమిఁది ♦ పాటలు దయతో

నాడుడు హరిభక్తులకథ

నేడహములలోన ముక్తి ♦ కేగఁగ నిచటన్.

౫౦౧-ప.

అని ప్రశ్నించుచున్న యారాజచందునితో మును లిట్లుపల్కిరి.  
 రాజేంద్రా! నారాయణధ్యానమొనరించు పవిత్రమాసమండవు.  
 తత్కృపాపాత్రుడవు. నీకుఁ దప్పక ముక్తిలభియించు నని పలు  
 కుచున్నమునులతో నార్యవర్యులారా! నారాయణకథావిశే  
 షంబులం దెలిపి నన్ను గృతకృత్యునిగాఁ జేయుండని ప్రార్థి  
 చెను. నా రందులకుఁ బ్రత్యుత్తరం బిచ్చుట కాలోచించుచుం  
 డఁగా

— శుకమహర్షి వచ్చుట. —

సీ. ప్రతినిమేషము పరఁబ్రహ్మంబు నీక్షించి  
 మదిఁజొక్కి వెలుపల ♦ మఱచువాఁడు  
 కమలంబు మీఁది భృంగములకై వడి మోము  
 పై నెఱసినకేశ ♦ పటలివాఁడు  
 గణవ్రాసి మాయ నంగీకరించినభంగి  
 వసనంబుఁ గట్టక ♦ వచ్చువాఁడు  
 సంగిగాఁడని వెంటఁజాటుభూతములు నా  
 బాబురహాసకబద్ధములవాఁడు

తే. మహితపదజానుజంఘర ♦ మధ్యహస్త  
 బాహువక్షోగళానన ♦ భాలకర్ణ  
 నాసికాగండమస్తక ♦ నయనయుగళుఁ  
 డైన యవధూతమూర్తివాఁ ♦ డరుగు దెంచె.

గీ॥౬-ప.

ఇట్లు శుకమహాయోగి వచ్చుటయు నాతనిప్రభావంబు  
 నెఱింగినవారుగావున నిజాసనంబులుడిగి యమ్మునులెల్ల ప్రత్యు

తానంబు చేసిరి. పాండవపౌత్రుండు నాయోగిశిఖామణికి నతిథి  
సత్కారంబులు చేసి నమస్కరించి కూరుచుండ జేసి, మఱియును  
వినయభక్తులు మనమునఁ బెనఁగొనుచుండఁగా

శ. భాలము నేలమోప భయభక్తులతోడ నమస్కరించి భూ  
పాలకుఁ డైయుండు కిరీపద్మములకు మకుళించి నేడు నా  
పాలిటిభాగ్య మెట్టిదయ్యె ♦ పాపనమూర్తివి పుణ్యక్షీర్తి వీ  
వేశకు నీవు వచ్చితి వి ♦ వేకవిభూషణ నిత్యభూషణా. ౫౨౧-ప.

మ. అవధూనోత్తమ! మంటి నేడు నిను డాయంగంటి నీవంటివి  
ప్రవరుం బేర్కొనునంతట భసితమా! ♦ పాపంబు నాబోఁటికి  
భవదాలోకనభాషణార్చనపదప్రక్షాళనస్పర్శనా  
దివిధానంబుల నుక్తిచేపడుట చింతింపంగ నాశ్చర్యమే. ౫౨౨-ప.

అని ప్రార్థించి సప్తదివసంబుల ముక్తికింబోవుమార్గంబు చెప్పవే  
మహాత్మా! యని మఱిమఱి వేడెను.

ఇది ప్రథమస్కంధము.



## ద్వితీయ స్కంధము.



శుకయోగి పరీక్షిత్తునకు బదులుచెప్పుట.

పరీక్షిత్తహారా జిట్లు ప్రశ్నముచేయఁగా శుకయోగి  
యత్యంతాదరంబున నోమహారాజా! ఈప్రశ్న ముత్తమోత్తమ  
ము. ఆత్మవేత్త లెంతయు దీనికా మెత్తురు. ముక్తికిఁబోవుమాన్గం  
బుఁ దెల్పుట యీప్రశ్నమునకు నుత్తరంబగు. కావున శ్రద్ధాశు  
వగునీకుఁ జక్కనిబదులుచెప్పెద. వినుము. ద్వైపాయనమహా  
ముని నాతండ్రి బ్రహ్మసమ్మితమగు భాగవతము నొనరించెను.  
దాని నాచేఁ బఠింపఁజేసి. దానిం జెప్పెద.

హరినామస్తరణసంకీర్తనాదులచేఁ బ్రాణి ముక్తికింబో  
వు. వేఱొండుపాయంబు లేనేలేదు.

తరలము. హరి నెఱుంగక యింటిలోఁ బహు ♦ హాసంబులు మత్తుఁడై  
పొరలుచుం డెడి వెట్టిముక్తికిఁ ♦ బోవనేర్చునె వాఁడు సం  
సరణుం బెడఁబాయఁ డెన్నఁడు ♦ సత్య మాహరినామసం  
స్మరణమొక్కముహూర్తమాత్రముఁచాలు ముక్తిదహాన్యపా.౮-ప.

పుణ్యమూర్తీ! ఖట్యాంగమహీజాని యొకఁడు పూర్వ  
ముంఁడెను. బలశాలియగునారాజునొద్దకు దేవత లరుదెంచిరా  
జా! దానవులు మమ్మాడించిరి. నీసాయమానగోరి వచ్చితిమి.

చూకు రక్షకుండవుగమ్మా! యని వేడిరి. రా జాదేవతలకొ  
అకు దివికేగి యసురులజయించెను. సురలు సంతోషించి వర  
మడుగు మిట్టమనిరి. దేవతలారా! స్త్రీతులైనమి మొక్కటి  
వేడెద. నాజీవితకాలమెంత? చెప్పుడు. చాలు. ఇంకొక్కవ  
రము నేనొల్ల. నావిని దేవతలు రాజా! నీకొక్కముహూర్త  
కాల మాయుస్సున్న దనిరి. రాజు భూతలంబున కరుదెంచి సక  
లైశ్వర్యముల నధులకచ్చి సర్వసంగవిముక్తుడై హరిని మనం  
బునఁ బదిలంబుగానిలిపి రెండుగడియలలోఁ గైవల్యపదము  
నొందెను. కావున శ్రీహరికీర్తనంబునఁ బొందసలవికాని పదంబు  
లేదు. నీకేడుదినంబులకుం గాని జీవితాంతంబుకాదు. ఇంతలో  
ముక్తికింబోవునట్లు హరిధ్యానంబుచేయవచ్చు. కాబట్టి ధారణా  
త్మకయోగంబు నాశ్రయింపుము. శ్రీనారాయణుపాదారవింద  
మ్ముల డెందంబునఁ బదిలంబుగానిలుపుము. ముక్తి కరతలామల  
కంబగు. అని ధారణనిలుపు నట్టిపద్ధతిం దెలిపి రాజా! సంసార  
సుఖంబు శాశ్వతంబని తెలంపకుండునది. అట్లు నిశ్చయింపకు  
న్నచో ముక్తిమార్గంబు చేకూరదు. తృప్తియుండుట ప్రధా  
నము. వినుము.

సీ. కమనీయభూమిభాగములు లేకున్నవే

పడియుండుటకు దూది ♦ పఱుపులేల

సహజంబులగు కరాంజలులులేకున్నవే

భోజనభాజన ♦ పుంజమేల

వల్కలాజినకుళా ♦ వధులు లేకున్నవే

కట్ట దమాలసంఘంబులేల

గొనకొనివనియింప ♦ గుహలు లేకున్నవే

ప్రాసాదసాధాది ♦ పటలమేల

లే. ఫలరసాదలు కురయవే ♦ పాదపములు

స్వాదుజలములనుండవే ♦ సకిలనదులు

బాసంగ భిక్షుమపెట్టరే ♦ పుణ్యసతులు

ధనమదాంధుల కొలువేల ♦ తాపసులకు.

అనబుద్ధిచే యోగియగుభక్తుండు డుండు గావున సంసారబంధం  
బునకు వృద్ధికిరం బగుశయ్యాసనాదివస్తుగణంబునం దాశవదలి  
విరక్తుండవు కము.

అన విని శుకయోగితోఁ బరీక్షిత్తు 'మహాత్మా! భక్తి  
యోగంబుం దెల్పుమా' యని ప్రశ్నింప నాతిం డిట్లని చెప్పె.

— భక్తియోగమును రాజునకు శుకయోగి తెలుపుట. —

రాజా విను?

మ. అమరేంద్రులఁ గొల్చుభంగి జనుఁ డా ♦ యబ్జాక్షునేవింపఁగా

విమలజ్ఞాన విరక్తిమక్తులొదవుకా ♦ వేయేల భూనాథ త

త్కమలాధీశకథాసుధారసనదీ ♦ కల్లోల మాలాపర

భ్రమ మెవ్వారికినైనఁ గర్ణయుగళి ♦ పర్యంబు గామండునే. ౪౦-ప.

వాసుదేవునిశ్లోకవార్త లాలకించు నతనియాయువుఁ  
దప్ప నితరులయాయుస్సును భానుం డపహరించుచుండు, దానిం

దెలియక నేను జాలసంవత్సరములు జీవించునని మనుష్యుడు  
భ్రాంతి నొందుచుండు. యమదూతలు కొనిపోయినతఱి బుణ్యం  
బుచేయనైతిగదా యని విలపించు. కాబట్టి సర్వదా భగవ  
న్నామసంకీర్తనంబు చేయుచు భగవద్దివ్యమంగళవిగ్రహమును  
మనస్సున ధ్యానించుచు దాఁజేసిన, చేయుచున్న సుకృతకర్మ  
ముల భగవదర్పణముగావించుచు నండుభక్తుడు శాశ్వతకై  
వల్యమునొందు. అల్లుగాకున్న నామనుష్యుడు పశుతుల్యుడై  
తుది నరకముఁ బొందు. కావున

సీ. పిష్టకీర్తనముల ♦ విననికన్డంబులు, గొండలబిలములు ♦ కువలయేళ  
సక్రిపద్యంబులఁ ♦ జనువనిజిహ్వాలు, కప్పలజిహ్వాలు ♦ కౌరవేంద్ర  
క్రీమనోనాథు నీ ♦ క్షింపనికన్నులు, కేకిసింఛాక్షులు ♦ కీర్తిదయితే  
కమలాక్షుపూజకుఁ ♦ గానిహస్తంబులు, శివముహస్తంబులు ♦ సత్యవచన

ఆ. హరిపదతులనీద ♦ శామోద రతిలేసి

ముక్కుపందిముక్కు ♦ మునిచరిత్ర

గరుడగమకు భజన ♦ గతిలేనిపదములు

పాదపములపాద ♦ పటల మనఘ.

౫౦-ప.

సీ. నారాయణునిదివ్య ♦ నామాక్షరములపైఁ

గరగని మనములు ♦ కఠిన శిలలు

మూర్తవైరి కిథలకు ♦ ముదితౌశుగోమాంచ

మిళితమై యుండని ♦ మేను మొద్ద

చక్రికి మ్రొక్కని ♦ జడునియోదల నున్న

కనకకరీటంబు ♦ కట్టెమోపు



మాధవార్పితముగా • మనని మానవునికి

వన దుర్గచంద్రికా • నైభవంబు

అ. కైటభారి భజన • గిరిగి యుండని వాఁడు

గాలిలోన నుండి • కదలు శవము

కమలనాభుపదము • గననివాని బ్రదుకు

పసిడికాయలోని • ప్రాణిబ్రదుకు.

గీ-ప.

అనివలికిన విని రా జిట్లనియె. మహాత్మా! మీదివ్యభోధంబున  
మమకారంబువదలె. ఇత భగవంతుని దివ్యచనిత్రంబును వినఁ  
గోరెద. హరి జగంబుల సృజించుట రక్షించుట సంహరించుట  
వినిపింపుము. మఱియు నాచూననీయు నవతారివిశేషంబుల పి  
వరింపుము. నావిని శుకయోగి భగవంతుని ధ్యానించి గురువం  
దనంబుచేసి యిట్లనియె. రాజేంద్రా! వినుము. కల్పాదియందు  
విధాత తానున్నకమలనాభమును జూడఁ గోరి యాననంబు  
మొదలు గానక విసిగి క్రమృత యధాస్థానంబునఁ గూరుచుండి  
జగంబులసృజించునిచ్చ పొడమఁగా దానిఁదృఢి నునంబునఁ దోఁ  
పమి నూరక చింతించుచుండెను.

అ త్తటి జలంబుల నడుమనుండి తపశ్శబ్దము వినంబడి  
యె. రెండుమాటు లది వినబడఁగా నాశబ్దము నుచ్చరించిన  
పురుషుం డెవ్వండ్లో యని తెలియుంగోర వెదకెను గాని యా  
తండు కనబడఁడయ్యె. వెదకి వెదకినురలి వచ్చి తనస్థానమునఁ  
గూరుచుండి నిశ్చలమనంబునఁ జరికాలంబు తపంబొనరించెను.  
ఇట్లు వేయిదివ్యసంవత్సరములు తపంబుచేయఁగా భగవంతుఁడు  
పొడచూపెను.

బ్రహ్మ యంత వైకుంఠంబుగాంచి యదొక దివ్యసౌ  
 భంబున లక్ష్మీనేవితుండగు శ్రీమన్నారాయణుం గాంచి సమస్క  
 రించి స్తుతించినం బ్రసన్నుండై పుత్రా! నీవాంభితం బెఱింగిం  
 పునూ యని పలుకుచు విరించీ! నీశపంబునకు మెచ్చితి. తపము  
 నాస్వరూపము. తపోవృక్షమునకు ఫలము నేనే. ఆతపస్సునకు  
 జననస్థితు్యపసంహారముల నొనర్చువాడను నేనే. కాన తపము  
 నాభక్తికి మూలధనమని తెలిసి నీవట్లుచేసితివి కాన విగతమో  
 హకర్తుడవైతివి. కావున నోసరసిజాననా! నీమనోవాంభిత మే  
 దియైన నిచ్చెదఁ గోరుమా యనియె. దాన మోదంబంది బ్ర  
 హ్మ యానారాయణమూర్తిని సృష్టివిధానంబు తెలుపవే యని  
 ప్రార్థింప నాభగవంతుండు దాని నెఱింగించి యారీతి సృజియిం  
 పువని యాజ్ఞయిడి నిజలోకంబుతో నంతరాన మొందెను.

బ్రహ్మయు నారాయణాజ్ఞాను సారము లోకసృష్టిని జే  
 యందలంచి భగవంతునిధ్యానించి తద్గతహృదయుండై యథా  
 పూర్వంబుగా లోకంబుల నిర్మించి యానందించుచుండ నా  
 రదముని యరుదెంచి తండ్రికి నమస్కరించి నీవు నన్నడిగినట్లే  
 ప్రశ్నించెను. బ్రహ్మ భాగవతంబంతయు నెఱింగించెను. ఆపద్ధతి  
 నీకుఁ జెలియవినిపించెద. తొలుదొలుత దానికిం గలసంబం  
 ధమును వివరించెద.

ఇది ద్వితీయస్కంధము.

# తృతీయ స్కంధము.



— విదురుడు తీర్థయాత్రకుం బోవుట. —

రాజేంద్రా !

కురుపాండవులు కలహించుచుండగా విదురుడు ధృతరాష్ట్రనితో దుర్యోధనుండు పాడితిప్పి పాండవుల నడంపజూచుచున్నవాడు కాన నాతనివిడనాడి కులంబుద్ధరింపుము. లేకున్న నీ వంశగబు ధరణి నిలువంజాలదనియె. చెంతనున్న దుర్యోధనుండా మాటలకుం గినిసి శకుని కర్ణ దుశ్శాసనులు వినుచుండ విదురుడు దాసీపుత్రుడు. వీనిం గొప్పచేయుటచే నింతపుట్టె. వీనిం బిలువనేల? దాన నీతుండు గర్వించి యొడలెఱుంగక ప్రేలెడుననియె. ఆమాటలకు విదురుడు కటకటంబడి కిరినగరంబున దలి యడవులకుంబోయి పుణ్యాశ్రమంబులఁ జూచుచు నెన్నియో దేశంబులుగడచి భూప్రదక్షిణంబుసేయునట్లు తిరుగుచుండ నుద్ధవుండు కనఁబడియె. విదురుఁ డాతనిఁగొఁగిలింపుకొని కుశలప్రశ్నపూర్వకంబుగా ద్వారకానగరవృత్తాంత మడిగెను. ఉద్ధవుం డమ్మాటలకు బదులుచెప్పఁబూనెను గాని శ్రీకృష్ణవియోగ మాతని కంతంబును బంధించె. దానం గన్నిరునించి యెట్టకేలకు శ్రీకృష్ణబలరామాదులు భూలోకంబు వదలుటయు, ధర్మమున

శించుచుండుటయు జెప్పెను. అట్లు శ్రీకృష్ణమహిమమునుజెప్పించు నాతనినిర్మాణంబు చెప్పినపుడు పూతనాదులకు ముక్తి నొసంగినమహాత్ముండు కరుణానీరధి తనపాదపద్మముల నాశ్రయించిననానికి ముక్తినిొసంగుటకురుదా యని పలికెను. విదురుఁ డది యెట్లని యడిగెను. ఉద్ధవుండు శ్రీకృష్ణుండు బాల్యమున నొనరించినక్రీడలం దెలిపి పూతనాదుల నుద్ధరించిన పద్ధతిని వివరించి విదురా! శ్రీకృష్ణమూర్తి మునిశాపంబున సకలయాదవులు నశింప బలరాముం డొకవృక్షమూలంబుననిలిచి దేహమునుబాలింప నేను బరివరివిధంబులఁ జింతించుచుఁ గృష్ణుం డెటనున్నవాఁడో యని వెదకుచుం బోయిపోయి యొకానొకతరుమూలంబుచెంతి నానీనుం డైనభగవంతునింగంటిని. అత్తఱిమైత్రేయమహామునియు నరుచెంచెను. మమ్మిద్దఱుం గాంచి యామహానీయమూర్తి చేరంబిల్చి యాత్మస్వరూపంబు నెఱింగించి నీకింకఁ బునరన్జన్మంబులేదు. ఉద్ధవా! సంసారసాగరంబు తరించితి వని యాజ్ఞయిచ్చెనని వివరించెను.

విదురుం డామాటల కానందపరవశుండై మహాత్మా! నీచే యదృష్టవంతుండవు. నీయట్టిభాగ్యశాలి జగంబునం గలం డే. సాక్షాత్కృష్ణభగవంతునింబున నాత్మజ్ఞానవాక్యంబుల నాలకించితివి. ఇంతకన్న నేమికావలయు? కావున నొకరుణానీరధి! ఆవాక్యంబుల నాకుం దెలిపి కృతకృత్యునిజేయు మని ప్రశ్నించెను. ఉద్ధవుండును సంతోషించి విదురా మైత్రేయుండు

బ్రహ్మ. ఆతండు నీకు జెప్పగలండు. పోదమురమ్మని యాతనిం  
దోడుకొని పోయిపోయి భవభంగయు శుభాంగయు నగుయ  
మునం దాటి బదరికాశ్రమమునుజేరి దివిషద్ధంగానదిం  
గాంచి యందు న్నానమొనరించి కృతకృత్యుండై యందొక్క  
నిర్మలవిశాలపులినతలంబున యమనియమాదియోగాంగక్రి  
యీనిష్ఠఁబూని పద్మాసనాసీనుడై హరిపాదసరసీగుహవిన్యస్త  
చిత్తుడై బాహ్యేంద్రియవ్యాప్తి బాహుదోలి సతతంపవా  
సంబుల డిస్సి యన్నమైత్రేయుం గాంచెను.

ఇట్లుధవవిదుగులు ఆమహామునిం గాంచి నమస్కరించి  
చేతులొగ్గి మహాత్మా! సంసారిచక్రంబునం బరిభ్రమించు  
మూఢాత్ములఁ బశుప్తాయుల రక్షించుకొఱకుఁగదా నారాయ  
ణపరాయణులై మీవంటిపుణ్యాత్ములు లోకగబునం జరియింతు  
రని పలికిరి. విదురుండు వినయంబున

క. మునివాదచక్ర ! నమఁగై

కొని కాచుతలంపు బుద్ధిఁ ♦ గూడియేనిక

వినుము మదీఘిత మది నా

చనువునఁ గావింపవయ్య ♦ సజ్జనతలకా.

౧౮౩-ప.

అకోరిక యెయ్యదియన్నం దెల్పెద. త్రిగుణాత్మకమాయాని  
యంత యగు భగవంతుడు స్వతంత్రుండయ్యును అవతరించి  
ఏయేయవతారంబుల నేయేకర్తంబు లాచరించెను. నిష్క్రి  
యుం డగునాపరమేశ్వరుండు మొదటఁ బ్రపంచంబు నెట్లు సృ

జంచెను? ఎట్లురక్షించెను? ఆమహితాత్ముని యవతారచర్యలను దదృశ్యైశురులపర్తనంబులు దెలిపి నన్నం గృతార్థుంజేయు మా యని ప్రశ్నించెను.

మైత్రేయుండును విదురుంగాంచి యాతనిప్రశ్నంబునకు. మిగుల సంతసించి యిట్లు పలికెను. పాపరహితా! శ్రీకృష్ణకథాశ్రవణతత్పరుండవై నీవు నన్నడిగితివి. శుభస్కరంబగు ప్రశ్న మిద్దయే. నీవు భగవద్భక్తుండవు. కాబట్టి పాఠికధాశ్రవణకు తూహలుండవగుట విచిత్రంబుగాదు. ఇంతియకాదు. నీవు నూండవ్యమునిశాపంబున సాత్యవతేయువలన భ్రాతృక్షేత్రంబున శూద్రయోనిం బుట్టినయముండవు. పరమజ్ఞానసంపన్నుండవు. కావున శ్రీకృష్ణుండు తననిర్యాణకాలంబున నేనాతసినన్నిధికింబోవ నీకుపదేశింపుమని నాకెఱిగించినవిషయంబులు చక్కగఁ దెలిపెద నని మహదాదితత్వంబులస్థితియు, తత్సృష్టియు నెఱింగించి స్వాయంభువునాఁబడుమనువు ప్రజాభివృద్ధి నేసిన పద్ధతియుం దెలిపి, వెండియు నిట్లనియె.

స్వాయంభువుమనువు భార్యయుతుండై బ్రహ్మదేవునకుమ్రొక్కి విషయవినమితోత్తమాంగుండై మాకెద్దియాచరణీయము. ఏకర్తముచేసిన నీకు హితంబగు దాని వచింపుమా! యనియె. బ్రహ్మయు సంతోషించి

చ. మనుకొని తండ్రియాజ్ఞఁ దల ♦ మోసి నిజోచితకృత్య మేమిపం

చిన్ద దనశ కియు కి నెడ ♦ చేయక చేయుట వుండరీకలా

చనపదసేవచేయుట ప్రహరపరిపాలనకాలి యాటయుక

జనకునకుక నుతుండు పరి చిగ్యలొకర్చుట నువ్వె పుత్రకా, 3౯౮-ప.

భగవంతుండు యజ్ఞమూర్తి కావున నాసర్వేశ్వరు  
మదినిల్పి యజ్ఞములుచేయుము. విష్ణుభక్తిచేక చేయుయజ్ఞములు  
నిష్ఫలములు. అట్టివానిం జేయకుము. వికారవిదూరు డగు  
నారాయణుంగూర్చి విధివిహితముగా యజ్ఞముల నొనరింపుము.  
దాన నీకును నీసంతానమునకును మేలుచేకూరును. అన విని  
స్వాయంభువుండు తండ్రీ! నాకు నివసింపఁ జోటులేకున్నది.  
యజ్ఞముల నెట్లుచేయుదు. సకలభూతముల కాధారభూత  
మగు నీభూమి నీటిలో మునిగియున్నయది. కాన దాని నుద్ధ  
రించునుపాయ మెఱిగింపుము.

అని ప్రశ్నించిన బ్రహ్మయు నాలోచించుచుండెను. అం  
తలో బ్రహ్మదేవుని నాసికావివరమునుండి యజ్ఞవరాహమూర్తి  
యంగుష్ఠమాత్ర శరీరుండై వెలువడి యాకాశమున నిలిచి  
క్షణమాత్రమున నేనుగంతవాడయ్యెను. మాను లచ్చెరువం  
దిరి. బ్రహ్మయు నాశ్చర్యపరివశుండై యుండ సూకరాకారుం  
డగునాభగవంతుండు ప్రళయజీమూతభయదభూరిగర్జనాటో  
పభిన్నదిక్కండ మగుఘుర్ఘురారావమునుగావించెను. దానివిని  
మానులెల్ల వేదశుంత్రంబులస్తుతించిరి. అంత నాయజ్ఞవరాహ  
మూర్తి జలంబుల మునిగి యున్నభూమి నుద్ధరించెను. అనఁగా  
విదురుండు మైత్రేయునితో మహాత్మా! యజ్ఞవరాహమూర్తి

హిరణ్యాక్షుం జంపెననివింటి. ఆకథ నెఱింగింపు మని ప్రశ్నింప మైత్రేయుం డుప్పొంగి విదురున కిట్లనియె.

— సనకసనందనాదులు వైకుంఠంబునకుం బోవుట. —

విమరా ! వినుము. హిరణ్యాక్ష హిరణ్యకశిపులవృత్తాంతమును వివరించెద. మున్ను బ్రహ్మమాససపుత్రు లగుసనక సనందనాదులు లోక బులం గ్రున్తురుచు వైకుంఠమును జూపఁ గోరిపోయిరి. ఆలోక నైభవంబును జూచి యచ్చెరువంది శ్రీనారాయణమూర్తినిసేవింప నాతిసి దివ్యమందిరంబునకుం బోయిరి. అందు ద్వారంబున జయవిజయు లనువా రిరువురు రక్షకులై భగవద్దర్శనార్థ మరుదెంచినవానిని సమయంబెఱింగి లోపలికిఁ బోనిచ్చుచు ససమయంబైన నడ్డుచునుండిరి. ఈసనకసనందనాదులు వృద్ధులయ్యును బాలురవలె వారికిం గన్పడిరి.

ఆసమయము ఎవ్వరింగాని లోపలికి విడువఁ గూడనిది గాన వీరినిగూడ సమయముగాదు. సుంతనిలువుం డని నిలువరించిరి. భగవద్దర్శనమునందలి తహతహపాటున వా రాగ్రహించి మీరు గర్వంబున మువ్వుడితిరి గాన మీరు భూలోకంబునఁ గామక్రోధలోభంబు లనుశత్రువులు బాధింపఁ బుట్టుండని శపించిరి. వారును నమస్కరించి తమతప్పు నొప్పుకొని క్షమింపఁబ్రార్థించిరి.

ఇంతలో సీవృత్తాంతంబంతయు దివ్యజ్ఞానంబున నెఱింగి భగవంతుం డచ్చటికి వేంచేసెను. సనకసనందనాదు లామహా



త్తునిఁ బొగడి యవ్వల నీజయవిజయులను గాపాడుమనివేడిచి.  
నారాయణుండు వారితో మీరు రాక్షసులుగా జన్మించి నాకు  
శత్రువులై సర్వదా నన్నేస్తరించుచు నాచే మృతింగాంచి నా  
లోకంబునకుఁ జేరఁగలరు పొం డని యాజ్ఞాపించి యంతర్హితుఁ  
డయ్యెను.

ఆ జయవిజయులు మునులశాపంబు దురతిక్రమ మగు  
టయు, నారాయణునాజ్ఞ యగుటయుఁ గారణంబులుగాఁ గశ్య  
పుని రెండవభార్య యగుదితికడుపునం బుట్టిరి. వారిజన్మకాల  
మున ననేకోత్పాతములు గానంబడియె. దేవతలు సంక్షోభిం  
చిరి. ఇట్లు వా రుదయించినంతఁ గశ్యపమహర్షియు, వారిం  
జూడఁగోరి, నామకరణంబు చేయందలంచి

స. దితిజతరంబునందుఁ దన \* తేజము ము న్నిడినట్టిపుత్రు న  
ద్భుతచరితుఁ హిరణ్యకశిపుం డనుపేరఁ బ్రసూతివేళ నా  
దితి మును గన్నయట్టి రవి \* తేజుని గాంచనలోచనుండు నా  
హితమతిఁజేరుపెట్టి చనియెక్క నిజనిర్మలపుణ్యభూమికిఁ. ౬౧౧-ప.

అంత నాతనయు లిరువురు బ్రహ్మను దపంబున మెప్పించి  
యలభ్యవరంబులం బొందిరి. హిరణ్యకశిపునోదరుం డగు హి  
రణ్యాక్షుండు గదాదండంబుం బూని యుద్ధండుబాహువీర్యం  
బున నెల్లరజయింపం బూని దిగ్విజయయాత్రకుఁ యలు నెడ  
లెను. ఎదురుపడినవారి నెల్ల జయించుచు సముద్రంబునుజొచ్చి  
యందున్నవరుణునిం జూచి రణభిక్షయొసంగుదే యని యడుగ

నాతం డారాక్షసునిశక్తిప్రాభవంబులం దలంచి క్రోధం బువసం  
హరించి మెల్లన నాతనితో నిట్లనియె. దానవేంద్రా! నీతోఁ  
బోర నేనెంతవాఁడను. యుద్ధవాంఛమాని యీజలంబుల నున్న  
వాఁడ. నీతోఁ బోరఁజాల. నారాయణమూర్తితప్ప నితరులె  
వ్వరు నీతో మార్కొని పోరంజాలరు. ఆతండు వికుంఠపురం  
బుననున్నవాఁడు. ఇంకొక్కమాట వినుము.

ఉ. నిందకుసూర్పి యాజీమైన ♦ నిల్వఁగనోపక వీఁగిపాటు నీ  
పందలవెంటఁ బడ్డ మగ ♦ పంతమె సర్వశరణ్యుఁడైన గో  
విందుఁడు దీచ్చు నీపని వి ♦ వేకవిహీన చనంగ నోవుచే  
నందుల కేఁగు మాతఁ డమ ♦ రారులఁ బోర జయించు నిచ్చలుక. ౬౨౩ ప.

ఇంతియకాదు. ప్రతియుగంబున నాతం డవతరించి దు  
ష్టనిశాటులఁ గీటడఁగించుచుండు,

ఉ. కావున నావిభంబొడరి ♦ కయ్యము బయ్యమెఱుంగఁజేసి ర  
క్షోవర ! నీభుజాబలము ♦ సాంపటి మేదినిఁ గూలి సారమే  
యావలి కాశ్రయంబగుదు ♦ వచ్చటి కిప్పుడ యేఁగుదేని నీ  
చేవయ లావు నేర్పడును ♦ జెప్పఁగనేటికి మిఁదికార్యముల్. ౬౨౬-ప.

అనియె. ఆమాటల కుదగ్రతరుండై మండిపడి యప్పుడ కదలి  
వైకుంఠమునకుం బోవుచుండెను. త్రోవలో నారదుం డెదురు  
పడి యెందుఁబోయెదవన నతండు తనవాంఛితంబుఁ దెలుప నార  
దుం డోరాక్షసరాజా!

చ. గురుభుజఁ డమ్మహాత్ముఁడు వికుంఠపురంబున నేఁడు లేడు భూ  
భిను పహింప నాదికిటి ♦ భారముఁ దాల్చి రసాతలంబునం

దిరవుగనున్నవాఁడచటి ♦ కేఁగఁగనోపుదువేని యేఁగు మం

దరయఁగఁ గల్గు నీకు ననుఁరొంతకుతోడిరణం బవశ్యముఁ. ౬౩౦-ప.

ఆమాటలు చెవులుపోఁకఁగనే మంఛిపడి పద్మలోచను నెదిరింప నెపుడు పోరుదునా ? యనుకొతుకంబు తన్నుం ద్వరపెట్టఁగా కాలదండంబుఁ దిరస్కరించుగదాదండంబు కరంబు నంబూని త్రిజగద్భయంకరాకారంబుమీఱి రసాతలంబునకుం బోయెను.

హిరణ్యాక్షుండు యజ్ఞవరాహముతోఁబోరి మృతినందుట.

అంతకుమున్నే హిరణ్యాక్షు మృతినొందించుకుతూహలంబున యజ్ఞవరాహరూపంబు ధరియించియున్న శ్రీమన్నారాయణమూర్తి యాదనుజేంద్రుం గాంచి విలాసంబున,

పీ. తుదమొదల్గ పఁజిక్కఁ ♦ దునిసిపాఱఁగ మోరఁ

గులశైలములఁ జిమ్మ ♦ కొంతదడవు

బ్రహ్మాండభాండంబు ♦ పగిలి చిల్లుఁబోవఁ

గొమ్మలఁ దాటించుఁ ♦ గొంతతడవు

జలధులేడును బంక ♦ సంకులం బై యింక

ఖరముల మట్టాడుఁ ♦ గొంతదడవు

ఉడురాజు నూర్చుండు ♦ నొక్కమూలకుఁబోవఁ

గుఱుచవాలముఁ ద్రిప్పుఁ ♦ గొంతతడవు

తే. గునియుఁ గుప్పించు లంఘించుఁ ♦ గొంతతడవు

నెగయు ధరఁ ద్రవ్వ బొటియఁగ ♦ నేపుకేఁగి

నానవేంద్రునిగుండెలు ♦ తల్లడిల్లె

బంది మెల్లన చణపరి ♦ పంథి యగుచు.

౬౩౭-ప.

ఆయాకారమును జూచి దనుజవరుండు తల్లడిల్లియు ధైర్యం  
బవలంబించి నిలునిలుమని యదల్చి మార్కొనియెను. భగ  
వంతుం డాతని మాటల కాగ్రహించి యాతనింగాంచి కన్నుల  
నుండి నిప్పుకణంబులు పడుచుండ,

ను. వినగా యోగి యమంగళాచరణ యుద్వృత్తిన్ ననుక్ నీమది

న్ననయంబున్ వంగోచరం బగుమృగం ♦ బంచుం దలంతొర నే

నెనయన్ దన్యమృగంబయ్యాదు బలియై ♦ యేతెంచు నీబోటి యీ

శుశక్రేణి పథితు నే దనిమొనన్ ♦ సోఁకోర్చి వర్తించినన్. ౬౩౮-ప.

అనిపలికి తలపడియెను. ఇట్టిరువురు ఘోరంబుగాఁ బోరాడ  
సాగిరి. గదాఘాతంబుల మిడుంగురులు సెదర నట్టహాసంబులు  
బీరంబులు చెలంగఁ గొంతనేపు సంగరంబు భేద మింత  
యులేక చేయుచుండిరి. భగవంతుం డగు నాదివరాహ  
మూర్తి మించి యాతని నొప్పించి యాయసురుమేను చించి  
లోకంబు తొరాయన హిరణ్యాక్షునిం జంపెను. దేవత లానం  
దపరవశులై పూలవాసలఁ గురిపించిరి.

కర్దమప్రజాపతి దేవహూతికి నభీష్టవరంబు లొసంగుట.

అని వినిపించి మైత్రేయుండు విదురుంగాంచి నీతికో  
విదా! హిరణ్యాక్షుని చరితంబు వినిపించితి. ఆవలవినుము.  
స్వాయభువుండు చరాచరభూతంబులం బుట్టించె. అందు దేవ

హూతి యనుకన్యను కర్దమముని కిచ్చి వివాహంబుచేయ నావనితామణి పార్వతి పరమేశ్వరుం గొల్చునట్లు కర్దముని నే వించుచుఁ గ్రమంబున స్నానపానాదులయందు నిచ్చమాని కృశించెను. ఇట్లు నిరంతర శుశ్రూషాపరాయణురాలగు నామెం గాంచి లేమా! నీవానరించు శుశ్రూషల కలరితి. వరముం గోరు మిచ్చెద. దివ్యదృష్టియుఁ గావలయునేఁ బ్రసాదించెద. అన నామె యంజలింగీలించి తొలుత కృశించిననాయీదే హంబు పుష్టినొంది సకలసుఖంబు లనుభవింప వలంతిగ నుండ వలయు. ఆవల యాచించెద. అనియె. ఆముని కడుంబ్రసన్నుం డై సకలవైభవంబులం దులదూగునొకశాధంబు నిర్మించి విమానంబును గల్పించెను. దేవహూతియు సకలాభరణభూషి తురాలై యట్లున్నభర్తంగూడి చాలకాలము విహరించెను. కొంతకాలమునకు దేవహూతికిఁ దొమ్మండుగురుపుత్రిక లుద యించిరి. అంత గర్దమండు సన్న్యసింప నుద్దేశించెను. అవి యెఱింగి దేవహూతి భర్తం జేరంబోయి యీపుత్రికలకుఁ దగినభర్తలం బ్రసాదించి నాకు జ్ఞానోపదేశము చేయంగలపు త్రునిం బ్రసాదింపుఁ డనిప్రార్థించెను. ఆమునియుఁ దొలుత సంతానము గల్గువఱకుఁ గూడియుందునని వాగ్దానము చేసియున్న వాఁడు కావున నామెమాటల నాలకించి దేవీ! నీగర్భంబున భగవంతుం డుదయించు. నియతవై యుండుమనియె. ఆమె యఁ బతియానతి జవదాటక వర్తింపఁ గొంతకాలంబునకు

నారాయణమూర్తి కపిలనామంబున నాయుంతికిం బుత్తుండై  
జన్మించెను. ఆకపిలముని తల్లియడిగినప్రశ్నములకు సదుత్తరంబు  
లొసంగి తత్వజ్ఞానంబుం బ్రసాదించెను. మఱియుఁ బిండోత్పత్తి  
ప్రకారంబును, గర్భస్థుం డగుజీవుండు భగవంతునిస్తుతించుపద్ధ  
తియుఁ దెలిపెను. అని విదురునకుం దెల్పి మైత్రేయుండు మఱి  
యు నిట్లని చెప్పెను.

ఇది తృతీయస్కంధము.



## చతుర్థ స్కంధము.

—ॐ దక్షునకు శివునితో విరోధంబుగల్గుట. —

విదురా !

కర్దమసంతానంబు నెఱింగించితి. ఇంక దక్షుం డనుప్ర  
జాపతి చరితంబును వినుము. దక్షునకుఁ బుత్రికాసంతానము  
గలదు. దేవవరులెల్లరు, మహద్బలును వారలం బెండ్లియాడిరి.  
ఈశ్వరునిభార్య యగుసతీదేవియుఁ బతిభక్తిరితయై యుండెను.  
సత్రయాగ మొకచో జరగుచుండ దక్షాదు లచటికివచ్చిరి.  
దక్షాదులు ప్రజాపతులుగాన వారిరాకం గాంచి సదన్యులంద  
ఱును లేచిరి. బ్రహ్మయు సీశ్వరుండును లేవకుండిరి.

దక్షుఁ డంతట భక్తితో బ్రహ్మకు నమస్కరించి దేవత  
లొసంగినపూజలను గైకొని తనరాకం గాంచియు లేవకున్న  
యీశ్వరుం గాంచి నిష్పకణంబులు కన్నులనుండి పడుచుండఁగా  
నచ్చటివారందఱి కాపురాంతకుం జూపి దేవతలారా! మోహా  
మత్సరములతో నేఁబల్కుటలేదు. వినుఁడు. ఈశ్వరుఁ డీతఁడు  
దిక్పాలయశోహానికరుఁడు. సజ్జనాచరితమార్గం బీతనిచే నశిం  
పఁజేయఁబడియె. సిగ్గుకూడ నీతినికిలేదు. సావిత్రి సమానయగు  
నాతనయను బతివ్రతను మర్కటలోచనుఁ డీతఁడు సకలముని

సురసమక్షమునఁ బెండ్లియాడి శిష్యభావంబుఁ బూనినవాఁడు.  
అట్లయ్యు నేరాఁగాఁ బ్రత్యుద్గమాభివందనములు సలుపకున్న  
మానెఁ గాని నన్నఁగాంచి నోటిమాటలన్నె నఁ బల్కరింపరాదా?  
వాని కేమికొదువగలెను ? మఱియు,

సీ. అనయంబు బుప్తక్రియాకలాపుండు మాన  
హీనుండు మర్యాద ♦ లేనివాఁడు  
మత్తప్రచారుఁ డున్మత్తప్రియుండు దిగం  
బరుండు భూతస్తేత ♦ పరివృతుండు  
దామస ప్రమథభూతమలకు నాథుండు  
భూతిలిప్తుం డస్థి ♦ భూషణుండు  
నప్పకౌచుండు సున్మదనాథుండును దుష్ట  
వృద్ధయుఁ డుగ్రుండును బరేతభూని

తే. కేతనుండు వితతశ్రుత్త ♦ కేకుఁ డకుచి  
యయినయితనికి శివనాముఁ ♦ డనుప్రవాద  
మెటులుగలిగె నశివుఁ డగు ♦ నితని నెఱిగి  
యెఱిగి వేదంబు శూన్యన ♦ కిచ్చినటులు.

౪౪-ప.

నాకుమారిత నిచ్చితి. ఏమిచేయవచ్చు ? అని యిట్లు ప్రతి  
కూలవచనములు పలికి యంతకంత కుప్పొంగుక్రోధంబును బట్టఁ  
జాలక శపియించుకాంక్షచే జలంబులు కరంబులం గొని యెల్ల  
రువినుచుండఁగా ఈశ్వరు నుద్దేశించి,

క. ఇతఁ డింద్రోపేంద్ర పరీ

వృతుండై మఖసమయమున హావిర్భాగము జే



వతలం గూడఁగ మహితని

యతిఁ బొందక. యుండుఁగాక ♦ యని శపియించెన్.

౪౭-ప.

ఇట్లు శపియించిన దక్షునిం గనియు నీశ్వరుం డూరకుండెను. సభ్యులెల్ల రాతని నిందించిరి. దానఁ గోపం బినుమడింప నాతం డింటికిం బోయెను.

ఇట్లు దక్షుం డీశ్వరుని శపించినవార్త విని నందిశేష్వరుం డాగ్రహంబున నిట్లనియె. ఈదక్షుండు మర్త్యశరీరంబు శ్రేష్ఠంబుగాఁ దలంచి యప్రతిద్రోహి యైనభగవంతునందు భేద దర్శియై యపరాధంబుగావించెను. ఇట్టిమూఢాత్ముండు తత్వవి ముఖుండగు. మఱియుం గూటధర్మంబు లయినసివాసంబుల గ్రామ్యసుఖకాంక్షలంజేసి సక్తుడై యర్థవాదంబు లయినవేదంబులచే నప్రమనీపం గలిగి కర్మతంత్రంబు విస్తృతంబుచేయు. ఇంతియకాక దేహాదికం బుపాదేయంబులుగాఁ దలంచుచు బుద్ధిచేత నాత్మతత్వంబు మఱచి వర్తించుచుఁ బశుప్రాయుండై స్త్రీకాముకుండు నగు. ఇదియుంగాక దక్షుం డచిరకాలంబున మేషముఖుం డగు. ఇంతియకాదు,

మ. అనయంబున్ దనమానసంబున నవిధ్యక్ ముఖ్యతత్వంబుగాఁ

గని గౌరీకుఁ దిరస్కరించిన యసత్కర్మాత్ము నీదక్షునిన్

అనువర్తించినవాఁడు సందరణకర్తారంభుం డై నిచ్చులున్

జననంబందుచుఁ జచ్చుచున్ మరల నోజం బుట్టుచున్ పర్తిలున్. ౪౮-ప.

మఱియును ఈమహేశ్వరదేవు డైనద్విజు లర్థవాదబహుళంబు లైనవేదవాక్యంబులవలన మధుగంధసమం బైనచిత్త

క్షోభంబుచేత విమోహితమనస్కులై కర్తాసక్తు లగుదురు.  
మఱియును భక్త్యాభక్త్యవిచారశూన్యమై దేహాదిపోషణంబు  
కొఱకు ధరియింపఁబడిన విద్యాతపోవ్రతంబులు గలవారలై  
ధనదేహేంద్రియంబులయందుఁ బ్రీతింబొంది యాచకులై  
విహరింతురు.

ఇట్లు నందికేశ్వరుండు బ్రాహ్మణజనంబుల శపించిన  
విని భృగుమహాముని షురల శపింపంబూని,

తే. వసుధ నెవ్వారు ధూర్జటి ♦ వ్రతులు వారు

వారి కనుకూలురగుదు రెవ్వారువారు

నట్టి సచ్చాత్మపరిపంథు ♦ లైవారు

నవనిఁ బాపండులయ్యెద ♦ రని శపించె.

గం-ప.

ఇట్లిరువు రన్యోన్యశాపపరాభూతులయ్యు భగవదనుగ్రహం  
బు గల వార లగుటంజేసి నాశంబు నొందకుండిరి. ఈశ్వ  
రుం డంతయు లోఁదలంచుచు అనుచరసమేతుడై నిజనివా  
సంబునకుం బోయెను. బ్రహ్మయు నాయజ్ఞంబును బూర్తి  
నొందించి కృతకృత్యుం డయ్యెను.

— { దక్షప్రజాపతి యజ్ఞముచేయుట, సతీదేవి  
యచ్చటికిఁ బోఁగొరుట. } —

తర్వాత దక్షశంకరులకు విరోధంబు వృద్ధి నొందుచుం  
డెంగాని తగ్గదయ్యె. కొంతకాల మిట్లు గడచెను. అంతట  
దక్షుండు రుద్రవిరహితం బగుయజ్ఞము చేయసమకట్టి ప్రజా

పతిత్వగర్వంబున నీశ్వరాదుల ధిక్కరించి యరుద్రకంబుగా  
వాజిపేయసవనంబు గావించి యావల బృహస్పతిసవనామ  
కం బైనమఖంబు చేయం బ్రయత్నించెను.

ఆయజ్ఞంబు చూచువేడుక గల యాతనికుమారితలు  
తమభర్తలం గూడి యచ్చటికిం బోవుచుండిరి. వారి నెల్ల  
నాతఁడు సమాదృతిం బిలిచియుండెను. దక్షతనయయు నీశ్వ  
రుభార్యయు నగుసతీదేవి యాకసంబున విమానంబులతోఁ  
బోవుచు దేవతలు శండ్రియజ్ఞమహిమను గొనియాడుట విని  
యాకసమువంకం జూడ సురకిన్నరగంధర్వాంగనలు సకలాభర  
ణభూషితాంగ విరాజితలై పోవుచుండఁ గాంచి యీశ్వరుని  
తో నిట్లు పలికెను. ప్రాణేశ్వరా! నాతండ్రి యజ్ఞముచేయు  
చున్నాఁడట. వింటిరే. ఆయధ్వరమును గాంచుకొరికల నిది  
గో సురగంధర్వాదులు తమతమకాంతలం గూడి యరుగుచు  
న్నవారు. నాకును బోవలయు ననువేడుక జనించుచున్నయది.  
నాతోఁబుట్టువులందఱు చక్షికిపత్తురు. ఒక్కచోట నందఱుం  
జూచినట్లగును. కాన నినుంగూడి యచటికిం బోయి పారిబర్హా  
కసంజ్ఞఁగల భూషణములం గైకొనఁ గోరికపుట్టెడు. మహేశ్వ  
రా! సకల బ్రహ్మాండములు భవంతాయానిర్మితంబు లగుట నీకు  
నాశ్చర్యకరంబుగాకున్నను భవదీయతత్వం బెఱుంగక స్త్రీస్వ  
భావంబుగలిగి కృపణురాల నగునేను నాజన్మభూమిం జూడఁ

గోరితి. ఈనాకాంక్షితమును సఫలమగునట్లు చేయుమా యని ప్రార్థించెను.

భగవంతుండు సర్వజ్ఞుండు. సర్వసాక్షి. సర్వసముండు. అయినను ఆకాలమున నామెమాటలకు బదులుచెప్పబూని తనయసమృత్తిని జూపఁబూసి, కాంతాతిలకమా! నీవన్నమాట నిశ్చయమే. బంధువులయిండ్లయందు జరగుశుభమహోత్సవములకుఁ బిలువకున్నను బోవలసినదే. కాని యది యకృత్రిము లగుజనులయెడ నుఁజయోగింపఁదగు తంత్రము. నీతిండ్రి సజ్జనుఁడుకాఁడు. దుర్మతి. గర్వ. కావున మన మటకుం బోరాదు. పోయినచో నవమానము తప్పక కలుగును. నీవు ప్రియ పుత్రికవయ్యును నాకుఁ బట్నీవగుటంజేసి పిలువఁబడకపోయితివి. కాన నాయం దున్నకోధము నీయందు నాతని కుండక పోదు. నిన్నవమానించును. నేను రాను. నీవు పోవలదు. పోయితివా యస్త్రియంబువాటిల్లు. నావిని యామె మనఁబున నేమేమోయనుకొనుచు వెడలిపోయెను.

ఇట్లు సతీదేవి ప్రయాణము సాగించుటెఱింగి ప్రమథ గణములలోఁ గొందఱు వెంటఁబోయిరి. వారు వెంటగా నా సతి పోయిపోయి తండ్రియజ్ఞశాలం గాంచి లోపలఁ బ్రవేశించెను. ఆమెం గాంచియుఁ గాంచనట్లు తండ్రి యూరకుండెను. పలుకరింపనితండ్రిభావ మెఱింగి తక్కినతోఁబుట్టువులు నట్లే యూరకుండిరి.

— సతీదేవి దేహత్యాగముచేయుట. —

ఇట్లా సతీదేవి తండ్రి చేతను, దోబుట్టువులచేత నవమానింపబడి యీశ్వరోక్తి మనంబునం దలంచి తండ్రి ! పరమేశ్వరు సామాన్యంగాఁగలఁచి యట్లు నిందించితివి. అంతియ కాక పిలువకున్నను వచ్చిన న న్నిట్లవమానించితివి. నీ కీశ్వర తత్వ మించుకయుఁ దెలిసినదికాదు. ఇది నీప్రాజ్ఞప్తపాపఫలమే యనకళిప్పను. వేదనుతుండై ప్రపంచమూలకారణం బన నలరుభగవంతుని పరమేశ్వరుని సింహ జామాతృబుద్ధిచే సామాన్యంగాఁదలంచుటకన్న నవినీతి మతేముండును! ప్రేతభూచరుఁడను లోనగుదురుక్తుల నిందించితివి. మహర్షు లట్లు శంకతుం దలంపరు. కావున,

చ. నెలకొని ధర్మ పాలనవినిర్మలు భర్తఁ డిరప్పురించున

క్కులుపునిజిహ్వఁ గోయఁదగుఁ ♦ గాకటు చేయఁగ నోపఁడేని దాఁ  
బాలియుట యెప్పు ఁటికిఁ బ్రభుత్వము చాలమిఁ గన్తరింధముల్  
బలువుగ మూసికొంచుఁ జనఁ ♦ బాడి యటందురు ధర్మ వర్తనుల్. ౯౦-ప.

మ. జనుఁ డజ్ఞానమునన్ భుజించినజాగుఁపుం బైనయన్నంబు చ

య్యన వెల్లించి పవిత్రుఁడైనగతి దుష్టాత్ముండవై యీశ్వరున్

ఘను నిందించిన నీతనూభవఃసంఘా సౌర్య నీహేయభా

జనమైనట్టి శరీరమున్ విడిచి భాస్వచ్ఛన్ది బాటిల్లెదన్. ౯౧-ప.

అని యిట్లాదేవి యనేకభంగులం బలికి యాశరీరంబు పాయుటకన్న నుత్తమమార్గంబు వేఱొంచు లే దని నిశ్చయించి యుదజ్ఞుఁడై యాచమనంబుచేసి మహాసంబుధరించి పరమే

శ్వరుండే తనకు జన్మాంతరమున భర్తయగుంగాక యని తలంచుచు యోగమార్గమున ననలునుద్దీపింపజేసి యొక్కక్షణమున భస్మమయ్యాంగియై చనియెను.

సతి మృతినొందుటం గాంచి యామెయనుచరులగు ప్రమథగణములు గదాఖడ్గదిసాధనంబులందాల్చి దక్షుడై గవియ మహాక్రోధంబున భృగుమహాముని యాభిచారకి పోహమంబుచేయ బుభునామక దేవత లుదయించి వారలం బాఱం దోలిరి. వారును గైలాసంబున కరిగిరి.

నారిదుం డావార్తను శంకరున కెఱింగించెను. ఈశ్వరుం డామాటల నాలకించి గర్వితుండగు దక్షుని విడుచుట పాడి గాదని యూహించి మహాగ్రహంబున సంరంభించి,

శా. ఆద్యం దుగ్రండు నీలకంఠఁ డిభక్తైఃత్యారాతి డప్టోష్ఠఁడై  
మాద్యద్భూరి మృగేంద్రఘోషమున భీమప్రక్రియ నైవ్యుచున్  
విద్యద్వహ్నిశిఖాసముచ్చయరుచిన్ ♦ వెల్గొందుచుంపుజ్జ్వలిన్  
నద్యోక్రోధమతోడఁ బుచ్చి పయిచెన్ ♦ త్వాపక్రమధ్యంబునన్. ౧౦౫.

వీరభద్రుఁ డుదయించి దక్షునియజ్ఞమును బాడుచేయుట.

ఇట్లు జటను భూమిపై వైవఁగా నందుండి భయంకరాకారముగల యొకమహాపురుషుం డావిర్భవించెను. అతఁడే వీరభద్రుఁడు. రెండవరుద్రుఁ డనందగువాఁడు. ఇట్లుదయించి తిండ్రి! యేమిచేయవలయు నాజ్ఞయిమ్మని వేఁడెను. అపుడు శంకరుండు.

చ. గురుభుజశౌర్య భూరిరణఃకోవిద సుదృఢ లోటి కెల్ల నీ  
 వరయ వరూధినీవరుఁడఁదై చని యజ్ఞముగూడ దక్షునిఁ  
 బరువడిఁ ద్రుంపు మీ నచటిఁ బ్రాప్తాణతేజ సజేయమంటివే  
 నరిది మదంశసంభవుఁడఁ దై తగు నీకు ససాధ్యమెయ్యెడఁ . ౧౦౯-ప.

అని యాజ్ఞాపించెను. ఇట్లు వీరభద్రుఁ డీశ్వరాజ్ఞ శిరంబు  
 నధరియించి యీశ్వరునకుఁ బ్రదక్షిణం బొనరించి నిశితశూ  
 లమును గేలనంది దక్షునియజ్ఞస్థలంబునకుం బోయెను. రుద్ర  
 ప్నాదు లాతని గలిసికొని మఖశాలం బ్రవేశించి బహుభం  
 గుల ధ్వంసముగావించిరి. సూర్యున కానందడిలో దంతములు  
 డుల్లుటయు భృగుమునికి శ్చశ్రుపాతము నింకను మిగిలినవారికిఁ  
 గావలసినప్రాయశ్చిత్తములు చక్కఁగా నెఱవేఱెను. దక్షునిబట్టి  
 వీరభద్రుండు కంఠమునఱికి పెళామయుచేసెను. తక్కినవారు  
 గాలికి బుద్ధిచెప్పి యెటకో పరుగిడిరి. వీరభద్రుండు పనిముగియు  
 టంజేసి మరలి కైలాసంబునకుం బోయెను. ఆయజ్ఞమునకు  
 నారాయణుండు బ్రహ్మయు రారైరి.

— బ్రహ్మదు లీశ్వరుం బొగడుట. —

అంతట దేవత లీవార్తను బ్రహ్మకుందెలుప నాతండు  
 వారలదుఃఖమును మాన్పి వారిం దోడ్కొని కైలాసంబునకుం  
 బోయి శంకరుని బహుభంగులం బొగడెను. అందుల కానం  
 దించి మరలఁ జచ్చినవారి బ్రదికింపందలంచి శంకరుండు దక్షుం

డజముఖుండగుననియె. ఇతరుల కట్లై వారివారికిందగినట్లు వరములిచ్చెను. బ్రహ్మయు నామహేశ్వరుంబ్రాధించి తోడ్కొని తానును దేవతలును దక్షుని యజ్ఞవాటమునకుం బోవ దక్షుండజముఖుండై శేచి యీశ్వరుం బొగడి బ్రహ్మదుల గారవించి యీశ్వరునకు హవిర్యాగంబొసంగి యజ్ఞమునుసాంతముగావించెను. అచ్చటికి విష్ణుమూర్తియరుదేర దక్షాదు లమృహాత్ముని బహుభంగుల స్తుతియించిరి మైత్రేయుండు విదురునకుంజెప్పి శ్రీనారాయణభక్తుం డగు నొక బాలకునిచరిత్రంబుఁ జెప్పెద వినుమని యిట్లుచెప్పెను.

### — ధ్రువునిచరిత్రము. —

శ్రీకృష్ణభక్తాగ్రేసరా! బ్రహ్మకు స్వాయంభువుమను వుదయించెను. ఆయనభార్యయగు శతరూపకుఁ బ్రియవ్రతోత్తానపాదు లనునిరువురుకొడుకు లుదయించిరి.

అందుత్తానపాదుండు ప్రసిద్ధిగాంచెను. ఆరాజునకు సునీతియు సురుచియు ననునిద్దఱుభార్యలు కలరు. సునీతికి ధ్రువుండనుకొడుకువుట్టె. ఆభార్య రాజునకుఁ బ్రియపత్నిగాకుండెను. రెండవభార్యయగుసుగుచి ప్రియపత్నియైయుండెను. ఆమెకు నుత్తముండనుకొడుకు వుట్టెను.

రాజౌక నాఁడు కొలువుకూటమున సింహాసనముపై నుండఁగా ఉత్తముఁ డనుచిన్నభార్యకొడుకు చేరఁబోయెను. వానినెత్తుకొని ముద్దాడుచుండెను. ధ్రువుండును తండ్రితొడ



నెక్కఁబోవఁగా నుత్తానపాదుఁ డాతని నెత్తుకొని ముద్దాడక  
యూరకుండెను. అదిచూచి సురుచియు మొదటనే గర్వించి  
యుండునది కాన మఱితగర్వమూని సవతికొడుకై నధ్రువుని  
జూచి,

తే. తండ్రిలొడ నెక్కువేడుక ♦ దగిలెనేని

పూని నాగర్భమున నాఁడు ♦ పుట్ట కన్య

గర్భమునఁ బుట్ట కోరినఁ ♦ గలదె నేడు

జనకులొడ నెక్కు-భాగ్యంబు ♦ సవతి కొడుక.

౨౧౯-ప.

క. అదిగాక నీవధోక్షజు

పదపద్మము లాశ్రయింపు ♦ పాయక హరి నా

యదరమునఁ బుట్టజేయును

వదలక యట్లైన ముదము ♦ వడసెద వనఘా.

౨౨౦-ప.

అని యిట్లు వినరాని మాట లాడెను. ఆపలుకులు ములుకుల  
వలె మనమున నాటి బాధింపఁగా తండ్రి యుపేక్షించుట  
కేంతయుంగుంది దుఃఖాంబురాశిలోమునుఁగుచు దండతాడితన  
ర్పంబుభంగి రోషకలితుండై కన్నీరు మున్నీరుగా స్రవించుచుం  
డఁ దల్లికడకుం బోయెను. తల్లియు నట్లు వచ్చినపుత్రుని గాం  
చి తొడలపై నిడుకొని ఆవృత్తాంతంబంతయు నందున్న దాసీ  
జను లెఱింగింప నిట్టూర్పులుపుచ్చుచుఁ గొడుకుంజూచి నాయ  
నా! పెనిమిటి నన్ను భార్యయని భావింపకపోయిన మానె  
గాని దాసియనికూడ భావింపకున్న నావంటి దౌర్భాగ్యరాలి  
కడుపునఁ బుట్టితివిగాన సవతి యట్లుపలుకుట మంచిదే. ఆమె

చెప్పినట్లు శ్రీహరిపాదపద్మముల నాశ్రయింపుము. ఆశ్రీహరి తప్ప నొండు శరణంబు లేదని హిత ముపదేశించెను.

ధ్రువుండును జననీనాక్యముల విని తన్నుఁ దాన నియమించుకొని పురుంబు వెడలి పోవుచుండఁగా నారదుం డెదురుపడి తద్వృత్తాంతంబంతయు దివ్యదృష్టి నెఱింగి పాపనాశన దక్షుం బగు తనదక్షిణకరంబున నాతనిశిరం బంటి మానభంగంబునకు సహింపని క్షత్రియుల ప్రభావం బదృశ్యతంబుగదాయని యూహించి వత్సా ! సకలసంపత్సమృద్ధం బగునగరంబు వెలువడి యెందేగెదవు ? స్వజనకృతావమానసంతప్తం గా నిన్నుం దలంచెద.

అనిన ధ్రువుండు నారదునితో మహాత్మా సపత్నీమాతృ వాగ్బాణక్షతంబగు వ్రణంబును భగవద్ధ్యానరసాయనంబున నూపుకొనం బ్రయత్నింపఁబోయెద నన నారదుం డిట్లు పల్కెను.

బాలకా! నీవు కడుం జిన్నవాడవు. క్రీడలందేలుచుండునీయీడున నీ కవమానమానములు లేవు. కాన నోర్చియుండుము. తల్లి చెప్పినరీతి భగవంతునారాధితు నంటివేని అది చాలకష్టమగుపని. యోగీంద్రు లెంతో కాలంబు శ్రమంపడుదురు. అప్పటికిని లభింపకున్న బహుజన్తములం బ్రయత్నింతురు. అట్లుచేసియు నాభగవంతునిమార్గము కనుగొనం జాలరు. కాన నతఁడు దురారాధ్యుఁడు. ఇట్టి నిష్ఫలోద్యోగమును మానుము.

అని బోధించెను గాని యాతనిపట్టుదల తగ్గదయ్యెను. ఆవిషయం బెఱింగి హర్షించి నారదుండు వత్సా! నిన్నుం బ్రేరేపించినవాఁడు భగవంతుఁడుగాని మఱొకరుగారు. అని తపోనియమంబులం దెలిసి నీవు యమునాతీరమున నున్న మధువనంబునకుం జనుము. ఆవనము పరమపవిత్రమైనది. ఆనదిం గ్రుంకి నిష్ఠతో నీమం త్రంబు జపియింపుమని వాసుదేవమంత్రం బుపదేశించి పూజావిధానంబుం దెలిసి యంతర్హితం డయ్యెను.

ధ్రువుండు నారదోక్తప్రకారంబ మధువనంబునకుం బోయి తపం బొనరించుచుండెను. ఆయుగ్రతపంబునకు దేవతలు భీతిల్లి నారాయణున కెఱింగించి సత్వరంబుగ నాతనికోర్కెఁ దీర్పవేయని వేడిరి. నారాయణుండు ధ్రువునకుం బ్రత్యక్షంబయ్యెను. ధ్రువుం డామహనీయమూర్తికి నమస్కరించి స్తుతిసేయనసమర్థుండై యూరకుండెను. ఆవిధం బెఱింగి తనశంఖంబున నాబాలకుని కపోలతలంబంటిన నాతండు దివ్యజ్ఞానసంపన్నుండై భగవంతుని వేదవాక్యంబుల వినుతించెను.

ఆస్తుతులకుం బ్రీతుండై నారాయణుండు వత్సా! జ్యోతిశ్చక్రంబునందు శాశ్వతంబగుపదంబు నీకొసంగితి. దాని నిరువదియారువేల సంవత్సరములు గడువఁగాఁ బొందఁగలవు. అంతవఱకు రాజ్యంబు ధర్మంబునఁ బాలింపుము. నీయనుజం డగు నుత్తమూఁడు మృగయార్థంబు వనంబులకుం జని మృతండుగు.

వాని వెదకుచుఁబోయి వానితల్లియు దావపావకున కాహుతి  
యగు. నీవు నన్ను యజ్ఞంబుల నారాధింపుము. అని పలికి య  
దృశ్యం డయ్యెను.

ధ్రువుండు సంతృప్తి నొందక పురంబున కరుగుచుండ  
ముందట నారదుం డాతనిరాక ఉత్తానపాదునకుం దెల్పెను.  
ఆతం డానందించి ధ్రువు నెదుర్కొని గాఢాలింగనపూర్వకం  
బుగా శిరస్సు మూర్కొని మన్ననలం దన్నెను. ధ్రువుం డెల్ల  
రకు నమస్కరించి సోదరు నాదృతిం గాంచి పౌరుల కెల్ల నానం  
దంబు గల్గించెను.

అంత నుత్తానపాదుం డాతనికి రాజ్యంబు నప్పగించి వృ  
థుండగు తన్నుం దా నెఱింగి వనంబునకుం జనియె. ధ్రువుండు  
రాజ్యంబును బూజ్యభంగి నేలి యుత్కలనామకుండగు పుత్రుని,  
నతిమనోహరాంగియగు కన్యారత్నంబుం గనియె. ఆతనిసోద  
రుండగు నుత్తముండు వివాహంబు లేకుండ మృగయార్థంబువనం  
బునకుం జని యందు యక్షునిచే హతుఁడయ్యెను. ఆఁడిఁఖంబు  
న నాతనితల్లియు నడవులకుం బోయి దావపావకపరివృతయై  
మృతిం జొందె.

ధ్రువుండు నారాయణాజ్ఞానుసారము రాజ్యంబుం  
బాలించి భగవత్పూజాతత్పరుండై ధ్రువంబగు పదంబు నొందె.  
అని మైత్రేయుండు తెల్పిన విని విమరుండు ముసీంద్రా! భగవద్భ

! క్తుండగు సంగభూపాలునకు దుష్టసంతానంబెట్లు కలిగె వివరింపు  
మా యని ప్రశ్నింప నామైత్రేయుం డట్లు బదులు చెప్పెను.



—ॐ వేనునిచరిత్రము. ॐ—

వినవయ్యా! రాజర్షి యనఁబరఁగు సంగనామకుం డశ్వ  
మేధయాగము చేయ సమకట్టి ఋత్విక్కులను బ్రార్థించి వారు  
రాఁగా జన్మము నారంభించెను. ఋత్విక్కులు యథాఽధి దేవత  
లను హవిర్భాగములం గైకొనఁబిలిచిరి. దేవతలందొక్కడైన  
రాకుండెను. దానికి వారచ్చెరువందిరాజేంద్రా! ఇది యేమి హేతువో  
కాని దేవతలు హవిర్భాగములుగొనరారైరి. హోమముయథా  
విధి జరపఁబడినది. ఇందుఁ దప్పిన దిండుకంతయు లేదు.  
అనిన విని యారాజుదుఃఖించి యందులకుం గల కారణంబు సగ  
స్యలనడుగఁడలంచి హానంబుచాలించి మహాత్ములారా! ఏల  
దేవతలు రారైరి. కారణం బెఱింగించి నన్ను మన్నింపుఁడనియె.

వా రా విషయమాలోచించి రాజచంద్రమా! ఇది  
ఇప్పటిదోషముగాదు. పూర్వజన్మకృతదోషమే. దాని నెఱిం  
గింతుము. వినుము. నీవు రాజర్షి వయ్యను సంతానహీనండవు  
కాన యాగభాగములు శుద్ధములు కావని వారు రారైరి. కాఁ  
బట్టి పుత్రకామేష్టి నొనరించి పుత్రుంబడయుము. వారు వచ్చిపరి  
గ్రహింతురు. నా విని యా యంగరాజు సంతానార్థియై విశిష్ట

దేవతాకంబగు పురోడాశంబుచే హేమము గావించెను. ఆ హేమముకుండంబునుండి హేమమాల్యాభరణుండగు పురుషుండు పొడనూపి హిరణ్యపాత్రంబున స్నిగ్ధపాయసంబుం గొనుమని యొసంగెను. బ్రాహ్మణానుమతంబున దానిని గ్రహించి సంతృప్తస్వాంతుఁడై దానిని భార్య కిచ్చెను. ఆమె యు దానిని భుజించి గర్భముం దాల్చి యొక కుమారుం గాంచెను. ఆతఁడు మాతామహుఁడు వృత్యు వనువాఁడు గాన వానింబోలి ధర్మైశ్వరపథంబునఁ బ్రవర్తించుచుండెను. వానికి వేనుండనునామకిరణము చేయఁబడియె. వాఁడు చిన్ననాట నుండి దుష్పథమున పర్తించుచుఁ దనఱుబాలకుల వధించుచు శిరాసనబాణములం దాల్చి వయస్సురాఁగా మృగజాతిఁగరుణలేక చంపుచుండఁగా నాకొమరుంజూచి దుఃఖించి రాజు వానిం జక్కఁజేయఁ బూనియె. విఫలోద్యముఁడై యర్ధరాత్రి సమయంబున నెటకో పోయెను. ప్రజలారాజుం జూడఁగోరి వెదకిరి గాని ఫలము గలుగక పోయెను.

తర్వాత వేనునకుఁ బట్టంబుగట్టిరి. సింహాసనము నెక్కి నది మొదల వేనుఁడు గర్వంబున విష్ట్రవీఁగుచు సజ్జనుల నవమానించుచు, నొక్కండె భీతిమాని యెల్లతావుల సంచరించుచు నెదురులేక యుండెను. ఇట్లుండి గర్వంబు కన్నులం గప్ప నికమీఁద యాగములు చేయరాదు. దానము లీయరా

దు. హేమామములు చేయఁ బనిలేదని భేరిధ్వనులాకసంబు  
ముట్టునట్లు చాటుబంచెను. మును లిది యేమి యచ్చెరు వని  
యొక్కచోఁ గూడి యందఱుంబోయి వేసునితో మహారాజా!  
ఈరీతిశాసింప న్యాయంబే. యజ్ఞంబుల దానంబుల హేమామం  
బుల భగవంతుండగు నారాయణుండు తృప్తుండగు. ఆతండు  
తృప్తినొందిన లోకంబులు సంతృప్తిగాంచు. ఇట్టి కార్యంబుల  
వలదనుట క్షేమముగాదన నాతండప్పలుకులయెడ ననాదరంబు  
చేసి వారల కిట్లు బదులుచెప్పెను.

చ. ఎనయఁగ బారకామిని నిశేషుని స్రుచ్చిలి బారపూరుషం  
దనపతిగాఁదలంచుగతి ♦ దద్దయు మూఢమనస్కులైతన  
ర్చిన నరపాలరూపము భరించిన యీశ్వరు నన్నెఱుంగ క  
స్యని భజియింప మీ రిహపఠోన్నత సౌఖ్యములంద రెన్నడుకా.

౪౨౪-ప.

ఆమాటలు శ్రుతివిచారణచణంబులైన మానులెల్ల  
నిక వీడు జీవించినఁ బ్రపంచంబున ధర్మవృత్తంబు నశియించు  
నని నిశ్చయించి హుంకారమాత్రంబున నాతనిం బొలియించి  
రి. అంతట మహేశాత్పతంబులు దోచెను. మును లాలో  
చించి యాతనియూరుమథనంబు చేయఁ గ్రూరు బుదయించిరి.  
మును లాతని బాహుమథనంబుచేయ నొక కుమారుండు నొక  
పుత్రికయు జనించిరి. కొడుకు పృథునామంబునం బరఁగెను.  
అర్చినామంబునఁ బుత్రికయుఁ బ్రఖ్యాతి నొందె. ఆపృథువు

సకలరాజలక్షణలక్ష్మీతుం డౌట నందలు హర్షించిరి. క్రమముగ నాతనికిఁ బట్టాభిషేక మొనర్పిరి.

ఆతండు రాజ్యంబు పాలించుచుండఁ బ్రజలు మహా రాజా! మాకు నాహారంబును బ్రసాదింపవే యని మొఱయి డిరి. వారఁగాంచి యింకఁ బ్రజలకు సుఖకరిమగునట్లు వృత్తిని గల్పించుకన్న నారాజత్వముననేమి లాభమని నిశ్చయించి కరుణాశుండై వారలఁగాంచి వృత్తిని గల్పించెద. భయపడకుఁ డని యోదార్చి, గోరూపధారిణియగు భూదేవిని శోధించి పిదుకంద లంప భూమి మిట్లనియె. రాజా! నేను విషమస్థులైనె యున్న దాన. వర్షము గురిసిననది నిల్చునట్లుండ వలయుఁగాన నన్ను సమస్థులపై పెంపొందం జేయుము. అనుటయు నారాజు పర్వతంబుల నందందున్నవాని నొకచోఁ జేర్చి భూమి సమస్థులిగా నొనరింప గోరూపంబున నాభూమి సకలౌషధులం బండెను. క్రమముగా నామనుష్యుల వ్యానివలనఁ దగిన యన్నమును సంపాదించుకొని నుఖముగా బ్రతుకఁగలిగిరి. ఈవిధమునంతయుం గాంచి దేవపితృయక్షరాక్షసగంధర్వనాగాదులు తమతమ యభీష్టఫలంబుల నాభూమినుండి పొందఁగల్గిరి.

ఇట్లు పృథుచక్రవర్తిరాజ్యంబు పూజ్యభంగి వెలసెను. మనుజులు శ్రమము మాని విహితవృత్తులనే జీవించుచు నుండిరి. ఈతిబాధలు జగంబున లేకుండెను. చక్రవర్తియు



భగవత్పూజాతత్పరుండై శతాశ్వమేధంబు లొనరింపఁ గృతని  
శ్చయుండై సరస్వతీనదీప్రాంతంబున నివేశంబుఁ గల్పించుకొని  
దీక్ష చేసెను. ఇంద్రుండు దానికి నసూయ నొంది విఘ్నము చేయ  
నిశ్చయించుకొనెను.

— { పృథుచక్రవర్తి యశ్వమేధంబుచేయ నింద్రుం } —  
డాయశ్వము నపహరించుట.

ఇట్లు సంకల్పించి తొంబదితొమ్మిది యశ్వమేధంబు  
లొనరించి నూటవయాగంబు ప్రారంభించెను. ఇంద్రుం డద్దాని  
కోర్వఁజాలక పాపండవేషకలితతిరోభావంబున నాయశ్వం  
బునున్యాయవిరహితుండై కొని గగనంబునఁ బోయెను. ఆవిధ  
మెఱింగి పృథుచక్రవర్తి కుమారుండు శరచాపంబులం దాల్చి  
యింద్రుని వెనుకొనుచుం బోయిపోయి యింద్రునిఁ జూచెను.  
అత్రి యంతలో నాకుమారునితో ఏడు యజ్ఞపాఠయు ధర్మ  
విధ్వంసకుం డగునింద్రుండు. వీని జయింపుమని ముమ్మాటులు  
చ్చరించెను. అంత నాకుమారుం డాతని నిలునిలుమని యదల్చి  
తీవ్ర బాణంబులు ప్రయోగింప నాయింద్రుం డాయశ్వమును  
విడిచి యదృశ్యుండై పోయెను.

వీరుఁ డాపృథురాజకుమారుఁ డాయశ్వమును గొని  
యజ్ఞభూమికి వచ్చెను. అచ్చట నున్న మహర్షు లందఱును హ  
ర్షాశ్చర్యకరకర్తృంబులంగాంచి జితాశ్వం డనురామం బిడిరి.

అంత యజ్ఞము సాగుచుండు దేవతానేత యోర్వజాలక తమః  
 పటలంబును నిర్మించి కాంచనపాశబద్ధమై యూపదారుపరిశో  
 భితమగు నాయశ్వంబును హరించెను. వినువీధిబోవు నాయుం  
 ద్రునిమార్గము సత్రి తెలుప నారాజకుమారుండు మహారో  
 పంబు మీఱం బోయి యిందుగ్రంజూచి నొంపఁ జాలకుండెను.  
 అత్రియు మరల నాతనింబురికొలిపెను. దాన నాతండు తోఁక  
 ద్రొక్కి నభుజంగంబువిధంబున మండిపడి మహోగ్రశరం  
 బురిపోసిన శతమఖుండార్తులై యశ్వమును విడిచి పరుగెత్తెను.  
 రాకొమరుం డాహయరత్నముం గొని మరలి వచ్చెను.

అంతఁ బృథుచక్రవర్తి యింద్రుని యసత్ప్రవృత్తి కాగ్ర  
 హించి బాణంబుప్రయోగింపఁబూనెను. ఋత్విజాలాతని వారిం  
 చి రాజా! యజ్ఞదీక్షాకాలముగాన నిది పరనిరాసనోద్యమమున  
 కదను గాదు. మే మాతనిం జంపఁగలుగుదుము. చూడుమని  
 యింద్రునాకర్షించుమంత్రంబుల హేమము చేయసాగిరి.  
 బ్రహ్మ యచటి కరుదెంచి వానిప్రయత్నమును నిలిపి యజ్ఞఫలం  
 బారాజున కనుగ్రహించి యరిగెను. నారాయణుండును శత  
 యజ్ఞఫలంబులు సంపూర్ణంబులుగ నీకుం గలుగు ననియె.

అంత సనకసనందసనత్కుమారసనత్కుజాతు లను  
 బ్రహ్మమానసపుత్రులు మహర్షి వరేణ్యులరుదెంచి కృతసపర్యులై  
 యాతని కధ్యాత్మతత్వంబు లుపదేశింప జ్ఞానవైరాగ్యవంతుండై

యారాజచంద్రుడు ముక్తి నొందెను. అని యిట్లు విదురునకు మై  
త్రేయండు తెలిపి నారాయణమహిమల నెన్ని యేనిఁ దెల్పెను.  
విదురుండు మహాత్మా నీచే శ్రీభగవంతుని మహిమలవింటిని. కృ  
తార్థుడనైతి నని యామునివర్యునిచే సెల వంది కరిపుగంబున  
కుం బోయెను.

ఇది నాల్గవస్కంధము.



## పంచమ స్కంధము.

— భరతోపాఖ్యానము. —

ఇట్లు విదురమైశ్రేయసంవాదంబుఁ దెలిపి శుకమహా  
యోగి పరీక్షిత్తున కిట్లనియె. అవనీనాథా! భగవద్భక్తుండగు భ  
రతునిచరితంబుఁ జెప్పెద విను. భరతుఁడు పాలింపఁబట్టి యీ  
ఖండము భారతవర్షంబనం బ్రఖ్యాతం బయ్యె. ఆమహారాజు  
భగవద్భక్తుండు. పూజ్యభంగి రాజ్యంబును జిరకాలము పాలిం  
చెను. భగవదారాధనము సేయ వ్యవధి చాలమి నారాజు  
రాజ్యంబు పుత్రవశంబు చేసి యరణ్యంబునకుఁ బోయి నియ  
తుండై తప మొనరించుచుండెను.

ఒక్కనాఁ డారాజుర్ని గండకీనదియందు స్నానకృత్యంబు  
సలిపి యంతర్జలంబులఁ బ్రణవోచ్ఛారణంబు చేయుచుండెను.  
ఇంతలో నిర్భరగర్భిణి యగునొక్కహరిణి జలపానంబు చేయ  
సరుదెంచి జలంబుల నొడ్డుననిలువంబడి పానము చేయుచుండ  
సింహము ధ్వనిచేసెను. దానికి భీతిల్లి యది యెగిరెను. గర్భము  
గళితమై జలంబులం బడియెను. హరిణి భయంబున నటునిటు  
దుమికి తత్పాతంబున మృతినొందెను.

భరతుడు లేచునప్పటి కాశిశువు నీళ్లపైఁ దేలుచుండెను. చూచి కరుణించి దానిం గొనితెచ్చి పెంచుచుండెను. నానాటికదిపెరిగి పెద్దదయ్యెను. భరతునకు దానినిపోషించుటయే తపస్సాయెను. సర్వకాలము దాసరక్షణమునందే యున్నతుని కరఁగి బ్రవర్తించుచుఁ గరుణాతరంగితాంతరంగుండై దానికా లిలో ముల్లు గ్రుచ్చుకొనినఁ దనకంటిలోఁ గ్రుచ్చుకొనినయట్లు తలపోయుచుఁ బెంచుచుండెను. ఉదయాదిగా దానిరక్షణమందే నిబద్ధబుద్ధియై యుండుటంబట్టి యామనిచంద్రుని యోగాభ్యాసాదులు నానాటికి క్షీణింపసాగెను. కాని వానిపరిక్షీణతకాముని పరితపింపక యాహరిణపోతమును జూచుచుఁ గరుణ దభ్రోత్తుచుండఁగా

ఉ. అక్కట ! తల్లిఁబాసి హఃశార్భక ♦ మాపులు లేమిజేసి యే  
దిక్కును లేకయున్న నిటఁ♦దెచ్చితి, నాయెడ నీమృగార్భకం  
బెక్కుడుప్రేమ చేసి చరిఁబుంచుచు నున్నది నాదుసన్నిధిన్  
మఁకువ చేసి దీనిఁ గడు ♦ మన్ననలం దగఁ బ్రోశు నెంతయున్.

అని తలపోయుచు

క. శరణని వచ్చిన జంతువు:

గరుణం గనువిచ్చి చూచి ♦ కాచినపుణ్యం

బరయఁగ నధికఁబని మున్

గర పెరిగించిరి మనీంద్ర ♦ గణములు ప్రేమన్.

అని మనఁబున నూహించుచుఁ దా నేకార్యము చేయుచున్నను

దాని జెంత నుంచుకొని రక్షించుచు, వృకాదిసాధుమృగహింసకమృగంబులనుండి దాని కేయపకారిము గలుగకుండఁ గావాడుచు, దాని యానందమునకుఁ దా నెంతయు హర్షించుచుఁ బెంచుచుండెను.

ఇట్లు కొంతకాలము జరుగ నొక్కనాఁ డాహరిణపోతంబు నైజచాపలంబున నెక్కడికో పోయెను. కన్నులు తెఱచుసరికి చెంత లేకపోఁగా నాముని కలంగుచు నలువలంకులకుం జరుగిడి పరుగిడి దృష్టిసాదించిపరికించుచు, నాకు గడలినను అదియేయని భ్రమించుచు నచ్చటికిం బోవ నది కాకపోఁగా వెతలం గుడుచుచు దిరుగుచు నిత్యనైమిత్తకర్తములుమానియుండె నని చెప్పి శుకయోగి రాజయోగిని దిలకించి,

సీ. జననాథ మున్ను హెత్తువిరోధ మని పాయఁ

గారాని పుత్రాది ♦ కంబు నెల్లఁ

బాసి తపస్వియై ♦ భరతుండు హరిణశా

బక పోషణంబునఁ ♦ బాలనమున

నతిలాలన ప్రీతి ♦ నానుపంగంబుల

మూషకబిల మతి ♦ రోషమునను

సర్పంబు చొచ్చిన ♦ చందంబునను యోగి

విఘ్నంబు మిక్కిలి ♦ విస్తర్లెఁ

అ. గాన నెంతదాని ♦ కైనను గాలంబు

గడవరామి నట్లు ♦ గాకపోదు

పరమమునులకై నఁ ♦ బాయపు కర్తంబు

లొరు లనంగ నెంత ♦ నరవిరేణ్య.

అని పలికి మఱియు నిట్లనియె. రాజేంద్రా! ఆరీతి భరత  
మని విచారించు చుండ నాజింకస్థిల్ల కంటఁ బడెను. ఆహా!  
ఆసమయమున నాయనకుఁ గల్గిన మోదమునకు అంతమేలేదు.  
ముక్తిపదము లభించినట్లే ఆనందించెను. కడుంగడు ముద్దాడెను.  
మేను నిమిరెను. ఎత్తి తొడపైఁ గూరుచుండఁబెట్టుకొనియెను.  
అన్నా! ఇంకెన్నఁడు నిట్లు పోకుమా యని బుద్ధి చెప్పెను.  
ఇట్లు ముద్దులాడి యధారీతిగాఁ బోషించు చుండెను. అపు  
డప్పు డది కనఁబడకపోవుట తటస్థించుచు రాఁగా దుఃఖం  
చుచుఁ గంటఁ బడఁగా నానందించుచు నాపనియే కృత్యము  
గాఁ గాలముఁ గడపుచుండెను.

మానవదేహము గనుక మృత్యు వాసన్న మయ్యెను.  
ప్రాణవాయువులు తావుల్ తప్పెను. అత్తటి నాపోతిము తన  
యెదుట నిలుచుండి తా ననుభవించు పరితాపమును జూచు  
చుండెను. మునియు దానినే మనంబున నిలిపి ప్రాణములం  
బాసెను.

“అంతకాలస్మృతి ఫలింపక మానదు. ”

అన్న సూక్తి యేనాటికిఁ దప్పదు. ఆభరతుం డాహరిణ  
శాబకమును మనమున నిడికొని యసువుల విడిచెను. కాన  
హరిణీగర్భంబున హరిణశాబకంబై జన్మించెను. చిరకాలము  
రాజ్యభోగంబుల రోసి భగవ దారాధన మొనరించినకతన

పూర్వస్మృతి కలిగి యుండెను. తనకు వృగత్వము గల్గుటకు హేతు వెలింగెను. ఎఱింగి నిట్టూర్పులు పుచ్చుచు,

ఉ. రాజులు ప్రస్తుతింప సురరాజసమానుడనై తనూజులఁ  
రాజులఁ జేసి తాపనులు రాజముషీంద్రుఁ డటంచుఁ బల్కుఁగాఁ  
దేజము నొంది యాహరిణదేహమునందలి ప్రీతిఁ జేసి నా  
యోజ చెడంగ నే జెడితి యోగిజనంబులలోని బేల్చెనై.

అని మఱిించుచు భగవద్ధ్యానసామర్థ్యంబున నెట్లో పుల  
స్త్యమహామునిచంద్రనాశ్రమము నొంది యందు వసించి  
హరిణదేహత్యాగకాల మెపుడు వచ్చునా యని కోరుచు శు  
ష్కపర్ణంబులు, తృణంబులు, చికురుటాకు లాహారంబులుగా  
నటఁగల సరస్సులలో మునుఁగుచు నెట్లో కాలక్షేపము చేసి  
యాహరిణశాబక తనువును ద్యజించెను. ఆంగీరసుండనుబ్రాహ్మ  
ణుప్రథమభార్యయందుఁ గల్గిన పుత్రనవకంబునందుఁ  
దానొక్కండై జన్మించి తండ్రి యొనరించు నుపనయనాదిక్రి  
య లన్నింటిని ఇచ్చలేకున్నను గ్రహించు చుండఁగా నాం  
గిరసుండు సురపురి కరిగెను. తల్లియు సహగమనం బొన  
ర్చెను. సవతి తల్లికొడుకులు తననువేదాదివిద్యలంజదువనీయక  
సంసారభారనిర్వహణకృత్యంబున నీతని నియోగించిరి. మన  
స్సునం దొప్పనిపని చేయువాఁడు గాన దాని నాసక్తితోఁ జే  
యక యెట్లోనిర్వహించు చుండుటం గాంచి వార లున్మత్తుఁడా!



జడుండా! మూఘుండా! బధిరుండా! యని పిలువ నాగిరి. వాని నోర్చుకొనుచు నధశ్యయనంబు చేయు చుండి యొకనాఁడు చేనికావలి యుండెను.

ఆపురపాలకుఁ డగు వృషలభూపతికి సంతానము లేదు. కాళికి బలియిచ్చిన సంతానము కలుగఁగలదని యెవ్వరో యాయన కుపదేశించిరి. అతఁడు పుత్రవాంఛ గలవాఁడు. కావునఁ బురుషపశువులం దోలుకొని రమ్మని భటుల కాజ్ఞాపించెను. భృత్యు లాపనికై ప్రయత్నించు చుండఁగా నొకఁడు నాటిరేయి పశువును గానలేక వీరాసనమున నున్న యీవిప్రయోగిని మంచిపశువిడి బలికిఁ జాల బాగున్న దని పట్టికట్టి కొనిపోయి యభ్యంజనాదిసంస్కారములునిర్వర్తించిరి. నూతనవస్త్రంబులఁ గట్టనిచ్చిరి. గంధపుష్పాదుల నలంకరించిరి. మృష్టాన్నంబులు భుజియింపఁబెట్టిరి. సకలోపచారముల నలరించిరి. మహావాద్య ఘోషంబులతో నాపురుషపశువుం గాళికాదేవిసముఖంబున కుం గొంపోయి నిలువఁబెట్టిరి. వృషలపతి యట కరుదెంచి కాళికామంత్రాభిమంత్రితంబయి భయంకరాకారంబయి తనదు ఖడ్గంబు గ్రహించి యీపరమశుభకృత్యత్వంబున నభీష్టసిద్ధి గలుగవలయునను తలంపున హింసింపఁ దలఁచెను. కరంబు పైకెత్తి ఖడ్గంబున మెడఁ ద్రుంపఁ బూనెను.

ఇంతలో సర్వభూతసముండై బ్రహ్మభూతాత్ముడై నిర్వైరుడై యున్న యాబ్రహ్మణకుమారునితేజంబు చూడరానిదై

యొప్పుగా నాభద్రకాళిముప్పిరిగొను కోపంబున హుంకారి  
పూర్వకంబుగా నట్లహాస మొనర్చెను. అట్లట్లహాస మొనర్చి  
పాపాత్ములగునాభటులను వృషలపతిని నిముసములో భస్మము  
చేసెను. అంతతోఁ దృప్తి నొందక యారాజుశీర్షంబు చేనంది  
నలుదట్ల నాట్యము చేయసాగెను.

క. ధరలోన నెవ్వరేనిని

ధరణీసురవరుల కెగు ♦ దగఁ దలఁచినవా

రరయఁగఁ జెడుదురు నిక్కము

హరి ధరణీసురవరేణ్యులం దుండుటచేఁ.

అనుట తెల్లమాయెఁ గదా యని తెలిపి శుకయోగి మఱియు  
రాజుతో నిట్లుచెప్పెను. పరీక్షిద్భూపాలకా! ఆవిప్రుడా కాళికా  
లయంబున.

ఉ. అచ్చట విప్రసూనుఁడు భయం బొకయించుక లేక చంపఁగా

వచ్చిన వారియందుఁ గరఁవాలమునందును గాళియందు దా

నచ్యుతభావ ముంచి హృదయంబునఁ బద్మదళాక్షు సంతయుఁ

మచ్చికతోడ నిల్చి యనుమానము నొందక యుండెనెంతయుఁ.

కొలఁది గడియ లందుండి మరలి వచ్చి యథాపూర్వముగాఁ  
గావలి యుండెను. ఇట్టివ్యాపారముననే కొంతకాలముజరిగెను.  
వృత్తియైదుఁ బ్రమాదంపడక కాలముఁగడపుచు సంసారభాధ  
లంటకుండ నా భూసురకుమారుఁ డుండెను.

సింధుభూపాలకుం డగురహూగణుం డొక నాఁడు కపిల  
మహామునిరూశ్రమం బిక్ష్వమతీనదీప్రాంతమున నున్నట్లు విని

యచ్చటకుం బోయి కపిలమునివలన విజ్ఞాన మెఱుంగఁ గోరి శిబికాగోహణ మొనర్చి ప్రయాణము చేయుచుండెను.

శిబికావాహికులు దారినడుచు చేనియొద్దఁ గాపున్న నాబ్రాహ్మణునిం జూచి యాయనభుజమున శిబికాదండము నుంచి యలసటఁ దీర్చుకొనఁ గోరి యాతనిం బట్టితెచ్చి పల్లకి మోయు 'మని బలవంతము చేసిరి. పాప మావిప్రప్రపరుం డాశిబికను మూఁపునఁ బెట్టుకొని మోయుచు నోపినంత నడచుచుండెను. అలవాటు చాలనందున నియమముగా నడువఁ జాలక తోచినట్లు నడువసాగెను. ఆశిబిక కుదురుతప్పి హెచ్చుతగ్గులుగా నుండఁగా లోపలఁ గూరుచున్న యారాజు వారి నదల్చి యింతకుముందువలెఁ గాక యిప్పుట్టున నీతి విషమముగా నీశిబిక యుండ నేల? అని యదలించెను. ఆపలు కుల కడలి వాహకులు రాజేంద్రా ! ఈతప్పు మావలన నైనది కాదు. మాలో నాల్గవవాఁడు సుఖగమనంబుగా నడవనేరఁ డు. వీనితో మేమును చిక్కులు పడుచున్నవారము. అని వినయముతో బదులు చెప్పిరి.

రాజు వృద్ధోపాసనము చేసినవాడే. ఐనను ఆసమయ మున నాగ్రహించి బ్రహ్మతేజంబున భాసిల్లు నాభూసురుం గనుంగొనఁ జాలక కఠినస్వరం బలరుచుండఁగా,

చ. “అలసితి వెంతయున్ ముసలివాఁకట డస్సితి వెన్న మిక్కిలిం

బలుచనయున్న దీశిబిక భారము దూరము మోసి లేగతిన్

నిలిచెదవు.....”

అని పలికెను. ఆ బ్రాహ్మణుడు బదులు పల్కక మోయుచుండెను. ఈశరీరము కడపటిదని యాముని యెఱుంగును గాన నహంకారమమకారింబులం బొందక మిథ్యాజ్ఞానరహితుండై బ్రహ్మభూతుండై మానమూని యథాపూర్వముగా నాశిబిక మోయుచుండెను. వెండియు నారాజు శిబిక చక్కగా నడవకుండుటం దెలిసికొని యావాహకుని బలుభంగులం బదరెను. తూలనాడు పల్కులన్నియుఁ గ్రుమ్మరించెను. బుద్ధిలేక యెన్నియో తులువమాటలు పలికి యాయనను నొప్పించెను.

అంతట భరతుడు మందమందభాషణంబుల నిట్లనియె. రాజేంద్రా! నీపలుకులు ఋతంబులు. భారం బీతనువునకే గాని నాకుం గలుగనేరదు. స్థౌల్యము, కృశత్వము, ఆధివ్యాధులు, క్షుత్తృష్ణలు, ఇచ్ఛావిరోధభయంబులు, జరామరణంబులు, రోగనిద్రాజాగరణంబులు, నహంకారమమకారమదశోషణాదులు శరీరంబుతోడనే పుట్టును గాని నా కవి యేవియుం గలుగనేరవు. నే నిపు డున్న తత్తూకాంధజడులుంబోలె సహజస్వభావంబునుం బొందిన నాయందు నీశిక్ష యేలాభంబు నాపాదింప నేర్చు. అని పలునీతు లుట్టిపడునట్టిమాటలు పలికి మానం బవలంబించి యథారీతిగా మోయుచుండెను.

ఆరాజు తత్వజ్ఞానాపేక్షితుండై చనుచున్నవాడు కావున స్వహృదయగ్రంధివిమోచకంబులు, బహుయోగశాస్త్రగ్రం

ధనమృతంబులు నగు నాభూసురువాక్యంబుల విని త్వరపడి  
 యాశీర్వాదిక దిగి యామహానీయమూర్తికి భయభక్తిసంభ్రమం  
 బులు పురిగొన వలగొని వందనం బాచరించి గర్వము నావ  
 లం బోద్రోలి కరంబులు జోడించి “మహాత్మా! ఎఱుంగక  
 సామాన్యజనుంగా భావించి యెన్నియోకాటులు వల్కితి.  
 నీ వవధూతవేష మూని సంచరించున్న మహితాత్ముడవు.  
 నిన్నెఱుంగనేర కున్నాడ. నాయం దనుగ్రహమునుపఁ దలఁ  
 చిన యీకపిలమునివర్జుడవా! నాతప్పులు క్షమించి నన్నుఁ  
 గృతార్థునిఁ జేయుమా” యని పెక్కుభంగులం బ్రార్థించి బహు  
 విధోపదేశములం బొంది విజ్ఞానియై కరకమలంబులు ముకు  
 లించి మహానుభావా !

మ. జ్వరితార్తుం డగు రోగి కాషఢ మతీష్ఠంబైనచందంబునకొ  
 ధరణి నాతపత ప్రదేహి గడు శీతంబైన తోయంబునుకొ  
 గరిమం గోరినరీతి సెంతయు నహంకారాహిదప్టుండ నై  
 పరంగుకొ నాకును నీవచోమృతము దఃపుకొ మందు వే టున్నదే.

అని ప్రార్థించెను.

భరతుం డాతనియెడం గరుణాశుండై తత్వజ్ఞానం బుప  
 దేశించెను. రాజు సంతృప్తుండై దేహాత్మభ్రమం బాసెను. భర  
 తుండును గొంతకాల మట్లుండి నారాయణచరణములం  
 గొలువ నరిగెను. అని యిట్లు శుకయోగి రాజునకుందెల్పి భర  
 తుని చరిత్రమును దెలిపిన యనంతరంబ భారతవర్షమునం

గల నదనదీ సరఃస్వరూపములవిషయము నెఱింగించి ఖగోళవిషయంబు లించుక తేటపఱచి నరకలోకములగాఢలం దెలియంబలికి యెట్టియెట్టి పాపంబు లొనరించిన నెట్టి నరకంబులంబొంది యేలాటి కష్టముల ననుభవింప నలయునో యావిధం బంతయుఁ దేటపడునట్లు చెప్పెను.

ఇది పంచమస్కంధము.



## షష్ఠ స్కంధము.

భగవంతుం డగుశుకయోగి యిట్లు తెలుప నివ్వని  
రాజుర్ని భగవద్గుణవర్ణనాకర్ణనకుతూహలమానసుడై చేతు  
లొగ్గి మహాత్మా!

ఆ. కడిదివేదసలకుఁ ♦ గారణంబై యుండు

గుఱుకులేని సరక ♦ కూపరాశి

పాలుగాకి నరుండు ♦ బ్రదికెడుమాగ్గంబు

పరమపుణ్య తెలియఁ ♦ బలుకవయ్య.

అని ప్రశ్నించెను. రాజుల్లు మధురవాక్కులం బ్రశ్నింప  
యోగిరాట్టు వాదరంబున నాతనిం జూచి భక్తవర్య,  
రాజేంద్రా !

చ. సతతము కృష్ణపాదజల♦జంబులయందు మనంబు నిల్పు ను  
వ్రతులుఁ దడీయశుద్ధగుణ, రాగులుఁ గాలుని యుగ్రపాశ సం  
హతుల ధరించు తిత్సుభట ♦ కాఘములం గలలోనఁ గాన రే  
గతులను దుష్టకర్మములు ♦ కైకొనువారలఁ జెంద నేర్చునే.

కాఁబట్టి నీ యీ ప్రశ్నంబునకుం దగినట్లు పురాతనేతిహాసం  
బొక్కండు గలదు వచింతు. నాలకింపు మని మధురతరాలా  
పంబుల నిట్లు పలికెను.

❖ అజామిలోపాఖ్యానము. ❖

రాజా! కన్యాకుబ్జ మనువురవర మొకఁడు గలదు. ఆనగరంబు నివాసంబుగా నజామిళుండును బ్రాహ్మణుం డొకఁడు పాపాత్ముడై నిర్భాగ్యుండై మూర్ఖుడై సదాచారంబుల వీటిఁబుచ్చి దురాచారసంసక్తుడై యుండు ఆతఁడు జూద మాడుచు, సుర్వాదము లొనరించుచు దనవంటిగుణములు గల యొకతుకం బెండ్లియాడి సూకరము పెక్కుపిల్లల నీనునట్లు బహుపుత్రుల నామెనుండి పడసెను. వృద్ధత్వము రానురాను వానికి మోహంధకార మభివృద్ధియాయెను. నిరంతరము బాలకుల నుపలాలనము చేయుటలోఁ గాలమును బుచ్చెను. ఇట్లు కొంత కాలము జరగ వృద్ధుం డయ్యెను.

సీ. నిర్మలం బనఁజాల ♦ నెఱయు చిత్తంబన  
 నల్లనివెండుకిల్ ♦ తెల్లనయ్యె  
 దగుమోహపాశబంధంబుజాతినమాడ్కి  
 బొదలినయంగముల్ ♦ వదలివ్రేలె  
 నింద్రియంబుల కోర్కు ♦ లిక నొల్ల ననుభంగి  
 నుడుగకి తలచాల ♦ వడఁకఁజొచ్చె  
 దమకంబు ప్రాయంబు ♦ దగిలిపోయినమాడ్కి  
 లోచనంబులచూడ్కి ♦ నీచ మయ్యె

ఆ. వగరుపుటై సంత ♦ బెగలె దంతంబులు  
 నుక్కికొనయు దగ్గఁ ♦ బిక్కిటిలె



శిరము నొవ్వఁ దొడఁగెఁ ♦ జెడఁగె మనం బంతఁ

గడిఁదియైన ముప్పు ♦ కాలమునకు.

ఇట్లు ముదుసలితనంబు వ్యాపింప వయసున నెనుబఁదెని  
మిదివత్సరంబులు నిండెను. బుద్ధిభ్రాంతి నొందుట కారంభించెను.  
దేహపాటవము తగ్గిపోయెను గాని సంసారచింతాపాటవ మిను  
మంతయు సడలమింజేసి కడపటికొడుకగు నారాయణుఁ డప్ప  
డించుక బాలుండుగా నాతనికిం దోచిన కతన రేయింబవల్లా  
తనిం జీరుచు ముద్దాడుచుండెను. కాని భగవద్ధ్యానసమాప్తచి  
త్తుఁడుకాడయ్యెను. అంత మృత్యువువాతం బడుతఱి చెంత కే  
తెంచెను. యమకింకరు లాతనికిం దోచిరి. వారిం గాంచినంతనే  
భయంపడి

క. దోరమున నాడు బాలుండు

బోగనఁ దన చిత్తసీమఁ ♦ బొడగట్టిన నో

నారాయణ నారాయణ

నారాయణ యనుచునాత్మ ♦ నందను నొడివెన్.

పూర్వజన్మసుకృతావేశంబున హరిస్తరణంబు మృతికా  
లంబునఁ జేయు భాగ్యంబుగలుగఁగా శ్రీభగవంతుని దూతలు  
పొడసూపి భయంకరాకారులగు యమదూతల నదల్చి యజా  
మీఠుని గొంపోవఁ బ్రయత్నించిరి. వారలం గాంచినంతనే  
శమనుదూత లదరిపడి వినయమునఁ జేతుల్ొగ్గి, మహాత్ములా  
రా! మీ రెవ్వరిదూతలు. పాపాత్ములలో మొదటివాఁ డీతఁడే

యని చెప్పఁదగిన వీని మాచేఁ బడకుండఁ గొంపోవుచున్నారే.  
 దీనికింగారణమేమి. యమునియాజ్ఞ యంత నిస్సారమయ్యెనా?  
 యన వా రించుక నవ్వి యమదూతలారా! మీరు సంశయిం  
 పఁ బనిలేదు. శ్రీవిష్ణుమహిమము మీరెఱుంగరు. ఈతం  
 డెన్నిపాపము లొనరించినను గడపట శ్రీనారాయణము ర్తింద  
 లంచెను. ఆనామస్తరణమహిమమును వినుండు.

సీ. బ్రహ్మహత్యానేక ♦ పాపాటవుల కగ్ని

క్షీలం హరినామ ♦ క్షీ ర్తనములు

గురుతల్పకల్త ప ♦ క్రూరనర్పములకుఁ

గేకులు హరినామ ♦ క్షీ ర్తనములు

తపనీయచౌర్యసంతమసంబునకు సూర్య

కిరణముల్ హరినామ ♦ క్షీ ర్తనములు

మధుపానకిల్బిష ♦ మద నాగ సమితికిఁ

గేసరుల్ హరినామ ♦ క్షీ ర్తనములు

తే. మహితయోగో గ్నిత్యస ♦ మాధివిధుల

నలరు బ్రహ్మదిసురులకు ♦ నందరాని

బూరిగిర్వాణసామ్రాజ్య ♦ భోగ భాగ్య

ఫేలనంబులు హరినామ ♦ క్షీ ర్తనములు.

ఇంకను వినుఁడు. మీసంశయము లంతరించును.

సీ. ముక్తికాంతై కాంతి ♦ మోహకృత్యముల్

గేలిమై హరినామ ♦ క్షీ ర్తనములు

సత్యలోకానంద ♦ సౌభాగ్యము క్తముల్

గేలిమై హరినామ ♦ క్షీ ర్తనములు

మహితనిర్వాణసాఢిప్రజ్ఞాభిషిక్తముల్  
 గేలిమై హరినామఢిక్తిగ్గనములు  
 బహుకాలజనితతఢిపఃఫలసారముల్  
 గేలిమై హరినామఢిక్తిగ్గనములు

తే. పుణ్యమూలంబు లనపాయఢిపోషకంబు  
 లభిమతార్థంబు లజ్ఞానఢిహరణకరము  
 లాగమాంతోపలబ్ధంబు, లమృతసేన  
 లార్జ్యశుభములు హరినామఢిక్తిగ్గనములు.

మఱొక్కమాట యాలకింపుడం.

క. కామంబు పుణ్యమార్గ  
 సేమంబు మునీంద్రసాంద్ర ఢి చేతస్సరసీ  
 ధామంబు విష్ణు నిర్మల  
 నామంబుఁ దలంచువాఁడు ఢి నాథుఁడు గాఁడే.

క. డెందంబు పుష్పవలనం  
 జెందిన దని తలఁప వలదు ఢి శ్రీపతిపేరే  
 చందమున నైనఁ బలికిన  
 నందకధరుఁ డందుఁ గలఁడు ఢి నాథుఁ డగుచులే.

ఆ. బిడ్డపేరు పెట్టి ఢి పిలుచుట విశ్రామ  
 కేలినైన మిగులఁ ఢి గేలినైనఁ  
 బద్యగద్యగీతఢిభావార్థముల నైనఁ  
 గమలనయనుఁ దలఁప ఢి గలుపహరము.

ఉ. కూలినచోటఁ గొట్టుపడి ఢి కుందినచోట మహాజ్వరాదులం  
 బ్రేనినచోట, సర్పముఖఢిపీడల నందినచోట నార్తులై

తూలినచోట విష్ణు భవదూరుని జేర్కొని లేని మీఁద నా  
కాలునియాతనావితతి ♦ గానరు పూనరు దుఃఖభారముల్.

౪. నిరతుడై నిరవద్యమై నిఖిలచిన్నిర్దాణమై నిత్యమై  
నిరహంకారగుణాధ్యమై నియమమై ♦ నిర్దోషమైనట్టి శ్రీ  
హరినామస్తవ గామృతం బితండ్రుప్రత్యక్షంబు సేవించె దా  
మరణాంతంబు నిట్టిసజ్జనునిధర్మజేల వ్యర్థంబగున్.

అని యిట్లు శ్రీమన్నారాయణనామమాహాత్మ్యం బెఱింగింప  
విని యమదూతలు వానికి మ్రొక్కి పనివినిరి.

అజామీఘం డాయమపాశివిముక్తి గాంచి యెదుటం  
దోచిన హరిదూతలంగాంచి ననుస్కరించి విజ్ఞానవైభవంబున  
నేమోపలుకంబూనునంతలో వారాతనిభావం బెఱింగి యద్భు  
తము లైరి. అట్లుగుటం దెలిసికొని యాబాడబుండు పరితాపం  
బున భగవంతుని నెదుట నిలుపుకొని తనదుష్కృతంబుల  
నెల్ల నివేదించి కన్నీరునించి “యాపద్భాగధవా! నన్నుం గాపా  
డుమా” యని ప్రార్థించుచు,

క. హరిభక్తులతో మాటలు

ధర నెన్నడు జెడని పుణ్యధనములమూటల్

ఎరముక్తికాంతలేటలు

నరిపడ్వర్ణంబు చొరని ♦ యగు దగుకోటల్.

అని తెలంచుచు నాక్షణంబు యిట్లు వదలి గంగాద్వారం  
బునకుం బోయి యందు నియమంబున యోగాభ్యాసపఠతం  
త్రుండై తద్బలంబున ననువులం బాసి భగవంతునియం దాత్మను

గలిపి యందుం దోచు దూతలం బరికించి నమస్కరించి య  
వ్యయానందసుఖం బనుభవించుచుండెను.

రాజేంద్రా !

క. కర్కంబు లెల్లఁ బాయు

మర్కయు దెలుపంగ లేదు ♦ మధుఃపుషే రే

పేర్చిని నొడువుటకంటెను

దుర్మదమునఁ జిత్త మెన్నిత్రోవలఁ జన్నున్.

కాఁబట్టి నీప్రశ్నమునకు సదుత్తరం బీకథయే యనియె.  
రాజును నమస్కరించి యోగీంద్రా! యమదూత లట్లు తిరస్కృ  
తులై యేమి చేసిరో తెలుపుము. దాన నింకిను నీనామమాహా  
త్వం దెఱుకపడు నని ప్రశ్నింప దరహసితవదనంజై శుకుం  
డిట్లు పలికెను.

క్షుత్రియమునీ! వినుము. అట్లు నిరాకృతులై విసుగుకొ  
నుచుం జని ప్రేతనాయకుంగాంచి వృత్తాంతం బెల్ల నెఱింగించి  
యిట్లగుటకుం గారణంబుఁ దెలుప వేడిది. దండధరుండు మనం  
బునఁ బుండరీకాక్షుం దలంచుచు వారలు గరుణ చెలంగం  
గాంచి యూటడించుచు విష్ణువు తనకిన్న సర్వోత్కృష్టుడని  
తేటపఱచి, ఆ శ్రీహరినామమహిమమును వారికిం దెలుపుచు  
దూతలారా !

సీ. ఎకసక్తయున కైన ♦ నిందిరారకుణునిఁ

బలుకంగ లేని దుఃస్వప్నసిక్తులను

గలఁబోన నైన శ్రీకాంతునిసత్వాద  
కింజముక్త చూడనికగ్నదృశుల  
నవ్వుచు నైనఁ గృష్ణప్రశంసకుఁజెవిఁ  
దార్పనేరని గుష్మఙ్గాప్ర వణుల  
యాత్రోత్సవంబుల ♦ నైన నీకుని గుడి  
త్రోవఁ ద్రొక్కఁగ లేని ♦ దుష్పదులను

ఆ. బరమభాగవతులఁపాదధూళిసమస్త  
తీర్థసారమునుచు ♦ దెలియలేని  
వారి వారివారిఁవారిఁ జేరినవారిఁ  
దొలుతఁ గట్టి తెండు ♦ దూతలార.

ఆ. పద్మనయను మీఁది ♦ భక్తియోగం బెల్ల  
ముక్తియోగ మనుచు ♦ మొద లెఱుంగు  
వారి వారివారిఁ ♦ వారిఁ జేరినవారిఁ  
త్రోవఁ దలఁప వలదు ♦ దూతలార.

అని యిట్లుపదేశింప వారు సంతుష్టులయిరి. రాజా! ఈ  
యితిహాసంబు పూర్వకాలంబునఁ గుంభసంభవుండు మలయ  
పర్వతంబునఁ బురుషోత్తము నారాధించుచుండి నాకుం దెలిపె.  
అన విని యాశ్చర్యంబున బరీక్షింపఁజనపాలుండు భగవన్నామంబు  
స్తరియించి కథాసంశ్రవణకుతూహలుం డయ్యెను. యోగియు  
భగవత్కథల ననేకములు తెలుపుచు నింకను భగవత్కథా  
సారమును దెలుపువాఁడై యిట్లనియె.

❖ దేవదానవులయుద్ధము. ❖

రాజసత్తమా! దేవేంద్రుండు నిండుపున్నమ యగుటం జేసి సకలభోగంబు లనభవించుచు శివీదేవితనయూరువులపై నుండ దిక్పాలకు లొనరించుమనవుల రాజసంబుతో నాలకించు చుండెను. అప్పట్టన గీష్పతి వాస్తాష్పతికి గొన్ని నీతులు చెప్పం దలంచి యాకొలుపుకూటంబునకు వచ్చెను. రాజ్యగర్వంబునఁ గన్నుఁగాననియూతం డా సురదేశికురాకం గాంచియు నెఱుంగనియట్లూరికుండెను. అవమతికిఁ జాల నొచ్చుకొనుచు నాధి పతుండు నిజగృహంబునకుం బోయెను. పక్షిద్వైజా! ఇట్లు రాజ్యమదంబున దేవతానేత గీష్పతిం గీడ్పఱచె. కాబట్టి

ఆ. కుపథవర్త లగుచుఁ ♦ గుత్సితదుర్వచో

నిపుణు లైనవారు ♦ నియతి దెలిసి

తొలఁగ లేక వారఁ ♦ భోగతిఁ బడుదురు

తప్పు లేక రాతి ♦ తెప్పభంగి.

అని తెలిపి మఱియు నిట్లనియె. అంత దేవపతి దేవదేశికు నియింటికిం బోయి పావనచిత్తుంగా నొనర్పఁ బూనెను గాని యామాననీయచరిత్రుం డధ్యాత్మమాయం గైకొని యదృశ్యుం డై యుండెను. ఇందుండు గృహంబున వెదకివెదకి ఖిన్నుండై యిట్లు చేరెను.

రాక్షసు లీవిధ మెఱింగిరి. అందఱుఁ డే కూడి భార్గ వునిపరిసరంబునకుం బోయి తత్కృపాపాత్రులై యమరులపైకి

సమరము చేయఁబోయిరి. త్రిదశులు దర్శించున వారిఁదలఁప  
డిదికాని శరవిసరవిధసర్వాంగులై దివ్యాస్త్రంబులు మాటుప  
లుకమి ఖన్నులై కాలికి బుద్ధిచెప్పి బ్రహ్మలోకంబునకుం బోయి  
పాకజాసనుఁగాంచి దీనులై మ్రొక్కి గతంబుపిన్నవించిరి. వాచి  
పరిదేవనంబు విని వారిజాసనుఁ డనుకంపాతిశయంబున సభయం  
బొసంగెను.

ఉ. నెట్టన పాపకర్తమున ♦ నేరమిఁ జేసితి రేమి చెప్ప మీ  
పుట్టిననాఁటినుండియును ♦ బుద్ధులు చెప్పి దగంబు తేలఁగా  
బట్టముఁ గట్టి పెంచుకృపానిధి బ్రహ్మకళావిధజ్ఞుఁ డే  
పట్టక గుట్టు జాటి సిరి ♦ పట్టునఁ దొట్టినపొట్టకొవ్వునకా.

ఇట్టి యవమతిం బొందిరి. కాఁబట్టి గురువర్యోపాసకులగు  
రాక్షసులచే బాధింపఁబడితిరి. కావున నిప్పును త్వష్ట  
యనమనువుతనయుండు విశ్వరూపుండనుమునిపర్య నాశ్రయిం  
పుఁడు. అతం డెట్టియక్కట్టుల నైన నివారించునన విసి దేవత  
లావిశ్వరూపుపాలికిం జని తమయిడుమల పిన్నవించి గురుత్వం  
బంగీకరింపుమా యని ప్రార్థించిరి. విశ్వరూపుం డాపన్నులగు  
దివిజులం గాంచి గురుతిరస్కృతింజేసి మీరిట్లు కడు నిడుమలఁ  
బడితి రని బదటి పదంపడి సర్వాపత్పరిహారకం బగు నారా  
యణకవచం బుపదేశించెను.

ఇంద్రుం డతిభక్తి నారాయణకవచంబుం బరిగ్రహించి  
నియమంబున వాచ్చి తదుక్తప్రకారంబున సర్వాంగంబుల దారి  
భావించి ముకుళితకరకమలుండై



చ. గురుమనిమూఁపువై బడయుఁగంబు ఘట్టిల్లఁగ శంఖచక్రవ  
 గ్గురుచిరశార్ఙ్గఖడ్గశరఁ గాజితపాశగదాదిసాధనో  
 త్కరనికరంబు లాత్తి కరఁకంజములఁ ధరియించి భూతిసం  
 భరితమహాష్టబాహుఁడు కృపామతితో ననుఁగాచుఁగావుతఁ.

అను మొదలగు దివ్యస్తుతిరాజంబుల స్తుతియించె. రాజేంద్రా  
 యీనారాయణకవచప్రభావం బచింత్యంబు. సర్వగోగంబులు  
 దీనిం బఠించినఁ దొలంగు. సర్వకామంబులు ఫలించు.

అంత సింధుండు తత్ప్రభావంబున రిపులఁ జయించి వి  
 జయశ్రీయుతుండై నిజరాజ్యం బేలుచుండెను. విశ్వరూపుండు  
 తల్లియందలివిశ్వాసంబున యజ్ఞభాగంబుల నమరులకుం దెలి  
 యకుండ నసురులకు నిచ్చుచుండెను. ఆవిశ్వరూపమునకు శిరస్త్రు  
 యంబుగలదు. ఇంద్రు డావిధం బెఱింగి యాగ్రహంబు పట్టంజా  
 లక గురువనితలంపకయాతనిశిరస్సుల మూఁడింటిని ఖండించెను.  
 ఆయనతలలు మూఁడింటిలో సోమపానంబునేయశీర్షము కపిం  
 జలంబయ్యె. సురాపానం బొనరించుమస్తకంబు కలవింకం బ  
 య్యె. అన్నంబుఁ దినుతల తిత్తిరి యయ్యె. ఇట్లాశీర్ష త్రితయం  
 బు పక్షిరూపంబులఁ దాల్చి బ్రహ్మహత్యయై యేతెంచి యంద  
 రునిఁ జూట్టుకొని తమ్ము బరిగ్రహింపు మని నిర్బంధించెను.

ఆ బ్రహ్మహత్యలబాధకుఁ దాళఁజాలక మహేంద్రుండు  
 భయాకులమానసుండై వానిం బరిగ్రహించి యొక్కసంపత్తి  
 రం బాబాధల ననుభవించెను. ఆవల వాని నెట్లెనం బాపు

కొనం జూచి దీనుండై భూజలవృక్షస్త్రీలం బ్రాధించి నాయీదు  
రితంబుల నాలుగుభాగంబులుగా నొనరించి పుచ్చుకొనుం డని  
యె. వార లంగేకరించిరి. అండు భూమితనయందుఁ జేయంబడు  
ఖాతంబు తనంతన పూడునట్టివరంబును, జలంబు తనయందుఁ  
బ్రతూళితం బైన యేవస్తువైనను బా'వనం బగునట్టివరంబును,  
వృక్షంబులు భేదింపంబడినను బునఃప్రరోహంబు గలుగువరం  
బును, స్త్రీలు సదా తమకుఁ గామసుఖంబులు గలుగునట్టివరం  
బును గోచిరి. శచీనాథుఁ డవ్వాని నట్లె యొసంగెను. అంత భూ  
మ్యాదులు బ్రహ్మహత్యాభాగంబులం గొనియె. భూమి చవుటి  
నేలగను, జలంబు బుద్బుదఘేనరూపంబునను, వృక్షంబులు  
నిర్యాసభావంబునను, కాంతలు రజోవికారంబునను దాని నను  
భవించునట్లు తెల్పిరి. ఇట్లు నాలుగుభాగంబులుగా బ్రహ్మహత్యా  
నిర్దుక్తిం గాంచి యింద్రుండు యథారీతగా నుండెను.

### ౨౨ వృత్రాసురకథ. ౨౩

పాతకులారా! ఎన్ని పాట్లు పడినను దాఁజేసినదుష్కృత్య  
మనుభవింపక నశింప దనుట గ్రహింపుడు. చేయరానికార్య  
ముల నొనరించి వాని నెట్లో కప్పిపుచ్చినంతమాత్రమున దాని  
యనుభవము తమకుఁ దప్పినదని కొందఱు దేవానాంప్రియులు  
భావించురు. అది మిగులఁ బొరపాటు. బుద్ధిపూర్వముగ నొన  
రించిన దుష్కృత మనుభవించినఁ గాని నశింపదు. ఇంద్రుండు

బ్రహ్మహత్యను ఇతరుల ననుభవింపఁ బ్రార్థించి తాను దప్పించు  
కొనియెఁగదా యని ప్రశ్నింపకుఁడు. అట్లు తప్పించుకొనుట సా  
ధ్యము కాదని నమ్ముఁడు. త్రిలోకాధిపతియైన శతక్రతువులొన  
రించి త్రిమూర్తులను దలంచినపుడు చూడఁగినంతపుణ్య మొ  
నరించిన యింద్రుఁ డొక సంవత్సర మాపాపము ననుభవించెను.  
ఆవల నాల్గుభాగముల నితరుల ననుభవింపఁజేసెను. అంతలో  
నది యాయనను వదలలేదు. ముందాయింద్రు నెట్లు బాధించె  
నో మీ రెఱుంగ గలరు. ఇంకఁ గథ వినుఁడు.

త్వష్ట వీశ్వకర్త తండ్రి. ఇంద్రుడు తనకొడుకును ద్రుంచు  
ట యెఱింగెను. పుత్రశోకము దుర్భరము గాన దాని ననుభ  
వించెను. శక్తియుక్తుఁ డగువాఁడు దుఃఖపడుటతోడనే తృప్తి  
నొందఁడు కాన నాదుఃఖపదమున నాగ్రహమును బ్రవేశింపఁ  
జేసెను. ఆగ్రహ మగ్నివంటిది. అది యెవరినైనను బాధింపక  
చల్లారదు. త్వష్ట దుఃఖమునుమాని శతమఖమారణము చేయుఁ  
బూని యాభిచారిక హోమంబొనరించెను. ఆభిచారిక మనునది  
కూరకర్తము. ఇతరుల బాధించుటకో చంపుటకో చేయుకార్యమ  
నిదానియర్థము. ఆదేవతలుకూరస్వభావులుగానుందురు. హో  
మద్రవ్యము లట్టివే. అది హింసాప్రధానకర్తమని తెలిసికొనఁ  
దగినది. ఆహోమము పూర్తికాఁగా నాయగ్నిగుండమునుండి  
కల్పాంతకాకారవిశ్రుతకీలానలనిష్ఠురేక్షణగుణక్షుభ్య త్రిలోకుం

డగు నొక బాలకుండు వెడలివచ్చెను. ఆతనిం జూచినంతనే  
యందలివారందఱు భయంపడిరి. వృత్తుఁ డగు నామకరణ  
మొగర్బబడెను. ఆపసితనమునందే యాతనిప్రతాప మోర్వ  
రానిదని యందఱకుం దోచెను. ఓర్వఁజాలక దేవత లా  
తనిం జుట్టుముట్టి శస్త్రాస్త్రంబుల ముంచిరి. ఆ యాయుధ  
ముల నా బాలకుం డూరక మ్రింగెను. ఆపద్ధతిం గాంచి పురం  
దరాదిబృందారకులు డెందంబులం బుట్టిన భీతిని దశదిశలకుం  
బాటి రక్షకుఁ డీక నెవ్వఁడగునా యని వెదుకసాగిరి. అంతట  
నమరు లందఱొకచోటం జేరి యాలోచించి యాపద్బాంధ  
వుండు పుండరీకాక్షుండు గా కన్యం దొకండు కలఁడే యను  
నిశ్చయంబున వైకుంఠంబున కరిగి భక్తివిసయతాత్పర్యంబు  
లొప్పుచుండఁగా

చ. “ఉదకమయంబునక వసుధ ♦ మోడఁగఁ జేసి తనర్చుకొమ్మనక  
వదలక యంటఁ గట్టి మనువల్లభుఁ గాచిన మత్స్యమూర్తి స  
ష్టదమున మమ్ము బ్రోచు ననుమానము మానఁగ వృత్తుచేతియా  
పదఁ దొలగించి నేడు సురపాఱురపాలిటిభాగ్యదైవమే.”

అని యిట్టి స్తుతుల సనేకంబుల స్తుతియించిన నారాయణు  
డు కరుణావారిరాశి వారికిఁ బ్రత్యక్షంబయ్యె. అత్తటి

సీ. “తగు శంఖచక్రగదాధరుం డగువాని

శ్రీవత్సకౌస్తుభశ్రీలవానిఁ

గమనీయమాణిక్యఘనకిరీటుమువాని

దివ్యవిభూషణాదీప్తివాని

మండితకేయూరఁకుండలంబులవాని

సిరి యొరస్థులమునఁ ♦ జేలఁగువాని

దనుఁ బోలు నేవక ♦ దండంబుఁగలవాని

జీలుఁగై నపచ్చని ♦ వలువవానిఁ

ఆ. దెల్ల దమ్మివిరులఁ ♦ దెగడుకన్నులవాని

నవసుధా ద్రవంపు ♦ నవ్వువానిఁ

గలియె వేల్పుసిండు ♦ కప్పురసాటుతోఁ

గన్నులందు నున్న ♦ కలుపు దీఱు.”

కనినంతనే నారు ముకుళితకరాంజలులై భయభక్తులయి  
నానందంబున

సీ. “దండంబు యోగింద్ర ♦ మండలసుతునకు

దండంబు కారణో ♦ దండునకును

దండంబు మండితి ♦ కుండలద్వయనకు

దండంబు నిష్ఠుర ♦ భండునకును

దండంబు మత్తవే ♦ దండరక్షకునకు

దండంబు రాక్షస ♦ ఖండనునకు

దండంబు పూర్ణేందు ♦ మండలముఖునకు

దండంబు లేజః ప్ర ♦ చండునకును

లే. దండ మద్భుతపుణ్యప్ర ♦ ధానునకును

దండ ముత్తమవై కుంఠ ♦ ధామునకును

దండ మా శ్రీతరక్షణ ♦ తత్పరునకు

దండ మురుభోగినాయక ♦ తల్పునకును.”

అని నతులు సమర్పించి నృత్రదానవభీతి రానుండుటఁ దెలిపి  
మా కింక దిక్కు నీవే కదా యని ప్రార్థించిరి. ఆమాటల

కాభక్తితాత్పర్యంబుల కలరి శ్రీమన్నారాయణుండు దరహసి  
తవదనుండై మృదుమధురభాషణంబులతో దేవతలారా! మీ  
నుడులు నా కెంతయు సంతసంబు నీయంజాలె. మీకు మేల  
య్యెడు. భయపడకుండు. ఇంక మీభయంబు నశియించువిధం  
బు వినుండు. నాభక్తుండు దధీచి యను మహాముని కలండు.  
ఆమునిశరీరంబు మద్విద్యాతిశయమహత్త్వంబునఁ దేజోవిశే  
షంబున భాసురంబై సారతమంబై యుండు. దానిం బరిగ్రహిం  
పుండు. ఆముని వదాన్యులలో వదాన్యుడు. తప్పక వేడిన మీ  
కిచ్చు. ఆయనశిష్యులై విశ్వకర్మనిర్మితంబులై శతధారలు  
గల యాయుధశ్రేష్ఠంబగు. అదియు మత్తేజఃపబ్బంహితంబై  
వృత్రాసురశిరోహరణకారణంబై యుండు. దానంజేసి మీకు  
మరలఁ ద్రిలోకాధిపత్యంబు సుస్థిరంబుగ నిలువం గలదు.  
మీకు శత్రుభాధ లడంగు నని యాదేశించి యంతర్హితం  
డయ్యె.

అంత నమర్త్యులు పరిహృష్టాంతరంగులై సముద్రమధ్య  
భాగమున నున్న దధీచిమునికడకుం జని యాతనిసమాధికి  
మెచ్చుకొనుచు నమస్కరించి వినయ ముట్టిపడుచుండఁగా

అ. “దేహి సుఖము గోరి ♦ దేహంబు ధరియించు

దేహి విడువ లేడు ♦ దేహ మెపుడు

దేహి యస్తవీయ ♦ దేహంబుకొఱకునై

హ మీదే గదయ్య ♦ దేవతలకు.”

ఉ. “ఎక్కడ నెల్ల లోకముల ♦ నెవ్వరు గోరనిశోర్కి నేడు మా  
తెక్కలిపాటుకై తివిరి ♦ దేహము వేడఁగ వచ్చినార మే  
మెక్కడ తీవ్రకర్త గతి ♦ యెక్కడ దైవకృతంబు గాక యీ  
రొక్కపుదాన మీవరుస ♦ రోయక వేడుదురే జగంబులఁ.”

క. “అడుగంగ రాని వస్తువు  
లడుగరు బ్రతిమాలి యెట్టి ♦ యర్థులు నిను నే  
మడిగితిమి దేహ మెల్లను  
గడు నడిగెడువారి కేడ ♦ కరుణ మహత్తా.”

అని వేడిరి. ఆమాటల కమ్ముని యాగ్రహమ్ము నొందక యను  
గ్రహసమగ్రమానసుండై

ఆ. “ఎలమి బ్రదుక నిచ్చ ♦ నెనసినవారికి  
దేహ మెల్లభంగి ♦ దీపు గాదె  
యచ్చుతుండు వచ్చి ♦ యర్థించె నేని ని  
దన్ను నిచ్చనట్టి ♦ దాత గలఁడె.”

అని పనికి దేవతలారా! యర్థ మడుగుయాచకులు గలరు.  
దేహ మడిగెడి యాచకుండు లేడు. యాచకవాంఛాపరి  
పూరణసమర్థులగు దాతలు గలరు గాని తనదేహ మీనేర్పు  
దాత లేడు. ఒకప్పుడు తనదేహ మిచ్చుదాత యుండుఁగాక.  
యట్టివానిం జంపునట్టి యాచకుఁడుండునా. అధవా చంపును  
బో. శల్యంబుల నన్నింటి నేటి పంచుకొను యాచకులుందురా.  
మీరు లోకజాలము రక్షింపఁబూనుపాలకులు. మీకెట్టిట్లుహిం  
స చేయుబుద్ధి పుట్టెనో మీ కెట్లు ప్రాణములు తీపో ఇతరుల

కట్లేయని తలంపవలదా. అని నేర్పుమై బ్రశ్నించెను. దేవత  
లామాట లాలకించి

తే. “స్వభూతదయాపరఃస్వాంతులక్ష్మసు  
బుణ్యవర్తను లగు మిమ్ము ♦ బోటివారి  
కమితస్కీర్తికాముల ♦ కలఘముతుల  
కియ్యరానిపదార్థంబు ♦ లేవ్వి నలవు.”

అ. “అడుగరాని సొమ్ము ♦ నడుగరా దని మానఁ  
డదుగు వానిమాట ♦ అడుగ నేల?  
భ్రా-తి నడుగుచోటఁ ♦ బ్రాణంబు లేనిని  
నిచ్చువాఁడు దాఁపఁ ♦ డిచ్చుఁ గాని.”

అని పలుక దధీచిమహాముని దరహాసంబు మోమున నాట్యము  
సల్ప నఖిలలోకధర్మం బెఱింగియు నొక్కింత కాలంబు ప్రీతి  
వాక్యం బిచ్చితి. సహింపవలయు నని ప్రార్థించి యాట్టి  
వారి కుపకృతి గలుగునేని యీతుచ్చదేహంబుతో నింకఁ  
జేయవలసిన దేమని నుడువుచు శ్రీమత్పరబ్రహ్మంబును దలం  
చుచు శరీరంబు వదలెను. అప్పు డింద్రుం డాశల్యంబుల విశ్వక  
ర్మ నిశితశతధారాసమావృతంబై వెలుంగు వజ్రాయుధంబు గా  
నమరింపం దానిం గైకొని యైరావతంబు నెక్కి సకలదేవతలు  
పరివేష్టించి వృత్రాసురునిపైకి బోయెను.

వృత్రుండు నుద్దండలయకాలప్రచండచండభానుం బోలె  
దుర్నిరీక్ష్యతేజోవిభాసురుండు దానవబలంబులు గొలువ ననికీ



నడచెను. ఇరుదెగలవారును పోరు ఘోరంబుగాఁ జేయఁదొడంగిరి. ఆసంకులసమరంబు కొంతకాలంబు చెల్లె. అంతట దేవాధిపవృత్తాసుకులు తలపడి దుర్భరభంగి యుద్ధ మొనర్చిరి. గెలుపోటములు నిర్ణయింప వీలులేక యుండెను. వృత్తునిదెబ్బకు నైరావతియు తల్లడిల్లెను. దాసిని సేవదేర్చుచుండఁ గులిశంబు జాతీ క్రిందఁబడియెను. ఇంద్రిండు లబ్ధించి మోము పించి యుండఁగా వృత్తాసురుం డింద్రునిం జూచి నవ్వుచు

క. “దురిమునఁ గైదువు పదలిన

శరణున్న నైరజనులఁ ♦ జంపరు వీరుల్

వెఱుగంద నేల కులిశచు

కిర మరుదుగఁ బుచ్చికొనుము ♦ కాచితి నింద్రా”.

అని నీతి మెఱయఁ బలికినవృత్తాసురుని పైవమగాఁ దలంచి యింద్రుండు దానవేంద్రా,

ఉ. “లోకము లెల్ల నిండి తనలోనుగ సర్వము చేసి ప్రాణులన్

దీకులఁ బెట్టి యెల్లెడలఁ ♦ దీపులు చూపెడు విష్ణుమాయ నేఁ

డేకమతిం దలంచి తిడి ♦ యేల మహాసురురూపు మాని ను

ల్లోకుఁ బురాణపురుషుని ♦ శోభనమూర్తి ధరింపు మింపునన్”.

ఉ. ఏనియమంబు సల్పితివో ♦ యెట్టిమహాతప మాచరించితిో

పూని రజోగుణాభిరతిఁ ♦ బొందిన నీమతి శాంతిదాంతిస

మూనమానసాసుభవఁ ♦ త్తమగాళుల రోషభావస

మ్మానుఁ డమేయుఁ డాదనుజఁమర్దను భక్తి హాసంగె నెంతయున్.

క. నారాయణరూపామృత

పాగావారమునఁ దేలుభక్తుఁడు దా భూ

దారకృతఖాతకోదక

పూరంబున నేల తృప్తిఁ ♦ బొందు మహాత్మా”.

ఇట్టింద్రుండు పలుకుచుండ వృత్రుండు యుద్ధోన్ముఖుండై  
తలపడ శతమఖుండును వెనుదీయక మార్కొన వృత్రాసురుం  
డై రావతంబుతో నిందుని మ్రింగెను. అప్పుడు

ఉ. “కందఁడు భీతిఁ గుండఁడు ప్ర ♦ కంపన మొందఁడు పెద్దనిద్దరం  
జెందఁడు తత్తఱింపఁడు వి ♦ శేషము జొప్పఁడు వైష్ణవీజయా  
నందపైక విద్యను మ ♦ నంబునఁ దాల్చుచు నుండెఁ గాని సం  
క్రందనుఁ డానిశాచరుని ♦ గర్భములో పరిరక్షింతుండై”.

ఇట్లు శ్రీమన్నారాయణకవచప్రభావంబున నుండి తన  
యోగబలంబున నతనియుదరంబును గులిశంబున భేదించి యై  
రావతసహితుండై వెడలి వజ్రంబున నాతనికంఠంబు చేదంప  
వృత్రాసురుండు గతాసువై యిలం గూలెను. అత్తఱి

అ. “ఏమి చెప్పఁపు ♦ డింద్రాతిసువున  
నొక్క దివ్యతేజ ♦ ముచ్చి వెడలి  
లోక మెల్లఁ జూడ ♦ లోకులు చూడ నీ  
లోక మరసి విష్ణు ♦ లోను జొచ్చె”.

ఇట్లు వృత్రుండు మడసిన నాపెనుపాపంబు వికృతరూ  
పంబుతోఁ బొడచూపి వెను దగులఁ గా శతమఖుండు నలుదె  
నలకుం బరుగిడి పరుగిడి యెందును నిల్వఁజాలక మానససరోవ  
రంబుం జొచ్చి యం దొక్కకమలనాళంబునం దూటి యం  
దుఁ దంతువులంగలిసి రూపంబు లేకయుండె. బ్రహ్మహత్యయు

నాచోటు ఈశ్వరదిక్కుగానఁ బ్రవేశించి యింద్రునిఁ బాధింపఁ జాలకుండెను. పదంపడి నిర్భరతనాఁరాయణధ్యానబలంబున నా బ్రహ్మహత్యభీతిం బాసి శంకరుననుకంపామహిమంబున రక్షింపఁబడి శచీదేవి బృహస్పతి నారాధించి ప్రసన్నుఁడేయఁ దదాశిషంబుల మరల నింద్రపదవిం బొంది యశ్వమేధంబు లొనరించి యధారీతిగా రాజ్యంబుం బాలించుచుండెను.

### ❖ చిత్రకేతూపాఖ్యానము. ❖

అనిన విని పరీక్షున్న ధేందుఁడు శుకయోగీంద్రుం జూచి మహాత్మా, మహాకూరకర్తుఁడగు వృత్రుఁడు సుజ్ఞానియెట్లయ్యెను. యుద్ధరంగమున నమరేంద్రు నెట్లునొప్పించెను. తెలుపుమాయ నయోగి యిట్లుచెప్పెను. ఓరాజేంద్రా! తొల్లి కృష్ణద్వైపాయనుండును నారదదేవలమహర్షులు నా కెఱింగించినవిధంబు నీప్రశ్నమునకు నుత్తరం బగు విను మని యిట్లు చెప్ప మొదలిడెను.

పూర్వము శూరసేనదేశము లని పేరుగాంచిన భూములఁ బాలించు నరపతి చిత్రకేతువు నా విఖ్యాతుఁడు కలఁడు. ఆతనికిఁ బెక్కుమంది పత్నీలు గలరు. ఎవరియందుఁగాని యా నరపతి సంతానమును బడయఁజాలకుండెను. ఎన్ని భోగభాగ్యము లుండినను సంతతి లేనికొఱతయాయని బాధించుచునే యుండెను. తద్దుఃఖమున నాతఁడు సదా విషణ్ణచిత్తుఁడగుచుండెను. ఒక్కదివసంబున నారాజునింటి కంగిరసుఁ డనుఁమునిపతి యరు.

దెంచెను. రాజా మునిరాజును యథాశాస్త్రముగఁ బూజించెను. దాన నతఁడు పరమానందభరితుఁడై కుశలప్రశ్నములను జేసి రాజేంద్ర! సకలవిధములలోపములేని నీవిపుడేల ఖిన్నుఁడవై యున్నవాఁడవు తెల్పుమని ప్రశ్నించెను. చిత్రకేతు వామునిం గాంచి మహాత్మా, ధ్యానబలంబున సర్వ మెఱింగిన మీకు నేఁ జెప్పవలసినదే మున్నది! అని యేమియు విశేషించి పలుకక యూరకుండును. ముని యాతనికొఱంత నెఱింగి, భూపాలశేఖరా! నీ కొఱంత నెఱింగితివి. నాచెప్పినట్లుచేసిన నీకుం గుమారుండు కలుగు నని శానే యాతనిచే బుత్రకామేష్టి చేయించి యజ్ఞశేషపదార్థంబు తొలిపత్తి యగు కృతద్యుతి కొసంగెను. ఆమె గర్భముం దాల్చి కుమారునిం గనెను.

ఆసమయమున నాచిత్రకేతు మనస్సున సంతోషమిముడక యుప్పొంగెను. ఒకలు తెలియకుండఁ జేసెను. విప్రప్రవరులు లోనగువారి కెల్ల వలసిన ధనంబు లిచ్చెను. జాతకర్తాది నిధులునిర్వర్తింపఁబడియె. కుమారుఁడుశుక్ల పక్షశీతద్యుతివలెదినదినప్రవర్ధమానుండై యుండెను. కుమారుఁడు కలిగినది మొదలాభూషణ కృతద్యుతియందే బద్ధానురాగుండై యుండెను. దాని కోర్వఁజాలక తక్కిన పక్షు లాభూషణ కింతప్రీతి తొలిలలనయందు నొలయుటకుఁ గారణము తనయుండే కదా. వీనిం బొలియించినచో నీ ప్రీతిగ్గునని చింతించి యాబాలునకు విషంబిడి చంపిరి. నిద్రించువానివలె గుమారుఁ డుండ నింతనేఁటి

నిద్రయని దాది యూహించి మృతుల డయ్యె నని యెఱింగి  
యాక్రొశించెను. శల్లియెఱింగి బిట్టరొడనముఁ గావించెను. రాజ  
మందిరం బెల్ల దుఃఖపూరితమగుచుయ్యెను. రాజున కా దు  
ర్వార్త యమితశోకము నొసంగెను. రా జరుచెంచి నిశ్చేష్టుఁడ  
య్యెను. ఎవరు నాతని దుఃఖమును దీర్చువారు లేకుండిరి. అంత  
సంగిరసుఁడు నారదమానితోడ సతనికిడ కరుదెంచి మృతు  
నిచెంత మృతునిభంగిఁ బడియున్న రాజుం గాంచి

సీ. “నీకు వీఁ డెవ్వఁడు? ♦ నీ వెన్ననికి శోక

సంతాప మందెడు ♦ సార్వభౌమ

పుత్రమిత్రాదులు ♦ పూజనీయున

నెవ్వనివార? ♦ యెఱుంగఁగలవె

మొదల నదీవేగ ♦ మన నాడకాడకు

సికతంబు గూడుచుఁ ♦ జెడలుచుండు

నారీతిఁ బ్రాణుల ♦ కలికాలగతిచేతఁ

బుట్టుట చచ్చుట ♦ పానఁగుచుండు

ఆ. గాన భూతములకుఁ ♦ గలుగుభూతంబులు

మమతతోడ విష్ణుమామయఁ జేసి

దీని కడల నేల? ♦ ధృతి దూలఁగా నేల?

బుద్ధిఁ దలఁప వలదె ♦ భూతసృష్టి”

అని యనేకనీతుల నుపదేశించెను. ఆజ్ఞానోపదేశమున రాజు  
తెలి వొంది చేతులు మోడ్చి యతివేషము లూనిన మీ  
రెవ్వరు? అని ప్రశ్నించెను. అంగిరసుఁ డయ్యా నేను నీచేఁ బు

త్ర కామేష్టి చేయించినవాడను. ఈయన నారదముని యని తెలిపి నీదుఃఖం బపనయింపనరుదెంచితిమని బోధించెను. అంత నారదముని, రాజా నీ కీకుమారునితోఁ బని కలదేమో కనుఁ గొనుమిదె వీనిఁ బ్రదికించెదననిపలికి యోజీవుఁడా! నీకు శుభం బొనఁగూడ ఈతనువునఁ బ్రవేశింపుము. నీతల్లిదండ్రులదుఃఖం బపనయింపుము. ఆయుశ్శేషం బనుభవింపుము పిత్రధీనంబైన రాజ్యపదంబున నధివసింపు మనియె. అమాటల కాబాలుండు ప్రతివచనం బిచ్చుచు

తే. “కర్తవ్యశమున నెందు సుఖంబు లేక  
దేవతీర్యజ్ఞయోమలఁ ♦ దిరుగునాఁకు  
వెలయ నేజన మందునా ♦ వీరు తల్లి  
దండ్రు లయినారు చెప్పవే ♦ తాపసేంద్ర”.

క. “నతు లెవ్వరు? సుతు లెవ్వరు?  
పతు లెవ్వరు? మిత్రశత్రుబంధుప్రియసా  
గతు లెవ్వరు? సర్వాత్మక  
గతుడై గుణసాక్షియైన ♦ ఘనుఁ డొక్కనికే”.

అని పలికి చిత్రకేతుం గాంచి నాకును మీకు నెక్కడి సంబంధంబు? మీరు దుఃఖంపఁ బని లేదు. జ్ఞానంబు సంపాదింపుము. తరింతువని పలికి జీవుండు పోయెను. చిత్రకేతుండును వానిబంధువులు విస్మితులైరి. అంతఁ జిత్రకేతుం డాతనయు నకు నౌర్ధ్వదైహికంబు లొనరించి కాళిందికిం బోయి స్నాన మొనరించి నిర్మలాంతఃకరణుండై నారదునకు నమస్కరిం

చెను. ఆముని యాభూపాలునకు భగవన్తంత్ర ముఁదేశించెను. పిదప నంగిరసుం గూడి బ్రహ్మలోకంబునకుం బోయెను.

చిత్ర కేతుండు నారదోపదేశంబునఁ బవిత్ర చిత్తుండై నిరాహారుండై భగవంతు నేమరాత్రంబు లారాధించెను. దాని విద్యాధరాధిపత్యంబు రత్నవిమానంబును లభించె. భగవదను గ్రహంబును గలిగెను. దానఁ ద్రిజగంబులనుఁ దిరుగుచుఁ గొన్నిదినంబులకు నొక్కచోట

సీ. “తారహరిపక్షిఁ ధవళ దేహమువాని

రమణీయసీలాంబురంబువాని

మణికిరీటస్ఫురతిస్త్రకంబువాని

గంకణాయూరంకరమువానిఁ

గర్భరమయదీప్తికటిసూత్రములవానిఁ

దరళయజ్ఞోపవీతములవాని

నతిసుప్రసన్నవక్త్రాంబుజంబులవానిఁ

దరుణవివృతశేత్రములవాని

ఆ. సిద్ధమండలంబు ధ నేవింపఁ బుణ్యప్ర

సిద్ధి వెలసికట్టి యిద్ధచరితుఁ

బద్ధ లోచనునకుఁ బాదపీఠంబైన

ఘనునిఁ బన్నగేంద్రుఁ గాంచె నతఁడు”.

కన్నంతనే భక్తిసమ్రకంధరుండై నమస్కరించి వినయ మొప్పారఁగా

తే. “అరయ బ్రహ్మదు లెవ్వని ధ ననునయిఁచి

భక్తియుక్తుల మనములఁ బ్రసూతింతు

రవని యెవ్వనితలమీఁద ♦ నావగింజఁ

బోలు నావేయిశిరముల ♦ భోగిఁ గొల్తు”.

అని నుతించెను. ఆనుతుల కలరి యనంతుఁడు తనవిధం బెఱింగించి ముక్తుండ వైతి వని యాశీర్వాదించి యదృశ్యుఁ డయ్యెను.

చిత్ర కేతుఁ డవ్వల నాదివ్యవిమానం బెక్కి తిరుగుచు భగవంతునిం బాడుచుఁ బోవుచు వలసినచోటుల నిలుచుచు నొక్కనాఁడు కైలాసంబు చెంతం బోవుచుండి

క. “అరజతభూధరఁబున

నీరేజభవామరౌది ♦ నికరము గొల్వం

బేరోలగమున నుండిన

గౌరీయుతుఁ డైనహరునిఁ ♦ గనియె నరేంద్రా”.

సీ. తననిజరూప మింకయు నున్ని తెలియక

వాదంబు చేసెడువేదరసముఁ

గరుణావలోకనాకాంక్షితులై యున్న

బ్రహ్మాదిసనక సంప్రణతిరవము

సారశివానందసల్లాపముల నొప్పు

ప్రమథగణాళియాభటరవంబు

డమరుమృదంగాది ♦ ఘమఘమధ్వనితోడి

పటుభృంగినాట్యవిస్ఫారవము

తే. మానుగాఁ జామరలు వీచు ♦ మాతృకాది

కామినీజనమహితకంఠకణరవంబు

మెండు చెలఁగంగఁ గన్నులఁపండు వయ్యెఁ

గొండరాచూలిపెనిమిటినిండుకొల్వ”.



అట్లు కాంచి, బ్రహ్మాదీనేవితుండయ్యుఁ దనయూరుతలంబున  
గారి నునుచుకొని యున్న పరమేశ్వరుం కాంచి చిత్తకేతుండు  
పకపక నవ్వెను. అంతట నూరకుండక యామె వినుచుండఁ  
గానే జంకు లేక,

సీ. కొమరొప్పుఁ గా లోకగురుఁడును గడలేని

ధర్మస్వరూపంబు ♦ దాన యగుచు

జడలు ధరించియు ♦ పరిలేనితపసునఁ

బొడవైన యీ యోగిఁపుంగవులును

బ్రహ్మవాదులుఁ గొల్వ ♦ భాసిల్లు కొల్వలొ

మిథునరూపంబున ♦ మెలతతోడఁ

బ్రాకృతుండును బోలె ♦ బద్ధానురాగుడై

లాలితుం డయ్యె నిర్లజ్జత నిట

ఆ. నకట! ప్రకృతిపురుషుఁ ♦ డైన దా నేకాంత

మందు సతులతోడ ♦ నలరుఁ గాని

యిట్లు ధర్మసభల ♦ నింతులతోఁ గూడి

పరిధవింప లేడు ♦ భ్రాంతి నొంది.

అనిపలికెను. ఈశ్వరుఁ డామాటల వి నెను. ఏమియుఁబలుక లేదు.  
పక్కున నవ్వెను. ఆసభలోనివా రేమన కూరకుండిరి. అంత  
టఁ జిత్తకేతునియహంకారమునకుఁ బార్వతి యోర్వక సభ్యు  
లారా! వింటిరి గదా వీనిప్రల్లదములు. సనకాదిమునిధ్యేయుని  
శంకరునితత్త్వము నీతుచ్చుఁ డెఱుంగఁగలఁడా! మహర్షులవివేక  
ముననా భగవంతుని నేవించుట ? అని మఱియు సంగ్రహం  
బుపేర్చిని జిత్తకేతుని సభ్యులకుం జూపి

సీ. ఎవ్వనిపదపద్ద ♦ మిగ్రాదివిబుధుల

చూడార్గపంక్తులసేదఁ జూచు

నెవ్వనితత్త్వం బడినయంగ బ్రహ్మాది

యోగిమానసపంక్తి ♦ సూలలాడు

నెవ్వనిరూపంబు ♦ నేర్పాటు గానక

వేదంబు లందంద ♦ వాద మడుచు

నెవ్వనికారుణ్య ♦ మీలోకముల నెల్లఁ

దనిపి యెంతయు ధన్యతములఁ జేయు

త. నట్టి సర్వేశుఁ బాపసంహారు ధీరు

శాశ్వతైశ్వర్య నాత్మసంసారు నీకు

నెగ్గు పల్కిన పాపాత్ముఁ డెల్ల భంగి

దండనార్హుండు గాకెట్లు ♦ తలఁగఁగలఁడు.

తే. నిఖిలలోకాశ్రయంబు సన్నిహితసుఖము

సకలభద్రైకమాలంబు ♦ సాధుసేవ్య

మైన కంజాక్షుపాదపద్మార్చనంబు

నచుసరింపంగ ఖలుండు వీఁ డహ్నుఁ డగునె.

అని పలుకుచుఁ జిత్రకేతువుం గాంచి మరాత్తకా ! ఈపాపంబునకు ఫలంబుగా నీవు రాక్షసయోనిబుట్టు మని శపించి యింతనుండి మహాత్ముల నవజ్ఞచేయకుండు మని పలికెను.

ఈమాటలు వినఁబడఁగనే చిత్రకేతుండు విమానము డిగి యా జగజ్జననికి నమస్కరించి చేతులు జోడించి తల్లీ! నాదుష్కర్తము నన్నింతకుండొచ్చెను. ఈశాపమునకు దుఃఖంపను. జగన్మాతయగు నిన్ను నిట్లు పలికిన దోషమునకే శంకించు

వాడను. తల్లీ క్షమింపుము. నాయూయపరాధమును మన్నింపు  
ము. ఇంక నెన్నడు నిట్టి యవివేకమునకు నామదిఁ జోటియ నని  
పలికి పార్వతీసరమేళులఁ బ్రీతులఁ జేసి విమాన మెక్కి పోయె  
ను. ఆచిత్రకేతువే ఆశాపంబునఁ ద్వప్త చేయుయజ్ఞంబున ద  
క్షిణాగ్నియందు దానవయోనిం బుట్టి జ్ఞానసంపన్నుఁడు గా  
నుండెను. రాజేంద్రా ! ఇది వృత్రాసురపూర్వకథ. ఇంక నేమి  
వినఁ గోరెదవా తెల్పు మని పలికెను.

ఇది షష్ఠస్కంధము.



## సప్తమస్కంధము.



శ్రీహరిద్వారసాలకులకు శాసముగల్గుట.

పరీక్షన్తహారా జాయోగిపుంగవువలుకు లాలించి భక్తి  
భారంబున నిట్లు ప్రశ్నించెను. 'యోగీంద్రా! సర్వభూతసము  
డగు శ్రీహరి దేవేంద్రుని నిమిత్తమై దానవుల వెగకి వెడకి  
చంప నేల! ఈశంకను మాన్పుమా' యని వేడెను. శుకియో  
గియు రాజేంద్రా! నీప్రశ్నయు పరమపవిత్రమైనది. భగవల్లీల  
నాలకింపఁ గుతూహలుఁడ వగునీ వడిగిన విషయమునకుబదులు  
చెప్పెద. వత్సా!

క. చిత్రంబులు త్రైలోక్యప

చిత్రంబులు భవలతాలఁచిత్రంబులు స ౬౩౨

న్చిత్రంబులు మునిజనవన

చైత్రంబులు విష్ణుదేవుఁచారిత్రంబుల్.

కాన నవి వినఁ దగినవి. సావధానుడవై యాలకింపుము.  
భగవంతునకు శత్రుమిత్రభావంబులు లేవు. సర్వసాక్షి. సర్వ  
సముండు కాని సత్వగుణంబునకు వృద్ధియు రజస్తమోగు  
ణంబులకు హనియుఁ గల్గించునిచ్చ గలవాఁడు. కాబట్టియే  
సత్వగుణంబు గలదేవతలఁ బాలింపం బూని రజస్తమోగుణ

లయిన దానవులఁ జంపుచుండు. ఇదియ దీని రహస్యము..  
దీనిచరిత్రం బంతయుఁ జెప్పెద.

పూర్వము సనక సనందనసనత్కుమారసనత్కుజాతు  
లను పేరఁబరఁగు బ్రహ్మమానసపుత్రులు నగుమునివరులు వైవ  
వశంబున నెల్లకడలఁ దిరుగుచు పంచషడ్వర్గసమవయస్సంయు  
తకాయులగుచు దిగంబరులయి శ్రీహరిని సందర్శింప నైకుంతం  
బునకుం బోయిరి. భగవంతుని దివ్యసౌధంబుఁ గాంచినంతనే  
ప్రణమిల్లి. లోపలం జొచ్చుతటి ద్వారసీమ నున్న జయవిజయు  
లను నిరువురు పురుషులు ద్వారపాలకులుగాన వారిని వారిం  
చిరి. ఎన్నఁడుగాని వారిగమన మప్రతిహతము. ఆనాఁడు  
భగవంతు నెపుడెపుడు దర్శింతుమా యనితమకమునఁ జొచ్చు  
చుండ వారు వారించిరి. ఇంచుకంతయైన పరువు నారయక  
నిలిపిరి. హుంకరించిరి. చొరరాదు నిలువుం డనిరి.

అత్తటి నారికిం గల్గిన యాగ్రహమునకు మేర లేదు.  
భగవంతుని దర్శింపఁజోవఁగా నష్టటకు వీరెవ్వ రని యెంచిరి..  
దుష్టాత్మకు లిటఁజేరిని నిశ్చయించిరి. వెంటనే వారెల్ల నేకవా  
క్యముగా మీరుమమ్ము నివారించితిరి. ఇది యాసురకృత్యము.  
కావున మిమ్ముక్షమింప నవకాశము లేదు. మీరువేగమయసుర.  
యోనిజ న్నింపుడు. ఇచ్చోటమీరుండ నర్హులుకారు. రజస్తమో  
గుణ ప్రధానులరయి యసురులుగఁడు. ఇఁకఁబొండని శపించిరి-

ఆశాపము చెవిసోకగనే జయవిజయులు కంపించిరి. చేసినపని కిట్టిఫలము గలిగెనే ఇంక గతియేమని దుఃఖించిరి. భగవదనుజ్ఞ నెఱవేర్చితిమి కదా? ఇట్టిశాపము గా నేల యని విచారించిరి. ఇంక నాలసింపరా దని కృతనిశ్చయమై వారిపాదములం బడిరి. మొఱ పెట్టుకొనిరి. మాయపరాధము లేదు. స్వామియా సతి మిమ్ము నిలిపితిమి. మమ్ము శపింప న్యాయమా? యని దీనా లాపంబు లాడిరి. మాగతి యేమని వ్యసనపడిరి. తమరు పరమ కృపానిధులుగాన మన్నింపుఁ డని చేతులొగ్గి ప్రార్థించిరి. తుదకు బోరున వేడ్కిరి.

సనకసనందనాదులు వారిఁ గరుణించిరి. దూరదృష్టి నవలోకించిరి. ఆఱుజన్తంబుల భగవంతునితో మైత్రినొందిగాని మూఁడుజన్తముల ద్వేషించికాని శాపవిముక్తి నొంది మరల చిందుండఁడని శాపవిముక్తిని బ్రసాదించిరి. లోనికరిగిశ్రీమన్నారాయణమూర్తిని దిలకించిరి. కృతార్థుల మైతిమని మనవి చేసిరి. సెలవొంది తమయిచ్చు బోయిరి.

ఆజయవిజయులు హిరణ్యకశిపు హిరణ్యాక్షులన నవతరించిరి. హిరణ్యాక్షుని శ్రీహరి యాదివరాహరూపం బెత్తి వధించెను. హిరణ్యకశిపుండుప్రహ్లాదు నాత్మకుమారుని హింసించి నరిసింహరూపధారి యగు శ్రీహరిచే హింసింపబడియె. అనఁ దద్విధంబెఱింగింపుచుని రాజు ప్రశ్నింప శుకయోగి యిట్లు చెలికెను.

— హిరణ్యకశిపుడు తపం బొనరించుట. —

హిరణ్యాక్షుండు మడసినపిదప హిరణ్యకశిపుడు శోక దందవ్యామానమానసుండై ఘూర్ణిల్లి సభామండపమున నిలువబడి త్రిమస్తక, త్రిలోచన, శకుని, శంబర, శతబాహు, నముచి, హయగ్రీవ, పులోమ, విప్రచిత్తి ప్రముఖులైనదైత్యదానవులఁ బెక్కండ్ర రావించి వారితో నిట్లుపలికెను. రాక్షసప్రవరులారా!

కా. నాకుం దమ్ముండు మీకు నెచ్చెలి రిణఁగి న్యాయైకదత్తుండు బాహుంఁతీకృతదేవయత్నుండు హిరఁగి న్యాయైకదత్తుండు, వానికా మహాసౌంకర్యాంగము చాల్చి దానవపథుఁసౌకర్యముల్ నీటుగా వైకుంఠుండు వధించి పోయె నట యీ ఁ వార్తాస్థితిక వింటిరే.

అని హెచ్చరించి తనప్రతాపంబు వినిపింపం దలంచి.

సీ. భుజశక్తి నాతోడఁ ♦ బోగాడ శంకించి  
మున్నీట మునింగిన ♦ మునుంగుఁ గాక  
యలయించి పెనఁగు నా ♦ యచలసంభ్రమమున  
కఱుగి వెన్నిచ్చిన ♦ నిచ్చగాక  
జగదంబు పైపక ♦ సౌకర్యకాంక్షియై  
యిల క్రింద నీంగిన ♦ నీంగుఁగాక  
క్రోధించి యటుగాక ♦ కొంతపారుషమున  
హరిభంగి నడిరిన ♦ నధరుఁగాక

ఆ. కఠినకూలధారఁ ♦ గఠంబు విడిల్పించి  
వానితోఁగితమున ♦ వాడి మెఱసి

మత్స్యహోదరునకు ♦ మహి దర్పణము నేసి  
మెఱసివత్తు మీకు ♦ మేలుఁ దెత్తు.

అని పలికి తనపూన్కి కనువగురీతి వారిని బ్రవర్తింపఁ  
జేయఁ దలంచి దానవులారా ! మీ రీక్షణంబు యరిగి భూలో  
కంబునం గల మునులతపస్సుల కంతకాయంబుఁ గల్పించి  
యజ్ఞంబులు పాడుచేసి ధర్మకార్యముల నెల్లెట్లు పాడునేయఁ  
దగునో యాచూయిరీతులఁ గార్యముల నిర్వహించి రండని  
పంపెను. వా రారాక్షసరాజునాజ్ఞ శిరిసావహించి యక్కా  
ర్యముల నిర్వహింపఁ బోయిరి.

హిరణ్యకశిపుఁ డంతట హిరణ్యాక్షునకుఁ తిలోదకంబు  
లిడి యతినిబిడ్డలగు శకునిశంబరకాలనాభమదోత్కచుల నింక  
నుం గలవారిని మెల్లన నాశ్వాసించి సాదరభార్యల రప్పించి  
ధైర్యము చెప్పి జ్ఞాన ముఁ దేశించుచు

సీ. భూపాలకుండు నిద్రఁ పోయెడి నొండేమి

విలపింప నేటికి ♦ వెట్టులార

యెవ్వఁడు భాషిండు ♦ నెవ్వఁ డాకర్ణించు

నట్టివాఁ డెన్నఁదో ♦ యరిగినాఁడు

ప్రాణభూతుం డైనఁ పవనుఁ డాకర్ణింప

భాషింప నేరఁడు ♦ ప్రాణి దేహ

ములకు వేఱై తాను ♦ ముఖ్యుండై యింద్రియ

పంతుండై జీవుండు ♦ వలను మెఱయఁ

అ. బ్రాభవమున భూతఁ పంచ కేంద్రియమనో

లింగదేహములను ♦ లీలఁ గూడు



విడుచు నన్యఁ డొకఁడు ♦ విభుఁడు దీనికి మీరు

పాగుల నేల వగలఁ ♦ బొరల నేల?

అని యనేకనీతులను దెలిపెను. ఆయుపదేశమున దుఃఖము పోగా వారు జ్ఞానంబు నూని భగవంతు నారాధించుటయే తరఃశోపాయం బని తలంచిరి.

ఆదట హిరణ్యకశిపుఁడు అజరామరభావంబును త్రిజ గద్ద్రాజ్యంబును, సాటిలేని పరాక్రమమును, సర్వశత్రువుల నోడించు శక్తియుఁ గోరి యివి తపంబునఁగాని సాధ్యములు కావని తలంచి తీవ్రతపంబు నేయఁ బూని మందరాద్రిద్రోణికిం జనియె. ఆపర్వతము పావనతమాశ్రమసముపేతము. సకలర్థు ఫలసమన్వితము కావున సందోక సిద్ధాశ్రమమున నిలిచి తపంబు చేయఁ బూనెను. కాలిపెనువ్రేలు నేల మోపి తదా ధారంబున నిలువంబడి బాహువులఁ బైకినెత్తి ఆకాసమును అర్ధదృష్టిం జూచుచుఁ బొడవు లగునెఱ్ఱనిజడలతోఁ బ్రళయ కాలసూర్యబింబమాయని తోఁపఁజేయుచు నెవ్వరే దన్ను జక్కఁగాఁ జూడఁజాలక భీతిల్ల మహాభయంకర మగుతపంబు చేయుచుండెను. ఈసమయమున దేవతలు యథాపూర్వముగా స్వర్గము నాక్రమించుకొని. రాజ్య మేలుచుండిరి.

ఆతపం బుతకంతకు భయంకరం బయ్యెను. ఆతపోగ్ని భరింపఁ జాలకపోయిరి. అట్టితఱి భూతంబులన్నియు నాకంపిం చెను. ఆదానమేద్రుని శిరస్సునుండి పుట్టిన ధూమములోనమం

టలతోఁ దేటిచూడఁ దరంబుగా కుండెను. అప్పుడు దేవతలు  
కంపించి సురపురి విడిచి బ్రహ్మలోకంబునకుం బోయి బ్రహ్మను  
జూచి నమస్కరించి చేతులు మోడ్చి వినయ ముట్టిపడుచుండ

క. “నిలికొడుకు తపమువేడిమి

నతితపుల మైతి మింక ♦ నలజడి నమరా

వతినుండ వెలుతు మెయ్యది

గతి మాకును దేవదేన♦కారుణ్యనిధి.

శా. శంకాలేశములేదు దేవ త్రిజగన్ముఖహారమున్ దేవతా

సంకోచంబును వేళాత్మప్రదవీ ♦ సంక్షేపమున్ లేక యే

వంకన్ లేవనటంచు దుస్సహతపో♦వ్యావృత్తి చిత్తంబుతో

సంకిల్పించె నిశాచరుండు ప్రతిసంస్కారంబు చింతింపజే.”

అని మొట్టపెట్టిరి. అంతతో నూరికుండక తపోభీతి తమ్ముఁ  
బురికొలుపఁగా

మ. భవనీయం బగునున్నతోన్నతమహా ♦ బ్రహ్మైకపీఠంబు సం

స్తవనీయం బగుభూతియన్ విజయమున్ ♦ సౌఖ్యంబు శంతోషమున్

భవనశ్రేణికి నిచ్చ దైత్యునిశప♦న్సూక్ష్మర్క నివారించి యో

భవనాధీశ్వర కావవే భవనముల్ ♦ పూర్ణ ప్రసాదంబునన్.

అని పెక్కు తెలుగుల విన్నవింప నా నభినసంజాతుండు

విబుధప్రార్థనంబు నూహించి యింకఁ దడవుసేయుట పాడిగాదని

నిశ్చయించి భృగుదత్తాదులు వెంటనంటిరాఁగా మందరాద్రి

శరుదెంచి యం దొకచోట నియమమూని పిపీలికావృతమేదో

మాంసచర్మరక్తుం డై వల్లికలృణవేణుపలపరిచ్ఛన్నుం డై

మహాత్మనీతపఃప్రభావసంపన్నుండై నీరంధ్రనీరదనికరనివిష్టనీ-  
రజబంధుండువోలె నివసించి యున్న హిరణ్యకశిపుం జూచి-  
యచ్చెరు వంది యిట్టిభవ స్సానరించిన వారి నెన్నండును గాన  
నని తెలంచి మహాప్రీతితో దక్షిణహస్తం బెత్తి

మ. ఓసురానిశులేంద్ర నీక్రియ ♦ సంగ్రమైతపంబు మఱ  
చేసిమాసినవారు లే రంకింజేయువారు లేరు నే  
నీసమాధికి మెచ్చితిన్ విను ♦ నీయభీష్టము లిత్తు నా  
యాన మేటికి లెప్పులెప్పు మహాత్మ కోరుము కోరికల్.

కా. దంశవ్రాతయును బిష్టిలికలు మేధా క్రవ్యగక్తంబులన్  
సంకీర్ణంబులుచేసి పట్టి తినుగా ♦ శల్యావశిష్టంకడై,  
వంశచ్ఛన్నతృణావళియుతమహా ♦ వల్లీకమం ద్రియ  
భ్రంశం బింతయులేక నీకు నిలువం ♦ బ్రాణంబు లెట్లుండెనో.

హిరణ్యకశిపు! ఆహారమును జలము నొల్లక యారీ-  
తి నూఱుదివ్యవత్సరములు మేనఁ బ్రాణవాయువుల నిలుప  
నెవ్వరికే శక్యమా? సీతపోనియతిం జూడ మహాత్మమసంతోష  
ముప్పొంగుచున్నది. ఇట్టి ఘోరితపంబున మమ్మెల్ల నోడించి-  
తివి. నే నిపుడు వాత్సల్యముచేత నీచెంత కేతెంచితిని. నీకో-  
ర్కుల ఫలింపఁ జేసెదను. అని పలుకుచు నడవియీఁగలు లో-  
నగునవి భక్షింప నామమాత్రావశిష్టమా యన్నట్లున్న యాహి-  
రణ్యకశిపుశరీరంబుపయిఁ గమండలుజలంబులు ప్రోక్షించిన నా-  
దానవాధిపతి యాకమండలూదకంబున నంగంబులెల్లఁ దడు

పంబడఁ దపంబు చాలించి తీవ లల్లిబిల్లిగ నల్లుకొని యున్న  
 ఎల్లీకంబు నెట్లో నదలించుకొని వెడలివచ్చి యథాపూర్వదే  
 హపరాక్రమంబులు వెలయఁ బుటముపెట్టిన బంగరువలెఁ దను  
 చ్చాయయొప్పాఱ మెఱయుచు వచ్చి వినయవినమితోత్త  
 మాంగుడై భక్తిభారంబున వాణీప్రాణనాథునకు నమస్కరించి  
 పెక్కుభంగుల వినుతించి గద్గదస్వరంబున మెల్లఁగా.

క. కోరినవారల కోర్కులు

నేరుపుతో నిచ్చి మనుప ♦ నీ క్రియనయ్యె

నేరయ కరుణాకర నేఁ

గోచర నీవిచ్చెదేని ♦ కోరికలభనా.

అకొరిక లెవ్వి యందు వేని మహాత్మా! ఆలకింపుము.

కా. గాలిం గుంభిని నగ్ని ఁబుసల నా♦కాశస్థలిక నిమ్మలక

రేలక ఘస్రములం దమప్రబల హూఁగ్రహ రక్షో మృగ

వ్యాధా దిత్య నరాదిజంతుకలహ♦వ్యాప్తికసమస్తాస్త్రశ

స్త్రాళిక మృత్యువులేని జీనము లో♦కాధీశ యిప్పింపవే.

కరుణానీరధి! ఇంతియకాదు. యుద్ధంబులఁ బ్రతిలేని  
 పౌరుషంబును, దిక్పాలకుల మీఱంజాలు మహిమమును, భువ  
 నత్రయజయంబును దయచేయుమా యని ప్రార్థించెను.

పంకజాసనుండు వాఁడు కోరినవరంబు లన్నియుఁ బ్రసా  
 దించి సాదరంబుగా నాతనిం జూచుచుఁ జిలువస్వతోపగా

కా. అన్నా! కశ్యపపుత్రదర్శభము లీ ♦ యగ్గంబు లెవ్వారికిఁ

ము న్నెవ్వారలు గోరరీవరుములక ♦ మోదించితిక నీయెడక

నన్నుం గోరినవెల్ల నిచ్చితఁ బ్రవీణత్వంబుతో బుద్ధిసం

పన్నత్వంబున నుండుమీ సుమతివై \* భక్తైకశీలుండ వై.

అని హెచ్చరించి బృందారకులు పరివేష్టించి నిజమందిరము నకుం జనియె.

పాఠకులారా! బ్రహ్మ యిన్నివరముల నచగ్రహించెనుగాని 'ప్రవీణత్వంబుతో బుద్ధిసంపన్నత్వంబున నుండుమీ సుమతివై' అని హెచ్చరించెను. అనఁగానిపు సుమతివికానిచో నీవరములు నీకు కలింపవు సుమీ యని బ్రహ్మభావమైనట్లు కనుపట్టు. ఆవి ధమెఱుంగక మారణ్యకశివుఁడు మెలగి ప్రాణంబుల వదలుకొనియెను. ఎట్టిశక్తియున్నను దానిని నిలుపుకొనుటకు సత్సృష్ట నమే యుండవలయు. అదిలేనిచో నెంతటిశక్తియున్నను నిష్ఫలమగు. ధనముల సంపాదించుట యొక గొప్పగాదు. విద్యల నార్జించుట యొక మహిమము గాదు. సాధువుల యాశీర్వాదము బడసి దానిని నిలుపుకొనుటయే కష్టము. దానికి సత్సృష్టనము పెద్దలయందు భక్తి పిన్నలయందుఁ బ్రేమము అను నివి ప్రధానములు. ఇవి లేకున్న నెన్నిశక్తులుండినను నిష్ఫలము లగును. సువాసినీలకలికమునకుఁ దిలకమువలె విద్యకు భూషణము వినయము. అది సత్సృష్టమునఁ బుట్టినది. అదియందుటయే ప్రధానము. అది యొక్కటి లేక హిరణ్యకశివుఁ డేమాయె. ఇంక మన మనఁగా నెంతవారము. ఇంకఁ గథవినఁడు.

బ్రహ్మ యివ్వీధి వరముల ననుగ్రహించి తనసదనమున  
 కరుగఁగానే హిరణ్యకశిపుఁడు కృతార్థుఁడౌటఁ బరమానంద  
 మున స్వాంతము వికసించు దన మందిరమునకుం జని తనరాకకై  
 వేచియుండు సుందరీజనంబుల నానందింపజేసి మంత్రులను  
 బంధువులను దక్కుంగల రాక్షసులను రావించి తన యుదంతం  
 బెల్ల దెలిపెను. వారును ఆశుభవార్తల నాలించి పరమానంద  
 భరకందళితస్వాంతులై చెలరేగిరి. అర్చిరి. పెడబొబ్బ లిడిరి.  
 ఇంక దేవతల ముసుల ఇష్టానుసారము బాధించవచ్చునుగదా?  
 యని సంతసించిరి. మీసముల మెలిపెట్టిరి. భుజము లప్పళించిరి.  
 తొడలు నటచిరి. ఆయుధముల జళిపించిరి. ధనస్సులఁ బట్టిరి.  
 బాణంబులఁ గూర్చి జ్యౌరవంబుల దిక్కుల నింపిరి. ఇట్లెన్ని  
 యో జగత్పరితాపకరకృత్యంబుల నొనరించిరి. ఆకృత్యంబులం  
 జూచినవా రెల్ల నీరక లోకములు నిలువఁజాల వని యెంచిరి.  
 అందుఁ గొందఁ జిక్కటా! త్రికాలవేత్తయయ్యు నటువ యిట్టి  
 కట్టడిమానసికి వరముల నిట్టివాని నీఁజెల్లునా యని వగచిరి.  
 మిగిలిన కార్యమునకు వగచి లాభమేమని కొందఱు పెదవుల  
 విఱచిరి. కొందఁ జిరక మనకులకాంక్షల గతి యేమని దుఃఖం  
 చిరి. ధర్మవినాశనకాల మిదె వచ్చె నని కొందఱు కన్నీరు  
 నించిరి. తపోధను లింక నదృశ్యులై గుహల యగ దెందో  
 యుండుట మేలని యూహించిరి. వెంటనే ప్రతిక్రియ శ్రీహ

రియో! శంకరుడో! యూహింపకున్న నెట్లు? అని కొందఱు కొందలం పడిరి.

కొలది నానము లిట్లు గడచెను. హిరణ్యకశిపుని కుటుంబ మొక్కచోడ జేగెను. దితియుఁ జిత్తలఁ జివుకక హిరణ్యాక్షునిచావునకు వగవక యుండెను. హిరణ్యకశిపుఁ డఖిలపరివారయుతుండై శుక్రుని యానతిమీఱక వారియాలోచనల వినుచు రాజ్యమును ఒరిపాలించుచుండెను. ఒక్కనాఁడు తనమంత్రులం గూడి చేయఁ దగుపని యేమని యాలోచించి

క. సోదరుఁ జంపిన పగకై

యూదర మించుకయు లేక ♦ యసుకేంద్రుఁడు గం

జోదరుపై వైరము దు

రాదరతుం డగుచుఁజేసె ♦ మనుబాధీశా.

సీ. ఒకనాఁడు గంధర్వాయూధంబుఁ బరిమార్చు

దివిజుల నొకనాఁడు ♦ దెరలఁ దోలు

భుజగుల నొకనాఁడు ♦ భోగంబులకుఁ బాపు

గ్రహముల నొకనాఁడు ♦ గట్టివైచు

నొకనాఁడు యక్షుల ♦ నుగ్రత దండించు

నొకనాఁడు విహగుల ♦ నొడిసి పట్టు

నొకనాఁడు సిద్ధుల ♦ నోడించి బంధించు

మనజుల నొకనాఁడు ♦ మద మడంచు

తే. గడిమి నొకనాఁడు కిన్నరఖిచరసాధ్య

చారణప్రేతభూతపిశాచవన్య

పత్వ విద్యాధరాదుల ♦ సంహరించు

దిలి తనూజుండు దుష్సహః లేజాఁ దగుచు.

ఇట్లు లోకముల బాధించుచు, దనకు జయింప నలివి కానిసత్వం బెద్దియు లేదని తలంచెను. అంత విశ్వకర్తయును దెంచి హిరణ్యకశిపునకు నివానార్హ మగుదివ్యప్రాసాదము నొకదాని నిర్మించెను. అది లోకాతీతము. దాని శిల్పము నునో వాగతీతము. తుదకు విశ్వకర్తకే యచ్చెరువు పుట్టించెను. ఆ దివ్యహర్తమున నివసించి హిరణ్యకశిపుఁ డుండ హరిహరవిరించులు తప్పఁ దక్కినవారెల్ల నాతని ప్రతాపమునకు జంకీ శిరణుచొచ్చిరి. మీపాద సేవకులు మగుమఱ్ఱు రక్షింపుమాయని కొందఱు వేడిరి. కొందఱు పరువెత్తి యెందో నివసించిరి. ఏ లోకమునకు బోయినఁ బోనీయఁ డని కొందఱు తాతనినే యాశ్రయించి మనుట మేలని తదాస్థానంబున నీచోద్యోగములనుండిరి. ఎట్టిరాక్షసుఁడైనను వాని మాట దేవతలకెల్ల శిరోధార్యముగ నుండెను.

ఆదానవేండ్లునిచారు లెల్ల యెడలఁ దిరుగుచు

సీ. కోలాహలముమాని ♦ కొలువుఁ డీసురలార

తలఁగి దీవింపుఁడీ ♦ తపసులార

ఫణులెత్తకుఁడు నిక్కి ♦ పన్నగేంద్రములార

ప్రణతులై చనుడి డి ♦ కాపులలార

గానంబునేయుఁడీ ♦ గంధర్వవరులార

సందడిఁ బడకుఁడీ ♦ సాధ్యులార

యాడుఁడీ సృత్యంబు ♦ లప్పగోజనులార

చేరిక మ్రొక్కుఁడీ ♦ సిద్ధులార



తే. శుద్ధకర్పూరవాసితః సురభిమధుర  
భవ్య నూతన మైశ్వర్యం పానజనిత  
సుఖవిలీనత సమరారిః సోక్తానాం  
శాంతి లేదండు నిచ్చులుఁ జారు లభిప.

ఇట్లు లోకంబు లాకులంపడం జేయుచుఁ దద్భటులు తిరుగుచుఁ  
జాటుచుండఁగా నిక సామాన్యమానవుల మాట యిట్టిదని  
వచింప నేరికి శక్యము? ఇట్లు లుండియు హిరణ్యకశిపుఁడు  
పూజ్యభంగి రాజ్యంబును బాలింపఁ జూచుచుండెను. ఆతని  
యాటోపంబునకు వెఱచి

సీ. సకలమహాద్వీపః సహిత విశ్వంభర  
స్థలిని దున్నక పండు సస్యచయము  
కామధేన్వాదుల కరణి నర్థులు కోరు  
కోర్కులు గగనంబు కురియు చుండు  
వననిధు లేడుచు వాహినీసందోహ  
ములును వీచుల రత్నముల వహించు  
సుర్యీరుహంబులు నొక్క కాలంబున  
నఖిల రుగుణముల నతిశయిల్లు

తే. సంబుసంపూరితద్రోణు లగ్రచు నొప్పుఁ  
బర్వతంబులు సర్వదిక్పాలవివిధ  
గుణము లెల్లను దాన కై కొనుచు దైన్య  
విభుఁడు త్రైలోక్యరాజ్య సుప్రసిద్ధి నుండ.

ఈరీతి రాజ్యంబుఁ బరిపాలించుచుండఁగా నాతని య  
నుచరులెల్ల కడలం గ్రుమ్మరుచు దాపసుల సంతాప మందఁ

జేయుచు నేమాత్రము కరుణ లేక లోకుల బాధించుచు యజ్ఞములకు విఘ్నముల నాపాదించి దేవతల బలహీనులఁగా నొనరించుచుఁ దమ కెదురులేక వర్తింపసాగిరి. అత్తటి దీర్పరాని బాధల పాలై నివాసముల మాని దిక్కుతోచక తిరుగుచు విపన్నులై

ఉ. ఎన్నఁడు మాకు దిక్కుగల ♦ దెన్నఁడు దైత్యుల బాధమాను మే  
మెన్నఁడు వృద్ధి బొందఁగల ♦ మెవ్వరు రక్షకు లంచు దేవతా  
కిన్నరసిద్ధసాధ్యుని ♦ ఖేచర నాయకు లాశ్రయించి రా  
పన్నగతల్పు భూరిభవబంధవిమోచనుఁ బద్మలోచకుఁ.

పూటపూట కాదాన వేంద్రుని యత్యుగ్రదండనము భరింపరాని దికాఁగా ఇసుమంతయు నోర్వఁ జాలక యమరు లెల్ల నొక్కచోఁ గూడి

ఉ. ఎక్కడ నన్నవాఁడు జగదీశ్వరుఁ డాత్మమయుండు మాధవుం  
డెక్కడి కేగె శాంతులు మునీశులు భిక్షులు రారు క్రమఱు  
దిక్కుల నెల్ల నెక్కుడు తుదిం బొర దిక్కుగునట్టి దిక్కుకై  
మ్రొక్కెద మేను హస్తయోగచుల్ ముకుళించి మదీయరక్షకుఁ.

అని ప్రార్థించుచు నాహారనిద్రలు మాని నిరంతరధ్యానము లొనరించిరి. ఆసమయమ నశ్రీహరి వారికిం గానరాక మేఘసమాన నినదంబున నిట్లు పలికెను.

మ. భయముం జెందకుఁ డయ్య నిగ్రవరుల్ ♦ భద్రంబు మీ కయ్యెడుఁ  
జయముఁ లాభము భూతిసంతతికి మత్సందర్శన ప్రాప్తి న  
వ్యయమై చేరు; నెఱుంగుదుఁ దితిసుతఃప్రవాహరభాషావిప  
ర్యయముల్ కాలము గూడఁ జంపెదఁ జనంజందాఁక మీత్రోపలఁ.

ఆ. శుద్ధసాధులందు ♦ సురలందు శ్రుతులందు  
 గోవులందు విప్రీ ♦ కోటియందు  
 ధర్మపదవియందు ♦ దగిలి నాయందు వాఁ  
 డెన్నఁ డలుగు వాఁడె ♦ హింస నొందు.

మఱి యొక్కరహస్యము చెల్పెద నాలకింపుడు.

క. కన్నకొడుకు శమదమసం  
 పన్నుడు నిశ్చైవ్యుడ డనక ♦ ప్రహ్లాదుని వాఁ  
 డెన్నఁడు గోషంబున నా  
 పన్నత నొందించు వాఁడె ♦ పట్టి వధింతున్.

వాఁడు వరబలగర్వితుఁడు. చచ్చువాఁడుకాఁడే యని సంశయింతురా? ఐన వినుఁ డొక్కమాట?

కా. వేధోదత్త వరప్రసాదగరిమన్ ♦ పీఠ డింతవాఁడై మిమున్  
 బాధం బెట్టుచు నున్నవాడని మదిన్ ♦ భావించు భావించి నే  
 సాధింపం దఱికాదు గావునఁ గడున్ ♦ నైరంచితన్ మీఁదటన్  
 సాధింతున్ సురలార సేఁడు చనుఁ డా ♦ శంకింప మీ కేఱికిన్.

అని పలికి యూరకుండెను. దేవత లాపలుకుల కానందించి హిరణ్యకశిపుమృతికై వేచియుండు మని భగవంతునిఁ బ్రార్థించి తమతమ నెలవుల కెట్లో పోయిరి.

—ॐ ప్రహ్లాద చరిత్రము. ॐ—

కొంతకాల మీఠితి సాగెను. హిరణ్యకశిపునకు విచిత్ర చరిత్రు లగునల్వరు కొడుకులు పుట్టిరి. అందు,

సీ. తనయందు నఖిలగూఢత ములందు నొకభంగి

సమహితత్వంబును ♦ జరగువాఁడు

పెద్దలఁ బొడగన్న ♦ భృత్యునికై వడిఁ

జేసి నమస్కృతుల్ ♦ చేయువాఁడు

కన్నునోయికి నన్యఃకాంత లడ్డంబైన

మాశ్వుభావము చేసి ♦ మరలువాఁడు

శిల్పిడండ్రులభంగి ♦ ధర్మ వత్సలతను

చినులఁ గావఁ జిలఁగితింతువాఁడు

తే. సఖులయెడ సోదరస్థితి ♦ జరపువాఁడు

దైవతములందు నిరువులఁ ♦ దలఁచువాఁడు

లీలలందును బొంతులు ♦ లేనివాఁడు

లలితమర్యామఁ డైన ప్రహ్లాదుఁ డధిప.

ఆకుసూరుఁడు సకలగుణసంపన్నుడై యలరాగుచు నినుతీ

పాత్రుడై

సీ. ఆకారజన్మ విద్యార్థ పరమృడై

గర్వసంస్తంభసంగతుఁడు కాఁడు

వివిధ మహానేక ♦ విషయ సంపన్నుడై

పంచేంద్రియములచేఁ ♦ బట్టు పడఁడు

భవ్యవియోబల ♦ ప్రాభవోపేతుడై

కామరోషాదులఁ ♦ గ్రందుకొనఁడు

కామిని ప్రముఖభోగము లేన్నిగల్గిన

వ్యసనసంసక్తి నా ♦ వంకఁ బోడు

ఆ. విశ్వమందుఁ గన్న ♦ విన్న యర్థములందు

వస్తుదృష్టిజేసి ♦ వాంఛ యిడఁడు

ధరణినాథ దైత్యతనరకుండు హరిపర

తంతుఁడై హతాన్యతంతుఁ డగుచు.

తనకు సాటి చతుర్దశ భవనంబులందును లేక వర్తిల్లుచుండెను-  
సకలసద్గుణంబులు తనుంతని తమ రరుదెంచి ప్రహ్లాదు నాశ్ర-  
యించి వేఱొకచోటునకుఁ బోనొల్లక యుండెను. ఆ ప్రహ్లాదుఁ  
డు పుట్టినప్పటినుండియు నాతని జూచి తల్లియుఁ దండ్రీయు ని-  
తఁడు కులోద్ధారకుఁ డగుచును, నీతఁడు సకలజనస్తుతిపాత్రుఁ  
డగుననియు మాతృస్నేహక్షీపరాయఁడు డగుననియుఁ జింతిం-  
చి సంతోషాంబుధి నొల్పఁబడుచుండిరి. రాక్షసులకన్న దేవత  
లాతనిజూచి సంతసించుచు నీతనివంక హిరణ్యకశిపు మృతిని  
గన్నులారఁ గాంతుముకదా యని సదా యానందించుచుండిరి.

ప్రహ్లాదుఁడు తనతోడిబాలురతో నాడుకొను చున్న  
ను వారికి భగవద్భక్తిని చెల్పుచు, సత్ప్రవర్తనము లలవడఁజే-  
యుచు వారిని దనకు వశపర్చులనుగాఁ జేసికొని యుండెను. కా-  
ని లోకములోని పిల్లలనలెఁగాక మహర్షివలె భగవంతుని  
యందే తనచిత్తిమును జేర్చి ప్రవర్తించుచు దనకు జూచువా-  
రెల్ల నితఁడు మహాపురుషుఁ డనితెలంచునట్లుండెను. ఒక్కత  
రుణమున బాలుర వదలి తా నొంటరిగాఁ దిరుగుచు శ్రీమన్నా-  
రాయణమూర్తితో నాడుకొనుచు నుండెను. సదా భగవంతుఁ  
డాతనికిఁ గనంబడు చున్నయట్లుండెను. మఱియు నామహాపు-  
రుషుఁడు

సీ. వైకుంఠచింతావిఃపర్జితచేష్టుడై  
 యొక్కడ నేడుచు ♦ నొక్కచోట  
 నశ్రాంతహరిభాసఃనారూఢచిత్తుడై  
 యుద్ధతుడై పాడు ♦ నొక్కచోట  
 విష్ణుఁ డింతియకాని ♦ వేటొందు లేదని  
 యొత్తిలి నగుచుండు ♦ నొక్కచోట  
 సలినాక్షుఁ డనునిధానిముఁ గఱి నేనిని  
 యుబ్బి గంతులు వైచు ♦ నొక్కచోటఁ  
 ఆ. బలుకు నొక్కచోటఁ ♦ బరమేశుఁ గేశవుఁ  
 బ్రణయహర్నజనితఃబాష్పసలిల  
 మిళితపులకుడై నిఁమిలితశేష్టుడై  
 యొక్కచోట నిలిచి ♦ యూరికుండు.

ఇట్లుండ నామాన్యబాలునివలె గాక ప్రవర్తించు  
 చుండెను. ఇందుకింతోషమునఁ గాలము గడచెను. హిరణ్య  
 కశిపునకు మనస్సున నీకుమారుఁడు నామాన్యబాలునివలె  
 బ్రవర్తింపఁడు. ధక్తపరవశుడై నట్లు నటించు చున్నవాఁడు.  
 ఆలోచింపఁగా వెట్టివానివలె గనఁబడుచున్నవాఁడు. అని  
 మఱియు నిచారించుచు నక్కటా! యీనాకుమారుఁడు  
 స్వర్గరాజ్యమును లెక్కనేయఁడు. ధనధాన్యములవంకనైనఁ  
 జూడఁడు. ఎట్టి యపరూపపదార్థమును దెచ్చి యిచ్చినను  
 బ్రీతితోఁ బరిగ్రహింపఁడు. పోనీ! వెట్టివాడేమోయనుకొం  
 దునా వీనిమాటలు వేదవాక్యములవంటివిగా నున్నవి. ఇట్లుం  
 డుటకుం గారణము చదువు చెప్పింపక పోవుటచేతనే యయి

యుండవచ్చును. ఇంతియగాక, ఎంతటి బుద్ధిశాలి యైనను చదువనివాఁ డజ్ఞుఁడే యగును. ఎంతటి మూఢుఁడైనను జదివినచో సదసద్వివేకచతురతగల్గును. కావున గురువులను బిలుపించి చదివించెదఁగు. దాన వీఁడు చతురుఁడగును. అని యోజించి శుక్రాచార్యతనయులఁ జండామర్కు లనువారిరా వించి సవినయముగా నమస్కరించి కిరములు ముకుళించి మహాత్ములారా!

శా. అంధప్రక్రియ నున్నవాఁడు పలుకం ♦ డస్తత్ప్రీతాప్రక్రియా  
గంధం బిండుక లేదు మీరు గురువుల్ ♦ కారుణ్యచిత్తుల్ మనో  
బంధుల్ మాన్యులు మాకుఁ జెద్దలు మనుం ♦ బాటించి యీబాలకుఁ  
గ్రంథంబుల్ చదివించి నీతికుశలుం ♦ గావించి రక్షింపరే.

అని ప్రార్థించి కుమారు నప్పగించెను. వారును హిరణ్యకశిపునా నతిఁ గైకొని రాజకుమారునిం బ్రీతిమీఱఁ బిలుచుకొనిపోయి సమానవయస్కు లగుసహశ్రోతల రాక్షసకుమారులం గొందఱుం గూర్చి రాజగృహఁతీకమున నొక్కసుందరవిశాలసౌధమును బ్రవేశించి చక్కఁగాఁ జదువు చెప్పనారంభించిరి. ప్రహ్లాదుఁడును

క. ఏపగిది వారు చెప్పిన

నాపగిదిం జదువుగాని ♦ యిట్టిటని యా

క్షేపింపఁడు తానన్నియు

రూపించిన మిథ్యలని నిరూఢమనీషణ్.

విద్యాభ్యాస మీఁదీఁ గొంతకాలము సాగఁగా, హిరణ్యకశిపుఁ  
డొక్కనాఁడు కుమారు విద్యాపఠన మెట్లున్నదో పరీక్షింపఁ  
గోరెను. వెంటనే బాలకుం దోడుకొని రావలయునని గురువుల  
కు వార్త నుంపెను. వారును కాలుని దోడుకొని వచ్చి రాక్ష  
సరాజును దర్శించిరి. గురువులం గూడివచ్చి భక్తిభరంబునఁ జెం  
త నిలుచున్న టుమారుం గాంచి పరమానందంబునఁ జేరం జీరి  
గొంగిటం జేర్చి వత్సా! యని తొడ్డపై నునుచుకొని తనమన  
మున నౌరా!

క. ఆనుదినసంతోషణములు

జనితశ్రమతాపదుఃఖఃసంశోషణముల్  
తనయుల సంభాషణములు  
జనకులకుం గర్తయుగళఃసద్భాషణముల్.

అని తెలంచుచు నాయనా! నీకు భద్రంబెయ్యదియో చెప్పుమ  
ని నాదరముగాఁ బ్రశ్నించెను. ప్రహ్లాదుఁడును కరములు ముకు  
ళించి

ఉ. ఎల్ల శరీరధారులకు ♦ నిల్లఁచీకటినూతిలోపలం

దైశ్లక పీఠ నేమను మతిభ్రమణంబున భిన్నులై ప్రవ  
ర్తిల్లక సర్వము న్నతనిదివ్యకళామయమంచు విష్ణునం  
దుల్లముఁజేర్చి తారడవి ♦ నుండుట మేలు నిశాచరాగ్రణీ.

అని మెల్లఁగాఁ బలికెను. ఆమాటలు విని మనమున నించుక  
కోపము పొడఁపినను గుమారునిఁ గాంచినంతనే యది నశింప  
మెల్లఁగా నాయనా! యని పిలిచి నవ్వుచు



శా. నాకుం జూడఁగఁ జోద్యమయ్యెడిఁ గదా ♦ నాతండ్రి యీ బుద్ధిదా  
 నీకున్ లోపలఁ దోచెనొ పరులు దుఃఖీతుల్ పఠింపించిరో  
 యేకాంతంబున భార్గవుల్ పలికిరో ♦ యీదాసవశ్రేణికిన్  
 వైకుంఠుండు కృతాపరాధుఁ డతనిన్ ♦ వర్తింప నీకేటికిన్.

అని పలికి మఱియుఁ బుత్రునింజూచి యిండుక గట్టిగా  
 మ. సురలం దోలుటయో సురాధిపతులన్ ♦ స్రుక్కించుటో సిద్ధులం  
 బరివేధించుటయో మునిప్రవరులన్ ♦ బాధించుటో యక్షుకి  
 న్నరగంధర్వవిహంగ నాగపతులన్ ♦ నాశంబు నొందించుటో  
 హరియంచున్ గిరియంచు నెలచెడ మోహంధుండవై పుత్రకా.

అని హెచ్చరించెను. ప్రహ్లాదుండు తండ్రినిజూచి నాదరముగాఁ  
 దండ్రీ! మోహనిర్మూలనంగుచేసి యేభగవంతునందుఁ దత్పరులై  
 జ్ఞానముగల పురుషులకుఁ బరులు తమరు నను మాయాకృతంబు  
 యిన యసత్పురుషగ్రాహ్యంబగు భేదంబు గానరాదు. అట్టి ప  
 రాత్పరునకు నమస్కరించుచున్నాఁడను. మఱియు

శా. అజ్ఞాన్ కొందఱు నేను దామనుచు మాఁయింజెందె సర్వాత్మకుం  
 బ్రజ్జాలభ్యు దురన్వయక్రమములన్ ♦ భాషింపఁగా నేర రా  
 జ్ఞానాపథమందుమూఢులుగదా ♦ చింతింప బ్రహ్మదివే  
 దజ్ఞుల్ తత్పరమాత్మ విష్ణునితరుల్ ♦ భాషింపఁగా నేర్తురే.

అని పలికి గురువగు శుక్రపుత్రుం గాంచి భక్తిశ్రద్ధలునెలయ  
 మోమునఁ జిటునగవు మొలకలెత్తఁగా భగవద్భక్తిని బోధింపఁ  
 దలంచి మెల్లఁగాఁ దండ్రీ వినుచుండఁగా మహత్తా! బ్రహ్మ  
 ణోత్తమా!

సే. మందారమకిరంద ♦ మాధుర్యమునఁ జేలు

మధుపంబు పోవు నే ♦ మదనములకు

నిర్మలమందాకినీవీచికలఁ దోఁగు

రాయంచ చను నె తిగిణిలకు

లలితరసాలపల్లవఖాదియై చొక్కు

కోయిల చేరు నే ♦ కుటజములకుఁ

బూర్జేందుచంద్రికాస్ఫురితచకోరకం

బరుగునే సాంద్ర నీహారములకు

తే. నంబుజోదరదివ్యపాదావింద

చింతినామృతపాన విశేష మత్త

చిత్తి సేరీతి నితరంబు ♦ శరీరేర్పు

వినుతగుణశీల మాటలు ♦ వేయు నేల.

అను ప్రహ్లాదుని పలుకుల విని రాజసేవకుడు గాన నాపుగోహి  
తుండు దనుజరాజకుమారుం జూచి యాగ్రహంబు కనఁబడు  
చుండఁ దిరస్కారపూర్వకంబుగా నిట్లు పలికెను. వత్సా!  
ప్రహ్లాదా!

ఉ. పంచశరద్యయస్కుడవు ♦ బాలుఁడ వించుక గాని లేవు భా

షించెదుతర్కవాక్యములు ♦ చెప్పిన శాస్త్రములొనియ్య మొ

క్కించుక యైనఁ జెప్ప వసుధేంద్రుని మందట మాకు నొదలల్

వంచుకొనంగఁజేసితివి ♦ నైవిధూషణ పంచదూషణా!

అని పలికి రోషంబున రాజసేవకులం జూచి

చ. తనయుఁడుగాఁడు శాస్త్రపుఁడు ♦ దానవభర్తకు వీఁడు చైత్యచం

దనవనమందుఁ గంటకయుఁతక్షితిజాతముభంగి బుట్టినాఁ

దనవంతంబు రాక్షసకుఁ లాంతకుఁ బ్రస్తుతిచేయుచుండు దం

దనమునఁ గాని శిక్షకుఁ డాయఁడు పట్టఁడు కొట్టుఁ డుద్ధతిఁ.

అని యంతతో నిలువక రాక్షసేంద్రుం జూచి రాజభక్తి యల  
రారఁగా మహాప్రభూ!

క. ఈపాపనిఁ జదిపింతుము

నీపాదము లాన యింకఁ డనిశ్చయతతోడం

గోపింతుము దఁడింతుము

కోపింపకు మయ్య దనుజుఁకుంబర! వింతె.

అని స్ఫూర్తించి యందుల కతం డనుమోదింపఁ బ్రహ్లాదకుమారుఁ  
డోడుకొని పోయి యేకాంతమునఁ గూరుచుండఁ బెట్టుకొని  
శక్తినింతయుఁ గనఁబఱచుచు నాబాలకునకుఁ బెక్కుమాటలు  
రాజనీతిమార్గము లన్నింటిని బూసగ్రుచ్చినట్లు పదేశించెను.  
అంతియగాక యుద్ధమర్మములఁ దెల్పెను. ప్రజారక్షణోచితధర్మ  
నిశ్చేషముల బోధించెను. నీతిశాస్త్రమంతయుఁ బఠింపఁజే  
సెను. మఱియు నితరవిశేషవిషయములెల్ల శ్రద్ధగా నెఱింగిం  
చెను. ప్రహ్లాదుండు నించుకంతయు గురువు ధిక్కరింపక అశ్రద్ధ  
నూనక యేవగింపక భక్తియలగఁ బాఠములఁ బఠించెను. అడి  
గినప్రశ్నములకు బదులు చక్కఁగాఁ జెప్పెను. దానిచే నతఁ డీ  
బాలుండు నీతికొవిదుఁ డయ్యె నని నమ్మెను. పరమానందమనః  
నావార్తలఁ దల్లికిం దెల్పెను. ఆలీలావతీదేవియుఁ బరమా  
నందభరిత స్వాంతయయ్యెను. కొడుకుం జీరఁ బంచి యుపలా  
లించెను. తండ్రికడకుం గొంపోవుదు నని పురోహితుండు తెలుప

విషధవిధభూషణముల నలంకరించెను. బుద్ధిచెప్పెను. భక్తిమార్గము తెల్పెను. తండ్రికడ నేమియుఁ దోచినట్లు మాటలాడకుమురా నాయనా యని బుజ్జగించెను. మీతండ్రి లోకత్రయాధిపతి సుమీ! చండకౌసనుఁ డని హెచ్చరించెను. అవ్వల పురోహితుని నొంటఁ బంపెను. ఆతండు ప్రహ్లాదుంగాంచి వత్సా! రాజసభకుం బోవవలయును. అందు నీతండ్రి నిన్నుం బరీక్షించును. అప్పుడు,

ఉ. త్రిష్పకుసుమ మమతము ♦ దీర్ఘములైన త్రివృషాతముల్  
త్రిష్పకుసుమ నేడు సున ♦ దైత్యవరేణ్యుని స్త్రాల సేముడు  
చెప్పిన నీతిగాని మఱి ♦ చెప్పకు మన్న విరోధనీతులన్  
విష్పకుసుమ 1 దుష్టమగు ♦ విష్ణుచరిత్ర కథార్థజాలముల్.

అని బుజ్జగించి యుత్తెడు తనమాట జవదాఁటువాఁడు కాఁడని. మది నెఱినట్లు,

సీ. ఆడుగడ్డుకు మధఃవాసుఁడెంతిసుధా

మాధుర్యమున మేను ♦ మఱచువాని

అంభోఽగర్భాదు ♦ లభ్యసింపఁగ లేని

హరిభక్తి పుంభావ ♦ మైవవాని.

మాతృగర్భము చొచ్చి ♦ మన్నది మొదలుగాఁ

2 జిత్ర మచ్యుత మిందఁ ♦ జేర్చువాని

నంకించి తనలోన ♦ నఖిల ప్రపంచము

శ్రీ విష్ణు మయమని ♦ 3 చెలంగువాని

1 'దుష్టతర విష్ణు చరిత్ర కథార్థజాలముల్' అని పా. 2 'చిత్ర మచ్యుతపయి ♦ జెలంగువాని' అని పా. 3 'చెప్పవాని' అని పా.

లే. వినయకారుణ్యబుద్ధివివేకలక్ష

నాదిగుణముల కాటవఁ జైనవాని

శిష్య బుధలోకసంభావ్యుఁ డీది గురుఁడు

ముందటికి ద్రొబ్బి తండ్రికి యొక్క మనుచు.

హిరణ్యకశిపుంగాంచి సానునయోక్తు లలరారుచుండఁగా

క. శిక్షించితి 1వన్యము లగు

పక్షంబులు మాని నీతి యపారగుఁ డయ్యె

రక్షోపంశాధీశ్వర

వీక్షింపుము నీకుమారు యవిద్యాబలమున్.

అని విన్నవించెను. రాక్షసాధ్యక్షుం డాపలుకు లాలించి సంత  
సించి తనపాదములకు వందన మొనరించి కరయుగంబు జో  
డించి నిలుచున్న చిన్నికుమారకుం గాంచి మహానందంబును  
జాలియుఁ దొలకాడ వెంటనే చేరఁదీసికొని గాఢాలింగనపు  
రస్పరంబుగా నంఁమునఁ గూర్చుండఁబెట్టుకొని నుంచువు  
దువ్విచిబుకంబుఁ బుడికి చెక్కిలి ముద్దుగాని శిరంబు మూర్కొ  
ని మహానందంబున వెల్లువలై ప్రవహించు కన్నీటిధారల నాత  
ని మోముఁదప్పిసి దడుపుచు మృదులమధురతరాలాపంబు  
లలరుచుండ నాయనా!

కా. చోద్యం బయ్యెడి నింతకాల మరిగెన్ యీధించి యేమేమి సం

వేద్యాంశంబులు చెప్పిగో గురువులే యెంటం బరిపించిరో

విద్యాసార మెఱుంగఁగోచెద భవద్విజ్ఞాతశాస్త్రంబులొ

బద్యం బొక్కటి చెప్పి సార్థముగఁ దాత్పర్యంబు భాషింపుమా.

అని పలికెను.

ఆర్యబాలులారా! పైపద్యమును జదివితీరిగదా. అర్థముతోఁగూడఁ దాత్పర్యమును జక్కఁగాఁ దెలుపుమా యని తండ్రి కొడుకు నడిగెను. ప్రతిపదమునకుఁ బ్రాతీతికమగు నర్థమును దొలుతఁ జెప్పవలయు. పిదప నాపదముల జోడింపునఁ దేలుచున్న విశేషార్థసారము తాత్పర్యమని భావించి భాషింపవలయు. ఇదియే పూర్వపద్ధతి. “ముక్కస్యముక్కార్థః” అన్నట్లుగాదు. ఇట్టి పద్ధతియే మీరలవలయుకొనవలయు. ఒక్కయుదాహరణమును వినుఁడు.

తే. విమల మధురమనోహర ♦ వృత్తి తెలయు  
వారిఁ గొనియాడ బుధులెంత ♦ దూరమైనఁ  
బోవుదుగు గాన నేను నీ ♦ పొందుఁగోరి  
దవ్వనక వచ్చితి నశేష ♦ తాపశమని.

అని వసుచరిత్రమున రాజరాజభూషణమహాకవిచెప్పెను. శుక్తిమతియను నదికిని, కోలాహలమను పర్వతమునకు సంభాషణజరగుఘట్టమున నీపద్యమున్నది. సామాన్యార్థ మేమనఁగా—నకలతాపములఁ బోఁగొట్టు శుక్తిమతీనదీ! లోకమున స్వచ్ఛమైన మనోహరమగు ప్రవర్తనముగల వారిని వినుతించుట కెంతదూరమైనను సజ్జనులుబోవుదురు. కాఁబట్టి నేనును నీచెంతనుండఁగోరి దూరమనక హిమాలయప్రాంతమనుండి వచ్చితి నని పలికెను. విశేషార్థము.—పదములజోడింపు విశేషార్థ మిందుఁ గల దని బోధించును. కవి మనతావునకు వచ్చి యిందు రెండవయ్యర్థము.

గల దని చెప్పడుగాని చదువువాడు తెలివిగలవాడేమైనచో నాపదముల జోడిపును గాంచినంతనే విశేషార్థ మిందు గవి యనువదించె నని కనుగొనును. కోలాహలుడు కాముకుడు. శుక్తిమతి పద్మినీజాతి యన్నులమిన్న. కాబట్టి యిట్లుపాంపడ గు. సకలతాపములను బోగొట్టుదానవుకదా నీవు శుక్తిమతీ! (నాకిప్పుడుగల పరితాపమును బోగొట్టజాలవా? యని భావము) కపటములేక మనమున కింపును బెంచు నడక గలవారిని “కొనియాడ” కొని=పరిగ్రహించి. ఆడక=విహరించుటగు. బుధులు=సరసులగుజనులు ఎంతదూరమైననుపోవుదురు. కానక=ఇది లోకాచారము గనుక నేనును (తాపార్ధితుడనుగానున్న నేను) దూరమనక వచ్చితిని. అని ఈయర్థము పదములకూర్పు వలన గలిగినది. కాని యితరకారణముల గాదు. కాబట్టి హిరణ్యకశిపుడు కుమారుని బ్రతిపదమున కర్థమును జెప్పి యావల దాత్పర్యమును జెప్పుమని యడిగెను. ఇదిప్రాచీనపద్ధతి. అదియే మంచిపద్ధతి. ఈకాలమున నది తాఱుమా అగుట మీరు నెఱుంగగలరు. ప్రాచీనపద్ధతియే పితౄనప్రదమని నమ్ముడు. ఆవల గథ వినుడు.

హిరణ్యకశిపుఁ డిట్లుపలికి యంతతో నూరకుండక పుత్రు నకు రోషము గల్గించి విద్యావిషయమున శ్రద్ధబూనునట్లు చేయనెంచి మహాప్రీతితో

శా. నిన్నున్ మెచ్చు నీతిపాతమహిమన్ ♦ నీతోడిదైత్యాగ్ధకుల్  
కన్నా రన్నియుఁ జెప్ప నేర్తును గదా ♦ గ్రంథార్థముల్ దక్షులై  
యన్నా! యెన్నఁడు నీవు నీతివిగుఁడౌ ♦ దంచున్ మహావాంఛతో  
సున్నాఁడన్ ననుఁగన్నతండ్రి భవదీయోత్కృష్టముం జూపవే.

అని పలికి బిగ్గ గాఁగిలించుకొనియెను. ఇట్లు తండ్రి తన్నడిగిన  
విషయము లన్నియు నెఱింగియు నాతనియజ్ఞానమును బాపనెం  
చి జనకుఁడు, 'సకలలోకాధిపతి, కఠోరహృదయుఁడు, పరాక్ర  
మశాలి యని తలంపక శ్రీమన్నారాయణపాదారవిందధ్యాన  
తత్పరుండై తనమ్రోల భగవంతుఁడు నిలిచియున్నట్లే భావించు  
వాఁడు గావున మెల్లఁగాఁ దండ్రి గాంచి మృదులతమస్వ  
రంబున,

క. చదివించి నను గురువులు

చదివిత ధర్మార్థముఖ్యశాస్త్రము లెల్లన్

జదివినవి గలవు పెక్కులు

చదువులఁగో మర్చ మెల్లఁ ♦ జదివిత తండ్రి.

మ. తనుహృద్భాషలసఖ్యమున్ శ్రవణమున్ ♦ దాసత్వమున్ సందనా  
ర్చనముల్ సేవయు నాత్మిలో నెఱుకయున్ ♦ సంక్లిర్తనలో చింతనం  
బను నీతోఁబ్పిది భక్తిమార్గముల సర్వాత్మన్ హరిన్ నమ్మి న  
జ్జనుఁడై యుండుట భద్రమంచు దలఁతున్ ♦ సత్యంబు దై త్యేశ్వరా.

ఇంతియగాక.

శా. అంధేందూదయముల్ మహాబధిరశంఖారావముల్ మూకస

ద్గ్రీవాఖ్యాపనముల్ నపుంసకవధూకాంతల్ కృతఘ్నావతీ



బంధుత్వంబులు భస్మహవ్యములు లుబ్ధద్రవ్యముల్ కోడస  
ద్గంధంబుల్ హరిభక్తివృక్షులరిక్తస్థానసారముల్.

తండ్రి! ఇంకొక్కమాట నాలకింపుము. మనస్సును సమా  
హితమగునట్లు చేయుము. తరణోపాయ మేదియని యాలో  
చింపుము.

సీ. కమలాక్షు నర్చించు ♦ కిరములుకరములు

శ్రీనాథు వర్ణించు ♦ జిహ్వఃపిహ్వ

సురరత్నకుని జూచు ♦ చూడుకలుచూడుకలు

శేషశాయికి నైమిత్త్యు ♦ శిరసుశిరము

విష్ణు నాకర్షించు ♦ విచారకీనులు

మధునైరం దపలిన ♦ మనముమనము

భగవంతు నలగొను ♦ పదములుపదములు

పురుషోత్తముని మీఁది ♦ బుద్ధిబుద్ధి

తే. దేవదేవునిఁ జింతించు ♦ దినముదినము

చక్రహస్తునిఁ బ్రకటించు ♦ చదువుచదువు

గుంభినీగుంభుఁ జెప్పెడి ♦ గురుఁడుగురుఁడు

తండ్రి హరిఁ జేరు మనియెడు ♦ తండ్రితండ్రి.

తొందటపడక ఇంకొక్కమాట నాలింపుము.

సీ. కంజాక్షునకుఁ గాని ♦ కాయంబు కాయమే

పవఃగుంభితచర్మ ♦ భిక్షుగాక

వైకుంఠుఁ బొగడని ♦ వక్త్రంబు వక్త్రమే

ధమధమధ్వనితోడి ♦ ధక్కుగాక

హరిపూజనములేని ♦ హస్తంబు హస్తమే

తరుణాభిర్చిత ♦ దర్శిగాక

కమలేశుఁ జూడని ♦ కన్నులు కన్నులే

తమకుడ్యజాలరంధ్రములుగాక

ఆ. చక్రిచింతలేని ♦ జన్మంబు జన్మమే

తిరిగిసలిలబుద్బుధంబుగాక

విష్ణుభక్తిలేని ♦ విబుధుండు విబుధుండే

పాదయుగముతోడి ♦ పశువుగాక.

మహాత్ములు యోగులు నిరంతరధ్యానమొనరించి యె  
ఱింగి మనవంటిమూఢులకుఁ దెల్పిన భాషణముల నించుక  
యాలకింపుము.

సీ. సంసారజీమాత♦సంఘంబు విచ్ఛినే

చక్రివాన్యప్రభంజనములేక

తాపత్రియాభీల♦దావాగ్ను లాఱునే

విష్ణునేవామృతివృష్టిలేక

సర్వంకషాఘాతుజలరాసు లింకునే

హరిమనీషాబడబాగ్ని లేక

ఘనవిపద్ధాధాంధకారంబు లడఁగునే

పద్మాక్షసుతి రవిప్రభలులేక

తే. నిరుపమాపురావృత్తి ♦ నిష్కళంక

ముక్తినిధి గానపచ్చునే ♦ ముఖ్యమైన

శార్ఙ్గకోదండచింతనాంజనము లేక

తామరసగర్భనకు నైన ♦ దానవేంద్ర.

అను నీప్రహ్లాదునిపలుకులు హిరణ్యకశిపుని చెవులకు ములుకు  
లవలె నయ్యెను. శ్రుతిరంధ్రముల ద్వారా మనస్సున కెఱుక

పడియె. వెంటనే యాతనినయనము లెఱ్ఱవాఁడెను. అప్పుడే మోము వివర్ణతొంగించెను. అధరము కరిపింపసాగెను. భుజశిఖరము లెగురి మొదలిడెను. కిరతిలగతిఖడ్గము తనంతిని తానే క్రూరత వహించెను. దేహ మింక నూరకుండుట పడిగాదని కాఁబోలు వడఁకసాగెను. ఇంతయేల సింహాసనమే యల్లలనాడఁజూచెను. ఆ వెంటనే యాదానవనేతి యదరిపడి క్రూరనేత్రము లగ్నిజ్వాలలఁ గురియుచుండ శుకపుత్రుంగాంచి యూరిఁడు దుర్భాతుఁడై నావిరోధియగు శ్రీహరికథలఁజెప్పియుండు నని యెంచుచు నిట్లు పలికెను.

చ. పటుతరసీతిశాస్త్రచయ • పారగుఁ జేసెదనంచు బాలు నీ  
పటుకొనిపోయి వానికి నశిస్తమిలైన విరోధిశాస్త్రముల్  
కుటిలతఁ జెప్పినాడవు భృగుప్రవరుండ పటంచు నమ్మితిం  
గటకట! బ్రహ్మణాకృతివి • గాక యథార్థపు బ్రహ్మఁబడవే.

ఏమయ్యా! ధర్మేతరమార్గమునఁ బ్రవర్తించి నాకొడుకును బాడుచేసితివి. నాద్రవ్యమును గొని మామకసహాయమున జీవించుచు, సందఱికన్న మిక్కుటమగు మర్యాదలంబొందుచు నీవిట్లు చేసితివే. ఇది పాపముకాదా! ఇట్టి నీకు సుగతిగలదా. అని మఱుమాటరాక యూరకుండెను. పురోహితుఁడు రాజునకుఁ దీవ్రక్రోధ మంకురించె నని యెఱింగి పడంకుచు మహాప్రభూ!

ఉ. తప్పులు లేవు మావలన • దానవి నాభ! విరోధిశాస్త్రముల్  
చెప్పెను కూర్మలై పరులు • చెప్పరు, మీచరణంబులైన ను

మైప్పుడు మీకుమారునకు ♦ నింతయు నైజమనీవ యెవ్వరుం  
జెప్పెడి పాటి గాదు ప్రతిచింతఁ దలంపును నేర్చుకొవడిన్.

త్రిలోకాధినాథా! ముతూక్కమాట విన్నవెందు. అవధరిం  
పుండు.

క. పిమ్మలము పుగోహిసులము

పామ్మల మే మనియుఁగాక ♦ భార్గవులము నీ

పుత్తుని నిటువలెఁ జేయఁగ

శక్తులమే నై యిదిచంద్రమ వింటే.

అను పలుకుల నాలకించి హిరణ్యకశిపుఁడు మనమున నించుక  
యోజించెను. ఆమాటలు నిజములే యని నమ్మెను. వారిని సా  
దరముగా వీక్షించెను. వెంటనే మోము మరలించెను. కొడుకుం  
జూచి కుమారా! గురువు లుపదేశింపని యీనీతులు నీకెవరు  
భోధించిరి. వారి పేరు చెప్పుము. చాలు. ఆవల వారివిషయ  
మాలోచించెద ననియె. స్రహ్శిమఁ డామాటల కించుకయు భ  
యంపడక నిశ్చలచిత్తుండై సుస్థితాననుండై తండ్రివంకఁజూ  
చుచు మహాత్మా! జనకా!

ఉ. అచ్చపుఁ జీకటింబడి గృహవ్రతులై విషయప్రవిష్టులై  
చచ్చుచుఁ బుట్టుచున్ మరలఁ ♦ జర్వితిచర్వణు లై నవారికిం  
జెచ్చుఁ బుట్టునే పరులు ♦ చెప్పిన నైన నిజేచ్ఛ నైన నే  
మిచ్చిన నైనఁ గానలకు ♦ నేగిననైన హరిప్రబోధముల్.

ఉ. కాననివాని నూతగొని ♦ కాననివాఁడు విశిష్టవస్తువుల్  
కాననిధంగిఁ గర్తములు ♦ గైకొని కొందఱు కర్త బద్ధులై

కానరు విష్ణుఁ గొంద ఊట ♦ గందు రకించనవైష్ణవాంఘ్రిసం  
స్థానరజోభిషి క్తులగు ♦ సంహృతకర్తులు దానవేశ్వరా.

తండ్రి! తునిమాట యొక్కదానిని వినుము. కోపాగ్ని  
జ్వాలల మనస్సును గాల్చుబూనకుము. శాంత మూనుము.

శా. శోధింపంబడె సర్వశాస్త్రములు రక్షోనాథ! వేయేటికి

గాథల్ మాధవశేషమీతరణిసాం ♦ గత్యంబునంగాక దు

ర్వేధక దాటంగ వచ్చునే నుతపథా ♦ మీశోగ్ర వాంఛామద

క్రోధోల్లాలవిశాలసంస్కృతిమహాఘోరామితాంభోనిధి.

అను పలుకుల విని రక్కసులతోడె తటుక్కునఁ గొడుక్కుపైఁ  
గల మక్కువను దెగఁగోసి తొడలపైనున్నవాని గొబ్బున దిగఁ  
ద్రోసి నిర్భరక్రోధంబుదీపింప వేడిచూపుల మింట మంట లెగ  
యుచుండఁ జెంతనున్న మంత్రులంగాంచి యిట్లు పలికెను. మం  
త్రులారా! వరాహరూపమెత్తి తనపిన్నతండ్రిని జంపె నని  
యీప్రహ్లాదుఁడు మనమునఁ గోపమూనక నేవకుఁడు త్సుద్రరా  
జును బొగడినట్లు హరిని బొగడుచున్నవాఁడు. నాకరవాలము  
నకుఁ దనప్రాణవాయువుల నర్పింపఁ బూచియున్నవాఁడు. నాతో  
విరోధమున కొడిగట్టినాఁడు. లోకమున నెందైన నిట్టి పాపాత్ము  
ని బిత్పద్రోహిని జూచితిరా? అని యంత నిలువక శూరదానవ  
పుంగవులం గాంచి,

శా. పంచాబ్దంబులవాఁడు తండ్రినగు నాఁపక్షంబు నిందించి య

క్రించి దీప్తియు లేక విష్ణు నహితుం ♦ గీర్తింతుచున్నాఁడు, వ

ల్దంచుం జెప్పిన మానఁ డంగమునఁ బుత్రాకారతఁ వ్యాధి జ  
న్నించెన్ వీని వధించి రండు దనుజుల్ ♦ మీమీపటుత్వంబులన్.

అని వారిని హెచ్చరించి తీవ్రమగు కోపము తనుముంపఁగా  
పలుంకరించి కరవాలము జల్లిపించి

కా. అంత్రాతములఁ జికిత్సకుఁడు దుష్టింగంబు ఖండించి శే  
షాంగశ్రేణికి రక్షచేయుక్రియ నీయజ్ఞుం గులద్రోహి య  
స్సంగం గేశవపక్షపాతి నధముం ♦ జంపించి వీరవ్రతో  
త్తుంగభ్యాతిఁజరించెదం గులమునిగోపంబుఁ గావించెదన్.

కాఁబట్టి మీరిప్పుడే

క. హంతవ్యుఁడు గక్షింపను

మంతవ్యుఁడు గాఁడు యముని ♦ మంగిరమునకున్

గంతవ్యుఁడు వధమున కుప

రంతవ్యుం డనక చంపి ♦ రండీపడుచున్.

అని దానవనాయకుండు రూక్షంబుగాఁ బలికిన విని రాక్షసవీరు  
లాక్షణము పెక్కుండు శూలంబులఁ గేలంబూని వక్త్రంబులు తె  
ఱచికొని యుబ్బి పెడబొబ్బలిడుచు బాలుండని కాని, రాచబి  
డ్డండని కాని, కనికరింపఁదగిన ప్రాయముగలవాఁడనికాని, లో  
కమాన్యసచ్చీలుండనికాని, ఇన్నింటిని బట్టి యవధ్యుడని కాని  
యూహింపక కూర్చిరస్వాంతులై శూలములంగొని ప్రహ్లాదుని  
కోమలతిమాంగములఁ జూచి కృష్ణిరి. ఎన్నిమాఱులు శూల  
ములఁ బ్రహరించుచున్నను ప్రహ్లాదుఁడు వలదనికాని, అష్టా  
యనికాని, ఇంక నిట్టిమాటలు పలుకను నన్ను రక్షింపుండీ యని

కాని పలుకక నిరంతర మాతరాత్పరుని నారాయణమూర్తిని  
 ధ్యానించుచు నూరకుండెను. ఆశూలపుంబోటు లాతని యంగ  
 మున కించుకంతయు నొప్పిని గల్గింపఁ జాలవయ్యెను. శూలము  
 లతోఁ దన్నఁ గ్రుమ్ముచున్నపుడెల్ల నోపన్నగళయనా! ఓదను  
 జభంజనా! ఓజగదధీశా! ఓమహాపన్నశరణ్యా! ఓనిఖిలపావనా!  
 అని వినుతించెను గాని, కన్నుల నీరుపెట్టుటగాని, భయముచే  
 సంగములు వడఁకించుటగాని చేయక యూరక నిర్వికారుడై  
 యుండెను.

ఇట్లు దానవులు చేయు ఘోరకృత్యము లాప్రహ్లాదకు  
 మారు నొప్పింపఁ జాలవయ్యెను. ఒక్కమాత్రై నను ఈ బాధల  
 కుఁ దాళఁజాల ననకుండుటంజూచి వా రచ్చెరువునొందిరి. ఆవి  
 ధ మాహిరణ్యకశిపుఁ డెఱింగి యేకాంతమునఁ గూరుచుండి  
 బౌరా!

ఉ. శూలములన్ నిశాచరులు ♦ సుక్కుక దేహము నిగ్రహింపఁగా  
 బాలుఁడు నేలపైఁబడఁడు ♦ పాఱుడు చావఁడు తిండినెన నా  
 పాలికివచ్చి చక్రధరుఁపక్షము మానితి నంచుఁ బాదముల్  
 భాలము సోక మ్రొక్కు డనఁపాయతనొందట కేమిహేళువో.

అని సంశయించుచు నెన్నియోవిధంబుల నింకను బాధింపుదు  
 నని చింతించి దిగ్గజములచేఁ ద్రొక్కించియుఁ బాములచేఁ  
 గఱపించియు ననేకరీతుల బాధింపుడని దానవవీరుల కాజ్ఞా  
 పించెను. వా రట్లేచేసిరి. వానిచేఁ బ్రహ్లాదుఁడు బాధింపఁబడఁ

డయ్యెను. అణుమాత్రమైన బాధింపబడినట్లు తోచఁజేయక  
నవ్వుచు శ్రీహరినామసంకీర్తనము చేయుచుండెను. ఆవిధమం  
తయు దానపులు వచింపఁగా నాలకించి దానవేంద్రుఁ డొక్క  
నాఁడు రహస్యస్థలంబునఁ గూరుచుండి ముక్కుపై వ్రేలిడు  
కొని అక్కటా!

ఉ. మంచిత వార్ధులక గదలఁమొత్తి శైలశిటంబులందు ద్రో  
ష్టించితి శత్రుగాజు బొడిఁపించితి మీఁదనిభేంద్రపంక్తి తో  
స్పించితి ధఃక్రూరించితి శఁపించితి ఘోరదవాగ్నులందు ద్రో  
యించితిఁ బెక్కుపాట్ల నలఁయించితి. జావఁ డిదేమి చిత్రమౌ.

ఇంతియ గాక,

చ. ఎఱుంగఁడు జీవనౌషధము ధన్వరు భర్తలు లేరు బాధలం  
దరలఁడు నైజలేజమనఁ ధధ్యము జాడ్యము లేదు మిక్కిలికొ  
మెఱయుచు నున్నవాఁ డొకనిఁ మేషము దైన్యము నొందఁ డింక  
తెఱుగునఁ ద్రుంతు వేసరిలి ధివ్యము వీనిప్రభావ మెట్టిదో.

వాస్తవము నూహింప వీఁడు సామాన్యుఁడు కాఁడు.  
వీనితోడి వైరంబున నాకే మృతిసిద్ధించు నని తోచెడిని. అని  
చింతనముచేయుచుఁ జండామర్కల రావించిన వా రరుదెంచి  
యాతనిసంశయమాల నెఱంగి ధైర్యము చెప్పఁ దలంచి గంభీ  
రముగా,

కా. శుభ్రఖ్యాతివి నీప్రతాపము మహాఁచోద్యంబు పైత్యేంద్రుఁ  
షట్రూయుగ్ విజృంభణంబున దిగ్విశ్రాంతముక బోరులకొ  
విభ్రాంతఁబుగఁ జేసి యెలితిగదా ధివ్యంబు వీఁ డెంత యీ  
దభ్రోక్తులగుణదోషహేతువులు చింతం బొంద నీకేటికికొ.



కా. వక్రంధైవజనండు పృథగురునేపంజేసి మేధానయో

పక్రాంతిక్ విలసిల్లు మీదట వయఃపాకంబుతో బాలకుక్

శక్ర ద్వేషబద్ధుడైయును మదింఁబాలింపు మీరోషమున్

శుక్రాచార్యులు వచ్చునంత కేతడుక్ ♦ సుశ్రీయుతుం డయ్యెడుక్.

అని హితంబుఁ దెలిపిరి. ఆమాటల కించుక యూఱడిల్లి గురు  
పుత్రులారా! గృహస్థువులైన రాజుల కుపదేశింప ననువగు  
ధర్మంబుల నుపదేశించి నాకుమారుని సన్తార్థమునకుం ద్రిప్పుఁ  
డని యాదేశించెను. వా రంతఁ దదాష్ట మౌళిందాల్చి సరివిధ  
ధర్మంబుల నుపదేశించిరి. ఆస్వప్నముఁ గు రాగ ద్వేషంబులచే  
విషయాసక్తులగు వారలకు గ్రహింప ననువగు ధర్మార్థకామం  
బులు తనకు సగ్రహ్యంబు లని తెలంచెను. అంతియగాక అన  
ర్థంబులం దర్థకల్పనంబుచేయుట దిగ్భ్రమం ఒనియు నూ  
హించెను.

ఆవల గురువులు కర్మానుష్ఠానమున కరుగఁగాఁ దనతో  
నాడుకొనవచ్చిన బాలకులం జీరి నోదరులారా! మనగురువులు  
మంచివిద్య చెప్పటలేదు. ఇది యసద్విద్య. నేనొక్క చదువు  
చెప్పెద. అది నిరపాయము. అని వారి నేకాంతంబునఁ గూరు  
చుండఁబెట్టుకొని సాదరంబుగా,

ఉ. బాలకులార! రండు మనఃప్రాయపుబాలురు కొందఱుర్విపైఁ  
గూలుట కంటిరే గురుఁడు ♦ క్రూరుఁ డనర్థచయంబునందు  
శీలత సర్థకల్పనముఁ ♦ జేసెడి గ్రాహ్యముగాదు కాస్త్రమే  
మేరఱిఁగించెదక్ వినిన ♦ మీకు నిరంతర భద్ర మయ్యెడిక్.

అని భక్తిమార్గంబునఁ గల భేదంబులం దెలుపుచు

సీ. కంటిరే మనవారు ♦ ఘనులు గృహస్థులై

విఘ్నములై కైకొన్న ♦ వెట్టితనము

భద్రార్థులై యుండి ♦ పామురు సంసార

పద్ధతి నూరక ♦ పట్టువడితి

కలయోనులందెల్ల ♦ గర్భాద్యవస్థలఁ

బురుఘండు దేహియై ♦ పుట్టుచుండుఁ

దన్నెఱుంగఁడు కర్మ ♦ తంతుఁడై కడపట

సుట్టఁడు భవశతిములకు నైన

ఆ. దీన శుభములేదు ♦ నివృత్తియులేదు

జగతిఁ బుట్టిపుట్టి ♦ చచ్చిచచ్చి

పొరలనేల మనకుఁ ♦ బుట్టని చావని

త్రోవ వెదకకొనుట ♦ దొడ్డబుద్ధి.

ఇంతియగాదు. మఱొక్కయుదాహరణమును వినుఁడు. అది  
మీరు నెఱింగినదియే. ఐనం దెల్పెద.

శా. హాలాపానవిజృంభమాణమదగఁ ద్రావతీతదేహాల్లస

ద్బాలాలోకినశృంఖలానిచయు సంబధాత్తుడై లేశమున్

వేలానిష్క్రమణంబుఁ గానఁడు మహావిద్వాంసుండుం గామినీ

హేలాకృష్ణసిరంగశాబక మగున్ ♦ హీనస్థితిన్ వింటిరే.

ఆ. విషయసక్తులైన ♦ విబుధాహితలతోడి

మనికి వలదు ముక్తిమార్గ వాంఛ

నాదిదేవు విష్ణు ♦ నాశ్రయింపుండు ముక్త

సంగజనులఁ గూడి ♦ శైశవమున.

అని పెక్కురహస్యములు తెలిపెను. ఆ బాలు రావాక్యముల  
నాలకించి ప్రమోదవాహినీ నిమగ్నమానసు లై,

ఉ. మంటిమి గూడి భార్గవమహారుల యొద్ద ననేకశాస్త్రముల్  
వింటిమి లేడు సద్గురుఁడు ♦ వేటొకఁ డెన్నఁడు రాజకాలము  
క్కుంటికి నైనరాదు చొరఁగా వెలికి జనరాదు నీకు ని  
మ్మంటకవృత్తి నెన్నఁడు ప్రళయబుఁడు చెప్పె గుణాభ్య! దిష్టమా.

మహాత్మా!

క. సేవించుము నిన్నెప్పుడు

భావించుము రాజవసుచు ♦ బహుమానములఁ

గావించుము తెలియుము నీ

క్రివింశ మతిప్రకాశ ♦ మేక్రియఁ గలిగె.

అని ప్రశ్నించిరి. ప్రహ్లాదుఁ డా బాలకుల కనేకనితివాక్యము  
లుపదేశించి శ్రీహరిభక్తి ముక్తిసాధన మని చక్కఁగాఁ దెలి  
పెను. ఆమాటలకు బాలకులెల్ల మిగుల హర్షించిరి. గురువుల  
యుపదేశముల విన నిచ్చగింపరైరి. తుదకు

క. అడుదము మనము హరి రతిఁ

బాడుద మేప్రాద్దు విష్ణుభక్తప్రయశఁబుల్

వీడుదము దనుజసంగతిఁ

గూడుదము ముకుందభక్తకళాటిక నూటిక.

అను ప్రహ్లాదోపదేశము గట్టిగా నమ్మిరి. ఆవిధమెఱింగి శుక్రా  
చార్యపుత్రుండు దానవనాథుపాలికిం బోయి మోము వెలవెల  
పోవఁగా,

కా. రక్షోహురు నెల్ల నీకొడుకు చేరం జీరి లోలోన నా  
శిక్షామార్గము లెల్ల గల్ల లని యాక్షేపించి తా నందఱ  
మోక్షాయత్తుల జేసినాఁడు మనకుఁ ♦ మోసంబు వాటిల్లె నీ  
దక్షిణంబునఁ జక్కజేయవలయుకా ♦ దైతేయవంశాగ్రణి.

క. ఉల్లసిత విష్ణుక ధనము  
లెల్లపుడు మాకు జెప్పఁ ♦ డీగురుఁ డని న  
న్నుల్లంఘించి కుమారకు  
లొల్లరు చదువంగ దానఁనోత్తమ వింటే.

తుదిమాట వినుము.

క. ఉశుగఁడు మధురిపుకధనము  
విడివడి జడుపగిదిఁ దిరుగు ♦ వికసమున నే  
నొడివిన నొడువులు నొడువఁడు  
దుడుకనిఁ జదివింప మాకు ♦ దుర్లభ మధిపా.

అని తెలియఁ బలికిరి. ఆమాటల కాగ్రహించి తనయు  
రావించి యించుక యును గరుణంబూనక నిర్భరక్రోధవివశుడై  
యాడుగఱచి ప్రహ్లాదా! మూర్ఖుడా! దిక్పాలకులు నాయాజ్ఞ  
శిరసావహింతురు. నాదర్శనమును గోరి యేడ్వకొలఁది కాచి  
యుందురు. అగ్నిప్రభృతులు నాగృహమున వంటచేయుచుండు  
రు. దిక్పాలపత్నులు నాయంటఁ జేటులై యుందురు. అట్టి నా  
యానతిమీటి యేమో ప్రేలుచున్నవాడవు. మూర్ఖా!

కా. కంఠక్షోభము గాఁగ నొత్తిలి మహాఁగాఢంబుగా డింభ పై  
కుంతుం జెప్పెడు దుర్జయుం డనుచు నై ♦ కుంతుండు వీరవ్రతో

తృంతాబంధురండేని నే నులన్ ♦ ఖండింప దండింపగాఁ  
గుంతీభూతుఁడు గాక గావలదె మధ్నోరాహవక్షోణికిన్.

కుమారా! ఆచార్యులు నచింపకయున్న యర్థమును దెలి  
సినట్లు బోధించి బాలుర గురువిముఖులగా నొనర్చితి వట.  
ఇంతియగాక పగవాడగు విష్ణునివర్ణించితివట. దీనిచే దానవ  
వంశాచారంబుల నేటఁ గలిపితివి. ఇట్టి మూఢాత్ముని గులపాం  
సనుని నీచుని నిన్నుఁ జంపుట పాపముగాదు. సంశయమునకు మే  
లు గల్గించినట్లగును. అంతియగాక వశమును నిర్దుష్టముగా  
నొనరించిన పుణ్యము లభించును. మఱొక్కమాట వినుము.  
క. దిక్కుల గెలిచితి నన్నియు

దిక్కెవ్వఁడు నోరి నీకు ♦ దేవేంద్రాదుల్

దిక్కులరాజులు వేఱొక

దిక్కెఱుంగక కొలుతు రితఁడె ♦ దిక్కుని నన్నున్.

క. బలవంతుడ నేజగముల

బలములతోఁ జనక వీరి భావమున మహా

భలుల జయించితి నెవ్వని

బలమున నాడెబపు నాకుఁ ♦ బ్రతివీరుడవై.

అని పలికినఁ బ్రహ్లాదుఁడు చిఱునవ్వునఁ దనమనోభావమును  
దెలుపుచుఁ దండ్రితో మెల్లఁగా

క. బలయుతులకు దుర్బలులకు

బలమెవ్వఁడు నీకు నాకు ♦ బ్రహ్మాదులకున్

బలమెవ్వఁడు ప్రాణులకును

బలమెవ్వం డట్టి విభుఁడు ♦ బల మనుకేంద్రా!

క. దిక్కులు కాలముతో నే

దిక్కున లేకుండు గలుగు ♦ దిక్కుల మొదలై

దిక్కుల లేనివాకి

దిక్కుయ్యెడు వాడు నాకు ♦ దిక్కు మహాత్మా!

తండ్రీ! మఱొక్కబుద్ధి వినుము. కోపమున మదిని జెడఱ  
నీయకుము.

ఉ. లోకము లన్నియొక గడియలోన జయించినవాడ విన్రియా

నీకముఁ జిత్తముకొ గలువనెరవు నిన్ను నిబద్ధుడేయు నీ

భీకరశత్రులార్యురఁ బ్రభిన్నులఁజేసినఁ బ్రాణికోటిలో

నీకు విరోధి లేడొకఁడు ♦ నేర్పన జూచుము దానవేశ్వరా!

ప్రియమనకా! నాప్రాధాన సంగీకరింపుము.

క. పాలింపుము శేషుషి ను

నూలింపుము కర్త బంధముల సమదృష్టిం

జాలింపుము సంసారముఁ

గీలింపుము మృదయమందుఁ ♦ శేశవభక్తికా.

అని పలుకుచున్న భాగవతశేఖరుం గాంచి దోషాచర ఖరుం  
డాగ్రహమున,

క. నాతోడం బ్రతిభాషలాడెడు జగన్నాథుండ నాకంటె నీ

భూతక్రేణికి గాజు లేడొకఁడు శంఖపూర్ణప్రభావుండు మ

ద్యాతం జంపిన మున్ను నేవెడకితిం ♦ బలాటు నారాయణుం

డోద్విశ్వసులోన లేడు మఱి వాఁ ♦ డెందుడురా దుర్వతీ!

పాపాత్ముడా! ప్రహ్లాదా!

క. ఎక్కడఁ గలఁ డేక్రియ నే

చక్కటి వర్తించు నెట్టి ♦ జాడను వచ్చుక

జక్కడును నిన్ను విష్టునిఁ

బెక్కులు ప్రేరేదపు వాని ♦ భృత్యునిపగిదిన్.

అని ఘోరధ్వనితోఁ బల్కెను. ఆమాటలకుం బ్రహ్మాదుడు  
హరి కింకరుడే మాట శంకింపక ప్రమోదపులకాంకురసంకలి  
తసర్వాంగుండై యించుకంతయుఁ గోపమూనక త్వరపడక  
హృదయారవిందపీఠంబున శ్రీనాథుండలంచి నిలిపి సమస్క  
రించి బాలవర్తనంబున నర్తనంబుఁ జేయుచు,

మ. కలఁ డంభోధిఁ గలండు గాలిఁ గలఁ డా ♦ కాశంబునన్ గుంభినిం

గలఁ డగ్నిన్ దిశలం బగల్గ నిశలన్ ♦ ఖద్యోతిచంద్రాత్మలన్

గలఁ డోంకారమునం ద్రిమూర్తులఁ ద్రిలిం ♦ గవ్యక్తు లందంతటం

గలఁ డీశుండు గలండు తండ్రి వెదకం ♦ గా నేల యీ యాయెడన్.

క. ఇందుఁ గలఁ డందు లేఁ డని

సంజేహము పలదు చక్రి ♦ సర్వోపగతుం

డెందెందు వెదకి చూచిన

సందందే కలఁడు దాన ♦ వాగ్రణి వింటే.

అని కుమారుడు పలుకుచుండఁగా నెందున్నవాడో చూపు  
మని తండ్రి యాఁజేపించుచుండఁగా శ్రీహరి యాదానవనేతం  
జంప నరసింహాకృతి సర్వత్ర నెలకొనియుండెను. అత్తటి నా  
దానవేంద్రుఁ డించుకంతయు నోర్పుపూనక

క. డింభక సర్వస్థలముల

సంభోరుహానేత్రుఁ డుండు ♦ ననుచు మిగుల సం

రంభంబునఁ బలికెద వీ

స్తంభంబునఁ జూపఁగలవె ♦ చక్రిం గిక్రిన్.

క. స్తంభమునఁ జూప జేనియుఁ

గుంభిని నీశిముఁ ద్రుంచి ♦ కూల్పఁగ రక్షా

రంభమున నచ్చి హరి వి

స్తంభమున నడ్డపడఁగ ♦ శక్తుం డగునే.

అని గద్దించెను. ఆమాటయు జరిగి వినుగునొందక యేవ  
గింపక త్వరకడఁ దైర్యము నెఁగఁగొయక సంతసమును దెలు  
పునట్టి చూపులఁ జాలింపక ప్రహ్లాదుఁడు భక్తవత్సలుఁడగు  
భగవంతునిభటుఁడు కావున,

కా. అంభోజాననుఁ డాదిగాఁగఁ దృణపఁర్జింపఁబు విశ్వాత్ముఁ డై

సంభావంబున నుండు ప్రోడ విపుల ♦ స్తంభంబునందుండఁ డే

స్తంభాతర్గతుఁ డయ్యు నుండుటకు నే ♦ సందేహమున్ లేదు ని

ర్దంభశ్వంబున నేడు గానఁబడుఁ బ్రత్యక్షస్వరూపంబునన్.

అను పలుకులు చెపులనొకేసంతనే మండిపడి యుద్దండ  
విక్రముఁ డగుదానవనాథుండు హుంకరించి నిశాతఖీడ్గంబు  
కరంబున నమర్చి జళిపించుచుఁ గొడుగుఁ దిరస్కరించుచు  
యుగాంతికాలహుతవహునిపోల్కిఁ గానంబడుచు,

హ. వినరా డింభక మూఢచిత్త గరిమన్ ♦ విష్ణుండు విశ్వాత్మకుం

డని భాపించెద వైన నిందుఁ గలఁడే ♦ యంచున్ మహాశోధియై

దనుజేంద్రుం డఱచేత ప్రేసెను మహా ♦ దగ్రప్రభాశుంభమున్

జనదృగ్గీషణదంభమున్ హరి జనుఁస్సంరంభమున్ స్తంభమున్.

ఆవ్రేటున కాస్తంభంబు పగిలెను. పటపట యనుశబ్ద ముప్ప  
తలెను. అది.రోనోంతరంబుల నిండెను. సకలజగద్భయంకర



రీతిం బాలుపారెను. అది విని జంతుసంతానంబులు నిశ్చేష్టితము లయ్యెను. కొండలు పగిలి ధరణి ద్రొల్లెను. ఆధ్వనియుఁ బైధ్వనిలోఁ జేరి వ్యాపింప సముద్రములు ఘూర్ణిలెను. ఆధ్వనియు వానితోఁ గలిసెను. బ్రహ్మాండకటాహంబును విదళింపఁ జూచెను. ఆసమయమున నాస్తంభమునుండి నరసింహమూర్తి యావిర్భవించెను. ఆరూపము చూడఁగా,

కం. నరమూర్తికాదు కేవల

హరిమూర్తియుఁ గాదు మానవాకారముఁ గే

సరియాకారము నున్నది

హరిమాయారచితమగు యథార్థముచూడఁక.

అని యాతరుణమున హిరణ్యకశిపుఁ డూహించెను. అంతలో నాతనియూహ నిలువలేదు.

ఉ. తెఱచున బాలుఁడాడిన నుధీరత సర్వగతత్వముం బ్రతి

ష్ఠింపఁ దలంచి యిందు నరసింహశరీరముఁ దాల్చి చక్రి

క్షింపఁగ వచ్చినాఁడు హరిచే మృత్యుండుఁ దలంతు నైన నా

సాంపును బెంపు నందఱును • జూడఁ జరింతు హరింతు శత్రువుఁ.

అను సభిప్రాయము హిరణ్యకశిపునకుం గల్గఁ జేసెను.

అంత నాదానవేంద్రుఁడు ధైర్యము నూది గదాదండము ద్వండగతిం గరంబునంబూని శ్రీనరసింహమూర్తి కెదురు నడచెను. చెంతఁ జేరినకొలఁదిని తదీయాప్రతిమానతేజోవిశేషంబున దైత్యపతి నిర్గత ప్రభుం డయ్యెను. అంతలో గదాదండంబు గిరిగిరం

ద్రీప్తి నరసింహమూర్తిపైవైచెను. ఆపరాత్పరుండావ్రేటునులెక్కగొనక వానిం బట్టకొనియె. వాడు నిలువక మిట్టిపడి పట్టు తప్పించుకొని చెలరేగెను. దేవత లించుక సంశయించిరి. అంతలో నరసింహమూర్తి యాదానవుని యాటోపంబు సైరింపక

— సృసింహమూర్తి హిరణ్యకశిపుని వధించుట. —

సీ. పంచానమోద్ధూత ♦ పావక జ్వాలలు  
భూ నభోంతర మెల్ల ♦ బూరితముగ  
దంష్ట్రాంకురాభీల ♦ ధగధగాయితదీప్తి  
నమరేంద్రనేత్రము ♦ లంధములుగ  
గంటక పన్నిభోత్కటకేసరాహతి  
న శ్ర సంఘము భిన్న ♦ మై చలింప  
బ్ర శయా శ్ర చంచలా ♦ వ్ర తిమభాస్వరములై  
ఖరనఖరోచులు ♦ గ్రమ్మదేర  
తే. సటలు జలిపించి గర్జించి ♦ సం శ్ర మించి  
దృష్టి సారించి బొమలు బంధించి కెరలి  
జిహ్వ యాడించి లంఘించి ♦ చేత నొడిసి  
పట్టె నరసింహుండాదితి ♦ పట్టి (నపుడు).

ఆపట్టున దానవనాయకుడు హుంకరించెను. గాని వదలించుకొని పోవ శక్యము కాదయ్యెను. అత్తటి

మ. విహగేంద్రం డహి ప్రచ్ఛక్తై పడి మహోద్వృత్తికొ సృసింహుండు సా  
గ్రహుండై యూరువులందుఁజేర్చి నఖసంఘాతంబులకొ వ్రచ్చె దు

స్సమా దంభోలికతోరజేమా సచలోత్సాహున్ మహాబాహునిం  
ద్రమతాశాంతకభీకరున్ ఘనకరున్ ♦ దైత్యాస్వయశ్రీకరున్.

కా. చించున్ హృత్కమలంబు శోణిణిము వత్సించున్ ధరామండలిం  
ద్రంచుం గర్గశనాడికావళులు భేదించున్ మహావక్షుమున్  
ద్రంచున్ మాంసము సూక్ష్మఖండములుగా ♦ దుష్టాసురున్ ప్రచ్ఛిద  
ర్పించుం బ్రేవులు కంఠమాలికలు కల్పించున్ సఖోద్భాసియై.

సీ. వక్షాకవాటంబు ♦ ప్రక్కలు చేయుచో

ఘనకుఠారంబుల ♦ కరణి నొప్పు

గంభీరహృదయపంక్తి జము భేదించుచోఁ

గుద్దాలములభంగి ♦ గొమరుమిగులు

ధమనీవితానంబు ♦ దవలి ఖండించుచోఁ

బటులవిత్త్రంబుల ♦ పగిది మెఱయు

జఠరవిశాలాంత్ర ♦ జాలంబు ద్రంచుచోఁ

గ్రకచసంఘంబుల ♦ గరిమఁ నూపు

తే. సంకగతుఁ డైన దైత్యుని ♦ నాగహమున

శస్త్రచయముల నొంపక ♦ సంహరించి

యమరు నరసింహుఁ ఁఖరంబు ♦ లలివిచిత్ర

సమరముఖరంబులై యుండె ♦ (జనవరేణ్య.)

ఇట్లా హిరణ్యకశిపునివిదళించి తనపై కరుదెంచు దైత్యు  
నివహంబులం జక్రధారల నిశ్చేషంబుగా వధించెను. ఈరీ  
తిగా

కా. గుఱోపీరుల నెల్లఁ ద్రుంచి రణసంఘంభంబు చాలించి దృ

ప్రీతీపంబు భయంకరంబుగ సభా ♦ సింహాసనారూఢుడై

యక్షీణాగ్రహుండై నృసింహుండు కరాఙ్గాస్థంబుతో నొప్పెడక  
వీక్షింపం బలికింపనొడి యితరుల్ ♦ విభ్రాంతులై డాంగఁగఁ.

ఆరూపము భయంకరమై చెలఁగెను. ఎవ్వరును డాయ  
నోడిరి. బ్రహ్మాదులు వేదమంత్రముల వినుతించిరి. దిక్పాలకులు  
పోగడిరి. మహర్షులు ధ్యానించిరి. శ్రీదేవియుఁ బ్రార్థించెను.  
కాని ఆఘోరరూపము చూడ నలవిగాకుండెను. ఎవరుగాని  
దాని శాంతింపఁజేయ నేర నుని నిశ్చయించిరి. అత్తఱి జతు  
రాననుం డాఁగొచించి స్రవ్వామకడకుం బోయి సవినయముగా  
క. పీండ్రమగు గోపమున మీ

తండ్రినిమిత్తమునఁ జక్రి ♦ దారుణమూర్తికొ  
వేండ్రము విడువఁడు మెల్లనఁ  
దండ్రి శీతలునిఁ జేసి ♦ దయచేయఁగదే.

అని ప్రార్థించెను. ఆప్రార్థనము నాదేశముగా శిరసావహించి  
ప్రహ్లాదకుమారుండు మందగమనంబున నమందవినయవివేకం  
బుల నానరసింహమూర్తిని డగ్గటి భయభక్తివినయంబులు  
పెనంగొనఁగా నిలువంబడునంతనే

ఉ. ప్రాభవమొప్పు సుత్రుటకృపామతియై కదియంగఁజీరి సం  
శోభిత దృష్టిసంఘములఁ ♦ జూచుచు బాలుని మాళియందు లో  
కాభినుతుండు పెట్టె ననుఁరాంతకుఁ డుద్భటకాలనర్పణీ  
తాభయదానశస్త్రమున ♦ నగ్గళమంగళహేతుహస్తమున్.

ఇట్లు శ్రీనరసింహమూర్తి యభయదానంబుచేసిన నాకు  
మారుండు వినయవినమితకంధరుండై యనేకవిధంబుల విను

తించెను. ఆస్తోత్రరాజమునకుఁ బరమకరుణాతరంగితహృదఁ  
యుండై పరమేశ్వరుండు సాదరాలోకనంబులం జూచి,

సీ. నీయట్టి సుజాన ♦ నిపుణు లేకాంతులు  
కోర్కులు నాయందు ♦ గోరనొల్ల  
రత్నెనఁ బ్రహ్లాద ♦ యసురేంద్ర భక్తజై  
సాగి మన్వంతర ♦ సమయ మెల్ల  
నిఖిలభోగంబులు ♦ నీవు భోగింపుము  
కల్యాణబుద్ధి నా ♦ కథలు వినుము  
సకలభూతములందు ♦ సంపూర్ణుడగు నన్ను  
యజ్ఞేశు నీశ్వరు ♦ నాత్మ నిలపి  
ఆ. కర్తృచయ లెల్ల ♦ ఖండించి పూజన  
మాచరింపు మీశ్వరార్చిణముగ  
భోగముల నశించు ♦ బుణ్యప్రతంబులఁ  
బాపసంచయములు ♦ పాయు నిన్ను.

మఱొక్కమాట వినుము.

ఆ. నరుండు ప్రియమతోడ ♦ నాయనతారంబు  
నీయుదారగీత ♦ నికరములను  
మానసింతునేని ♦ మఱిసంభవింపఁడు  
కర్తృబంధచయము ♦ గడచి పోవు.

అని పలికి బ్రహ్మాదుల నాదరించి నరసింహమూర్తి యదృశ్యుం  
డయ్యె. ప్రహ్లాదుండు హరపంకజగర్భప్రభృతులకుఁ బ్రణమిల్లిన  
వార లాతని నాశీర్వాదించి తమతమనివాసంబులకుం జనిరి.

ప్రహ్లాదుఁ డంత జనని నూటడించి భగవద్భక్తిపరాయణుండై  
సుఖంబుండెను.

ఆర్యబాలకులారా! ప్రహ్లాదుఁడు తండ్రియాజ్ఞమీఁతను  
గదా. గురువునాజ్ఞ లేక్కసేయక పోయెఁగదా. ఇది శాస్త్రస  
మ్మతమా? యని ప్రశ్నింపరాదు. ఎవరుగాని ధర్మమార్గమును  
మీఁతినపుడు వారియందుఁ గల మరియాదను వీడుట తప్పుగా  
దని నిశ్చయింపుఁడు. ప్రహ్లాదుఁడు నామాన్యబాలుఁడు కాఁడ  
నియు, దుష్టుని హింసించుటకు శ్రీహరి యీతని నొకసాధన  
ముగాఁ బుట్టింప నవతరించెననియుఁ దలంపుఁడు. ప్రహ్లాదుని  
ప్రవర్తనమును శ్రద్ధగాఁ బరికించి తదనుగుణముగాఁ బ్రవర్తిం  
పఁ బ్రయత్నింపుఁడు. ఏయేగుణముల నాప్రహ్లాదుఁడు త్రిలో  
కవినుతకీర్తి యయ్యెనో, వాని నలవఱచుకొనఁ బ్రయత్నిం  
పుఁడు. ఈచరిత్రపఠనమునకు ఫల మదియే. ఇదియే నే మీ  
కుఁ దెలుపఁదగుమాట. ఇంక నవ్వలికథను వినఁ బ్రయత్న  
పడుఁడు.

ఇది సప్తమస్కంధము.



# అష్టమస్కంధము.



## ● గజేంద్ర మోక్షణము. ●

ప్రహ్లాదచరిత్రమును విని శుకయోగిచంద్రునిం గాంచి పరీక్షిస్త హారాజు ఇట్లు ప్రశ్నించెను. యోగేంద్రా! భక్తవర్యుని చరిత్రమూలముగా శ్రీమన్నారాయణమూర్తి యొనరించిన ధర్మరక్షణము వింటిని. పరమానందభరితుడ నైతిని. కాని యింకను బరాత్పరుని దివ్యగాథల నాలకింప నా మది త్వరపడి యెడు. ఆపదుద్ధారకుని యద్భుతచర్యల వినిపింపవే యని ప్రార్థించెను. పరీక్షిస్త హారాజు ప్రశ్నము నాలకించి సంతసించి శుక యోగి యిట్లనియె. రాజేంద్రా! చక్కనిప్రశ్న మొనరించితివి. ఎన్నిమాటులు ప్రశ్నించినను వినుగులేక భగవచ్ఛరీత్రము వచింప నిచ్చు యుదయించుచునే యుండును. భక్తవరా! వేటొకయద్భుతగాథను దెలిపెద వినుము.

మనువులు పదునలువురు కదా. అందు నాలవమనువు కాలమున జరగిన కథ వినుము. మను వనఁగా ధర్మాధికారి. ఒక్కొక్కమనువుకాలమున నొక్కొక్క యధికారివర్గ మేర్పడును. ఈనాలవమనువుకాలమున నున్న యధికారులఁ దెల్పెద

నాలవమనువు పేరు తామనుఁడు. ఉత్తమున కీతఁడు సోదరుఁడు. ఆయుత్తముఁడు మూఁడవమనువు. ఆతని కీతఁడు తమ్ముఁడు. ఈతామనమనువు ధర్మరాజ్యమును బాలించు తఱి కేతు, వృష, సర, ఖ్యాతి ప్రభృతులు రాజులు మనువుకొడుకులు పడుగురుండి. దేవతలు సత్యకహావీరసంజ్ఞగలవారు. వారల కధిపతి యింద్రుఁడు. వానిపేరు త్రిశేఖుఁడు. జ్యోతిర్వ్యోమప్రభృతులు సప్తర్షులు. కకాలమున భగవంతుఁ డగుహరి హరిమేధునకుఁ గొడు కయ్యెను. హరిమేధుని భార్య పేరు హరిణియని. వారికి జనించిన పురుషుఁడు భగవదంశమున దుష్టుల శిక్షించి శిష్టులఁ గాపాడుచుండును. ఆమనువుకాలమున మకరముచేఁ బట్టుపడిన గజరాజును విడిపించి ప్రాణదానముచేసిన భగవంతుని కథయే యిపుడు చెప్పునది. అనుటయు రాజెంతయు నచ్చెరువంది యోగీశ్వరా! ఒకటి జలచరము. ఒక్కటి వనచరిము. ఈరెండుజంతువులకుఁ బోరాట మెట్లు గలిగెను. భగవంతుఁ డాయారాటము నెట్లు మాన్చెను. ఘోరాటవిలో భద్రగజమునకుఁ గలిగిన యాపద నెట్లు తొలగించి శ్రీహరితన మహిమను లోకులకుఁ దెలిపెను. ఆకథను విస్తరించి వచించి నాకానందమును గల్పింపుమా యని చేతు లొగ్గి ప్రార్థించెను. యోగివర్యుం డానందతరంగితాంతరంగుఁడై,

సీ. రాజేంద్ర విను సుభా ♦ రాశిలో నొకపర్వ  
తము త్రికూటం బనఁ ♦ దనరుచుండు



యోజనాయుత మగు ♦ నున్న తత్వంబును  
 సంతియ వెడలుపు ♦ నతిశయిల్లు  
 గాంచనాయస్సారకలభౌతమయము లై  
 మూడు శృంగంబులు ♦ మొనయుచుండు  
 దట శృంగ బహురత్న ♦ ధాతుచిత్రితము లై  
 దిశలు భూనభములు ♦ తేజరిల్లు  
 తే. భూరిభూలతాకుంజపుంజములును  
 మ్రాసి పఱతెంచు సెలయేటి ♦ మొత్తములును  
 మరగి తిరిగెడు దివ్యవిమానములును  
 జఱులఁ గ్రీడించు కిన్నర ♦ చయముగలిగి.

ఎంతయు నాశ్చర్యమును బుట్టించుచు నాపర్వత మెంతయో  
 విభ్యాతింగాంచెను. అందలి సాంద్రారణ్యములు చూడ భయం  
 కరములుగా నుండును. సీచహాదులే యందు జంకి తిరుగుచుండు  
 నననింకఁదక్కుంగల మ్రుక్కడిమృగముల లెక్కింపనేల? దాని  
 యుపత్యకయందు ఘోరారణ్య మొకటికలదు. దానిమహిమ  
 ము నర్థనాతీతము. దానియందుఁ గల ఘోరమృగముల లె  
 క్కింప నొక్కఁడైన జగమున మొనగాఁడు లేడు. అందుఁ  
 గొన్నివన్యగజంబులు స్వేచ్ఛమెయిఁ దిరుగుచుండును. మొత్త  
 ముగా సంచరించుట వాని వాడుక.

ఒకనాఁ డావన్యగజములగుంపు డప్పిగొని కాఱుమ  
 బ్బులం దిరస్కరించు దేహంబులతోఁ గొండలనైనఁ బిండి  
 చేయు పౌరుషములతో బయలు వెడలుచుండునపుడు,

సీ. పులులమొత్తంబులు ♦ పొదరిండ్లలోఁ దూఱు  
 ఘోరభల్లూకముల్ ♦ గుహలు సొచ్చు  
 భూదారములు నేల ♦ బొటియలలోఁ డాఁగు  
 హరిదంతముల కేగు ♦ హరిణచయసు  
 మడువులఁ జొరఁబఱు ♦ మహిషసః ఘంబులు  
 గండకైలంబులఁ ♦ గపులు ప్రాఁకు  
 వల్లికములు సొచ్చు ♦ పనభుజంగంబులు  
 నీలకంఠంబులు ♦ నింగి కెగయు

తే. వెఱచి చమరీచ్ఛుగంబులు ♦ విసరువాల  
 చామరంబుల విహరిణః శ్రమము వాయ  
 భయదపరిహేల విహరించు ♦ భద్రకరుల  
 గాలి వాఱిన మాత్రాన ♦ జాలిఁ బొంది.

ఇట్లు సకలసత్వభయంకరంబులగు నాయేనుఁగు తండ  
 ములలో నొక్కకరినాథుఁడు తన కరేణుకొటితో వెనుకఁ జి  
 క్కెను. ఈశ్వరేచ్ఛచేఁగడాప్రపంచము నడుచుచుండును. అవ్వ  
 ల నయ్యేనుఁగుల మిన్న యొక్కమార్గమునఁ బోవుచుఁ దనచే  
 డిములు వెనుకొనిరాఁగా గహనమున విహరించి విహరించి మి  
 క్కుటరబగు డప్పిచే బాధింపఁబడుచు మహాత్కంఠమునఁ  
 బోయి పోయి

మ. అటఁ గాంచెం గరిణీవిభుండు నవ పుష్పాభోజకహ్లాదమున్  
 నటదీప్తివరవారమున్ గమతమీనగ్రాహదుర్వారమున్  
 వటహింతాలరసాలసాలసుమనో ♦ వల్లిఖటీతీరమున్  
 జటులోద్ధూతమరాళచక్రకసంఘచారంబుఁ గాసారమున్.

అపంకజాకరంబుం బొడఁగాంచి సంతనే వాని యానందమున  
కుం బారములేక పోయెను. తాను ముందును, దనచేడియలు వె  
నుకనుగా నందు డిగి యిష్టానుసారము జలములం దావి కమల  
ములఁ దొండముల లాగివైచుచు వానిచే నొకదాని వే  
ఱొకటిగాఁ బ్రహరంచుకొనుచు పచింప ననవుపడని వినోద  
ములఁ గాలముఁ గడపుచుండెను. అట్టితఱి నాసరోవరంబు తన  
తొంటియందమును గోలుపోయెను. విన్నదనంబునఁ జెలువము  
పోవ వెల వెలఁబాటు చేడియవలెఁ గనఁబడసాగెను. అప్పుడు

సీ. భుగభుగాయతభూరిఁబుద్బుదచ్చటలతో

గదలుచు దివికి భింఁగంబు లెగయ

భువనభయంకరఁపూర్వార్థరవమున

ఘోరనక్రగ్రాహఁ ఁ కోటి బెగడ

వాలవిక్షేప దుఁర్వారజంఝానిల

వశమున ఘమఘమాఁ వర్తమడరఁ

గల్గోలజాలసంఘట్టనఁబులఁ దిటీ

తరు లమాలంబు లై ఁ ధరణిఁగూల

లే. సరసిలోనుండి పొడఁగని ఁ స భ్రమించి

యదరి కుప్పించి లంఘించి ఁ హంకరించి

భానుఁ గబళించి పట్టుస్వఁర్భాసపగిసి

నొక్క మఁకేంద్రుఁ డిభరాజఁ నొడిసి పట్టె.

అమకర మిట్లు ముందటికాళ్లను బట్టుకొనఁగా హస్తీవరుం  
దుద్దామపౌరుషంబునఁ దొండమున దానిం బైకెత్తి దంత

ములఁ బొడిచి విసవై చెను. జలగ్రహ మయ్యది యించుకం  
తయు వెనుదీయక కరివాలము మూలమును గోరులఁ జేరెను.  
మరల నేనుఁగులఁజేడద్రాసిం దుండమునఁ గొట్టెను. అదియుఁ  
బదయుగళమను బీడించెను. ఇట్లా రెండును రేయింబవల్లెను  
భేదంబులేక ఘోరంబుగాఁ బోరసాగెను. అత్తటి

ఆ. మకరితోడఁ బోరు ♦ మాతంగక్షభుని నొ

క్కరుని డించి పోవఁ ♦ గాల్గు రాకి

కోరి చూచుచుండెఁ ♦ గుఁజరీయూధంబు

మగలు దగులు గాఁ ♦ మగువలకును.

కొంతకాల మిట్లు పోరాటము సాగఁగా

ఆ. జీవనంబు తనకు ♦ జీవనంబై యుంట

నలవుఁ జలము నంత ♦ కంత కెక్కి

మకరమొప్పె; డస్సె ♦ మత్తేభమల్లంబు

బహుళపక్షితభాను పగిది.

అంతకంతకు బలంబు సన్నగిల్లుచున్నను మత్తేభంబు లేని బలం  
బుఁ దెచ్చుకొని యోపినంత పోరాడుచుండెను. కాని స్థానము  
బలము గల మకర మంతకంతకు విజృంభించి

శా. పాదద్వంద్వము నేలమోపి పవనుఁ ♦ బంధించి పంచేంద్రియో

న్వాదంబుం బరిమార్చి బుద్ధిలతకుఁ ♦ మాతాప మత్తించి ని

ష్టేదబ్రహ్మపదావలంబనగతిఁ ♦ గ్రీడించు యోగీంద్ర మ

ర్యాదఁ నక్రము విక్రమించెఁ గరి పాదాక్రాంతి నిర్వక్రమై.

దుర్దాంతవిక్రమంబునం దన్నం బట్టి యిట్టట్టు కదలనీక బలము  
నఁ దన్ను మించుచుండఁగా నేమియుం జేయందోపక

ఉ. ఊహకలంగి జీవనపుటోలమునం బడి పోరుచున్ మహా  
మోహలతానిబడపదమున్ విడిపించు కొనంగ లేక సం  
దేహముఁ బొందు దేహిక్రియ ♦ దీనదశన్ గజముండె భీషణ  
గ్రాహదురంతదంతపరిఘట్టితపాదఖురాగ్రశల్కమై.

ఇట్లు,

క. అలయక సాలయక వేసట

నాలయక కరిమకరితోడ ♦ నుద్దండత రా  
త్రులు సంధ్యలు దివసంబులు  
సలిపెం బో రొక్క వేయి ♦ సంవత్సరముల్.

మ. పృథుశక్తిన్ గజ మాజలగ్రహముతోఁ ♦ బెక్కిండ్లు పోరాడి సం  
శిథిలంబై తనలావు వై రిబలముం ♦ జింతించి మిథ్యామనో  
రథ మింకేటికి దీని గెల్వ సరి పోఁరంజాల రాదంచు స  
వ్యథమై యిట్లను బూర్వపుణ్యఫలదివ్యజ్ఞానసంపత్తితోన్.

కా. ఏరూపంబున దీనిగెల్తు నిట మీఁ♦దేవేల్పు జింతింతు నె  
వ్వారిం జీరుదు నెవ్వ రడ్డ మీఁకి నివ్వారిప్రచారోత్తమన్  
వారింపం దగువార తెవ్వ రఖిల ♦ వ్యాపారపారాయణుల్  
లేకే మ్రొక్కెద ఎక్కుమాలి మొతా ♦ లింపం బ్రపుణ్యాత్మకల్.

అక్కటా ! అనేకగజవర్యములు నన్ను నేవించుచుండఁ  
బదిలక్షలక రిణీవతంసములకు నాఘుండనై నుండితి. అట్టి నేనీ  
సరోవరమున కేల నచ్చితిని. ఈభయం బేమి చేయునో కదా  
పరమేశ్వరా! ఇంక నేదేవునిఁ బ్రార్థితును? ఏపుణ్యాత్ములను  
వేడుదు? శరణాగతరక్షకులారా రండు. కాపాడుఁ డని యెవ్వ  
రిం దలవంచి మ్రొక్కుదు. ఐనను సకలబ్రహ్మాండనాయకుండై

సర్వాంతర్యామియై సర్వకర్తయై భక్తరక్షణభిరుదమునఁ దేజ  
రిల్లుచుఁ గరుణాపారావారుఁ డన, ఆపదుద్ధారకుఁ డన, దీనజ  
నకల్పభూరుహ మనఁ బొగడఁబడుచుఁ దన మహిమ మెన్వ  
రికేఁ దెలియ శక్యముగాక విరాజిల్లు నీశ్వరునిం బ్రార్థించెద.  
ఆపరాత్పరుండు తక్క నింకొరు లెవ్వగు కాపాడఁజాలరు. ఇట్లు  
కొంతవడిఁ బ్రార్థించి సంశయముతో

క. కలఁ డందురు దీనులయెడఁ

గలఁ డందురు పరమయోగి ♦ గణముల పాలం

గలఁ డందు రన్ని దిశలను

గలఁడు కలం డనెడు వాఁడు ♦ కలఁడో లేడో.

అని యిట్లెంత యూహించిన నెంత ప్రార్థించినను గజరాజునకు  
దిక్కు కానరా దయ్యెను అంతట మనంబున వేఱొక్కమా  
ర్గంబు చింతించి యీశ్వరసన్నిధానంబుం గల్పించుకొని భక్తి  
భరంబుతో నేకాగ్రమానసంబున మహానుభావా!

కా. లా వొక్కింతయు లేదు ధైర్యము విలోలం బయ్యెఁ బ్రాణంబులు  
తావులే తప్పెను మూర్ఖవచ్చెఁ దనువులే ♦ డస్సెక్ శ్రమం బయ్యెడి  
నీవే తిప్ప నితఃపరం బెఱుంగ మఁన్నింపం దనుక దీచునె  
రావే యీశ్వర కావవే పరద సంరక్షింపు భద్రాత్మకా.

క. విను దఁట జీవులమాటలు

చను దఁట చనరానిచోట్ల ♦ శరణార్థుల కో

యను దఁట పిలిచిన సర్వముఁ

గను దఁట సందేహ మయ్యెఁ ♦ గరుణావాఙ్మీ.

అనియిట్లు తన్ను రక్షింపుమని కుయ్యిడు గజరాజును గక్షింప  
భగవంతుఁ డాలోచింపసాగెను. ఈగజరాజు భగవత్సన్నిధానం  
బుఁ గల్పించుకొని కుయ్యిడుచుండఁగా

మ. అల వైకుంఠపురంబులో నగరిలో ♦ నామూలసౌధంబు  
పల మందారననాంతరామృతసఃస్రాం తేందుకాంతోపలో  
త్పలపర్యంక రిమానినోది యగు నాఃపన్నప్ర సన్నుండు వి  
హ్వలనాగేంద్రము పాహి పాహి యవఁ గుఃయ్యాశించి సంగంభయై.

భక్తరక్షణమే పథానకార్యముగా భావించిన యాపరాత్పరుఁ  
డు శ్రీమన్నారాయణుండు మహాసంగంభంబున

మ. సిరికిం జెప్పఁడు శఙ్ఖచక్రముగముం ♦ జేదోయి సంధింపఁ డే  
పరివారంబును జీరఁ డభ్రగపతిం ♦ బన్నింపఁ డాక్ష్ణికాం  
తరధమ్మిలము చక్క నొత్తఁడు వివాఃదప్రోత్థితశ్రీమహా  
పరిచేలాంచలమైన వీడఁడు గజఃస్రాణావమోత్సాహి యై.

పురంబు నిర్గమించి నిజపరికరంబు మరల నవధరించి యంగరం  
బునకు నుద్గమించి వేంచేయుచుండఁగా

మ. తనవెంటఁ సిరి, లచ్చివెంట నవగోధవ్రాతమున్ దానివె  
న్నను బక్షింస్తుండు వానిపాంతను ధనుఃకామోదక్షిశంఖచ  
క్రనికాయంబును నారదుండు ధ్వజినీకాంతుండు గా వచ్చి యొ  
య్యన వైకుంఠపురంబునం గలుగు వాఃరాబాలగోపాలమున్.

ఇట్లు శ్రీమన్నారాయణుండు భక్తరక్షణపరాయణుండై

మ. విను వీధిం జనుదేరఁగాంచి రమరుల్ ♦ విష్ణున్ సుగాఘాతిజీ  
వనసంపత్తినిరాకరిష్ణుఁ గరుణాఃపరిష్ణు యోగీంద్రహృ

ద్వనవర్తిష్ఠ సహిష్ఠ భక్తజనబృందప్రాభవాలంకరి  
ష్ఠ సహోఘోల్లసదిందిరాపరిచరిష్ఠ జిష్ఠ గోచిష్ఠనిష్ఠ.

ఈరీతిం బొడఁగాంచి

మ. చనుదెంచెన్ ఘనుఁ డల్లవాఁడె హరిపఁజ్జం గంటిరే లక్ష్మి శం  
ఖనినాడం బగు చక్ర మల్లదె భుజంఁగధ్వంసియున్ వాఁడె క్ర  
న్నన యేతెంచె నటంచు వేల్పులు 'నమోనారాయణాయే'తి ని  
స్వనులై మ్రొక్కిరి మింట హస్తదురవస్థావక్రకిం జక్రీకె.

శ్రీహరి వారి నమస్కరణంబుల నంగీకరింపక పోయిపో  
యి యప్పక జాకిరంబుం బొడఁగని క్షణ మాలసించిన గజేం  
ద్రుఁ డేమగునో యను నాతురంబున

మ. కరుణాసింధుఁడు శౌరి వారిచరమున్ ♦ ఖండింపఁగాఁ బంపె న  
త్వరితాకంపితభూమిచక్రము మహోద్భవ్యస్ఫులింఁచుటా  
పరిభూతాంబరశుక్రమున్ బహువిధఁబ్రహ్మాండభాండచ్చటాం  
తరనిర్వక్రముఁ బాలితాఖినుధాంధశ్చక్రమున్ జక్రమున్.

హరికరకమలనిర్మలంబగు నాచక్రం బాక్షణంబ చని

కా. భీమంబై తలఁద్రుంచి ప్రాణములఁ బాఁసెం జక్ర మాశుక్రియన్  
హేమత్వాధరదేహమున్ జకితపఁస్యేభేంద్రసందోహమున్  
గామక్రోధనగేహమున్ గరిటిరక్తసాపగాహంబు ని  
స్సీమోత్సాహము వీతదాహము జయఃశ్రీ మోహమున్ గ్రాహమున్.

ఇట్లు సుదర్శన మాగజరాజుపాలిటికి సుదర్శనమై మకరమును  
జంపఁగానే

క. మకర మొకటి రవిఁ జొచ్చెను

మకరము మఱి యొకటి ధనదు ♦ మాటున డాఁగెన్



మకరాలయమునఁ దిరిగెడు

మకరంబులు కూర్చరాజు ♦ మఱువున కరిగెన్.

ఇంతలో గజరాజు మబ్బుచాటునుండి విడివడిన శీతాంశుక్రియా  
మకరబాధానిర్దుక్తిం గాంచి వెలుంగఁగా

శా. పూరించెన్ హరి పాంచజన్యముఁ గృపాంభోరాశి సౌజన్యమున్

భూరిధ్వానచటాచలీకృత మహాభూత ప్రచైతన్యమున్

సాగోదారశీత ప్రభాచకితపఞ్జనాదీరాజన్యమున్

దూరీభూతవిపన్నదైన్యమును నిర్ధూతద్విపత్నైన్యమున్.

ఇట్లు తనయుత్సాహమును గనఁబఱచి శ్రీహరి పరమాదరం  
బునఁ జెంతకుం జని

క. నిడుదయగుకేల గజమును

మడువున వెడలంగఁ దిగిచి ♦ మదజలరేఖల్

దుడుచుచు మెల్లన పుడుకుచు

నుడికెన్ విష్ణుండు దుఃఖి ♦ ముర్రీనాథా!

దేహతాపము పాయఁగనే గజరాజు యథాపూర్వముగా నొ  
ప్పెను. అంత మకరము దేవలశాపముక్తింగాంచి క్రూరతర  
గ్రాహరూపమును మాని తనపూర్వరూపమును దాల్చెను. ఆ  
తఁడు హూహూనామగంధర్వుఁడు. పరమభక్తుఁడు గాన శా  
పముక్తిం బ్రసాదించిన భగవంతునకు నమస్కరించి తదనుమతి  
నొంది తనలోకమునకుం బోయెను.

ఆర్యబాలురారా ! గజరాజు కథ వినుఁడు. ఈతఁడు.  
తొలిజన్మమున ద్రవిళాధీశుఁడగు నింద్రద్యుమ్నరాజు. పరమ

భక్తుఁడు. మునివృత్తినవలంబించి శైలాగ్రభాగమునఁ దపము చేసెను. తనయాత్మ శ్రీహరినునిచి ధ్యానించుచుండఁగా నగన్మృత్యుండచోటి కేతెంచి తనను గాంచి ప్రత్యుత్థానాదినతాగ్గరంబు లాచరింపక యున్న రాజుంగాంచి కోపించి మూర్ఛఁడా! గజయోనిబుట్టునఁ గాంచు మని శపించెను.

క. మునిపతి నవమానించిన

ఘనుఁ డింద్రద్యుమ్నవిభుఁడు ♦ కాంజరయోనిం

జనం బందెను విప్రులఁ

గని యవమానింపఁ దగదు ♦ ఘన పుణ్యలకుఁ.

అట్లు కావున నాశాపంబున నింద్రద్యుమ్నవృత్తి గజరాజై జన్మించెను. అతనిభటులెల్లఁ గరులైరి. రాజు గజరాజైనను శ్రీహరి భక్తివదలక ధ్యానించెను. కాబట్టి

ఆ. కర్త తంత్రుఁ డగుచుఁ ♦ గమలాక్షుఁ గొల్చుచు

నుభయ నియతవృత్తి ♦ నుండెనెని

చెడును గర్తమెల్ల ♦ శిథిలమై మెల్లన

ప్రబలమైన విష్ణు ♦ భక్తి చెడదు.

అంతట శ్రీహరియుఁ దనపరివారంబుతో వైకుంఠము నకుం జనియె. ఈగాథ సకలాపన్నివారకం బగు. అని శుకయోగి యెఱింగించి మఱియు నిట్లు తెలిపెను. రాజా! వినుము. తామసునితిమ్ముఁడు రైవతుఁడు. అతఁడు మను వీయ్యెను. ఆ తరుణమునఁ బ్రతివింధ్యార్జునప్రభృతులు భూపాలకులు. వీరు మనువు నందనులు. హిరణ్యరోముఁడు, ఊర్ధ్వబాహుఁడు, వేద

శీర్షుడు లోనగువారు మునులు. భూతరయాదులు దేవతలు. శుభ్రుడనువానివత్ని వికుంతాంబ పరమసాధ్వ్యయై యుండి నా దంపతులకు భగవంతుడు పుత్తుడై జన్మించెను. అప్పటిభగవంతునిపేరు వైకుంఠం డని, నైకుంఠలోకమును గల్పించి యందు నివసించెను.

ఆపల చక్షుఃపుత్తుడగు చాక్షుషుం డనువాడు పృథమమనువయ్యెను. పురుఃపురుషసుద్యుమ్నాదులగు నాతనిపుత్రులు భూమిశ్వగు లైరి. మంత్రద్యుషుఁ డింద్రుడుగా నుండెను. ఆ ప్యాదికు లమరులైరి. హవిష్త్వద్వీరకాదిఘనలు మునులు. వైరాజుఁ డనువానికి సంగభూతివలనఁ బుట్టి యజితుడను పేరఁ బరఁగి భగవంతుడు ధర్మము గాపాడుచుండెను. ఆభగవంతుడే కదా కూర్మమై మందరాద్రిని సముద్రజలముల మునుగకుండ మోచి యమరుల కమృతమును బ్రసాదించెను.

### ❧ క్షీరసాగరమథనము. ❧

అని పలుక మునీంద్రునకు రాజేంద్రుఁ డిట్లు పలికెను. మహాత్మా! భగవంతుడు సముద్రమునఁ గూర్తావతారమునఁ బర్యతము నేలమోచెను? ఆకథ సవిస్తరముగా వచింపు మన యోగీశ్వరుఁడానందమున నిట్లు బదులుచెప్పెను. రాజా! వినుము. దేవతల యాటోపంబును సహింపక దానవులు తపఃప్రభావంబున గర్వించి శుక్ర నాదేశంబున నింద్రాదులఁ బరాభవించిరి.

ఇంద్రాదులు వారిధాటికోర్వఁజాలక పోయిరి. వారెల్లం గూడి  
బ్రహ్మదేవునిపాలి కరిగి తమదుఃఖములఁ జెప్పుకొనిరి. విరించి  
యు వారిదీనాలాపంబుల నాలించి ధైర్యము చెప్పి శ్రీమన్నా  
రాయణు నేకాగ్రమానసంబున వారింగూడి ప్రార్థించెను. శ్రీహ  
రి వారియెదుటఁ దోఁచెను. అత్తటి

సీ. హరికిరీటకే ♦ మూరకుండలపాద

కటక కాంచీలతా ♦ కంకణాది

కాస్తుభోజేతంబుఁ ♦ గౌమోదక్షిశంఖ

చక్రశగాసన ♦ సంయుతంబు

మనకతశ్యామంబు ♦ సరసిజనేత్రంబుఁ

గర్భాభరణకాంతి ♦ గండయుగముఁ

గలితకాంచనవల్గ ♦ కాశేయ వస్త్రంబు

శ్రీవనమాలికా ♦ నేవితంబు

ఆ. నై మనోహరంబు ♦ నై నివృసౌభాగ్య

మైన యినిగూపు ♦ హస్త మెసఁగఁ

జూచి బ్రహ్మహరుఁడు ♦ సురలును దానును

బొంగి నమ్ముఁ డగుచుఁ ♦ బొగడఁ దొడఁగి.

పెక్కువేదమంత్రంబుల వినుతించి దేవతల కష్టముల విన్నవిం  
చెను. ఆమాటల వినియూచి దేవుఁడు గంభీరభావణంబు లా  
ప్సారుచుండఁగా

క. ఓనలువ యోసురేశ్వర

యోనిటులతటాక్ష యోసు ♦ శో త్తములారా

దానవులతోడ నిప్పుడు

మానుగఁ బోరామి కలిగి ♦ మనుజేయిప్పుకొ.

ఏలయంటిరేని వినుఁడు. దానవులు తపోబలగర్వితులు. మీరసమర్థులరు. కావున నిపుడు సంగరముచేయుట పాడిగాదు. కావున నమృతోత్పాదన యత్నముచేయుఁడు. దానమీకొఱంతలు తీఱు. హృష్టపుష్టాంగుల రగు మిమ్ము వారు గెల్వఁజాలరు. ఈయపాయము తప్ప వేఱొండు లేదు. వినుఁడావిధాన మెఱింగింతును.

సీ. పాల మన్నీటిలో♦పల సర్వతృణలతౌ

పథములు శాస్త్రించి ♦ చాల వైచి

మందరశైలంబు ♦ మంథానముగఁజేసి

తనగ వాసుకిఁ దరి ♦ త్రాడుచేసి

నాసహాయతచేత ♦ నలి నందఱును మీరు

తరువుఁడు వేగమ ♦ తండ్రు లగుచు

ఫలము మీఁ దయ్యెడు ♦ బహుశదుఃఖింబులఁ

బడుదురు దైత్యులు ♦ పాపమతులు

ఆ. అలస టేమిలేక ♦ యఖిలాగ్రములు గల్గు

విషధిలోన నొక్క ♦ విషము పుట్టుఁ

గలఁగి నెఱవవలదు ♦ కామతోషంబులు

వస్తుచయమునందు ♦ వలదు చేయ.

అని యాజ్ఞాపించి యంతర్ధానంబు నొందెను.

అమరు లంత నయ్యసంతునాజ శిరసావహించి దాన  
 పులతోఁ గయ్యంబుసేయుట మాని నమస్కరించి ప్రార్థింపవై  
 రోచనియగు బలి దానపుల నుడిపి దేవతల కభయదాన మొ  
 సంగెను. దేవతలు కొలఁదిదినముల కమృతాహరణప్రయత్న  
 ముదెలుప ననురు లంగీకరించిరి. సకల లతలను దృణముల నో  
 షధులఁ దెచ్చి క్షీరసాగరమున వైచిరి. మందరపర్వతమును  
 గవ్వముగా నమర్చిరి. వాసుకిని ద్రాడుగా నేర్పఱచిరి. ఇట్లు  
 ప్రయత్నంబు చక్కఁగాఁ జేసి యుష్పర్వతంబున దేవదానపులు  
 పట్టి పైకెత్తి తెచ్చుచుండఁగా నాభారంబునకు సైపనోపక  
 పట్టదలఁగ నది వారిపైఁబడియె. దానఁ గొందఱు మృతినొం  
 దిరి. కొందఱు వికలాంగు లైరి. దేవత లిప్పుడు బుద్ధిమాని  
 శ్రీహరికడ కేలపోయితి మని చింతించిరి. అంతలో

మ. గరుడారోహణఁడై గదానిధరుఁడై ♦ కారుణ్యసంయుక్తుఁడై  
 హరి కోటిప్రభతో నోహో వెఱవకుం ♦ డంచుంబ్రదీపింఁ త  
 ద్గిరిఁ గేలన్ నలువొండఁగందుకము మాడ్చిం బట్టి శ్రీడించుచున్  
 గరుణాలోక సుధన్ సురాసురుల ప్రాణంబుల్ సమర్థించుచున్.

పర్వతరాజమా! నముద్రమునకుం బొమ్మా. ఇది దేవతా  
 కార్యము. లోకములకు మహిమకారము దీనఁ గలుగు.  
 అని యాజ్ఞాపించెను.

పాతకులారా! కొండను సముద్రమునకుం బొమ్మా  
 యని హరి పలుక నది నడచునా యని శంకింపవలదు. మను

ప్రజ్ఞావంటిది భగవదాజ్ఞా కాదుకదా. అని యప్రతిహత మనః  
జను. కావున మనయాహాదులు భగవచ్ఛక్తివిషయమై యు  
పయోగింపవు. నాస్తికవాదములం జెవి యొగ్గకుండు. ఆవలిచరి  
త్రమును నినుండు. భగవదాజ్ఞాకాగా నాపర్వతము పాలసముద్ర  
మునఁ బడియెను. దేవదానవులు వాసుకిని ద్రాడుగా నమ  
ర్చిరి. పూన్కిమై దానింబట్టి చిలుకఁ దొడంగిరి. అందుఁ దొ  
లుత దేవతలు వాసుకి ఫణముం బట్టుకొనిరి. దానవులు తోక  
ను బట్టుకొనిరి. శ్రీహరి యాలోచించి దానవుల మానూ  
మోహితులను గావించెను. దాన వార లుగ్రమతులై దేవ  
తలంగంచి సురలారా ! మీరు మహత్తరపౌరుషవంతులవలె  
వాసుకి ఫణాగ్రమును బట్టుకొనియుండఁగా మేము పిటికిపం  
దలవలెఁ దోకఁబట్టుకొనియుందుమా. మేము పరాక్రమ  
విహీనులము కాము. కావున మీరు తోకఁబట్టుకొనుండు.  
మేమే ఫణాగ్రభాగమును బట్టుకొందుము. తిని పలికిరి. పాప  
మాదానవు లిపుడు తమకు రానున్నకీడు నెఱుంగరు. వారిమ  
నస్సులు విష్ణుమాయ స్వాధీనమున నున్నవి. ఆమాయ లీ  
దానవులఁ దోలుబొమ్మలవలె నాడింపఁబూనెను. ఇక నె  
ట్లాడవలెనో యల్లాడుదురు.

ఆరీతి దానవులు పలుక దేవత లాఫణమును వదలిరి.  
ఆశరులార్చుచు దానిం గైకొనిరి. ఇట్లు తఱచుచుండఁగా దాని  
బాధ నోర్వజాలక వాసుకి విడువుఁ డని పలుకుచుండఁగానే

మంధరపర్వత మాసముద్రమున మునిగెను. దేవదానవులు  
చేతులు విసికికొన మొదలిడిరి. వెంటనే శ్రీమన్నారాయణ  
మూర్తి మహాత్తరకమతాకృతిం దాల్చెను. దాని యాకార  
మత్యద్భుతము. అది వీచున నిట్టి పర్వతముల నెన్నింటినే  
దాల్చుగలదు. అప్పుడు మధుసూదనుండు

మ. కమరంబై జలగాళిజొచ్చిలఘును ♦ క్తాశు క్రిచందంబునన్  
నమదద్రింద్రును నెత్తె నానుకి మహా ♦ నాగంబుతో లీలతో  
నమరంద్రాదులు మాళికపములతో ♦ నా నాం గదే బాపురే  
కవలాక్షా శరణంచ భూదిశలు నా ♦ కాశంబునున్ మ్రోయఁగన్.

ఆయద్భుతమహాత్తరకార్యమును జూచి దివినున్న ఖచరులు  
తమలోఁదారు

క. తరిగిండ్లలోన నొకఁ డంట  
తరిగడవకుం గుదురు నాఁకి ♦ త్రొంగట చేరుల్  
తరిగవ్వంబును దా నంట  
హాహరి! హరి చిత్రలీల ♦ హరి మే యెఱుంగన్.

అని చెప్పుకొని. పాఠకులారా!

ఆ. జలధిఁ గడవచేయ ♦ శైలంబుఁ గవ్వంబు  
చేయ భోగిఁ ద్రాడు ♦ చేయ వరువ  
సిరియ సుధయుం బడయ ♦ శ్రీవల్లభుండు తక్కు  
నొరుండు శక్తిమంతుం ♦ డొకఁడు గలఁడె.

వింటిరికదా!



అ. గొల్లవారిబ్రదుకు ♦ గొఱుతన వచ్చునే

గొల్లరీతిఁబాల ♦ కుప్ప ద్రచ్చి

గొల్లలైరి నురలు ♦ గొల్లయ్యె విష్ణుండు

చేటులేనిమందు ♦ సిరియఁ గనిరి.

ఇదియే భగవద్దహిమము.

ఆవల దేవాసురులు పట్టుదలలుపూని తఱువఁజొచ్చిరి.

ఆ ధ్వని బ్రహ్మాండకటాహమును బ్రద్దలుచేయఁజాలెను. అట్టిత

టిని బాలసంద్రమునుండి హాలాహలమును విషముగఁబయలఁచెను.

దాని ప్రతాపము వర్ణింప నేరితరము? అది ప్రళయకాలాన్నిం

దిరస్కరించి లోకముల నొక్కొక్కొక్కొక్కగా దహింపున బయలుదే

రెను. ఆతిరుణమున

క. ఒడ్డారించి విషంబున

కడ్డము చనుదెంచి కావ ♦ నధికులు లేమిన్

గొడేటి మందిరాలన

బిడన నెడలేకజనులు ♦ పుభీష్టనాథా.

అంత దాని యాటోపముం గాంచి యిట్టినుపఁపితృమ  
యంబున రక్షకుఁ డీశ్వరుఁడు కాని వేటొండు దిక్కు లే దని  
నిశ్చయించి

మ. చని కైలాసముఁ జొచ్చి శంకరుని వాఁసవ్వారముం శేరి యీ

కుని దోవారికు లడ్డపడ్డ దలమంఁచుం జొచ్చి కుయ్యో మెటో

విను మాలింపుము చిత్తిగింపుము దయన్ ♦ వీక్షింపు మంచంబుజా

సనముఖుల్ గని రార్తిరక్షణకళాఁసంఘంభునిన్ శంభునిన్.

వారిరాక మున్నే యెఱింగియున్నవాఁడు కావున నీశ్వ  
రుఁడు వారి కవసరమిచ్చెను. దేవతలు సాష్టాంగముగా దండ  
ప్రణామంబుల లాచరించి చేతులు మోడ్చి నిలువంబడి

క. కొందఱు కలఁ దందురు నినుఁ

గొందఱు లేఁ దందు రతఁడు ♦ గుణికాఁ డనుచుం

గొందఱు కలఁ డని లేఁ డని

కొందల మందుదురు నిన్నుఁ ♦ గూర్చి మహేశా.

అ. మూఁడు మూర్తులకును ♦ మూఁడులోకములకు

మూఁడుకాలములకు ♦ మూల మగును

భేద మగుచుఁ దుది నభేదమై యొప్పారు

బ్రహ్మ మనఁగ నీవ ♦ భాలనయన.

అని నేనవేలు విధంబుల వినుతించి హాలాహల బాధ నెఱిం  
గించిరి.

పరశివుం డామాట లాలకించి కరుణారసపరిపూర్ణహృ  
దయుండు కావునఁ దన యర్థాంగలక్ష్మి యగు గిరిజాదేవి  
గాంచి స్థితపూర్వకముగా

క. ప్రాణేచ్ఛ వచ్చి చొచ్చిన

ప్రాణుల రక్షింపవలయుఁ ♦ బ్రభువుల కెల్ల

బ్రాణుల కిత్తురు సాధులు

ప్రాణంబుల నిమిషభంగుఁడరము అని మగువా.

క. పరహితము చేయ నెవ్వఁడు

పరమహితుం డగును భూతపంచక మునకుం

బరహిత మె పరమధర్మము

పరహితునకు నెదురు లేదు ♦ పర్యేందుముఖీ.

క. హరి మది నానందించిన

హరిణాక్షి జగంబులెల్ల ♦ వానందించున్

హరియును జగములు మెచ్చుంగ

గరళము వారిచుటొప్పు ♦ గమలదళిక్షి.

అని ప్రాణేశ్వరుఁ డాదరంబునఁ బలుక నాసర్వమంగళాంబ  
సర్వముఁ దన సమృత్తిం దెల్పును.

పారకులొక్కా !

క. మ్రింగెడు వాఁడు విభుం డని

మ్రింగెడు నది గరళ మనియు ♦ మే లని ప్రజకున్

మ్రింగు మ నె సర్వమంగళ

మంగళనూత్రంబు నెంత ♦ మది నమ్మినదో.

ఇట్లు పార్వతి తనసమృత్తిం దెలుపఁగనే భగవంతుఁ డా  
క్షణంబ లేచి దేవతాధిపులు పరమసేవకులై వెంటరాఁగాఁ బో  
యి పోయి యవార్య వీర్యంబు నెదురులేక విష్ణువేగు నాహా  
లాహాలంబును ఫలమువలె బట్టి మ్రింగెను. ఆవిషజ్వాల లామ  
హాదేవునకు నించుకంతయు బాధకల్పించినవి కావు. ఆవిషమును  
గుక్మినిడిన లోకములు నశించు నని యెంచి కంతమున నుంచె  
ను. దానఁ గంతము నల్లనయ్యెను. కావుననే గరళకంఠుఁ డను  
పే రీశ్వరునకు వచ్చెను.

అవ్వల దేవాసురు లాపాలకడలిం దరువసాగిరి. అందుఁ గామధేనువు పుట్టెను. మునులు పుచ్చుకొనిరి. ఉచ్చైశ్శృపము ను హయ ముగ్ధునించెను. బలి దానవుడు గ్రహించెను. ఐరా వతిము జనించెను. ఇంద్రుఁ డంగీకరించెను. కల్పవృక్షము పుట్టె ను. దేవతలాదించిరి. అప్పరోబృందము వెడలివచ్చెను. స్వర్గ వాసు లాదృతిం దోడ్కొనిపోవ నుంకించిరి. చంద్రుడుదయిం చెను. బ్రహ్మ యంబరమున యథాపూర్వముగ నెలకొన నియ మించెను. మహాలక్ష్మీ ప్రభవిల్లెను. ముకుందునకుఁ దగు నని యె ల్లరినిరి. వారుణదేవ యగపడియె. అసురు లామ గారివించిరి. అంతఁ దరువం దరున నమృతికలశముచే గొని ఆయుర్వేది వెడలివచ్చెను. రాక్షసు లాటోపంబున నాకలశమును వీసికొని రి. దేవతలు గుటికిలు మ్రింగుచుండిరి. శ్రీహరీ! ఇంక మాగతి యేమని మొఱపెట్టుకొనిరి. దానపు లందు నొకనిచేతనుండి వే తొకనిచేత కాకిలశము మాటుచుండెను.

❖ శ్రీహరి మోహినీరూపమును దాల్చుట ❖

అంతట శ్రీహర యింకఁ దడవుచేయరా దని యూ హించి జగన్తోహనమగు నాకార మొప్పురు మోహిని య య్యెను. ఆమెరూపమును వర్ణింప నశక్యము. ఆరూపమును జూడఁగానే యొడలెఱుంగక యాయమృతకలశము నొసంగి దీనిని మాకును దేవతలకుఁ బంచి యిమ్ము. పంక్తిగాఁ గూరుచుం డుదుము. అని పలుక నా మోహినియుఁ జిలునవ్వున

క. నుందగు లగు పురుషులఁ గని

పొందెడు నాయందు నిజము ♦ పుట్టునె మీకున్

బృందారకరిపులారా

చెందరు కామినుల విశ్వసింపరు పెద్దల్.

ఐనను నా నేర్పువిధంబునఁ బంచి యిచ్చెద. ఓషిక మెయిఁ గూరు  
చుండఁగలరే అని పలికెను. ఆర్య బాలకులారా!

క. ఆకాంతాలోకములు

నాశీతలభాషణములు ♦ నాలాలితముల్

రాశిపరంపర లగుచున్

బాశులై వారి నోళ్లు • బంధించె (జుడి).

నారూరకుండుటం గాంచి యాసుందరి మందమందగమనం  
బున దేవతల నొకపంక్తిగ నసురుల నొకపంక్తిగఁ గూరుచుం  
డఁ జేసి యిదిగో నచ్చెద. ఆతురపడకుడీ దానవులారా!  
యని యాశ్వాసించుచు దేవతల కమృతమును బోయుచుం  
డఁగా రాహువు కామరూపంబున దివిజుల నడుచుంగూరు  
చుండి త్రాగుచుంటఁ గాంచి రవిశశాంకులు తెలుప శ్రీహరి  
చక్రము గంతము ఛేదించ నజుడు వియద్భాగంబున గ్రహ  
పంక్తి గుండ నాజ్ఞ పించెను. ఒక్కబొట్టు మిగలకుండ నమృత  
మును దివిజులకుం బోసి పాత్రము నక్కడఁ బాటవైచి హరి  
యథాపూర్వరూపమున నలరారెను.

అవ్వల దేవదానవులకుఁ బోరు ఘోరంబుగా సాగెను.  
అమృతపానంబున దివిజులు రాక్షసుల గెల్పిరి. శ్రీహరి సాయ

మై యుండెను. రక్కసు లోడి పాటిరి. పాతాళంబు వారికి శరణమయ్యెను.

—॥ వామన చరిత్రము. ॥—

అని ఇట్లు శుకయోగి తెలుపఁగా రాజు పరమానందమున యోగీంద్రా! బలిచక్రవర్తిని యాచించి భగవంతుఁ డింద్రునకు స్వర్గము నిచ్చె నని విందు. ఆచరిత్రమును విన వేడుకయ్యెడు నన యోగి యిట్లనియె. రాజేంద్రా! పరమభక్తుఁడవు. కావున విష్ణుగాధల నాలకింపఁ గోరెదవు. విను మాచరితము నెఱింగించెద.

బలి పురుషూతునిచే నోడింపఁబడి శుక్రుని నాశ్రయించి తదుపదిష్టమాంగంబున విశ్వజిద్యాగమొనరించెను. అగ్నినుండి దివ్యకాంచనరథము, సూర్యాశ్వములఁ దిరస్కరించు గుఱ్ఱములు, కంఠీరవధ్వజము, మహాత్తరదివ్యధనువు, తూణీరద్వయము, అభేద్యవజ్రకవచము వెడలివచ్చెను. వాని సాయమున నమర్త్యులతోఁ బోరాడి గెల్చెను. దేవేంద్రుఁ డోడిపాటెను. స్వర్గము బలివశముననుండెను. దేవతలు పడరానియిడుమలఁ బడుచుండిరి. శచీదేవి దుఃఖాక్రాంతహృదయ యయ్యెను.

అదితి కశ్యపునిగాంచి తనకొడుకుల వగల నెఱింగించెను. ఆమునివరుఁ డూహించి పయోభక్షణంబను వ్రతిము నామెకు నుపదేశించెను. దాని నాచరించెను. శ్రీనారాయణ

మూర్తి కనబడినంతనే భక్తిసమ్రథంధరయై చేతులు ముకుళించి వినుతించి మహాత్మా!

అ. అనుగ్రహము సురల ♦ నడలించి బెడరించి

నాక మేలుచున్న ♦ నాటమండి

కన్నకడుపు గానం ♦ గంట గూరుకురాదు

కడుపు పొక్కుమాన్సి ♦ కావ వయ్య.

అని ప్రార్థించెను. భగవంతుడ డామె వాంఛితంబు విని సాదరంబుగా అవ్వా!

మ. బలిమిన్ దైత్యులజంపరాదు వినయో ♦ పాయంబునం గాని సం

చలనంబొందకు నేను నీనియతికిన్ ♦ సద్భక్తికిన్ మెచ్చితిన్

బలివిద్యేషిము నానిలింపగణముం ♦ బౌలోమియున్ మెచ్చ దై

త్యులరాజ్యంబు హరింతు నిండునకు నిత్యున్ దుఃఖ మింకేటికిన్.

అని పలికి యదృశ్యుం డయ్యెను. అదితియుఁ గొంతకాలము గర్భముందాల్చి భగవంతునిఁ గుమారునిఁగాఁ గనియె. ఆకాలము పరమపవిత్రము. పాఠకలారా!

మ. రవి మధ్యాహ్నమునం జరింప గ్రహతా ♦ రాచంద్రభద్రస్థితిన్

శ్రవణద్వాదశినాడు శ్రోణభిజిత్యంజ్ఞాతలగ్నంబునన్

భువనాధీశుఁడు పుట్టె వామనగతిం ♦ బుణ్యప్రతోపేతకున్

దివివాధీశ్వరు మాతకుం బరమపాతివ్రత్యవిఖ్యాతకున్.

ఇట్లు పుట్టిన యామహాత్మనకు వామన నామం బిడిరి. కొలఁదికాలమున కావిభున కుపనయనము చేసిరి. స్వర్గమున నున్న బలియొద్ద కెల్ల యాచకులు పోవుచుండ వారితోడ

వామనుఁడు పోయెను. ఆతరుణమున బలిచక్రవర్తి యజ్ఞమును జేయుచుండెను. భూసురులంగూడి మఖవాటికం జొచ్చెను. ఆ మహనీయరూపముంగాంచి యచ్చటివారచ్చెరువొందిరి. అంత వామనమూర్తి మెల్లమెల్లన దానవచక్రవర్తిజేరి సులలితవాగ్భణితీయలర

మ. ఇతఁడే దానవచక్రవర్తి సురలోఁకేంద్రాన్ని కాలాది ది  
కృతిగర్వాపనయప్రవర్తిగతిలోఁభిన్నాన్తి నానామఖం  
ప్రతదానప్రవణాసువర్తిసుమనోఽరామామనోభేదనా  
దృఢచంద్రాతపక్రీ సత్యకరుణా ధర్మోల్లసన్నాత్మా.

అని పలికి కుశఁవిత్రాక్షతనయుతంబగు దక్షిణహస్తంబు సాచి పరమాదరంబున దీవించెను. ఆవటువును జూచి యామహానీయు నందుఁ గనుపట్టు మహత్తరతేజస్సును గాంచి యబ్బురపడి బలి వీరమునుండి డిగి నమస్కరించి పాదంబులు కడుగ బంగారుకలశంబుగొని భార్యజలములు పోయఁ దాఁగడిగి తడియొత్తి యాజలము మస్తకమునఁ జల్లుకొనుచు మహాభక్తివినయములు తోఁపఁగా

మ. పడుగా యెవ్వరివాఁడ వెవ్వఁడవు సంవాసస్థలం బెయ్యది  
య్యెడకున్ నీవరుచెంచుటన్ సఫల మయ్యెన్ వంశమున్ జన్మమున్  
గడుధన్యాత్ముఁడ నైతి నీమఖముయోగ్యం బయ్యె నాకోరికల్  
గడదేఱున్ సుహృతంబులయ్యె శిఖలుఁ గల్యాణ మిక్కాలమున్.

అని యంతతో నిలువక పైఁబైఁబొంగు నుల్లాసంబున



మ. పరచేలంబులూ మాడలూ ఫలములూ ♦ వన్యంబులూ గోవులూ  
 హరులూ రత్నములూ రథంబులూ విమృష్టాన్నంబులూ కన్యలూ  
 కరులూ కాంచనమో నికేతనములూ ♦ గ్రామంబులూ భూములూ  
 ధరణీఖండమో కాక యేమిగెదో ♦ ధాత్రీను రేంద్రోత్తమా.

అని ప్రశ్నించెను. ఆమాటలు విని వామనమూర్తి తన సర్వజ్ఞత్వ  
 సర్వనియంతృత్వములు బయలుపడునట్లుగా

సీ. ఇదినాకు నెలవని ♦ యేరీతిఁ బలుకుదు  
 నొక చోటనక యెందు ♦ నుండ నేర్తు  
 నెవ్వనివాడ నం ♦ చేమని పలుకుదు  
 నాయంతి వాఁడనై ♦ నడువ నేర్తు  
 నీనడవడి యని ♦ యెట్లు వక్కాణింతుఁ  
 బూని ముప్పొక్కలఁ ♦ బోవ నేర్తు  
 నది నేర్తు నిది నేర్తు ♦ ననియేల చెప్పంగ  
 నేరుపు లన్నియు ♦ నేన నేర్తు

తే. నొరులుగారు నాకు ♦ నొరులకు నేనాదు  
 నొంటివాడఁ జూట్ట ♦ మొకఁడు లేఁడు  
 సిరియుఁ దొల్లి గలదు ♦ చెప్పెద నాకెంకి  
 నుజనులందుఁ దఱచుఁ ♦ జొచ్చి యుందు.

బలిచక్రవర్తీ! మీవంశము సద్వంశము. ప్రహ్లాదుఁడు జగద్వి  
 ఖ్యాతకీర్తికదా. మహాదాతవగు నిన్ను నేనీవఱకు యాచించి  
 నది లేదు. నేను బ్రహ్మచారిని. ఎక్కువలు కోరఁదగనిదికదా  
 యీ యాశ్రమము. కాబట్టి

ఆ. ఒంటివాడ నాకు ♦ నొకటి రెండడుగుల

మేర మున్ను సొన్ను ♦ మేర యొల్ల  
గోర్కిదీగ బ్రహ్మ ♦ కూకటి ముట్టెద  
దాన కితుక సాంద్ర ♦ దానవేంద్ర.

అని పలికి యారకుండెను. ఆపలుకుల కానందించి బలిచక్రవ  
ర్తి బరమాదరంబున

ఆ. ఉన్నమాటలెల్ల ♦ నొల్పుచు విశ్రుండ

సత్యగుతులు వృద్ధసమృతంబు  
లడుగఁ దలఁచి కొంచె ♦ మడిగితి వోచెల్ల  
దాసాంపు పెంపుఁ ♦ దలఁప వలదె.

వత్సా! కేవల మర్భకుండవు. కావున నేమడుగవలయునో యె  
ఱుంగవు.

మ. వసుధాఖండము వేడితో గజములకా ♦ వాంఛించితో వాజాలకా  
వెసనూహించితో కోరితో యువకులకా ♦ వీక్షించి కాంక్షించితో  
పసిబాణుండవు నేరవీవడుగ నీ ♦ భాగ్యంబు లీపాటిగా  
కనురేంద్రుండు పదత్రయం బడుగ నీయిల్పంబు నీనేర్చునే.

అని పలుకఁగా విని కపటనాటకసూత్రధారుఁ డగు వామన  
మూర్తి

మ. గొడుగో జన్మిదమో కమండలువో నా♦కకా ముంజియో దండమో  
వడుగేనెక్కడ ? భూమలెక్కడ ? కరుల్ ♦ వామాక్షులశ్వంబు లె  
క్కడ? నిత్యోచితకర్త మెక్కడ ? మాదా♦కాంక్షామిశం బైనమాఁ  
డడుగుల్ మేరయత్రోప కిచ్చు టది బ్ర♦హ్మాండంబు నాపాలికకా.

ఇంతియకాక మఱొక్క కారణంబు గలదు. అదియే ముఖ్యము.  
ఆలకింపుము.

క. వ్యాప్తిజెందక వగనక

ప్రాప్తంబగు లేశమైనఁ ♦ బదివే లనుచున్

దృష్టి జెందని మఱుజుఁడు

సప్తస్వపముల నైనఁ ♦ జక్కింబడునే.

మహారాజా! దాతసంపుపెంపుతలఁపవలదే యంటివి. నిజమే  
కాని

ఆ. నీవు రాజవరుచు ♦ నిఖిలంబు నడుగుట

దగవుగాదు నాకుఁ ♦ దగినకొలది

యేను వేడికొనిన ♦ టూపదత్తయము

జాలదనక యిమ్ము ♦ చాటుఁజాలు.

అన్నంతనే ఒలి దానవచక్రవర్తి మనంబునఁ బొంగు నుత్సా  
హంబున రమ్మని యుర్వీదానంబుచేయఁ బూనెను. ఆమాటల  
వైఖరిం గనిపెట్టి శుక్రాచార్యుఁడు బలిని నివారించి యిట్లుపలి  
కెను. దానవేంద్రా! ఈతఁడు విప్రుఁడుకాఁడు. దేవతాకార్యంబు  
నెఱవేర్పంబూని హరి యీగూఢమున వచ్చినవాఁడు. ఈతని  
కపటమెఱుంగక యిత్తునంటివి. నీచే దానంబుఁ గొని లోకత్ర  
య మాయింద్రున కిచ్చును. మరిల నీవెట్లు బ్రదికెదవు? నిన్ను  
నమ్మియున్న దానవుల నెట్లు కాసాడఁజాలుదువు. మాట యిచ్చి  
తి. ఎట్లు మానవచ్చు ననకుము. విశేషశాస్త్రము సామాన్యశా  
స్త్రమును బాధించును. కావున

ఆ. వానిబాక్షులందు ♦ వైవాహికములందుఁ

బ్రాణవిత్తిమాన ♦ భంగమందుఁ

జలితగోమలాగ్ర ♦ జన్మరక్షణమందు

నొంకివచ్చు నభుము ♦ పొందఁ దధప.

అని మఱియుఁ బెక్కుభంగులఁ దెలిపెను. ఆమాటలు చెవులకు

ములుకులనలెఁ దోఁపఁగా బలి చేసులు మోడ్చి ఆచార్యా!

శా. కారేగాఱులు రాజ్యముల్ కలుగవే ♦ గర్వోన్నతిం బొందరే

వారేఁ సిగముంటఁగట్టుకొని పోవం జాలిరే భూమిపైఁ

పేదనం గలదే శిబిప్రముఖులం ♦ బ్రీతిక్ యశకకాములై

యీరే కోర్కులు వారలక్ మఱచిరే ♦ యిక్కాలముక్ భార్గవా.

మఱొక్కమాట యాలకింపుము.

శా. ఆదిక్ శ్రీసతి కోప్పపైఁ ననువుపై ♦ సంసౌత్తరీయంబుపైఁ

బాగాబ్జంబులపైఁ గపోలతటిపైఁ ♦ బాలిడ్లపై నూత్నమ

ర్యాదంబెందు నిరంబు క్రిందగుట మీఁ♦దై నాకరంబుంట మేల్

కాదే రాజ్యము గీశ్యముక్ సతతమే ♦ కాయంబ నాపాయమే.

నానిశ్చితార్థమును వినుఁడు.

మ. నిరయంబైన చిబంధమైన ధరణి ♦ నిర్మూలనంబైన దు

ర్భరణంబైనఁ గులాంతమైన నిజముక్ ♦ రానియు కానియు పో

హరణదైన్య హరియైన నిరజభవుం డ♦భ్యాగతుం దైన నాఁ

దిరుగక్ సేదు నాదుజిహ్వ వినుమా ♦ ధీవర్య! యింకటికిక్.

క. మేరువు తలక్రిందైనను

బాగావారంబు లింకఁ ♦ బాటిన లోలో

ధారణి రజమైపోయినఁ

దారాధ్వము బద్ధమైనఁ ♦ దప్పకయిత్తుక్.

అనిన శుక్రుం డాగ్రహించి రాజేంద్రా! నీకు మేలుగోరి చెప్పి,  
నమాటలు వినవైతినీ. కావున గురువాకోశ్యోల్లంఘనఫల మనుభ  
వింపుము. శీఘ్రకాలమునఁ బదభ్రష్టుఁడవు కాఁగలవు. అని శా  
పం బిచ్చెను. ఇట్లు శాపమును బడసియు రాజు తనమాటను  
మరలింపఁబూనఁడయ్యెను. ఔరా! సత్యవాఙ్మిరతి. కాఁబట్టియే

ఆ. బ్రదుకవచ్చుఁ గాక ♦ బహుబంధనములైన  
వచ్చుఁ గాక లేమి ♦ వచ్చుఁ గాక  
జీవధనము లైనఁ ♦ జెడుఁ గాక పడుఁ గాక  
మాట తిరుగలేరు ♦ మానధనులు.

అని పెద్దలు పల్కిరి. అంతలో నామహామహునిభార్య వింధ్యా  
వళి వటునిపాదములు కడుగ సువర్ణకలశమునఁ బావనజలముం  
గొని వచ్చెను. దానికిం బరమానందభరితుఁడై దానవచక్ర  
వర్తి భక్తిభరమున

క. రమ్మా మాణవకోత్తను  
లెమ్మా నీవాంఛితంబు ♦ లేదన కీర్తుం  
దెమ్మా యడుగుల నిటరా  
నిమ్మా డుకంగవలయు ♦ నేటికిఁ దడయక.

అని ప్రార్థించి వటువు పాదంబులఁగడిగి తత్పావనజలంబు శిరం  
బునఁ జల్లుకొని యాచమనంబుచేసి దేశకాలాదిపరిగణనంబు  
సలిపి యింతుకంతయు ఖేదమునొందక మహానందంబున

శా. 'విస్త్రాయ ప్రకటప్రతాపభవతే ♦ విష్ణుస్వరూపాయ వే  
దప్రామాణ్యవిదే త్రి పాదధరణిం ♦ దాస్యామి' యంచుం గ్రియా

క్షిప్రంధై దనుశ్శ్వరుండు వడుగుం ♦ జే సాచి పూజించి బ్ర  
హ్మప్రీతమ్మని దారవోసె భువనం ♦ బాశ్చర్యముం బొందఁగఁ.

ఆతరుణమ్మన

ఆ. నీటిధారఁబడఁగ ♦ నీక యడ్డంబుగాఁ  
గలశరంధ్రమాపఁగాను దెలిసి  
హరియుఁ గావ్యనేత్ర ♦ మటఁ గుశాగ్రంబున  
నడువ నేక నేత్రుఁ ♦ డయ్యె నతండు.

ఆవల బలియిచ్చిన పదత్రయమాత్ర భూదానంబుఁ బరిగ్రహించి  
పరమానందంబుకొంది యావామనమూర్తి చక్రివర్తిం జూచి  
రాజేంద్రా!

శ. క్షితి దానమిచ్చు శత్రుడును  
నతికాంక్షఁ బరిగ్రహించు ♦ నతఁడును దురిత  
చ్యుతులై శతవత్సరములు  
శతమఖిలోకమునుఁ గ్రీడ ♦ సల్పుదు రెలమిన్.

అని పలికి భూదానముం బుచ్చుకొంటి నని సంశయింపకుమా  
యని హెచ్చరించెను. అంతట నమ్మాయానటుండు

శా. ఇంతింతై వటుఁ డింతయై మఱియొక దా ♦ నింతైన భూపతిపై  
నంతై లోయదనుండలాగ్రమున కల్లంతై ప్రభాకాశిపై  
నంతై చంద్రుని కంతయై ధ్రువునిపై ♦ నంతై మహర్వాటిపై  
నంతై సత్యపరోన్నతుం డగుచు బ్రహ్మాంశాంతసంపదియై.

అట్టై లోకంబు లావరించి యొక పాదంబున భూమిని, వేటొక  
యడుగున నితర భాగంబు నావరించి మూడవయడుగున కేమి

చూపెదవో చెప్పుమా యని బలి నడిగెను. ఆమాటలకు జం  
కక విసుగునొందక భక్తిభారంబున

ఆ. నూనృతంబుగాని ♦ నుడియదు నాజిహ్వా

బొంకఁజాల నాకు ♦ బొంకులేదు

సీత్యతీయపదము ♦ నిజము నాశిరమున

నెలవుచేసిపెట్టు ♦ నిక్కలాత్తి.

అని పలికిన మెచ్చి శ్రీహరి యాతని ననుగ్రహించి పాతాళం  
బుననుండ నాజ్ఞాపించెను. బలీయింకిఁ దాఁ గావలిగాచుచుండ  
నంగీకరించెను. దేవత లంత వామనమూర్తి గొని యమరా  
వతి కరిగిరి. ఇంద్రుఁడు యథాపూర్వముగఁ బాలించుచుఁ ద్రి  
భువనాధిపతియన విఖ్యాతిం బడసి యుండెను.

ఇది అష్టమస్కంధము.



## నవమస్కంధము.



—ॐ అంబరీషోపాఖ్యానము. ॐ—

పరీక్షిష్ణురేంద్రుడు శుకయోగి గాంచి మహాత్మా! వా  
మనమూర్తిమహిమమును వింటిని. కాని యింతతో సంశృప్తి  
నొందు దమను నూహ కలుగుకున్న యది. ఇంకను భగవన్న  
హిమమును నినఁగోరెద నని కలుక యోగిచంద్రు డిట్లనియె  
ను. రాజేంద్రా! నీవంటి పరమభాగవతోత్తమునకు విష్ణుకథాశ్ర  
వణమునఁ దృప్తియుండునా. ఎంత విన్నను అంత యుత్సాహ  
మింకను వినవలె నని కలుగుచుండును. కావున నాశేలినంతవ  
ఱకు భగవన్నహిమముఁ దెల్పెదను. భగవద్భక్తునిచరిత్రమును  
వినుము.

నాభాగునితనము సంబరీషుఁడనుట విఖ్యాతమే కదా.  
ఆతనియం దప్రతిహతమగు బ్రాహ్మణశాపము వ్యర్థమయ్యెను.  
ఇదియే చిత్రము. ఆవిషయమును దెల్పెద. సావధానుఁడవు  
కమ్ము. నాభాగునకు సంబరీషుఁడు కుమారుఁడయ్యెను. ఆతఁడు  
సుగుణగరిషుఁడు. కాబట్టి



సీ. చిత్తంబు మధురిపు ♦ శ్రీపాదమలయంద

పలుకులు హరిగుణఃపఠనమంద

కరములు విష్ణుమంధిరిమాగ్జనములంద

శ్రవములు హరికథాశ్రవణమంద

చూపులు గోవిందరూపవీక్షణమంద

శిరము కేశవ సమస్కృతులయంద

పదము లీశ్వరేహఃపరిసర్పణములంద

కామలము చక్రైకైకర్యమంద

తే. సంగ మచ్యుతజతను ♦ సంగమంద

ఘ్రీణ మనురారి భక్తాంఘ్రి ♦ కమలమంద

రిసన తులసీదళమలంద ♦ రతులు పుణ్య

సంగతులయంద యారాజఃచంద్రమునకు.

ఇట్టి యభ్యాసములవలన రాజర్షి యనుపేరాయంబరీషునకుం  
గల్గెను. అప్పుహారాజు సదా హరిధ్యానము చేయుచుండుటం బట్టి

అ. అతని క్షీహమానై ♦ హరులందుఁ గరులందు

ధనములందుఁ గేళిఁపనములందుఁ

బుక్తులందు బంధుమిత్రులయందును

బురమునందు నంతిఁపురమునందు.

అట్లు లోట శ్రీమన్నారాయణమూర్తి కరుణించి యంబరీషున  
కుఁ దన చక్రమునిచ్చెను. అదియే ప్రతిభటశిక్షణంబును నిజజ  
నరక్షణంబును జేయుచుండెను. కాన నారాజర్షి రాజ్యము పూ  
జ్యభంగి నలరారుచుండె.

ఆయంబరీషుఁడు హరిభక్తితత్పరత్వమున ద్వాదశీవ్రతము చేయఁబూనెను. ఒక్కసంవత్సర మావ్రతము చేయ సంకల్పించెను. భార్యయు సంతోషమున భర్తతో నావ్రతముచేయ సమ్మతించెను. వ్రతాంతమునఁ గార్తికమాసంబున మూఁడురాత్రులు పవసించి కాళిందీసలిలంబుల స్నానమొనరించి మధువనంబున మహాభిషేకవిధానంబున విహితపరికరసంపన్నుండై హరినభిషిక్తుం జేసి మనోహరగంధంబు లర్పించి విమలపావనతమధకు సుమంబు లర్పించి మహాభక్తిచే ఆఱు స్యర్థ్యుదముల గోవుల సద్రాప్తాణులకు దానమిచ్చి మృష్టాన్నము వారికిం బెట్టి తాను భారణముచేయఁబూనెను. ఆసమయమున దుర్వాసుఁ డరుదెంచెను. తద్దర్శమునఁ గృతార్థుఁడనైతి నని తలంచి యాతిథేయసత్కారము లొనరించి కుశలప్రశ్నంబుఁ గావించి 'మహాత్మా! యీ దాసునింట భుజింపుమా' యని ప్రార్థింప నమ్మని యంగీకరించెను.

దుర్వాసుఁ డప్పుడ కాళిందికింబోయి స్నానమొనరించి జపము చేసికొనుచు రాక తడవుచేసెను. అర్థముహూర్తమే ద్వాదశి యవశిష్టముగ నుండెను. ఆలోపలఁ భారణచేయవలయు ననునియమముండుటబట్టియు మునిరాకముందే భుజించుట పాడిగామియుఁ దలంచి విద్వజ్జనంబులఁ బిలుపించి ప్రాంజలియై మహర్షిచేష్టితం బెఱింగింప వారూహించి శాస్త్రంబులం బరికించి 'రాజేంద్రా!'

అ. అతిథిపోయి రామి ♦ నధిప యీద్వాదశి  
 పారణంబు మానఁ ♦ బాడిగాదు  
 కుడువకుంటగాదు ♦ కుడుచుటయునుగాదు  
 సలిలభక్షణంబు ♦ సమతంబు.

అని' ధర్మసందేహంబు పాపిరి. రాజగ్నియు వారియానతిం గొని  
 జలపారణంబుచేసి మునిరాక కెదురుచూచుచుండఁగా మర్వాసుఁ  
 దరుడెంచి రాజుచేష్టితమును బుద్ధి నెఱింగి కూడఁబుట్టిన క్రోధము  
 కెండితలుకాఁగా యీద్వాధపీడించుచుండఁగా 'రాజా! గర్వము  
 న విఱ్ఱివేగి ననుదిరిస్కరించితికి, ధర్మభంగ మొనఁగించితివి, దు  
 ష్కర్తుఁడవు, నాకోపమురుచి యిందుక చూతువుగాక' అని  
 యాగ్రహమున జటమొదలంటగాఁబెఱికి దానియం దొకకృ  
 త్య యుత్పత్తికాఁగా శూలహస్తయును నాశక్తిని రాజుపైకిం  
 బంపెను. ఆశక్తియు నాటోపంబున రాజు శీఘ్రంపఁ గవిసెను.

అ. ఆప్రకార మెఱిగి ♦ హరి విశ్వరూపుండు  
 వెఱ్ఱిపసిచేయు ♦ వేడబంబుఁ  
 జక్కఁబెట్టు మనుచుఁ ♦ జక్రంబుఁ బంచిన  
 వచ్చె నదియుఁ బ్రశయఁపహిన్నపగిది.

ఆచక్రమవార్యవిక్రమంబున మృత్యువుఁబోని మునివృత్తిను క్ష  
 ణమాత్రమున దహించి మునివెంటం బడఁగా నాతిఁడు భీతిల్లి  
 యెందెందో తిరిగితిరిగి యెవ్వరెవ్వరినో యాశ్రయించి తుదకు  
 సంరక్షించువా రెవ్వరును లేరని తెలిసికొని త్రిమూర్తులలో

ఋతువురం గాంచి హరివలని లాభముంగానక శ్రీహరిం జేరి-  
ప్రార్థింపగా నామహాపుగుఱుండు 'మునీంద్రా!

ఆ. నాకు మేలుగోర ♦ నాభక్తులక కాని

భక్తజనుల కేన ♦ పరమగతియు

భక్తు డెందుల బనినె ♦ బహుమతి వెనువెంట

గోవు నెంటు దగులు ♦ కోడె భంగి.

కాబట్టి, ముప్పడు

క. అదెవో బ్రాహ్మణ నీరు

నదయుండు నాభాగ సుతుండు ♦ జనవినుతగుణా

స్వగుండెచ్చి నభయమాతని

మని సంతసపఱచి వేడుమా శరణంబున్.'

అని ప్రార్థించెను. మునియు నాయాబరీషుని పాలికింబోయి  
పాదంబులపైఁ బడి లేచకుండఁగా మునిపతి తనపాదముల స్పృ-  
శించెఁ గదా యుభటింజెంది కరంబులు ముకుళించి భక్తిపరవ-  
శుండై నిలువంబడి

ఆ. కమలలోచనుండు ♦ ఖజుల శిక్షింపంగ

బాలుచేయ నీవు ♦ పాలుపడితి

వైన నింకఁ జాలు ♦ నాపన్నుండైయున్న

తపసిగావు మీవు ♦ ధర్మవృత్తి.

అని ప్రార్థించెను. అంతతో నూరకుండక భగవంతుం దలంచి

ఆ. విహితధర్మ మందు ♦ విహరింతు నేయని

ఇష్టమైన ద్రవ్య ♦ మిత్తునేని

ధరణిసురుఁడు మాకు ♦ దైవతం ఒగునేని

విప్రునకు శుభంబు ♦ వెలయుఁ గాక.

అనఁగానే చక్రము మునిని బాధింపక భగవంతుని కడకరిగెను.

దుర్వాసుఁడు గర్వముడిగి మెల్లనిమాటల నారాజుర్ని దీవించి

మ. ననాథోత్తమ మేలుచేసితి కదా ♦ సాతపు మన్నించి శ్రీ

హరిపాదాబ్జము లింతయుట్టఁగొలుతే ♦ యాశ్చర్యమా నెప్పు చో

నరుదండ్రే నినుబోటి సాధునకుఁ దా ♦ నై యిచ్చుటల్ కాచుటల్

సారిజ్ నైగుణంబులై సరసవచ్చుంగాదె భద్రాకృతిఁ.

అన విని రాజుర్ని మహర్షి బ్రాధించి యిప్తమృష్టాన్నంబుం బెట్టినం  
గుడిచి పరమానందంబున

కా. కంటిఁ నేటికి నిన్ను సేవచననుల్ ♦ కర్ణద్వయిఁ శ్రీతిగా

వింటి న్నన్నుఁగొంటి సీగృహముఁ ♦ వేడ్కఁ ఫలం బబ్బె నే

మంటిం బోయెద సీచరిత్రమమరుల్ ♦ మర్త్యుల్ సుఖాసీనులై

మింటఁ మేదిని స్మృతింపఁగల రీ ♦ మిఁదఁ నరేంద్రాగ్రణి.

అని తన దారింబోయెను. రాజుర్నియు యథావిధి వ్రతము  
సంపూర్తినిొందించి భగవద్భక్తాగ్రేసరుల డన నెగడి సుఖం  
బుండెను.

అని పలికే మఱియు యోగేంద్రుఁ డిట్లు లసియెను.

రాజచంద్రమా భగవద్భక్తులమహత్వమును వింటివికదా. భగ

వంతుని మహిమ మవారము. ఒకప్పుడు భక్తులద్వారా ధర్మ

ము నిలుచునట్లు చేయుచు నొకప్పుడు తానే యవతరించి

దుష్టులంజెండి శిష్టులంగాంచి ధర్మసంరక్షణ మొనరించుచుండు

నాభగవంతుని ఇత్త్వ మెఱుంగ శక్యముకాదు. దీని కుదాహరణముగా శ్రీరామానందారమును దెల్పెద వినుము.

### శ్రీరామచరిత్రము. ౧౭

ఇత్త్వాకునంశము భవనవిఖ్యాతము. అందు విఖ్యాత భూపాలురు పెక్కండుగలరు. వారిలో దశరథుఁ డొక్కఁడు. ఆయనకు మువ్వరుభార్యలు. కౌసల్యాసుమిత్రాక్షకలని వారి పేరులు. ఆభార్యలందొక్కరుకకై నను సంతానము లేకుండెను. ఆకొఱఁగి చిరకాల మాభూపాలుని బాధించుచుండెను. ముసలిమూపున మహర్షులయాజ్ఞ నారాజు పుత్రకామేష్టి చేసెను. ఆమఘమున నగ్ని దేవుఁడు పరమపవిత్రపాత్రమునఁ బరమాన్నముఁ గొని నచ్చి రాజున కిచ్చెను. ముందే దేవతలు ప్రార్థింప శ్రీహరి మనుజురూపమున నవతరించి రావణు జంప నిశ్చయించియే యుండెను. కాబట్టి యాపాయసమునఁ దా నిమిడియిండెను. అగ్ని దేవుఁడు పాయసము నియ్యఁగనే దశరథుఁ డాపాయసమును గౌసల్యకు సగము కైకకు సగము నిచ్చెను. వారుపురు దశరథుభావమెఱింగి తమతమభాగముల నర్థమాత్రము ప్రీతిచే సుమిత్రకౌసంగిరి. ఆపాయసభక్షణమున వారు చూలండుగఁ గనఁబడిరి.

తొమ్మిదినెలలు నిండఁగనే కౌసల్యాదులు మువ్వరు పుత్రులం గాంచిరి. కౌసల్య కొడుకుపేరు శ్రీరాముఁడు. కైక

కొడుకు నామము భరతుడు. సుమిత్ర కొడుకు లిరువుర నామములు లక్ష్మణశత్రుఘ్నులు. అందు రామలక్ష్మణులు లుద్ధులై యుండిరి. భరతశత్రుఘ్ను లుద్ధులైయుండిరి. దశరథుఁ డాకొడుకుల నల్వరంగించి పరమానందాంబుధి నోలలాడుచుండును. కొంతకాల మాయానందమునకు మేరలేకుండెను. వారికి పేదాది విద్యల నేర్పబంచెను. ఉపదేశమాత్రముననే వారు సకలవిద్యల గ్రహించిరి. ఈడుజోడుబాలురంగూడి యాడుకొనుచుండిరి.

ఒకానొక దినమున దశరథుఁడు కొలువునెయుచుండఁగా విశ్వామిత్రుఁ డరుదెంచి యథావిధిఁ బూజితుడై కూరుచుండి కుశలప్రశ్నానంతరము 'దశరథా! నేనొకయజ్ఞముచేయుచుండ నొకవిఘ్నము గల్గినది. నీసహాయమును గోర వచ్చితి. తద్విఘ్న నివారణార్థము భగవత్సూనని రామునిం బంపుమా'యని వేడెను. వసిష్ఠముని యసమతి రాజుండుల కంగీకరించెను. రామ లక్ష్మణులం దోడుకొని మునిజనపదములం జూపుచు దాటక యుండు వనముఁజొచ్చి యందున్న శాటక శైకిరాఁగా రామునిచేఁ జంపించి తనయాశ్రమమునకుం బిలుచుకొని పోయి యజ్ఞ మారింభించెను. మారీచ సుబాహువు లరుదెంచి రక్తవర్షమును గురియింప రామలక్ష్మణు లాదానపులపై శిరసర్పమును గురిపించుచుండ రాముఁడు విక్రమించి సుబాహువును బొలి

బొలియించి మారీచుని వాయవ్యాస్త్రమునఁ జిమ్మఁగా నతఁడు  
సంద్రమునఁ బడి యెట్లో బ్రదికెను.

విశ్వామిత్రుఁ డంత రావలక్ష్మణులం దోడుకొని మిథి  
లాంగరమునకుం బోన రాముఁడు హరచాప భంగమొనరించి  
సీతల బెడ్డియాడెను. ఊర్తి శలక్ష్మణునకుఁ గళత్రి మయ్యెను.  
భరతునకు మాండలిత్తి. శత్రుఘ్నునకు శ్రుతికీర్తి దారయ  
య్యెను. వారు వివాహసంతర మయోధ్యకుఁ గుఱుచు ద్రోవలో  
బరశరాముని భంగపఱచి నైష్టవశరాసనంబు రాముఁడుగ్ర  
హింప నుఖముగఁ బురప్రవేశ మొనరించిరి.

భరతుఁడు నొదరుంగూడి మేనమామయింటి కరిగెను.  
దశరథుఁడు రామచంద్రుని యువరాజుఁజేయ నిశ్చయించుకొ  
నఁగా భరతునిమాత కైకి మాధరి యనువరీచారికచే బురి  
కొల్పఁబడి మున్నిచ్చిన రెండువరముల నిపుడిప్పుని దశరథు  
నడుగుచు నొకవరమునకు రాముని వనములకుఁ బంపుటయు,  
రెండవవరమునకు భరతుని యువరాజుఁ జేయుటయుఁ దన  
కిష్టములని కోరెను. సత్యపాశబద్ధుఁడు కాన నేమియు ననలేక  
కొడుకు నడవులకుం బంపఁజాలక పరితిపించుచుండ రాముఁ  
డెరింగి సీతను లక్ష్మణుందోడుకొని వనములకుం బోయెను. దశ  
రథుఁడు రామవియోగమున కోర్వఁజాలక మరణించెను.

భరతుఁ డయోధ్యకు వచ్చి తండ్రికిఁ బరలోకక్రియలు  
చేసి చిత్రకూటమున కేగి యన్నను బ్రార్థించి యతఁడు రాసమ్మ



తింపకపోగా శ్రీరామచంద్రుని పాగుకలఁ బ్రార్థించి వానిపై రాజ్యభారమునిచి నందిగ్రామముననుండి రాజ్యమును బాలించుచుండెను. రాముఁ డంతఁ జిత్తకూటమును వదలి దండకారణ్యమును బ్రవేశించి విరాధాదిదుష్టదానవులఁ జంపుచుఁ బోయి పంచవటీతీరమున నొకపర్ణశాల నిర్మించి యందుండి రావణుఁడెల్లెలు శూర్పణఖ వచ్చి తన్నుఁ గామింప సోదరునిచే దాని ముక్కుచెవులు కోయించి యామెకు సాయముగాఁ దన్ను దండింపవచ్చిన ఖరదూషణాది దుష్టదానవులఁ జంపెను.

రావణుఁ డావార్త శూర్పణఖనుండివిని భీతుడై మారీచుని మాయాహరిణముఁ గన్పని పంచి తా సందోకచో నుండెను. సీతవ్తు ఆ హరిణమును దెచ్చి యివ్వుని యడుగ రాముఁడు దానివెంట నంటి దూరముగాఁ బోయి యది మాయ యని తోఁప భాణప్రయోగముచేయ నది ప్రాణముల వదలుచు రాముని కంఠస్వరము ననుకరించు నాదమున నక్కటా ! లక్ష్మణా! యని యార్చి చచ్చెను. ఆనాదము విని సీత దూఱుగా లక్ష్మణుఁ డచటికిం బోవ రావణుఁడు సన్నాహి వేషమున వచ్చి సీత నెత్తుకొనిపోవుచు నామె విడిపింప వచ్చిన జటాయువుం జంపి లంకకుం బోయెను. రాముఁ డనుజుం గూడి వచ్చి సీతం గానక పంపాసరః ప్రాంతమునకుం బోయి సుగ్రీవు నితోఁ జెలిమి చేసి యతనియన్నయగు వాలి నొక్కకూలం గూలనేసి కపిరాజ్యమునకుఁ బట్టభద్రుని సుగ్రీవునిం జేసెను

ఆకపిపతి వనచరుల నాల్గుదెసల సీతను వెదుకం బం  
పెను. హనుమదంగదాదులు దక్షిణదిక్కునకుం బోయిరి. హను  
మ సాగరమును లంఘించి లంకం గలయందరిగి యశోకవృ  
క్షము క్రిందనున్న జానకిం గాంచి మాటలాడి ముద్రికయొ  
సంగి యామె రామునకుం జూప నొనంగిన యానవాలును  
గైకొని తనరాకఁ దెలుప వనభంగము గావించి యక్షకుమా  
రాదులఁ బోలీయించి యింద్రజిత్ప్రియు క్తబ్రహ్మస్తమునబద్ధుఁ  
డై రావణుని దర్శించి నీతి నుపదేశించి తనతోఁకం గాల్పఁగా  
నాగ్రహించి లంకం గాల్చి రాముని గానఁబోయి సీతాకుశల  
వార్తం దెల్పెను.

రామాదులు బలసమేతులై లవణసాగరముకడకుం  
బోయి త్రోవ యిష్టని ప్రార్థించిరి గాని యాసముద్రుఁడు బదు  
లు పల్కకుండెను. రాముఁ డాగ్రహించి బాహుప్రయోగము  
చేయఁబూన నాసాగరుఁడు ప్రత్యక్షమై తనపై నేతువుఁ గట్ట  
ననుమతింపఁ బర్వతాదులు వైచి నేతువుఁ గవులు కట్టఁగా  
నందఱు సాగరము నుత్తరించి లంకానగరస్రాంతమున విడిసిరి.  
వానరు బానగరము నావరించి ప్రాకారాదులంగూల్చి నానావి  
ధంబులం బాడుచేసిరి. దానికిం గోషించి రావణుఁడు పంపిన  
ధూమ్రాక్షాదిదానవులఁ బోలీయించిరి.

పిదప నతికాయుండు యుద్ధమునకు రాఁగా లక్ష్మణుండు  
సంహరించెను. కుంభకర్ణుఁడు మహాహవ మొనరించి రాముని

చేతఁజచ్చెను. ఇంద్రిజిత్తు లిత్తులుని మార్కొని తా సురలోక  
మున కరగెను. తనవార లనిబడ రావణుం డాగ్రహించి సంగర  
రంగమునకు రాఁగా నింద్రుఁడు రామునకుఁ దన రథమును  
మాతలితోఁ బంపెను. దాని నెక్కి రాముఁ డాహవోన్ముఖుం  
డయ్యెను. రామరావణులు తలపడిరి. ఆసంగ్రామము మహా  
ఘోరరీతిని గనుపట్టెడు. అపుడు శ్రీరామమూర్తి మహాగ్రహ  
మున రూక్షనాదమున

మ. చపలత్వంబున డాగి హేచుమ్మగమున్ ♦ సంప్రీతిఁ బుత్తెంచుటో  
కపటబ్రాహ్మణమూర్తివై యబల నా♦కాంతారమధ్యఁబునం  
దపలాపించుటయో మదీయశతది♦వ్యామోఘబాణాగ్నిసం  
తపనం బెగతి సొర్పువాఁడవు దు♦రంతం బెంతయున్ రావణా.

అని పలుకుచు నంతకంత కుప్పొంగురోషంబున

మ. బలువింటన్ గుణటంకృతంబు నిగుడన్ ♦ బ్రహ్మాండభీమంబుగాఁ  
బ్రళయోగ్రాసలపన్నిభం బగు మహా♦బాణంబు సంధించి రా  
జలలామం డగురాముఁడేసి ఖరభా♦షాశ్రవణున్ దేవతా  
బలవిద్రావణు వైరిదారజనగ♦ర్భసావణున్ రావణున్.

ఆబాణంబున రావణుండు దెగియె. రాక్షసాంగనలు దిక్కేడి విల  
పించిరి. విభీషణుఁడు రామునిప్రోత్సాహమున పగయుడిగి  
యన్నకు నొర్వదైహికక్రియలొనరించి పట్టాభిషిక్తుడై సీతం  
దోఁజొనివచ్చి రామున కప్పగించెను. రాముఁ డాభూజాతం

గాంచి తద్విమలమతి నెఱుంగువాఁడు కాన నామెవలన  
దోషంబు లేదని భావించియు నగ్నిశుద్ధం గావించి పరిగ్రహిం  
చెను. అంతట విభీషణాదులు తోడ రాఁబుష్పకము నెక్కి మున్ను  
చూచిన స్థలములు మాఱియుండుట నీతకుఁ జూపుచు నయో  
ధ్యఁ జేసెను. భరతుఁడు ముందే యెదుర్కొని రాజ్యభా  
రం బప్పగించెను. అందఱును రాముంఁగూడి యయోధ్య  
నగరంబుఁ బ్రవేశించిరి. రాముఁడు జనమల కభివాదనంబు  
చేసి పెద్దలకు వందనము లొనరించి వారియాశీస్సులం బడసి  
దశరథవిహీనమగు సంతఃపురమును చింతాభరంబునఁ బ్రవే  
శించెను.

వసిష్ఠాదులు సుముహూర్తమున శ్రీరామచంద్రుని సిం  
హాసనాసీనుం గావించి చతుస్సముద్ర పానన నదీజలంబుల  
నభిషేకించిరి. భరతుఁడు రాజ్యవిశేషముల విన్నవించెను.  
పౌరులెల్లఁ బరమానందభరితులై రాముం గొల్చిరి. ఆకాల  
మందు.

సీ. పాలఁతులవాలుమాఁపులయంద చాంచల్య

మబలలనడుములఁయంద లేమి

కాంతాలకములంద ఁకొటిల్యసంచార

మతివలనడపులఁయంద జడిమ

ముగుదలపరిరంభఁములయంద కీడన

మంగనాసుచములఁయంద పోరు

పడఁతులరతులంద ♦ బంధసద్భావంబు

సతులఁ బాయుటలంద♦సంజ్వరంబు

తే. ప్రియులు ప్రియురాండ్రమనముల ♦ బెరసి తార్పు

లంద చొర్యంబు వల్లభులొత్త సతుల

నాఁగి క్రొమ్మళ్ళు వట్టులం ♦ దక్రమంబు

కామచంద్రుఁడు పాలించు ♦ రాజ్యమందు.

ఇది నవమస్కంధము.



# దశమస్కంధము.

## పూర్వభాగము.



### శ్రీకృష్ణచరిత్రము. ౧౧

అని యిట్లు శుకయోగి తెలుపఁగా హర్షించి పరీక్షి  
న్నరేంద్రుఁడు మహాత్మా!

క. శీలము గల యదువలమున

సేలా పుట్టెను మహాత్ముఁ డీశుఁడు విష్ణుం

డేవీల మెలఁగె నేయే

వేశల నేమేమి చేసి యవివరింపు తగఁ.

అని ప్రశ్నించుచు యోగివర్యా! మునుపు బలరాముఁడు  
రోహిణీదేవిపుత్రుఁడని చెప్పితిరి. ఆమహాత్ముఁడు దేవకీదేవి  
కడుపున నెట్లు లుండెను? తనతండ్రియిట్లు వదలి గోవిం  
దుఁడు మంద కేలపోయెను? ఎందుండి యేయేకార్యముల  
నొనరించెను. నాకీవిషయములఁ జక్కఁగా వినిపించి కృతార్థు  
నిగా నొనరింపుమా యని ప్రార్థించెను. శుకయోగియు సం  
తోష బాష్పాకులితేక్షణుడై రాజా! ధన్యుడవు. ధన్యుడవు.  
ధన్యుడవు. భగవత్కథాశ్రవణమున నిన్ను మించిన యసంతృ  
ప్తుల నేఁ జూడలేదు. నీజన్మ మే పవిత్రతమము. ఇఁక శ్రీకృష్ణచరి  
త్రమును వినుము. ముక్తి కరతలామలక మగును.

మహారాజా ! కొంతకాలముక్రిందట రాజలాంఛనములఁ దాలించి దైత్యులు భూమి నాక్రమించిరి. ధర్మమును దాటుమాటు చేసిరి. వారిభారమును మోయఁజాలక భూమి దుఃఖాక్రాంతయై బ్రహ్మకడకుం బోయి విలపించెను. బ్రహ్మయు భూమిందోడుకొని శ్రీహరిచెంతకుం బోయి భూమివగలఁ దెలిపెను. హరి తానవతరింపఁబూని దేవతలంగంచి మీరును భూమి నవతరించి నాకు సాయముగా నుండుడని యాజ్ఞాపింప వారల్లు చేయఁజనిరి. భూదేవియుఁ దనకష్టము వాయనన్న యాదరంబునఁ బనిపినియెను.

పరీక్షీస్త మహారాజా ! మధురాపురము యాదవులకు నివాసము. అందు శూరసేనుఁడు విఖ్యాతిగాంచి యుండెను. ఆతని కొడుకు వసుదేవుఁడు. ఆతఁడు దేవకీదేవిం బెడ్డియాడెను. ఆదేవకీ కంసునకుఁ దోడఁబుట్టువని యెఱుంగుము. వసుదేవుఁడు దేవకిం దోడుకొని రథమెక్కి పయనము సాగించెను. అత్తఁజీ గంసుఁ డుల్లాసియై చెల్లెలు మఱియు రథముపైఁ గూరుచుండఁగా గుఱ్ఱములపగ్గములు చేనంది రథము తోలుచుండెను. శుభవాద్యములు మ్రోయుచుండెను. నగరమును దాటి చనుచుండునపుడు కంసునిమనముభీకీల్లు నట్టులుగా

క. తుప్తయగు భగిని మెచ్చగ

నిష్ఠుఁడవై రథము గడపె ♦ దెఱుంగవు మీఁదె

శిష్టయగు నీతలొదగి

యష్టమగర్భంబు నిన్ను ♦ హరియించు జామి.

అని యాకాశవాక్కు స్పష్టముగా ముమ్మాటలు వినబడి  
యెను. ఆమాటల కులికిపడి పగ్గముల విడిచి పెట్టి భయంకరకృ  
పాణమును బాణిం దాల్చి దేవకిదేవిం జంఁగ బ్రయత్నించెను.  
వసుదేవుఁ డాతనివేగిరపాటుం జూచి తడిపునేసి నఁ గార్యము  
చెడు నని యెంచి దుష్టాత్ము నీతని నాత్మనములఁ జక్కపెట్టుట  
యే యిపుడు చేయఁ దగు పని యని సంభావించి మెల్లగా  
సనునయించుచు భోజరాజా;

ఉ. అన్నపు నీవు చెల్లెలికి ♦ నక్కట మాడలు చీర లిచ్చుటో  
మన్నన చేయటో మధురమంజుల భాషల నాదరించుటో  
మిన్నుల మ్రోతలే నిజము ♦ మే లని చంపకుమన్న మాని రా  
వన్న సహింపుమన్న తగదన్న నినుకొ శాణంబు వేఁడెదక.

మఱొక్కమాట

సు. చెలియిల్ కన్నయ ముద్దరా లబల నీసేమంబ చింతించు ని  
ర్మల దీనిక బయలాడు మాటలకు నై ♦ మర్యాదఁ బోదట్టి స  
త్కులజాతుండవు పుణ్యమూర్తి వకటా! ♦ కోపంబు సాపంబు నె  
చ్చెలి నోహో తెగవ్రేయఁ బాడి యగునే ♦ చింతింపు భోజేశ్వరా.

మహారాజపు. నీ విట్టిపాపమొనరించిన నీపాలనమున  
కు లోఁబడిన మానవు లేమందురో యని యించుక యూ  
హింపుము. దేహమిది స్థిరము కాదు. సిటిబుగ్గవంటిది సుమీ.  
దీని నమ్మి శాశ్వతకీర్తిని బోగొట్టుకొనఁ బ్రయత్నింపకుము.  
పరహింస మహాపాపము సుమా. దానిని మించిన ఘోరకార్య  
ము వేఱొకటి లేదు.



క. కావునఁ బరులకు హింసలు

కావింపఁగ వలదు తనకుఁ ♦ గల్యాణముగా

భావించి పరుల నొంచినఁ

బోవునె తత్ఫలము పిదపఁ ♦ బొందక యున్నే.

అని పలికి మఱొక్కఁఫక్కి యాత్మకుఁ దగుల నిట్టు ల నియె. రాజేంద్రా! ఆకాశవాక్కు నీచెలియలియప్తమగర్భము నిన్ను హరించు నని కదా వినఁబడియె. ఎసిమిదవసంతానమేకాదు. పుట్టినబిడ్డల నెల్ల నిచ్చుచుందును. ఆసంతానముల నీయిష్టానుసారముగా వధింపుము. ఇదియె కదా నీకోరిక. నీచెలియలు నీమేలు క్గోరునది. నీనాశనమును గోరునా అని యెన్నియో నీతు లుపదేశింపఁ గంసుఁ డెట్లకేల కంగీకరించి దేవకిని జంప మానెను.

ఆవల దేవకీదేవి ప్రతియేటఁ గన్నకొడుకుల నాటుగుర కంసున కర్పించెను. వాడు నిశితకరవాలమున పాసిం జెంజె ను. ఏడవగర్భము కొలఁది కాలమునకే పొడిసూపెను. భగవంతునియాజ్ఞ యోగమాయ దానిం గొని చని రోహిణీదేవి గర్భమున ననిచెను. గర్భము పోయె నని యెల్లరు చెప్పుకొనిరి. కంసుఁ డావార్త నాలించెను. రోహిణి యవ్వల మహాపురుషుని బలరామునిం గాంచెను. గర్భము సంక్రమింపఁజేయుట సంకర్షణుఁ డను పేరఁ బరఁగెను. అవ్వల దేవకీదేవి యెసిమిదవగర్భమును దాల్చెను. దేవకీవసుదేవు లాసమయమున నద్భుతరీతి

వెలింగిరి. చూచువా రెల్ల నిది యద్భుతముగ నున్నదే యని యూహించుచుండిరి. ఆతరుణమున వారిని గంసుఁడు కారాగారమున నుంచి కాచలివారిని నియమించి కడు జాగరూకుఁడై యుండెను. నెలలు తొమ్మిదియు నిండెను. ఎప్పుడు ప్రసవించునో యని కంసుఁడు లేచియుండెను. ఆతరుణముననే గోకులమున నున్న సందునిభార్య యశోద గర్భమును ధరించెను. ఆమెకు నవమాసములు నిండెను.

ఆసమయమున దేవత లదృశ్యకారముల నగుదెంచి దేవకీగర్భస్థుఁడగు పురుషోత్తముని బహువిధంబుల వేదవాక్కుల వినుతించి త్వరగా నవతరించి కంసాదిదుష్టదానవులఁ జంపి ధర్మరక్షణ ఘోషించుచు యని ప్రార్థించి తమతమ నెలవుల కరిగిరి. బ్రహ్మదు లిండ్లకుం బోవుచుఁ బ్రీతితో దేవకిం గాంచి మత్తకోకిలను. తల్లినీ యదరంబుఁగోనిఁ బ్రధానపూరుషుఁ డున్నవాఁడెల్లి పుట్టెడుఁ గంసుచే భయమింత లేద నిజంబుమాఁకెల్లవారికి భద్ర మయ్యెడు ♦ నింక నీ కడుపెప్పుడుం జల్లగావలె యాదవావలీ ♦ సంతనంబును బొందఁగన్.

అని దీవించి వెళ్లిరి.

### శ్రీకృష్ణావతారము. ౨

అంత శుభదివసంబున నడిరేయి రోహిణీనక్షత్రమున దేవకీదేవి ప్రసవించెను. ఆతరుణమునఁ గావలికాచువారి కెల్ల

నొడలు తెలియకుండ సిద్ధ యావరించెను. కంసు నాజ్ఞను వారెఱుంగక హాయిగా నిదురించిరి. చీమ చిటుక్కుమన్న వినఁబడు నాకాలమున దేవకీదేవి ప్రసవవేదన ననుభవించు చుండ నొక్కప్రాణియైన నెఱుంగకుండెను. భగవంతుఁడు భక్త రక్షణాద్వితీ నవతరించెను. ఆగర్భమున వాయువు నిండియుండెను గాని తొమ్మిది నెలలు భగవంతుఁ డందు లేడు. ఆమహాత్మునకు జన్మదుఃఖము కలుగునా. ప్రసవకాలమున దేవకీకి స్తృతి లేకుండెను. వాయువు వెడలిపోయెను. భగవంతుఁడు చిన్ని శిశురూపమున భూమినుండెను. అప్పుడు ప్రపంచమున మహోల్లాసకరములగు గుఱుతులు కనంబడియెను. సముద్రము లుప్పొంగెను. మలయవాయువులు వీచెను. దేవతలు పూల వానఁ గురియించిరి. గంధర్వు లాడిరి. అచ్చరమిన్నలు నృత్య మొనరించిరి. అప్పుడు

సీ. జలధరదేహు నాఁజానుచతుర్భాహు

సరసీరుహోక్షు విశాలవక్షుఁ

జారుగదాశంఖఁచక్రపద్మవిలాసుఁ

గంధకాన్తుభ్రమణిఁకాంతభాసుఁ

గమనీయకటిమాత్రఁకంకణకేయూరు

శ్రీవత్సలాఁఘనాఁచితఃపహరు

సురుకుండలప్రభాఁయుతకుంతలలలాటు

వైదూర్యమణిగణఁవరకిరీటు

తే. బాలుఁ బూర్ణేందురుచిజాలు ♦ భక్త లోక  
పాలు నుగుణాలవాలుఁ ♦ గృహవిశాలుఁ  
జూచి తిలకించి పులకించి ♦ చోద్యమంది  
యబ్బి చెలరేగి వసుదేవుఁ ♦ డుప్పేహించె.

సాప మావసుదేవుఁ డాతఱి స్నానముచేయ వీలుప  
డమి నానందరి నాట్టినిమిగ్నఁడై విప్రులకుఁ బదివేల ధేనువుల  
మానసమున దారపోసెను. ఈకారాగారనివాసవిముక్తి య  
యినపిదప నిచ్చెద నని సంగల్పించెను. అంతలో నవ్వసుదే  
వునకు దివ్యజ్ఞానము పొడసూపఁగా బాలగోపాలుని బహువి  
ధముల వినుతించెను. దేవకయు భర్త వినుతించినట్లే వినుతిం  
చెను. అస్త్రత్రిములకు భగవంతుఁడు సంతోషించి వారిపూర్వ  
జన్మవృత్తాంతమును దెలిపి తనకృత్యము నెఱిగించి వారపుడు  
చేయఁదగు కృత్యమును జక్కఁగాఁ దేటపఱచి నిజరూపంబు  
వదలి యథాపూర్వముగ బాలుని రూపమును గ్రహించి  
యుండెను.

వసుదేవుఁ డాభగవంతునాజ్ఞను దల భరియించి పాప  
ని పుడిసెటిలో నిడుకొని కాలిసంకెఱులు తమంతట విడిపోవ,  
గారాగారద్వారంబు చెంతకుం జని యం దొడలెఱుంగక నిడు  
రించు ద్వారపాలకులం గాంచి వెఱగంది ద్వారములు తమం  
తన ద్రోవనీయ నబ్బురపడుచుం బోయెను. యమునానది యిరు  
వరులు కనఁబడకుండఁ బ్రవహించుచుండియు నావసుదేవునకు

వెంటనే త్రోవ నొసంగెను. ఆరాత్రియందే నందునిభార్య యశోద యాడుపడుచుం గనియె. ఆశిశువును జూచి చూడకమునుపే నిద్రాభరంబున మేనునుటచిన దయ్యె. ఇంతలో వసుదేవుఁ డాశ్రీకృష్ణుం గొనిచని నందు మందిరంబున యశోద ప్రక్కన నిడి యాకొమరితం గైకొని వడివడి నరుఁగెంచెను. యశోదకుఁ గొమరిత పుట్టుట కాని యామె నెత్తుకొని కొడుకు నిడి వసుదేవుఁడు పోవుటగాని తెలియక పోయెను. మేల్కొంచి తనకుఁ గలిగిది పుత్తుఁడే యను తలఁచెను.

వసుదేవుఁ డాబాలింగ గొని కారాగృహమును బ్రవేశింపఁగనే ద్వారములు యథాపూర్వముగా మూయుటచేయెను. బాలిక కావుకా వని యేడ్చెను. కావలివారు మేల్కొనిరి. పదములు తిడఁబడఁగా బరులెత్తి దేవకిఁ బిడ్డ గనె నని కంసునకుం దెల్పిరి. కంసుఁ డులికిపడెను. నిశ్చేష్టుఁ డయ్యెను. కొంతవడికిఁ దెలివి గల్గఁగాఁ గరవాలమును గైకొనియెను. వెండ్రుకలు వీడఁగాఁబైచీర వ్రేలి యాడఁగాఁ బురిటింటికిం బరుగిడెను. శిశువుఁ గదియఁ జనుచుండెను. అంత దేవకి యడ్డంబు వచ్చి కన్నీరు మున్నీరుగాఁ బ్రవహించుచుండ,

ఉ. అన్న శమింపుమన్న తగ ♦ వల్లుండు కాఁ దది మేనిగోడతా  
మన్నన చేయుమన్న వినుమానిని జంపుట రాచపాడిగా  
దన్న సుకీర్తివై వనఁగ ♦ దన్న మహాత్ములు పోవు త్రోవఁ బో  
వన్న భవత్సహోదరిఁ గ ♦ దన్న నినుకొ శరణంబు వేడెదన్.

అన్నా ! ఇంచుక యాలోచింపుము.

క. కట్ట యార్దురుకొడుకులఁ

బట్టి వధించితివి గూడుఁ బడు చిది కోడల్

నెట్టన చంపఁగ వలెనే

కట్టఁడివి గదన్న యన్న ♦ కరుణి పగదే.

మఱ్ఱొక్కమాట.

క. పుత్రుఁడు నీబ్రదుకునకును

శత్రుం డని మింటి గాన ♦ సమయంపఁ దగుం

బుత్రులకు నూచ నైతిని

బుత్రీదానంబు చేసి ♦ పుణ్యము గనవి.

అని స్త్రాధించుచు నడ్డముగాఁ బోయి శిశువునెత్తికొని పయ్యెద  
కొంగు కప్పెను. కంఠుం డామాట లాలింపక స్మారత్వమున  
నామెచేతినుండి యొడిసిపట్టుకొని వడిం బెడిసిపడం బుడవి  
పయిం బడవై చెను. ఆ బాలికయుఁ గంఠుఁ డనుకొన్నరీతి నేలం  
బడక మింటి కెగసి దివ్యమాలికావిభూషితాంగయై మింటనుండి  
కంఠునిం గూర్చి మూర్ఛా!

ఉ. తెంపరివై పారిం బారిని ♦ దేవకి బిడ్డలఁ జిన్నికుఱ్ఱలన్

జంపితి వంకనైన నుపశాంతి వహింపక జాలమిఁద నొ

ప్పింపఁగ నిస్సీరో యిదియు ♦ బీరమె నాసరనన్ జనింతి నిన్

జంపెడి వీరుఁ డొక్క డెస ♦ సత్కృతిసొందకువాడు దుర్జితీ.

అని పలికి దేవగణసంస్తూయమానయగుచు నదృశ్య  
యయ్యెను. అంతఁ గంఠుఁ డాపలుకులకు సిగ్గుపడి భయపడి

యింటికిని జని నుఱునాఁడు దేవకీవసుదేవుల రావించి సగౌరవ  
ముగా నాదరించి వినయ ముట్టిపడ

ఉ. సావుండ బాలఘాతకుండ ♦ బంధువిరక్తుండ దుష్టచిత్తుండఁ  
గోపసుండఁ జరన్బ్రతుండ ♦ క్రూరుండ బ్రాహ్మణహంతభంగిమీ  
సాపలఁ జంపితిఁ బయిఁ పల్కుల నమ్మితి సాధులార! నా  
సాపసు యిగ్గడింపక కృపాపరులై కనరే శమింపరే.

అని ప్రార్థించెను. పాదములపై న్రాలి లేవకుండెను. వారి  
రువు రాతనిదైన్యమును గాంచి ప్రశమితకోపులైరి. విధివశ  
మునకు మన మేమిచేయఁగలము లెమ్మా యని భీతిఁ గాపిరి.  
అత్తటి వసుదేవుఁడు కగసుననుమతి దేవకిం దోడ్కొని నిజ  
మందిరంబున కరిగి సుఖముండెను.

అట నందుఁడు తనకుం గొడుకు పుట్టె నని విని మహా  
నందంబునం బొదలి జాతకర్తకృత్యము నొనరించెను. గోకుల  
మున నున్నవారెల్ల యశోదం జూడవచ్చి యాయర్భకునివైఖరిం  
గన్నులారఁ గాంచి హర్షించిరి. కొందఱు

ఆ. ఏమి సౌముఖ్యమొ ♦ యంత ప్రాద్దోకవార్త

వింటి మబలలార! ♦ వీను లలర

మనయశోద చిన్ని ♦ మగవానిఁ గనె నట

చూచి వత్త మమ్మ ♦ నుదకులారా.

అని యెండొరులం బిల్చుకొనుచుఁ బోయి యబ్బురపాటున  
నాబాలకుం గాంచి యశోదానందులయదృష్టమును గొని  
యాడిరి. అప్పు డాతలోదరు లెల్ల

౧౦. జోజో కమలదళేక్షణ

జోజో మృగరాజమధ్య ♦ జోజో స్పృష్టా

జోజో పల్లవకరపద

జోజో పూర్ణేందువదన ♦ జోజో యసుచుక్.

పాడి దీవించిరి.

రోహిణియు మగశిశువును గనట విని నందుఁ డామెకు  
వస్త్రభూషణాదుల నిచ్చి యాదరించెను. పిదప నందుఁడు మధు  
రకుం జని కంసున కిచ్చుకప్పము నిచ్చి వసుదేవుం గానంబోవ  
నాతిం డానందు నాదరించి కుశలప్రశ్నపూర్వకముగా మాట  
లాడుచు నతనియదృష్టమును బొగడుచు

క. సీకాంతయొద్ద నీవును

సీకాంతయు గారవింప ♦ నినుఁ దండ్రిగ నా

లోకించుచు నీహందను

నాకొడుకున్నాఁడు నంద ♦ నందాన్నికుండై.

అని పలుక నందుఁ డామాటకుఁ దృప్తుఁడు కాక ఆర్యా!

శా. నీకుఁ దేవకికఁ జనించిన సుతా ♦ సీకంబుఁ దోడ్తోడ ము

న్నీ కంసుండు వధించె మీనుతఁ దుదిక్ ♦ హింసింపఁ జేఁ దప్పి తా

నాకాశంబున కేగ బాల యది దై ♦ వాధీన మాపదదక్ష

శోకం బందునె తజ్జ్వల దూఱదుము నా ♦ నూనుండు నీనూనుడే.

అని బదులుచెప్పెను. వసుదేవుఁడు కాలోచితముగా నీ  
విఠకఁ ద్వరగా వ్రేపల్లియకుం బొమ్ము. అనేకోత్పాతములు తోఁ  
చెడు జాగరూకుఁడవై యుండు మని హెచ్చరించి పంపెను.



యింటికిని జని మఱునాఁడు దేవకీవసుదేవుల రావించి సగౌరవ  
ముగా నాదరించి వినయ ముక్తిపడ

ఉ. సామ్రాజ్య బాలసూత్రుండ ♦ బంధువిగ్రహుండ దుష్టచిత్తుండ  
గోపసుండ ♦ జరన్మృతుండ ♦ క్రూరుండ బ్రాహ్మణహంతభంగిమీ  
పాపలఁ జంపితి ♦ బయల్పల్కుల నమ్మితి సాధులార! నా  
పాపము బుగ్గడింపక కృపాపరులై కనరే శమింపరే.

అని ప్రార్థించెను. పాదములపై వ్రాలి లేవకుండెను. వారి  
రుపు రాతినిదైన్యమును గాంచి ప్రశమితకోపులైరి. విధివశ  
మునకు మన మేమిచేయఁగలము లెవ్వా యని భీతిఁ గాపిరి.  
అత్తటి వసుదేవుఁడు కగసుననుమతి దేవకిం దోడ్కొని నిజ  
మందిరంబున కరిగి సుఖముండెను.

అట నందుఁడు తనకుం గొడుకు పుట్టె నని విని మహా  
నందంబునం బొదలి జాతకర్తకృత్యము నొనరించెను. గోకుల  
మున నున్నవారెల్ల యశోదం జూడవచ్చి యాయర్ఘ్యకునివైఖరిం  
గన్నులారఁ గాంచి హర్షించిరి. కొందఱు

ఆ. ఏమి సౌముఖ్యమొ ♦ యంత ప్రాద్దోకవార్త

వింటి మబలలార! ♦ మీమ లలర

మనయశోద చిన్ని ♦ మగవానిఁ గనె నట

చూచి వత్త మమ ♦ సుదతులారా.

అని యెండ్లొరులం బిల్చుకొనుచుఁ బోయి యబ్బురపాటున  
నాబాలకుం గాంచి యశోదానందులయదృష్టమును గొని  
యాడిరి. అప్పు డాతలోదరు లెల్ల

కం. జోజో కమలదళేక్షణ

జోజో మృగరాజమధ్య ♦ జోజో షష్ఠా

జోజో పల్లవకరపద

జోజో పూర్ణేందువదన ♦ జోజో యనుచున్.

పాడి దీవించిరి.

రోహిణియు మగశిశువును గనట విని నందుఁ డామెకు  
వస్త్రధూషణాదుల నిచ్చి యాదరించెను. పిదప నందుఁడు మధు  
రకుం జని కంసున కిచ్చుకప్పము నిచ్చి వసుదేవుం గానఁబోవ  
నాతిం డానందు నాదరించి కుశలప్రశ్నపూర్వకముగా మాట  
లాడుచు నతనియదృష్టమును బొగడుచు

క. నీకాంతయొద్ద నీవును

నీకాంతయు గారవింప ♦ నినుఁ దండ్రిగ నా

లోకించుచు నీహందను

నాకొడుకున్నాఁడు నంద ♦ నందాన్నిఁతుండై.

అని పలుక నందుఁ డామాటకుఁ దృప్తుఁడు కాక ఆర్యా!

శా. నీకున్ దేవకికన్ జనించిన సుతా ♦ నీకంబుఁ దోడ్తోడ ము

న్నీ కంసుండు వధించె మీనుతఁ దుదిన్ ♦ హింసింపఁ జేఁ దప్పి తా

నాకాశంబున కేగె బాల యది నై ♦ వాధీన మాపదశక్

తోకం బందునె తద్దుఁ డూఁడుము నా ♦ నూనుండు నీనూనుండే.

అని బదులుచెప్పెను. వసుదేవుఁడు కాలోచితముగా నీ  
విఁకఁ ద్వరగా వ్రేపల్లియకుం బొమ్ము. అనేకోత్పాతములు తోఁ  
చెడు జాగరూకుఁడవై యుండు మని హెచ్చరించి పంపెను.

నందుఁ డింటికిం బోవుచు నదృష్టపూర్వంబులైన యుత్పాతిం బులం గాంచి వసుదేవునిపలుకు లన్వర్థము లని తలంచుచు నింటికిం బోయెను.

### ❧ పూతన ప్రేషణైకుం బోవుట. ❧

కంసుఁడు తనమంత్రులం గూడి యాబాలిక పలికిన పలుకుల వినిపించి కర్తవ్య మాలోచించెను. వారేవో దంబములు పలికి యాకసము నెగురఁదన్నదు మనియు, భూమిని జుట్టి చంకలోఁ బెట్టుకొందుమనియుఁ బలికిరి. కొలఁదిదినము లకే కంసుఁడు పూతన యను రక్కసిం బిలిచి పల్లెపల్లెలు కనుఁ గొనుచుఁ బోయి విచిత్రసంతానము గనంబడినఁ జంపి రమ్మని పంచెను. అదియు సుందరాంగమున విషపూరితవత్సోరుహయై ప్రేషణైకుం బోయి యాయింట నాయింటనున్న బాలకులం జూచుచు యశోదయింటికి వచ్చి బాలునిం గాంచెను. పూతన యిల్లుచొరఁగనే బాలకుఁ డాఁకలిగొన్నకరణి నేడ్చెను. అంతలో నిదురించెను. అంతలో నవ్వెను. అట్టితటి బూతన నుయ్యె లకడఁ జేరి యశోద వల దమ్మా పిల్లవాఁడు క్రొత్తవారింజూచిన నేడ్చు ననునంతలోఁ ద్వరపడి బాలు నెత్తుకొని ముద్దాడి నాకన్నతండ్రి!

క. నా చనుఁబా లొకగుక్కెం

డో చిన్నికుమార శ్రావు \* మొయ్యన పిదపకో

నీచెలువ మెఱుంగ వచ్చును

నాచెలువను సఫలమగును ♦ నలినదళాక్షా.

అని ముద్దాడుచు బాలు త్రావ మొదలిడెను. యశోద వలద  
నుచున్నను బాప మాపూతన యూరకుండ దయ్యెను. పూతన  
స్పృశింపగనే బాలుడు

సీ. మేల్కొన్న తెఱఁగున ♦ మెల్లన కనుచిచ్చి

క్రీగంట జూచుచు ♦ గదికి నీలి

యావులించుచు జేతు ♦ లాదరంబున జూచి

యొదిగిలి యాకొన్న ♦ యోజనూది

బిగి చున్న గవ గేల ♦ బీడించి కబళించి

గ్రక్క గ్రక్కకు గుటు ♦ గుటుకు మనుచు

నొకరెండు గ్రక్కల ♦ నువ్విదప్రాణంబులు

పైతిము మేనిలో ♦ సత్వమెల్ల

తే. ద్రావె నదియును గుండెలు ♦ తల్లడిల్ల

జిమ్మ దిరుగుచు నిలునక ♦ శిరము వ్రాల

నితరబాలుగక్రియవాడ ♦ వీవు గావు

చన్న విడువుము విడువుము ♦ చాలు ననుచు.

వాపోవుచు క్షణమాత్రమున నేలం గూలెను. దాని  
యాకారము మహావికృతమై చూచువారల కడ లొదవిం  
చెను. అది పడినను దానివక్షమునుండిన బాలు నెత్తుకొని  
స్వస్థైర్యమునముచ్చేయించి నందుఁ డానందపరవశుఁ డయ్యెను.  
ప్రేషల్లియలోనినా రంద టిది యేమి యబ్బుర మని గుసగు  
సలు పోసాగిరి.

ఆర్యబాలకులారా! విషసహితసన్యపానమున శిశువు  
మృతి నొందకుండుట యెట్లని మీకుం దోపవచ్చు గాని  
దానికి సమాధానముగా భాగవతమునందు

క. విషభోరిపుగమనునకుఁ

విషగళసఖునను నీమలవిషశయనునకుఁ

విషభవ భవ జనకునకుఁ

విషకుచిచి విషముఁ గొనుట ♦ విషమే తలచుఁ.

అని న్రాయబడిన పద్యమే హృద్యమగు సమాధానము. భగవం  
తునకు జేయ శిష్యములు గాని కృష్ణము లుండవు. ఇన్నివిధ  
ముల గనబడు సృష్టిచేసిన మహత్తున కీస్వల్పకార్య మొ  
నరించు టొక లెక్కయీ. కాబట్టి సందియమొందఁ బని  
లేదు. తర్వాతికథ నాలకింపుడు.

— శకటాసురుని గృహుడు కాలఁ దన్నట. —

కొలఁదిదినములు సుఖముగాఁ గడచెను. పూతనమృతి  
యెట్లొ కంసుని చెవి కెక్కెను. దాన మఱిత వాని మది  
బెదరుఁగాంచెను. బాలికపలుకులు సత్యము లని తోచెను.  
కాబట్టి విశ్వాసపాత్రుడయి తనకార్యముల నిర్వహింపఁ గంక  
ణము గట్టుకొన్న శకటాసురుం జీరఁ బంచి కృత్యమును చెల్పి  
పంపెను. వాడు సకలమాయాకోవిదుడు. బాలగోపాలు నెత్తు  
కొని పోయి పొలియించఁ దగు నని యూహించెను. కాని య

ది శిశ్యమా? పూతనగతి నేనూయె నని తలంపఁ డయ్యెను. మృతి చేరువకు రాఁగా నూహలు పనికిరావన్న సామెత తప్పదు గద.

గోకులమున శ్రీకృష్ణుఁ డొదిగిలఁబడ నేర్చె నని య శోద పండుగు చేయ నెంచి భర్తకుం బెలుప నందుఁ డానందించి బంధువుల నుంచి బ్రాహ్మణులను బిలిపించి వారి యా శిర్వాదములఁ ద్రొక్కొని కృష్ణాన్నదానంబున బంధువుల నానందింపఁ జేసెను. శ్రీహరికిఁ దల్లిపా లిచ్చి పడుకొనఁ జేసెను. నువాసినీపూజచేయు సందడిలో నుండెను. కృష్ణుని చెంత నెవ్వరు నేకుండిరి. అంతలో బాలుఁ డాఁకొన్న చందమున లేచి పాదముపై కై తియుండెను. శిశుకటాసురుఁ డరుదెంచి బాలకృష్ణు నెత్తుకొని పోవ నుంకింప నాదానవునిఁ గాలఁ దన్నెను. శ్రీహరి పాదతాడనమున నాశకటము తుత్తుమురై ధరఁ బడియెను. అందున్న ఘోరపదార్థములు చెదరి నేలం బడియెను. శకటము శకలములై మహాధ్వని గలుగ ధరం బడియెను. అందతాధ్వని విని యులికిపడి యరుదెంచిరి. దిగులుపడిరి. ఇదేమి యాగడ మని చింతించిరి. బాలునకు గొప్ప గండము తప్ప నని సంతసించిరి. ఎట్టులీ బాలుఁ డీశకటమును దన్నె నని పలుభంగుల నూహించిరి. సమాధానము తోఁపమిఁ గొందఱు దైవగతిగాని వేటొక్కటి కా దని పెదవులు విఱిచిరి. ఏల యాయూహలని కొందఱు పూకుండిరి.

ఇంతలో యశోద యరుదెంచి విటిగిపడియున్న శకట  
మును గాంచి ఆకలిగొని యేడ్పు చిన్నికుమారుని దిలకించి  
మహాప్రీతి

ఆ. అలసితివి గదన్న ♦ యాఁకొంటివి గదన్న

మంచి యన్న యేడ్పు ♦ మాను మన్న

చన్న గుడుపుమన్న ♦ సంతసపడుమన్న

యనుచుఁ జన్నఁగుడిపె ♦ నర్భకునకు.

నందాదు లాకార్యమును జూచి బాలునకు గ్రహము నాఁకె న  
నిదానిఁ దొలగింప బ్రాహ్మణులచే స్వస్థ్యయనము చేయించిరి.  
బాలకృష్ణుఁడు పాలుగ్రోలి తృప్తుడై నిదురించెను. గోపికలు  
తాంబూలములు తీసికొని బాలు నాశీర్వదించి తమతమగృహ  
ముల కరిగిరి.

— తృణావర్తుడు శ్రీకృష్ణు నెత్తుకొని సోపుట. —

ఒక్కనాఁడు యశోదాదేవి తన కొమరుని దొడలపై  
నిడుకొని ముద్దాడి మేనెల్ల నిపురుచుండఁగా నామె భరింప  
లేనంత బరువుగా శిశువు దేహము తోఁచెను. ఆబరువు మో  
యఁజాలక క్రిందఁ బరుండఁబెట్టి యిదేమిచోద్యము! వీఁడు  
సామాన్యుఁడగు పురుషుఁడు కాఁడు. భూభారమును హరింపఁ  
బుట్టిన మహాపురుషుఁడని తోఁచెడిని. అని యూహించుచుం  
డెను. ఇంతలోఁ గంసునిపంపున నొకదానవుఁడు తృణావర్తుఁ  
డనువాఁడు సుడిగాలియై వచ్చి దుమ్ముచే నచ్చట నుండు గోపి

కల నయనంబుల నాచ్చాదించి యొక్కయెత్తున బాలు నెత్తు  
కొని పైకెగసెను. బాలునిం గానక యందఱు చేతులఁ బిసికి  
కొనుచుండిరి.

ఆదానవుఁ డాబాలునెత్తుకొని పైకెగసెను గాని  
యతఁడు పెద్దకొండవలెఁ దోఁపఁగా నాభారమునకుఁ దాళఁ  
జాలకపోయెను. ఇంతలో గోపాలుఁడు వానిం బట్టుకొని వ్రేలా  
డఁ జొచ్చెను. మఱింత బరువుకాఁగా వాఁడు కొండపడినట్లు  
క్రిందఁబడెను. పడినంతనే రక్తధారలు ముఖమునుండి ప్రవ  
హింప విగతప్రాణుఁ డయ్యెను. ఆవంత చూచి యందఱు చచ్చెరు  
వఁదిరి. తమపూర్వజన్మపుణ్యవిశేషంబున నీకుమారుఁడు గల్గె  
ననియు, నెత్తుకొని ముద్దాడు భాగ్యము తమకు లభించె నని  
యుఁ దలంచిరి. ఇట్టి యుత్పాతిము లెన్నివచ్చినను శ్రీకృష్ణున  
కపకారము కలుగదనియుఁ దలంచిరి. కొలఁదికాలము జరిగెను

మఱొకనాఁడు తల్లి పాలిచ్చుచుఁ గృష్ణునిముఖము నిరీ  
క్షించెను. బాలు డావులించెను. ఆతనివదనమున సాగరములు  
ద్రీవిపములు కులశైలములు భూచక్రము. అవి యివి యన నేల  
సకల బ్రహ్మాండములు కనఁబడియెను. యశోద తబ్బిబ్బుచేది  
కన్నులు మోడ్చి యిదేమి కలయా. నిక్కువమా యని  
యూహించెను. ఉత్తరక్షణమున భగవన్నాయచే నావార్త  
మఱచెను.



❖ బలరామకృష్ణులు క్రీడించుట. ❖

ఒక్కనాడు గర్గముని యరుదెంచిన నందుడు కులగు  
రువగు నామునికి నమస్కరించి కుమారులం జూపి సంస్కా  
రము లొనరింపవే యని ప్రార్థించెను. ఆముని వారిమహిమ  
మును దెలిపి బలరాముఁ డనంతుడని, శ్రీకృష్ణుడు శ్రీమన్నా  
రాయణమూర్తి యని వివరించి యధోచితసంస్కారములు జరిపి  
తనగృహమున కరిగెను. బలరామకేశవు లంత సరి యీడుబా  
లురతో నాడుకొనఁ బూనిరి. వరుసగా గృహమును దాటిపోవు  
నీడు వచ్చెను. వీధులలోఁ బొరుగిండ్లలో నాడుకొనుట కలవా  
టుపడిరి. ఆవల శ్రీకృష్ణుడు మాత్రము గోపికాగృహముల  
వెన్నదిన నారంభించెను. బాలచేష్టలచే వారి నానందఁజేయు  
చుఁ గలతెనొందఁ జేయుచుండెను. కొంతకాలమునకు వా  
రీతిని చర్యల కులికి యశోదకడ నరుదెంచి తల్లి!

క. బాలురకుఁ బాలు లేవని

బాలెంతలు మొఱలుపెట్టఁ ♦ బకపక నగి యీ

బాలుం డాలము చేయుచు

నాలకుఁ క్రేపులను విడిచె ♦ సంభోజాక్షి.

ఇంతియ కాదు.

క. మీపాపండు మాగృహముల

నాపోవఁగఁ బాలు త్రావ ♦ నగపడకున్నకా

గోపించి విన్నపడుచుల

వాపోవఁగఁ జిమ్మకొనుచు ♦ వచ్చెం దల్లీ.

అని యెన్నియో భంగులఁ జెప్పిరి. చిట్టచివలుకు

క. ఓయవ్వు నీకుమారుఁడు

మాయొండ్లను బోలు పెరుఁగు ♦ మనసేఁ డమ్మా

పోగుడ మెక్కడి కైనను

మాయమ్మఁ సురభులొన ♦ మంజులవాణీ.

అని తమభావముల స్పష్టపఱచిరి. ఆమాట లాలించి యశోద  
కొడుకు నేమియు నననేఱక వారిమూలలఁ దిరస్కరింపఁజూ  
లక యందరముతో

తే. అన్యమెఱుఁగఁడు తనయంత ♦ నాడుచుండు

మంచివాఁ డీతఁ డెగులు ♦ మానగవ్వు

రామలార త్రిలోకాభి ♦ రామలార

తల్లెలారా గుణవతీను ♦ తల్లులొగా.

యని వారల నభ్యర్థించి సాగనంపెను. ఒక్కనాడను  
కృష్ణుఁడు మన్నుదినుచున్న వాఁ డని బాలకులెల్ల యశోదకుం  
డెల్పిరి. బలరాముఁడు నౌ ననెను. తల్లికొడుకుఁజేరి యన్నా !  
మన్నేటికి భక్షించెదవు. మఱివస్తువులు లేవా నాయనా? ఇదే  
టి యోహారము రా యని బుచ్చగింపు మాటల నడిగెను. బాలుఁ  
డమ్మా! మన్నుదినుటకు నేనేల వెట్టివాడనా. ఆఁకొంటినా. వీరి  
మాటలు నమ్మకునూ నన్నుం గొట్టింప వీ రిట్లు చెప్పుచున్నవా  
రు. నామాటలు నమ్మకున్న నానోరు వాననచూచి తప్పున్న

దండింపుమా యని పలికి నోరు తెఱచి చూపఁగా నందు సకల  
బ్రహ్మాండములు కనఁబడియెను. యశోద కనుఁగొని తనమదిని  
మ. కలయో వైష్ణవమాయయో యిశ్వరసంఘికల్పార్థమో సత్యమో  
తలఁపక నేరకయున్నదాననో యశోదాదేవిఁ గానూ పర  
స్థలమో బాలకుఁ డెంత యీతనిముఖస్థంబైన యజాండంబు ప్ర  
జ్వలమై యుండుట కేమిహేతువో మహాశ్చర్యంబు చింతింపఁగన్.  
అని నిశ్చయించెను. అంతలో భగవన్నాయ తనుం గప్ప  
నూరకుండెను.

ఒక్కనాఁడు యశోద బాలునకుఁ బా లిచ్చి దధిమథ  
నముచేయుచుండెను. అంతలోనే బాలుఁడు దధిభాండముల  
శకలంబులుగ నొనరింపఁగాంచి బాలుఁగానక చని వేటొకయిం  
టిలో టోలుశిరుగ వేసి దానిపైకెక్కి యుట్టిమీఁద నున్న వెన్నఁ  
దినుచున్న తుంటరికొడుకును గృష్ణుని  
మ. కని చేతన్ సెలగోలపట్టుకొనుచుం ధ గా నిచ్చు కా నిచ్చు రా  
తనయా యెవ్వరియందుఁ జిక్కుపడ నే ధండంబునుంగాన నే  
వినివారంబును బొంద నేనెఱపు నే ధ విభ్రాంతియుం జెంద ము  
న్ననియో నీవిటు నక్కుఁ గైకొనిమి నేఁ ధ దాశీతి సిద్ధించునే.  
అని హెచ్చరించి తనకొడుకునడవడిం దలంచి తనమనంబు  
నందు

సీ. బాలుఁ డీతం డని ధ భావించు నందునా

యేపెద్దలును నేర ధ రీ క్రమంబు

వఱపెఱుంగుటకు నై ధ వెఱపించు నందునా

కలిగి లేకొక్కఁడు ధ గాని లేడు

వెఱపుతో నాబుద్ధి ♦ వినిపింతు నందునా  
తనుఁ దానయై బుద్ధి ♦ తప్పకుండు  
నొం డెఱుంగక యింట ♦ నుండెడి నందునా  
చొచ్చి చూడని దొక ♦ చోటు లేను

ఆ. తన్ను నెవ్వరైనఁ ♦ దలపోయఁ బాటెడి  
యోన లేదు భీతి ♦ యొకటి యెఱుంగఁ  
డెలసి నూరకుండఁ ♦ డెక్కఁకెక్కఁసులాడుఁ  
బట్టి శాస్తిచేయు ♦ భంగి యెట్లు.

అని తలంచి సెలగోల జల్లిపించుచుఁ బరువెత్తు బాలుంగూడం  
జని

సీ. స్తంభాదికంబులు ♦ తనకు నడ్డంబైన  
నిట్టలు చని పట్ట ♦ నీనివాని  
నీతప్పు సైరింపు ♦ మింక దొంగిలఁబోవ  
నె నని యనుచుట్ట ♦ నేడ్చువానిఁ  
గాటుక నెఱయంగఁ ♦ గన్నులు సుఖముచు  
నెడలు కన్నీటితో ♦ నెగచువాని  
నేడెన వచ్చునో ♦ యిది యని పఱుమాటు  
నురుగుచుఁ గ్రేగంటఁ ♦ జూచువానిఁ

ఆ. గూడఁ బాటి పట్టుకొని వెఱపించుచు  
జిన్ని వెన్నవొంగ ♦ చిక్క ననుచు  
నలిగి కొట్టఁ జేతులొడక పూఁబోడి  
కరుణతోడ బాలుఁ ♦ గట్టఁ దలచి.

మెల్ల మెల్లన పరిహాసము తోఁపఁ జేయునట్లుగా

క. వీరెవ్వరు శ్రీకృష్ణులు

గారా యెన్నఁడును వెన్నఁ ♦ గాన రఁట కదా

చోరత్వం బించుకయును

నేరఁట ధర్మిని నిట్టి ♦ నియతులు గలవే.

నాయనా! ఇంకెందుఁబోయెదవు? అని పలుకుచు నొకత్రాటి తో టోటికిఁ గట్టివేసెను. బాలుఁ డూరకుండఁగాఁ దల్లి యిట్లే కొంతసేపుండ నిచ్చిన బుద్ధి వచ్చునని యింటికిం బోయెను. బాలుఁడు టోలు నీడ్చుకొని మద్దిచెట్లజూట యుండు చోటికిం బోయెను.

అట రెండు మద్దిచెట్లుండెను. అవి సాధారణవృక్షములుగావు. నలకూబరమణిగ్రీవు లను యక్షులు శాపవశమున నిట మద్దిచెట్లులుగాఁ బుట్టిర. వారు కుబేరుని కొడుకులు. అహంకారమున వెండికొండమీఁదఁ జేడియలంగూడి మందాకినీతరంగంబులఁ గ్రీడించుచుండ నారదముని యట కరుగుదెంచెను. ఆచేడియలు వలువలు ధరించిరి. సురాపానమున నొడలెఱుంగని నలకూబరమణిగ్రీవులు మాత్రము వివస్త్రులై యుండిరి. వారిం గాంచి నారదుఁడు

శా. సంపన్నం దొరుఁ గానలేదు తినువున్ ♦ సంసారమున్ నమ్మి హిం

సింపంజూచు దరిద్రుఁ డెత్తుపడి శుష్కిభూతుఁ డైచిక్కి హిం

సింపం దన్యుల నాత్మక్షణ్ సములుగాఁ ♦ జింతించు నట్లెటఁ ద

త్సింపగ్నాంధున కంజనంబు వినుమా ♦ దారిద్ర్య మూహింపఁగన్.

అని ప్రతీతం బగు గీతంబుం బాడి వారలం బిల్చి మీరు స్త్రీమ

దాంధులరు గాన భూలోకంబున నద్భుతగువులై జనింపుఁ జని శేపించి యశ్లే నూఱుదివ్యసంవత్సరము లుండి యటమీఁద గోవిందదేహస్పర్శసంబున ముక్తులరై సురలోకము నొందుఁ డని పలికి తన యిచ్చు బోయెను.

ఆవృక్షములకు శాశవిమోచనకాలము నచ్చెను. కావున శ్రీహరి యచటికి బోటి నీడ్చుకొనిపోయి యావృక్షముల నడుమ దానుండి యవ్వలికిం బోవ నీడ్చెను. ఆయులూఖిల మానవము పట్టనంత లావు గలది కాన నాచెట్లు నేలం గూతెను. అందుండి వెడలివచ్చి యూనలకూబరమణిగ్రీవులు భగవంతుం బొగడి యనుమిత్తులై తమలోకంబునకుం బోవుచు

కా. వీపద్యావళు లాలించు చెవులున్ ♦ నిన్నాడు బంక్యంబులున్

నీపేరం బనిచేయ హస్తయుగియల్ ♦ నీమూర్తిపైఁ జూపులున్

నీపాదంబులపొత్తి మ్రొక్కు శిరసుల్ ♦ నీసేవపైఁ జిత్తిముల్

నీపై బుద్ధులు మాకు నిమ్మ కరుణన్ ♦ నీరసపత్రేక్షణా.

అని యభ్యర్థించి తమయిచ్చుం బోయిరి. ఆచోటికిం బోయినదాదు లాయద్భుతశక్తిత్యమును గొంచి యబ్బురపడిరి కాని బొలుండు దేవపాలకుఁ డని మాస్త్రి మెఱుంగఁ జాలరైరి. విష్ణుమాయ వారలం గప్పి యుండెను.

కొలఁదిదినముల కొకచోట నందాదులు చేరిరి గోకులమునఁ దోచిన యుత్పాతముల నెంచిరి. ఇచ్చోట నుండుట

మేలా యని విమర్శించిరి. అందొక వృద్ధగోపకుడు తనయెఱుక మెఱసి వ్రేపల్లియం గల కష్టములఁ దేటపఱచి

క. కసవు గలదిరవు పనులకు

లసదన్తి నదీకుహీజఁలతికావళి పెం

పెనఁగును గాఁపురమునకును

బొనఁగును బృందావనంబు ఁ పొదఁ డచ్చటికిఁ.

అని హెచ్చరించెను. ఆమాట సర్వజనసమ్మత మయ్యెను. అది నంబ నందానమతి బృందారకు లమృతవారానికడ కరిగినట్లు గోపకులు పయనంబు నాగించిరి. బలరామకృష్ణులను దల్లులు తొడలపై నునిచికొని సంతోషమున రథ మెక్కి వెడలిరి. బృందావనమునం బ్రవేశించి యందలి శీతలచ్ఛాయలఁ బరితృప్తి నివసించిరి. గోవు లందలి పావననిర్మలజలంబులం ద్రావి చల్లని మ్రాకుల నీడలఁ బరుండి యతిమృదులతృణముల మేసి నీరో గములై యొప్పారెను. బలరామకృష్ణులు తోడిగోపబాలురం గూడి హాయిగాఁదిరుగుచు గోవుల మేపుచు విహరించుచుండిరి. అబృందావనమున నుండి మానవుల హింసించు వత్సాసుర బకాసురుల వధియించి శ్రీకృష్ణుడు వనము నిర్భయముగా నలరంజేసెను.

— బ్రహ్మ గోగోపకుల సంతర్ధానము చేయుట. —

ఒక్కనాఁడు శ్రీకృష్ణుఁ డెల్లరంగూడి వనమునకుం బోయి చల్లు లారగించుచుండ నామహామహుని మహిమము నెఱుం

గఁగోరి బ్రహ్మ గోవులను గోపకులను దనశక్తిమెఱసి యగతర్థా  
నము చేసెను. శ్రీహరి యావృత్తాంత మెఱింగి సాయంకాలము  
గోవులతో గోపకులతో నింటికింబోయెను. ఈగోపకులు గోవులు  
శ్రీకృష్ణేచ్ఛాకల్పితరూపముల నలరి యించుకే నేవిధమున భేద  
ము లేకయుండ నెవ్వరుగాని తెలిసికొనఁ జాల కుండిరి. ఒ  
క్కసంవత్సర మింక రణి గడచెను. బ్రహ్మయద్భుతశక్తి నావనంబు  
న నున్న గోవులకు గోపకుల కావత్సరము క్షణమాత్రముగాఁ  
దోఁచెను. ఒక్కనాఁడు విరించి వనంబున కరుదెంచి యం  
దొక్కచోట

సీ. తన కన్యములు లేక ♦ తనరారి ముమ్మాల  
విభుడయ్యుఁ గ్రేపుల ♦ వెదకువాని  
నఖిలజుండై యొక్కఁ ♦ డయ్యు నజ్ఞాకృతిఁ  
జెలికాండ్రు బెక్కండ్రు ♦ జీరువాని  
బహిరంతరాద్యంతిభావకూన్యం డయ్యు  
నంతంత నడుగుచొప్పరయు నాని  
గురుగభీరుండయ్యు ♦ గురువులు వాఱుచు  
నట్టిటు బాతర ♦ లాడువాని  
ఆ. జాతిరహితుఁ డయ్యు ♦ జతురగోపార్థక  
భావమెల్ల నచ్చు ♦ పడినమేని  
చెలుపువాని హస్త ♦ శీతాన్న బళంబు  
వానిఁ గాంచె నపుడు ♦ వాణిమగఁడు.

కాంచి రాయంచ డిగ్గి భక్తియుక్తుడై ప్రణామసహస్రంబు



లొనరించి బహుభింగుల వినుతించి తనచేసిన యపరాధం  
బు తుమింపఁ బ్రార్థించి గోవుల గోపాలకుల నిడిపించి భగవం  
తుననుమలేని బడిసి వాణిం శూడి పోవుచుఁ బ్రాజలియై శ్రీ  
కృష్ణపరమాత్మను గన్నలారిఁ చిలకించి పులకాచితసక్వాంగుఁ  
డగుచు

సీ. శంపాలతికతోడిఁ జలనంబుకై వడి

మెఱుంగు టొల్లయతోడి ఁ మేనివానిఁ

గమనీయమృదులాన్న ఁ కిబళవేత్రపిషాణ

వేణుచిహ్నంబుల ఁ వెలయువాని

గుంజావీసిర్క్త త ఁ గుండంబుల వాని

శిఖిడింఛవేష్టిత ఁ శిరమువాని

వనపుష్పమాలికాఁ వ్రాతకంఠము వాని

నలినకోమలచరఁణముల వానిఁ

ఆ. గరుణ గడలుకొనిన ఁ కిడకంటివాని గో

పాలబొలుభంగిఁ బరఁగువాని

నగుమొగంబువాని ఁ ననుఁ గన్న తండ్రిని

నిను భజితు మొక్కి ఁ నీరజాక్ష.

మ. నిను హింసించిన పూతనాదులకు ముక్త ఁ నీమేటి సంకేత మి

చ్చిన నీకుం బురదారపుత్రగృహగోఁశ్రీస్రాణదేహాదు లె

ల్లను వంచింపక యిచ్చు గొపకులకుక్త ఁ లక్ష్మింప నే మిచ్చెదో

యని సందేహము తోచుచున్నది ప్రపంన్నానీకరక్షామణి.

అని వినుతించి తనలోకమునకుం బోయిరి. భగవన్నిర్మితగోగో  
పకు లాభగవంతునియందే విలీనతనొంద బ్రహ్మ యాచ్ఛాదిం

చిన గోవులు గోపకులు యధారీతి నిండ్లకుం బోవ సంతయుఁ  
బూర్వపురీతి నుండెను.

ఒక్కనాఁడు బలరామకృష్ణులు వనమున గోవుల మేపు  
చుండు గార్దభాకారుండగు భేనుకాసురుండు పొడసూప వాని  
బలిరాముఁడు వధించెను. ఇట్లు దానవత్త్రయము నశింప నావన  
మెల్ల సర్వజనసులభగమ్య మయ్యెను. కాని యమునానదియం  
దొక్కచోటు జనుల కగమ్యమై యుండెను. ఆవిషయము శ్రీ  
హరిమనమునఁ దోచెను. గోపాలకులం బిల్చుకొని తాను  
మాత్రమే గోవులం దోలుకొని శ్రీకృష్ణుఁడు వనమునకుం బో  
యెను. బలరాముఁ డాదినమున సింఠ నుండెను. వేసువు లూదు  
చు గోపాలురు శ్రీకృష్ణు ననుసరించి వనమున విహరించుచుం  
డిరి. గోవు లిచ్చానుసారము మేయుచుండెను. హరి తనమన  
మున నేఁ డీకాళీయుని మడంపఁ దగు నని యూహించెను. వెం  
టనే గోవు లాప్రాంతమునకే మేయుచుఁ బోవసాగెను. గోపాల  
కులు వానివెంట హరింగూడి పోవుచుండిరి. మెల్లమెల్లన నెల్ల  
రా మడుపును సమీపించిరి.

— శ్రీకృష్ణుఁడు కాళీయఫణిని మర్దించుట. —

ఆమడుఁగు కాళీయనాగవిషమున దూషితమై యేజం  
తువైనను దనచెంతకు రాజాలకుండు నత భయమును గల్గించు  
చుండెను. ఆవిషవాయువు సోకినంత నాకాశమునఁ బౌలుపక్షు  
లు గిరగిరఁ దిరిగి దానిలోఁబడి చచ్చుచుండును. ఏజంతువులు

కానియామడుఁగునకు నీరుఁద్రావఁ బోవకుండును. ఇక మనుజులమాట యిటఁ జెప్పనేటికి? ఆచోటికి గోవులు పోగానే గోపాలకులలోఁ గొందఱు వాని మరలింపఁ జూచిరి. కృష్ణమూర్తి వారిని వారింఁచి వేణునాద మొనరింప నవియన్నియు నొక్కచోటఁ జేరి చల్లనినీడఁ బరుండెను. ఇదియ సుసమయ మని తలఁచి యెవ్వరికిం జెప్పక గూఁడుఁగు నొడ్డున విశాలకదంబమహీరుహము తన కొమ్మలచే నలుప్రక్కల నావరించి యుండఁగా నందొక్కశాఖమడుఁగుప్రక్కకు సాగి ఆవిషవాయువులుసోఁకుటఁ గాలినట్లుండుదాని నెక్కి యందు చుముక భావించి మ. కటి చేలంబు బిగించి పింఛునఁ జిక్కిం గొల్పు బంధించి వో

స్తటసంస్థాలన మాచరించి చరణద్వంద్వంబుఁ గీలించి త

క్రుటకాఖాగ్ర ముమీఁద నుండి యుటికెఁ ♦ గోపాలసింహంబు ది

క్రటముల్ మ్రోయ ప్రదంబులో గుబగుబధ్వానం బనూనంబుగఁ.

అధ్వని చెవిసోఁకగనే యెవ్వఁడో మూర్ఖ బాలుఁడు నామడుఁగుఁ జొచ్చి కలఁచుచున్నవాఁ డని భూతితరరోపావేశంబునఁ దనచుట్టములం గూడి నీరు వెడలివచ్చి యీఁదుచున్న గోపాలకృష్ణుని జుట్టుకొనియెను. ఇంచుకేని కదలకుండఁ జేసెను. దంతపాటవముకొలఁదిఁ గఱచెను. తన శక్తిసంతయుఁ గనంబఱచి బాధించెను. శ్రీహరియు దాని శక్తి గన నెంచినిశ్చేష్టునికై వడి నుండెను. బాలు రాయవస్థలోనన్న కృష్ణునిగాంచి భీతిల్లిరి. కొందఱు పరువిడి నందాదులకుం దెల్పిరి. యశోదాదు

లతోఁ జెప్పుచుఁ జెప్పుచుఁ గృష్ణుని స్థితియెట్లుండునో యని పరువిడిరి. పాప మాబాలకులకు శ్రీహరిమహిమ మిసుమంత యుఁ దెలియ లే దని చెప్పుట తిప్పని నాకుం దోఁపలేదు.

నందాదు లావార్త యాలించినంతనే నోట మాటరా మి నేమియుఁ జెప్పక యెవఁత్రోవని వారు పరుగిడిరి. కాళీ యఫణి కృష్ణునిం గఱచుచున్న దన్నమాట విన్న యశోదాదుల ప్రాణములు మీచివి మీఁదికే యెగసిపోయెను. ఒక్కరికై నను నోట తడిలేదు. స్మృతి యనుమాటయే లేదు. ఎటుపోవలయు నో తెలియదుగాని యాద అచ్చటికే పోయిరి. బలరాముఁ డొక్కఁడు మాత్రము శ్రీహరిమహిమను నెఱుంగుం గాపున వారి నూఱడిలంజేయుచు ధీరుడై పోయెను. తిక్కుంగలవారి లో నొక్కఁడైన ధీరుఁడు లేకుండెను. యశోదాదులు కుయ్యో మొట్టో యని విలపింప సాగిరి. బలరాముఁ డిగిచుక నుస్వరం బున హెచ్చరించెను.

అంతట శ్రీకృష్ణుఁడు మేను వెంచెను. ఫణిదంతములు శకలంబు లయ్యెను. నాగముమేనిశక్తి నశించెను. భగవం తునిమేను సోఁకినకఠిన సతిఁడు నిశ్చేష్టుఁడు కాఁ జొచ్చెను. బ్రదుకుదునన్న యాశ తొలఁగి పోవుచుండెను. అంతట

సీ. ఘనయమునానదీఃకల్లాలఘోష-బు

సరసవృదంగఘోషంబు గాఁగ

సాధుబృందావనఃచరచంచరీకగా

నంబు గాయకసుగానంబు గాఁగఁ

గలహంససారసశిశుమనీయమంజుళ

బంబులు తాళశబ్దములు గాఁగ

దివినుండి వీక్షించు ♦ దివిజగంధర్వాది

జనులు సభాసీనజనులు కాఁగఁ

తే. బద్ధరాగాఽరత్నప్రభాసమాన

మహితకాలీయఘటిఘటామంజుషమున

నలినలోచనవిఖ్యాతి ♦ నన్తకుండు

నిత్యనైపుణమునఁ బేర్చి ♦ సృత్యమాడె.

ఆనర్తనమున మఱింత నాభుజగము చేష్టలు మానెను. మృతిగ  
ల్గక తప్ప దని రక్తము గ్రక్కెను. ఆగతి వీక్షించి యాభుజగ  
రాజపత్నులు భగవంతునిఁజేరి నమస్కరించి బహుభంగులఁ  
బ్రార్థించుచు

ఉ. ఆకులమయ్యె భోగ మిదె ♦ యాఁడల లన్నియు వ్రస్సెఁ బ్రాణమల్

రాకల పోకలం బొలిసె ♦ రాయిడిపెట్టక మా నిజేశ్వరై

నీకరుణాకటాక్షములు ♦ నిల్పఁగ దే తగ నో సమస్తలో

క్షైకశరణ్య యో యభయఃకారణ, యో కమలామనోహరా!

ఆ. మమ్ముఁ బెండ్లిచేయుమాప్రాణవల్లభు

ప్రాణ మిచ్చి కావు ♦ భక్తవరద

నీవు చేయు పెండ్లి ♦ నిత్యంబు భద్రంబు

పిన్ననాఁటిపెండ్లి ♦ పెండ్లి గాదు.

అని విన్నవింప భగవంతుండు వారిదీనాలాపంబు లాలకంచి  
కాలీయఘణి ననుగ్రహించి తనసృత్యంబుఁ జాలించి యెల్లరు  
వినుచుండఁగా ఘణిఘటితో

క. గోవర్గముతో మనుజులు

త్రావుడు కీమడుఁగు నీరు ♦ దగ దిం దుండె

నీవును నీబాధువులును

నివనితల సుతులు చనుడు ♦ నేఁ డంబుధికి.

అని యాజ్ఞాపింప శ్రీహరియానతి శిరసావహించి చన నుంకిం  
చి పాదములకిడ నిలువఁగా నతనిభావ మెఱింగి శ్రీకృష్ణుప  
రమాత

ఆ. గరుడభీతి రమణకి ద్వీపమొల్ల కి

మడువుఁ జొచ్చి తీవు ♦ మత్పదాబ్జ

లాంఛనములు నీతలను నుంటఁ జూచి యా

పక్షిరాజు నిన్ను ♦ బట్టఁ డింకి.

అని యనుగ్రహించిన నాతండు సపరివారుండై యమునానదీ  
జలమార్గంబుననే చని రత్నాకిరద్వీపంబునకుం బోయెను. శ్రీ  
కృష్ణుఁడు జలము వెడలి రాగా నందాదు లానందపరవశు లైరి.  
భగవంతుఁడు తనమాయచే నారి నాచ్ఛాదింప, వార్ధు భగ  
వంతుఁ డని మఱచి కుమారుగా భావించి ముద్దాడిరి. పిదప  
బృందావనమున నిర్బాధకముగా నందఱు కొలఁదిదినములు గడ  
పిరి. బలభద్రు డు ప్రలంబాసురుం బొలియించి తనపరాక్రమం  
బు నెఱపెను. ఒకనాఁడు దావాన్ని చుట్టుకొనఁగా నందున్న  
గోవకు లెల్ల భయభ్రాంతులై శ్రీకృష్ణుం జేరి

కా. నీచుట్టలకు నావదల్ గలుగునే ♦ నేమెల్ల నీవార మ

న్యాచారంబు లెఱుంగ మీకుఁడవు మాకాభీలదావాన్ని నేఁ

దేచందంబున నింకఁ దాఁటుదుము మఁమిత్తొచ్చి రక్షింపవ

న్నా చంద్రాభ! విషములకొ శిఖివితానస్సన్నులకొ ఖిన్నులకొ.

అని ప్రార్థింపఁ దనయనూనశక్తి తేటపడ నాదావాగ్నిని మ్రింగి  
వారల విగతదుఃఖస్వాంతులనుగా నొనరించెను. ఇట్లు సకలాప  
దల శ్రీహరి తొలఁగింప నందాదు లానందపరనశులై బృం  
దావనమున నుండిరి. ఏకార్యము గాని శ్రీకృష్ణునినుమతిలేక  
సాగకుండెను.

నందాదు లింద్రయాగముచేయుఁ బూన హరి నివారించుట.

నందాదులు గుమిఁగూడి యింద్రయాగము చేయుఁబూ  
ని శ్రీకృష్ణునికడకు వచ్చి తెలిపిరి. శ్రీహరి యింద్రయాగము  
వలదని పలుకుచు

క. కర్తమునఁ బుట్టు జంతువు

కర్తమునన వృద్ధిబొందుఁ ♦ గర్తమునఁ జెడుం

గర్తమే జనులకు దేవత

కర్తమె సుఖదుఃఖములకుఁ ♦ గారణ మధిపా.

క. కర్తములకుఁ దగుఫలములు

కర్తులకు నిడంగ రాజు ♦ గాని సదాని

మృర్తుడగు నీశ్వరుండును

గర్తవిహీనునకు రాజు ♦ కాఁడు మహాత్మా.

అని యనేకవిధంబుల ధర్తంబు లుపదేశించెను. మఱియుఁ  
బర్వతమునకు విప్రప్రవరులకు మఖము చేయుట మంచి బుద్ధి

యనియు హెచ్చరించెను. ఇంద్రయాగమునకుఁగా నేకరించిన  
వస్తువులతో నీకార్యంబు చేయుట మంచిది. కాఁబట్టి

శా. గంధాలంకరణాంబరావళులచేఁ ♦ గై చేసి యిష్టాన్నముల్  
బంధుశ్రేణియు మిత్రులం గుడిచి నా ♦ భాషారతిన్ వేడుకల్  
సంధిల్లెన్ గిరిగోన్విజానలనమఁ ♦ స్కారంబు గావింపుఁ డో  
జం ధర్మం ఒని తోచెనేని జనకా ♦ జన్మంబు ధన్యం బగున్.

అనియు మందలించెను. ఆపచనంబులు మేలుమే లని యంద  
ఱంగీకరించిరి. పర్వతమునకు బహువిధపూజ లొనరించి నైవే  
ద్యము లర్పించిరి. దాన భగవంతుఁడు పరితృప్తి నొందెను.  
గోవుల నలంకరించిరి. విప్రులఁ బూజించిరి.

ఆరితి సింద్రుఁ డెఱింగి మహాగ్రహంబున మేఘంబుల  
రావించి గంభీర భాషణంబుల

శా. ఉద్యమింపదమ్మి నంద తనయో ♦ వ్యోగరేఖులన్ వెట్టులై  
మద్యాగంబు విసర్జ నీయమనిరీ ♦ మర్త్యుల్ వడిన్ మీరు మీ  
విద్యుద్వల్లులఁ గప్పి గర్జనములన్ ♦ వేధించి గోవుల్ జనుల్  
సవ్యోమృత్యువుఁ బొంద తాల్ కురియుఁడి ♦ శౌర్యం బవార్యంబుగన్.

అని యాజ్ఞాపింపఁగా మేఘంబులు భయంకరావంబుఁ  
గావించుచుం బోయి యంబరంబు నెల్ల నావరించి పాషాణ  
వర్షంబుఁ గురియింప గోపకు లాతురతం బొంది నిలువఁజాలక  
ఘండరీకాక్షుకడకుం బోయి గోవులపరితాపంబులకు స్వాంతం  
బులు పల్లటిల్లఁగా



ఉ. అక్కట వానఁ దోగి ప్రజ ♦ మాకులమయ్యెఁ గదయ్య కృష్ణ నీ  
వెక్కడనుంటి వింత తడ ♦ వేల సహించితి నీపదాబ్జమల్  
దిస్కాగ నున్న గోపకులు ♦ దీనత నొంద భయాపహరిస్తే  
గ్రక్కునఁ గాన కిట్లునికి ♦ కారుణికోత్తమ నీకుఁ బాడియే.

—॥ గోవర్ధనాద్రిని గృష్ణుఁ డెత్తుట. ॥—

అని విన్నవింపఁగా విని శ్రీహరి వారిభయం బుడిపి యొక్క  
కరంబున నవలీల నాపర్వతంబు నెత్తి ఛత్రాకారంబుగా వారి  
కమర్చి నవ్వుచు దీను లగువారిం గాంచి

శా. బాలుఁ డీతఁడు కొండ దొడ్డి నుహాభారంబు పైరింపఁగాఁ  
బాలండో యని దిని క్రింద నిలువఁ ♦ శంకింపఁ గాఁ బోల దీ  
త్రైలాభోనిధి జంతుసంయుత ధరా ♦ చక్రంబు పైః బడ్డ నా  
కే లల్లాడదు బంధులార నిలుండీ ♦ క్రిందం బ్ర మోదంబునఁ.

అని పలికెను. శ్రీహరి పలుకుల నమ్మి యంద తాపర్వతము  
క్రిందికిం బోయిరి. ఏ డహూరాత్రములు పర్వతమును గేల  
ధరించెను. గిరిభేది సిగ్గుపడి మేఘంబుల వర్షింప మానుఁ డని  
పలికెను. వాన తగ్గెను. గోపకు లెల్ల హర్షింబునం బొదలిరి.  
గోపకులు నందునిం గాంచి కృష్ణునింగూర్చి

సీ. కన్నులు తెఱవని ♦ కడుఁ జిన్ని పాపఁడై.

దానవిచనుఁబాలు ♦ త్రాగి నంపె

మూఁడవ నెలవాఁడు ♦ ముద్దులబాలుఁడై

కోపించి శకటంబు ♦ గూలఁ దన్నె

నేడాది కుఱ్ఱుడై ♦ యోగసి తృణాపర్తు  
మెడఁబట్టుకొని కూల్చి ♦ మృతునిఁ జేసె  
దల్లి వెన్నలకు నై ♦ తను తోలఁ గట్టినఁ  
గొమరుఁ డై మద్దులఁ ♦ గూలనీ డ్యేఁ  
తే. బనులఁ గ్రేపులఁ గాచుచు ♦ బకునిఁ జిగె  
వెలఁగతో వత్స వైత్యుని ♦ వ్రేసి గెడపె  
సబలుఁడై ఖరదైత్యుని ♦ సంహరించె  
నితఁడు కేవలమనుజుడే ♦ యెంచిచూడ.

క. ఓనంద గోపవల్లభ  
నీనందనుఁ డాచరించు ♦ నేర్పరితనముల్  
మానవులకు శక్యంబులె  
మానవమాత్రుండె నీకుఁమాగుఁడు తండ్రీ.

అని వినుతించిరి. నందుఁ డాత్మను గర్గమహాముని పల్కుల  
దలంచి వారలకుం దెలుప వారు శృష్టాఁడనంతఁ డని పూజిం  
చిరి. ఇంద్రుఁడు శ్రీశృష్టాని వినుతించి ప్రార్థించి తదాజ్ఞ శిర  
సునఁ దాల్చి పోయెను.

❀ శ్రీహరి యద్భుతగామము. ❀

కొంతకాలమునకు సకలజనామోదికరంబగు శరత్కా  
లము వచ్చెను. చంద్రుఁడు తన యసమానజ్యోత్సావితాన  
మునఁ బ్రపంచము నావరించి మహానంద మెట్టివారికైన నిచ్చు  
చుండెను. అత్తఱి బుండరీకాక్షుండు బృదావనంబున నొక  
చోటఁ గూరుచుండి జగన్మనోహరంబుగా గానము చేసెను.

అమరభీగానము పాపాణములకేని చపలతంగూర్చక మానదన  
నింక గోలోకమునుండి శ్రీకృష్ణప్రీతికై యవతరించిన గానప్రి  
యలగు గోపికలమాట యింకఁ జెప్పనేటికి? ఆగానము విశే  
షించి యాసుదతుల శ్రుతిపుటముల ద్వారా మదులఁ బ్రవేశిం  
చెను. ఏమనిచేయుచున్నవా గాపసిని వదలి యెవ్వరికిని జెప్పక య  
చటికిం బరుగిడిరి. ఔరా! ఏమి యాభిగవంతాయామహిమము!

ఆ. బాంధవమున నైనఁ ♦ బగనైన వగనైనఁ

బ్రీతినైనఁ ♦ బ్రాణభీతి నైన

భక్తి నైన హరికిఁ ♦ బరతంత్రులై యుండు

జనులు మోక్షమునకుఁ ♦ జనుదు (రు తుని)

అనుట సుప్రసిద్ధమే కదా! ఇట్లు తనగానమును విని వచ్చిన  
యాచేడియలం గాంచి శ్రీహరి యల్లస సుధురస్వరం బుల్లసి  
ల్లగా కాంతిలారా! మీ రిటువచ్చుట పాడియా

సీ. ప్రాణేశుఁ డెఱింగినఁ ♦ బ్రాణంబునకుఁ దగు

దండించు నెఱింగిన ♦ ధగణివిభుండు

మామ యెఱింగిన ♦ మనుష్యులఁ జెడిసోవుఁ

దలవరి యెఱింగినఁ ♦ దగులు చెయుఁ

దలిదండు లెఱింగిన ♦ దలలెత్తకుండుదు

రేరా లెఱింగినఁ ♦ నెత్తిపాడుచు

నా తజా లెఱింగిన ♦ నాదరింపరు చూచి

బంధువు లెఱింగిన ♦ బహి యొనర్తు

ఆ. లితరు లెఱింగిరేని ♦ యెంతయుఁ జూల్కుగాఁ

జూతు రిందు నందు • నుఖము లేదు

యశము లేదు నిర్భ ధూనందమును లేదు  
జారుఁ జేరఁ జనును ధ చారుముఖికి.

మఱొక్కచక్కనిమాట

క. నడవడి కొఱ గాక న్నిను  
బడుగైనఁ గురూపియైనఁ ధ బామరుఁడైనె  
జడుఁడైన రోగియైనను  
విడుచుట మరయ్యాద గాదు ధ విభు నంగనకుఁ.

అనిన విని యావల్లవాంగనలు భక్తపరతంత్రులై

మ. అకటా! నమ్మితి మేము కూర్చుఁ డని ని ధ న్నర్హింబె మాయొడ్లలో  
సకలవ్యాప్తుల డించి నీపదసగోఽజాతింబు లర్పింపఁ జొ  
క్కక యేతెఁచితి మీశుఁడా ధ్యుండవు మోక్షాసక్తులం గాచుపో  
లికఁ గావం దగుఁ గావవే విడువ మే ధ లే కాంతలకొ భ్రాంతలకొ.

శ్రీకృష్ణా!

నీ. నీపాదకమలంబు ధ నెమ్మి డగ్గరఁగాని  
తరలిపోవులఁ బాదములు రావు  
నీకరాబంబులు ధ నెఱిసంటిలివఁగాని  
తక్కినపనికి మా ధ స్తములు సోవు  
నీవాగమృతభార ధ నిండఁ గ్రోలఁగఁగాని  
చెవు లన్యభాషలు ధ చేరి వినవు  
నీసుందరాకృతి ధ నియతిఁ జూడఁగఁగాని  
మాడనన్మంబులఁ ధ జూడ్కి కవలు  
ఆ. నిన్నకాని పలుక ధ నేరవు మాజిహ్వ  
లొల్ల ననుచుఁ బలుక ధ నొడ వీవు

మామనంబు లెల్ల ♦ మగిపించి దొంగిలి

లేమి చేయవార ♦ మింకఁ గృష్ణ.

అని పలుకునంతలో శ్రీహరి వారిం బరీక్షింపఁగోరి యదృశ్యుం  
డయ్యెను. అత్తటి నామ త్తకాశినులు తత్తెఱుంబున నిందు నందు  
వెదకుచు విభ్రాంతలు గావున

సీ. పున్నాగ కానవే ♦ పున్నాగవందితు

దిలకంబ కానవే ♦ తిలక నిటలు

ఘనసార కానవే ♦ ఘనసారశోభితుఁ

బంధూక కానవే ♦ బంధుమిత్రు

మన్మథ కానవే ♦ మన్మథాకారుని

వక్షశంబ కానవే ♦ వంశధరునిఁ

జందన కానవే ♦ చందనశీతలుఁ

గుండంబ కానవే ♦ కుందరదమ

తే. నింద్రభూబమ కానవే ♦ నింద్రవిభవుఁ

గువలవృక్షమ కానవే ♦ కువలయేకుఁ

బ్రియకపాదప కానవే ♦ ప్రియవిహారు

ననుచుఁ గృష్ణుని వెదకి ర ♦ య్యబ్జముఖులు

అనుచు వెదకుచు శ్రీనారాయణాంబుజంబు లాభూతలంబున  
నంకితంబులై యుండఁ గొంచి మహాభక్తియుఁ బ్రేమము తనరా  
రుచుండఁగా

సీ. ఈచరణంబులే ♦ యిందులిభానన

సనకాదిమనియోగ ♦ సరణి నొప్పు

నీపాదతలములే ♦ మొలనాఁగ శ్రుతివధూ

సీమంతవీధులఁ ♦ జెమ్మమిగులు

నీపదాబ్జంబులే ♦ యిభకులొత్తమయాన

పాలేటిరామాలి ♦ పట్టుగొమ్మ

లీనుండరాంఘ్రిలే ♦ యిందీవరేశ్వరి

ముక్తికాంతామనో ♦ మోహనంబు

అ. లీయడుగులరజమె ♦ యింతి! బ్రహ్మేశాది

దివిజవరులు మాళి, దిశలందాల్లు

నిశుచుఁ గొందఁ బబల ♦ లబ్ధాక్షుఁ డేగిన

క్రమముఁ గనియు నతనిఁ ♦ గాన నైరి.

మరలి వారెల్ల సిండ్లకుం జనిరి. శ్రీకృష్ణుఁడు సర్వగతుఁడు  
గావున వారిభర్తలఁ దనరూపమునఁ గనంబడఁజేసి వారి సు-  
తాపముల నివారించెను. జలక్రీడల రాసక్రీడల నిరంతరంబు  
వారిభర్తలు శ్రీకృష్ణరూపంబుల వారికిం గనంబడుచుండిరి.  
ఇట్లు సన్వాంతర్యామి యగు శ్రీకృష్ణపరబ్రహ్మ మలగారు  
చుండెను.

కొంతకాలమునకు శ్రీహరి వృషభాసురుం జంపి కేశివోష్ఠ  
మదానవులఁ బొలియించి బృందావనప్రాంత్యముల దానవసం-  
చారము లేకుండఁజేసి యందలి ప్రజల నెల్ల సంతోషపరవశు-  
లఁగా నొనరించెను. పిదపఁ గొన్ని నెల లించు కంతయు భీతి  
గాని విచారముగాని లేక సందాదు లానందమునకు నిదాన-  
మగు శ్రీకృష్ణనిచేష్టలం గాంచుచు హాయిగాఁ గాలమును  
గడపుచుండిరి. ఒక్కనాఁడు నారిదముని శ్రీహరిచెంతకు వచ్చి,  
కంసాదిదానవవధంబు చేయుట ముఖ్యకర్తవ్యం బని నొక్కి-

చెప్పిపోయెను. గోపాలబాలునిచిత్తమున నాయూహ కల్గెను. వెంటనే కంసునిమదిని శ్రీహరిని బిలిపించి చంపింపఁ దగు నను నుద్యమము పొడనూపెను. అక్రూరుఁడు తనకు మిత్రుఁడౌట నాతనిం బిలువంబుచి మధురానగరంబున కరిగి బలరామకృష్ణులొ దోడుకొని రమ్మని యాజ్ఞాపింప నాతం డామాటలఁ బరమాదరంబునఁ దలపై నడుకొని పయనము సాగించెను.

❖ అక్రూరుఁడు బృందావనమున కరుదెంచుట. ❖

పయనము చేయుచు మార్గమునఁ దనలో

ఉ. ఎట్టి తపంబుచేయఁబడె ♦ నెట్టి చరిత్రము లభిమయ్యెనో  
యెట్టి ధనంబు లప్పులను ♦ నీఁబడెనో తొలిబామునందు నా  
యెట్టి వివేకహీనునకు ♦ నాదిమునీంద్రులు యోగదృష్టులం  
బట్టఁగ లేని యీశ్వరుని ♦ బ్రహ్మమయుక్ హరిఁ జూడఁ గల్గెడిన్.

ఉ. మాపటివేళ నేను జని ♦ మాధవుపాదసమీపమందు దం  
డాపతితు డనైన తతఁ ♦ డాశుగ కాలభుగంగ వేగసం  
తాపిత భక్తిలోకభయ ♦ దారణమైన కి గాబజ్జహఁదలన్  
మోపి హసించి నా కి భయముం గృపతోడుత నీయ కుండునే.

అని తలంచుచు బృందావనముఁ బ్రవేశించి రథంబు దిగి యందు

మ. క నె నక్రూరుఁడు పద్మనేత్రులను రంఙ్గిచ్చి స్త్రులన్ ధేనుగో  
హనవాటిగతుల న్నలంకృతుల నుద్వేగ్యాసులం బీతనీ  
లనవీన్ జ్వలవాసులన్ గునుమమాంలాధారులన్ ధీరులన్  
వనితాకాములఁ గృష్ణరాముల జగద్వంద్యక్రమోద్దాములన్.

కనినంతనే వారిపాదములకు భక్తివినయంబులు పెనఁగొన నమస్కరించెను. అంత భక్తవత్సలుండగు శ్రీహరి యక్రూరు నతివాత్సల్యమునఁ గాఁగిలించుకొనియె. బలభద్రుండు నతనిఁ గాఁగిలించుకొని కుశలం బడిగెను. అంత రామకృష్ణులు తమగృహమున కాలిని గొనిపోయి యాతీథేయసత్కారము లాచరించి మృష్టాన్నమున సంతృప్తుఁ జేసిరి. అంత నందుఁడును యథోచితముగ నాతని నాదరించి ఆర్యా !

క. చెలియలు మొఱియిడ నిల్లర

ఖలుండై పొరిగొనిన యట్టి ♦ కంఠుండు బ్రదుకిం

గలఁడే మనికి దశార్హుల

కిలపై మీసేమ మింక ♦ నేమని యడుగె.

అని ప్రశ్నించెను. ఆవల నక్రూరుండు తగినట్లు సభాషించి తావచ్చిన కార్యం బెఱింగింప శ్రీహరి సమ్మతించెను. ఆవల బ్రయాణసన్నాహము చేయఁబడియె. అక్రూరునియరదంబుపై రామకృష్ణులు కూర్చుండి మధురానగరంబుఁ గానఁబోయిరి. అంత నక్రూరుండు తన యింటికి వేంచేయఁ డని ప్రార్థింప శ్రీహరి కంసవధానంతర మరుదెంతు. ఇప్పుడు పొమ్మని యక్రూరుని సాగనంపి యపరాహ్ణంబున బలభద్రగోపాలురం గూడి మధురం బ్రవేశించుచుండఁగా గోపాలకృష్ణునిఁగన్నుల కఱపువీఱఁ గాంచిన సుందరు లితరకాంతలం బిల్చుచు మహానందంబునఁ జూచుచు దమలోఁ దమరు



నీ. వీర డడే రక్కసి ♦ విగతజీవంగం జన్ము

బాలు ద్రావిన మేటి ♦ బాలకుండు

వీరడడే నందుని ♦ కెలదికి జగమెల్ల

ముఖమందుఁ జూపిన ♦ ముగ్ధులొండు

వీరడడే మందలో ♦ నెన్నఁచి దొంగిలి

దర్శించి మెక్కిన ♦ దాంపరీండు

వీరడడే యుయించి ♦ వేతెలమానంబు

చూఱువాడిన లోక ♦ నుందరుండు

తే. వీరడు లేకున్నఁ బుర మట ♦ వీరభలంబు

వీరిని బొందనిజన్మంబు ♦ విగతభలము

నీరిని బలుకని వచనంబు ♦ విహగరుతము

వీరిని జూడని చూడ్కులు ♦ పృథలు పృథలు.

అని చెప్పుకొనుచుం దృష్టినొందని నేత్రములం జూచిరి.

ఆతెరుణమున నగరద్వారంబునుండి రాగకారుండగు

నొక్క రజకుండు వచ్చుచుండెను. వానిం జూచి శ్రీహరి

ఉ. విందుమై నరేశ్వరుని ♦ వీటికి వచ్చితి మేము మాకు మా

మందలలోనఁ గట్టుకొని ♦ మంచిపటంబులు లేవు నీముడిక

సుందరభౌతిచేలములు ♦ శోభిలుచున్నవి తెప్పు నిన్ను మే

లందఱు నిన్ను రాజుదేవ ♦ నల్లుర మొరజకాన్వయాగ్రణీ.

అన రోపించి వాఁడు తిరస్కరింపఁ గృష్ణుం డతని సంహరించి

వలసిన వస్త్రంబుల నన్నయుఁ దానుం గట్టుకొని మిగిలినవానిని

గోపకుల కొసంగి నగరమునఁ బోవుచుండ నొక తింతువాయ

కులజుఁ డాదేవకీపుత్రరత్నముం గాంచి యతిమృదువస్త్రాభరణ

ముల నొసంగ నాహరి ధరించి వాని నాదరంబునఁ గాంచి  
యసంతృప్తి శ్విర్యంబు ననుగ్రహించి సారూప్యంబుఁ గటాక్షిం  
చెను. పిదప వా రటనుండి సుదాముఁ డనుచూలాకారు  
నింటికిఁ బోయిరి. వాఁడు భక్తిఁ బూజించి సుగంధికుసుమదా  
మకంబు లొసంగ వానికి ధరించిరి. వానిభక్తికి మెచ్చి శ్రీహరి  
వరమేషికోరెద వనఁగా వాఁడు

క. నీపాదకమలనేవయ

నీపాదార్చకులతోడిఁ నెయ్యమును నితా

తాపారధూతదయయును

దాపసమందార నాకు ఁ దయచేయఁ గదే.

అని ప్రార్థింప సంతోషించి బలాయుఃకీర్తిసంపద లొసంగి యట  
నుండి వెలువడి పయనము సాగించుచుండఁ గుబ్జయను లేమ  
కనఁబడెను. కృష్ణుఁ డీలేపన మెవ్వరికిఁ గొనిపోయెదు? ని వెవ్వ  
తెవు? మాకిమ్ము. నీవు చక్కనగుచు నివ్వటిలెద వన నాకుబ్జయు

ఉ. చక్కనివాడవౌదు సర ఁ సంబుల నొంపకు మెల్లవారికిం

జక్కఁదనంబు లెక్కడివి? ఁ చారుశరీర త్రివక్ర యండు నే

నిక్కము కంసుదాసిని నిఁనిర్తలలేపనవిద్యదాన నఁ

మిక్కిలి రాజు మెచ్చుఁ దగ ఁ మీరు విలేపనముల్ ధరింపకే.

అని యొసంగిన వాని ధరించి వాని పాదములపైఁ దనపాదము  
లుంచి కృష్ణుఁడు దానిం బట్టి చక్కఁగ నెత్తిన మువ్వంకలు  
మాని యాలేమ చక్కనై మనఘబాణముక్రియ నలరి మహా  
త్మా! నాయుంటికి విచ్చేయు మని ప్రార్థింప వచ్చిన కార్యముం దీ

ర్చి యవ్వల నరుదెంతు నని మాట యిచ్చి విపణిమార్గంబునఁ బోవుచుఁ బౌరు లొనంగు కానుకల సంగీకరించుచు ధనుశ్శాలకుం బోయి యందొకధనుస్సును గని సంధింపఁబూన నది శబ్దించుచు శకలంబు లయ్యెను. అంత సూర్యుఁ డస్తమించెను. నందాదు లొకచోట విడిసి యారాత్రి గడపిరి.

మఱునాఁడు కాల్యములు తీర్చి నందాదులు తమగు తెచ్చిన కానుకలను గంసున కర్పించి తదనుమతులై యధార్హ పీఠముల నుపవిష్టులైరి. రామకృష్ణు లలంకృతులై మల్లదుందుభి నిస్వనంబు విని రంగద్వారముకడకుం జని కుపలయాపీడమను మదగజంబును గాంచిరి. అది కంసునిచే శ్రీకృష్ణుం జంపఁజేరి పఁబడినది. దానిని గుంజరపాలకుఁడు రామకృష్ణులమీఁదికిం దోలుచుండెను. కృష్ణుండు వానియుద్యమం బెఱింగి పరాక్రమంబున నొక్కనిమేషమున దానిం బొలియంజేసి రంగస్థలమును బ్రవేశింప వారి నిరువురంగాంచి కంసుఁ డులికిపడియెను. కుపలయాపీడవధవార్త ముందే యాతనిచెవులఁ జొరఁబడియే యుండెను.

పుణ్యమూర్తులగు రామకృష్ణులు సభలోనికి వచ్చుచుండఁగాఁ బౌరు లొనందపరవశులై వారలం గాంచి హర్షించి వినుతించిరి. వారు సభలోఁ బ్రవేశింపఁగనే వారితోఁ జోరాడఁ జాణూరముష్టికులను మల్లు లిక్కుదు నిలువఁబడియుండిరి. అందుఁ జాణూరుండు సోదరులం గాంచి గంభీరరవంబున

మ. వనమార్గంబున గోపబాలకులతో ♦ వత్సంబులకొ మేపుచుకొ  
 బెనఁగకొ మిక్కిలి నేర్చినారనుచు నీ ♦ పృథ్వీజనుల్ చెప్ప మా  
 మనుజేంద్రు డిట మమ్ము జేరఁ బనిచెకొ ♦ మల్లాహవక్త్ర డకుకొ  
 జనదే కొంత పరాక్రమింప మనకుకొ ♦ సభ్యుల్ విలోకింపఁగకొ.

ఇం కొక్కమాట

మ. జవసత్వంబులు మేలె సాము గలదే ♦ సత్రాణమే మేను భూ  
 ప్రవరం బో నన మిమ్మనంగవలె నే ♦ పాలీ లభిష్టంబులే  
 పవివో కాక కృతాంతదండక మవో ♦ ఫాలాక్షునేత్రాగ్నివో  
 నవనీతంబుల ముద్ద గాదు మేసఁగకొ ♦ నాముష్టి గోపార్థకా.

ఇట్లు పలికిన వానిగర్వోక్తులకొ విని శ్రీహరి తనలో నవ్వు  
 గొనుచు

ఉ. సాములు లేవు పిన్నలము ♦ సత్వము గి ల్లన రాదు మల్లసం  
 గ్రాసువిశారదుల్ కులిశఁకర్కశదేహులు మీరు మికడకొ  
 ఏము చరించు పెట్టు ధరఁజీకునివేడ్కలు చేయువారిముం  
 గాము వినోదముల్ సలుపఁ ♦ గా దనవచ్చుసె యొక్కమాటికికొ.

అని పలుకఁగా విని చాణూరుం డాగ్రహించి గర్వము తన్ను  
 ముంపఁగా

క. ప్రల్లద మేటికి గోపక  
 బల్లిదుండను లోకమందుఁ ♦ బ్రఖ్యాతుండ నా  
 చల్లడముక్తిందఁ దూఱని  
 మల్లరు లే రెందు ధరణిమండలమందుకొ.

ఇంతియ గాదు.

సీ. చలమున ననుడాసి ♦ జలరాశిఁ జొర రాదు

నిగిడి గోత్రముదండ ♦ నిలువరాదు

కేడించి కుంభిని ♦ క్రిందిని బోరాదు  
 మనుజునిహుడ నని ♦ మలయరాదు  
 చేరిన బడవైతు ♦ జేయి చాపంగ రాదు  
 బెరిసి నాముందట ♦ బెరుంగరాదు  
 భూనాథహింసకు ♦ బోరాదు నను మీటి  
 శోధితు, గానలు ♦ జొరంగరాదు

ఆ. ప్రబలమూర్తి ననుచు ♦ భాస్విగారాదు  
 ధర బ్రబుద్ధుడ నని ♦ తలపరాదు  
 కల్పితనము చూపి ♦ గర్వింపగ రాదు  
 తరముగాదు కృష్ణ ♦ తలగు తలగు.

అదిగాక నీవు శ్రీహరి నని భావించువేమో!

శ్రీ. మహిమతో నుండంగ ♦ మధురాపురము గాని  
 పాలుపార వైకుంఠపురము గాదు  
 గర్వంబుతో నుండ ♦ గంసునిసభ గాని  
 సంసారహితుల సభయు గాదు  
 ప్రకటించి వినంగ నాభాహునాదము గాని  
 నారదువీణాస్వనంబు గాదు  
 చదురు లాడంగ మల్లజనవిగ్రహము గాని  
 రమతోడి ప్రణయవి ♦ గ్రహము గాదు  
 తే. వెలసి తిరుగంగ ♦ వేదాంతవీధి గాదు  
 మొఱిగి పో మునిమనములమూల గాదు  
 సాగి నడువంగ భక్తులజాడ గాదు  
 శౌరి నామ్రాల నీ వెందు ♦ జనియె దింక.

అని భయంకరసింహనాడు బు చెలంగఁ బలికిన విని శ్రీహరి  
నవ్వుచు నీతో నేఁ బోరాడెద. బలరాముఁడు ముప్పికునితోఁ  
బోరాడెడు నని పలికి వానిని మార్కొనియె. ఇట్లు తలఁపడి  
సభ్యు లచ్చెరు నందఁ బోరాడి ముహూర్తమాత్రంబున హరి  
చాఁవారుని ని, బలరాముఁడు ముప్పికునిం బొలియించిరి.

— ౧౦ కంపవధము. ౧ —

ఆకృత్యముం గాంచి కంసుండు మంత్రులంబూచి యాగ్రహంబున  
ఉ. వల్లవబాలుఁక నగరివాకిటికిఁ వెడలంగఁ బ్రొబ్బుండీ

గొల్లల ముట్టికోల్ కొనుడు ♦ క్రూరుని నెదునిఁ గట్టుఁ డుర్వికిం  
దెల్లముగాఁగ నేడు ననుదేవునిఁ జంపుడు తండ్రి గాఁడు వీఁ  
డెల్లవిధంబులం బరుల ♦ కిష్టుడు కావకుఁ డుగ్ర నేనునిక.

అని యింక నేమో కాఁబులాడుచున్న కంసునితులువపలుకుల  
కాగ్రహించి

శా. జంఘాలత్వముతోనెగోపరిచర ♦ త్సారంగహింసేచ్ఛ ను

ల్లంఘింపక గమకించు సింహము క్రియక ♦ లక్షించి పౌరప్రజా  
సంఘాతంబులు తల్లడిల్ల హరి కంసప్రాణిహింసార్థయై  
లంఘించెక దనుగంబుమీఁదికి రణో ♦ ల్లాసంబు భాసిల్లగక.

అట్లు లంఘించి యెల్లరు నిశ్చేష్టులై కసుంగొనుచుండఁగా

శా. పక్షింధ్రం డురగంబుఁ బట్టు విధమొప్పం గేశబంధంబు లో

కక్షోభంబుగఁ బట్టి మాళిమణు లొక ల్పాంతవేళాపత

న్నక్షత్రంబులభంగి రాల రణసంఘటంబు డిందించి రిం

గక్షోణిం బడఁ దొల్పెఁ గృష్ణుఁడు వెసం ♦ గంనుక నృపోత్తంసునిక.

క్రిందఁబడి పంచత్వంబునొందినకంసుని శ్రీకృష్ణుఁ డీడ్చెను. కంసునితేజస్సు శ్రీహరిలోఁ బ్రవేశించెను. కంసుసోదరుల న్యగ్రోధగహ్వలనువారల బలరాముఁడు వధించెను. ఆసమయమున

క. చేతులఁ దాళము లొత్తుచుఁ

జేతోమోదంబుతోడ ♦ సిగముడి నీడం

బాతరలాడుచు మింటను

గీతము నారదుఁడు పాడె ♦ గృష్ణా యనుచున్.

ఆవల శ్రీహరి వసుదేవుని జెఱనుండి విముక్తుని గావించి యుగ్ర సేనునకుఁ బట్టంబుఁ గట్టి చెఱనాలనున్నరాజులవిడిపించి గోపి కలకడ కుడ్ధవునిం బంచి తమకుశలవార్తాశ్రవణమున వారిశ్రతాపంబులు మాన్చి యక్రూరుసింటికిం జని యందు మృష్టాన్నాబుల భుజించెను. సంతృప్తి నొందినశ్రీహరిం గాంచి యక్రూరుఁడు భక్తిభరింబునఁ జేతులు ముకుళించి

శా. ఏపుణ్యాతిశయప్రభావముననో ♦ లూజన్తమం దిక్కడన్

నీపాదంబులు కంటి నిన్నటిగితిన్ ♦ నీవుం గృపాళుండవై

నాపై నల్లిజేసి మాన్పంగదవే ♦ నానాధనాగారకాం

తాపుత్రాదులతోడిబంధనము భక్తివ్రాతచింతాచుఱి.

అని వినుతించిన శ్రీహరి యతనిం గటాక్షవీక్షణంబుల వీక్షించెను. అంతటఁ గొంతకాలమందే యుండుబుద్ధి పొడమ శ్రీకృష్ణుఁడు నందాదులతో నివసించెను. మధురానగరమున నందాదులు గోపాలబాలుఁడు నివసించియున్నవా రనువార్త యెల్లయెడల

వ్యాపించెను. జరాసంధునికొలుపుకూటమునఁ గంసపత్నులనుండి  
యావార్త వినఁబడఁగా వాఁడు మండిపడి

— జరాసంధుఁడు నుభురాపురిని ముట్టడించుట. —

శా. ఏమీ కృష్ణుఁడు కంసునికొ రణములో ♦ హింసించెనో చెల్ల నా  
సామర్థ్యంబుఁ దలంపఁ డించుకయు నుచ్చండప్రతాపానలో  
ధామార్పుల్ వడి నేడు గాల్చు యదుపం ♦ తానాటనీవాటికకొ  
భూమిం గుంగిన నిగిఁ బ్రాకిన మహాం ♦ భోరాశిఁ జొచ్చినక.

పుత్రికిలారా! యాదవు లింక భూలోకమున నుండఁ  
జాలరు. పొండు. అని వారి నంతిపునమున కినిచి చతురంగ  
బీలము లసంఖ్యాకములుగాఁ దన వెంట రాఁగాఁ జని మధురా  
నగరమును ముట్టడించెను. అవార్త నాలించి శ్రీహరి తనలో

శా. ఏదు న్నాలుగు నాఱు నెండు నిరుమాఁ ♦ దక్షోహిణుల్ శుట్టి సం  
చ్చనించు మిమెల్ల మాగధునెడకొ ♦ సామంబు దాంబు సం  
భేదంబుం బనిలేదు దండవిధి శో ♦ భిల్లం బ్రయోగించి యీ  
భూదేవీవర (పురు) భారమెల్ల నుడుపం ♦ బోలుకొ జయోద్ధాసినై.

ఇంతియ కాక,

క. ఏ నవతిరించు టెల్లను

మానుగఁ జతురంతధరణి ♦ మండలధరముక

మానుపుకొఱుం గాదే

పూనెద నిది మొదలు దగిలి ♦ భూభగముడుపక.

అని తలంచి యాసమయమున నంబరమునుండి సపరీకరములు  
గావచ్చిన రథంబులను రెంటిని గాంచి దైవయోగంబునఁ  
దనుం జేరవచ్చిన బలరామునిం జూచి



శా. కంటే రామ ! రథంబు లాయుధములుకా ♦ గాఢప్రకాశంబులై  
మింటక వచ్చెను వీనిఁ గైకొని సుల్ ♦ మెచ్చుకొన్ నృపశ్రేణులకొ  
బంటింపం బనిలేదు చచ్చుము ధరాభారంబు వారింపు మీ  
వెంటక నీయవతారిముక సఫలమా ♦ వేవేగ లె మ్మాజికిక.

అని పలికి యన్నయుఁ దానును గవచాదిపరికరధరులై రణంబు  
నకు వెడలిరి. శ్రీహరి రణాంగణమును జేరి పాంచజన్యమును  
బూరింప మాగధుండు చేరవచ్చి శ్రీహరింగని యనాదరంబున

నీ. అదలించి రొప్పంగ ♦ నాలమందలు గావు  
గంధగజేంద్రసంఘములుగాని  
పరికించి వినక నంభారవంబులు గావు  
వాజీం ద్రహేమిరథములు గాని  
పదహాతిఁ గూల్పంగ ♦ బ్రాతబండ్లివి కావు  
నగసమానస్యందనములు కాని  
ప్రియము లాడంగ నాభీరణాకముగాడ.  
కాలాభవైరివర్గంబు గాని

తే. యార్ప వనపహ్ని గాదు బా ♦ జాగ్నిగాని  
మరియ బృందావనము గాదు ♦ మొనలు గాని  
యమున గాదు నటింప ఘో ♦ రాజిగాని  
పోరు నీకేల గోపాల ♦ పాము పాము.

ఇంకొక్కమాట విను.

మ. తిరుణిం జంపుటయో బకుం గెడపుటో ♦ ధాత్రీ సముల్ సూల్పుటో  
ఖరముం ద్రుంచుటయో ఖణిం బఱపుటో ♦ గాలిన్ నిబంధించుటో  
గిరి హస్తంబు నఁ దాల్చుటో లయమహాగ్ని స్ఫారదుర్వారదు  
ర్భరబాణాహతి నెట్లు నిల్చెదవు న ♦ ప్రాణుండవై గోపకా.

అంతలో దృష్టి నీకుఁ గాదేని.

సీ. గోపికావల్లర్గి ♦ ఘోషణంబులుకావు

సింజినీపములు ♦ చెవుడుపఱచు

పల్లవీకరముక్త ♦ వారిధాగలఁ గావు

శోభ్యష్టిధారలు ♦ చక్కునేయు

ఘోషాంగనాపాంగ ♦ పుటిలాహతుబుగావు

నినితానినిహతులు ♦ నిగ్రహించు

నాభిర కామినీ ♦ హస్తాబ్జములు గావు

ముష్టిఘాతంబులు ♦ మరువు డించు

అ. నల్ల వ్రేపల్లె గాదు ఘో ♦ రావనీశ

మకరసంఘాతసంపూర్ణ ♦ మగధరాజ

వాహినీసాగరం బిది ♦ వనజనేత్ర

నెఱిసి నిను దీవికై వడి ♦ నేడు ముంచు.

అని పలుక శ్రీహరియు వానిం దూలనాడెను. పోరు ఘోరంబుగా సాగెను. బలరాముఁడు జరాసంధుం బట్టుకొని ముష్టిఘాతంబులఁ గఠగతప్రాణుండెసి చంప యత్నింప శ్రీహరి వలదని వారించి మంచిమాటలాడి వాని సాగనంపెను. వాఁడు సిగ్గుపడి యింటికిం బోయి మరలఁ జతురంగంబులం గూర్చుకొని వచ్చి యోడిపోయి యిట్లు పదునేడుపర్యయము లోడి పదు నెనిమిదితడవ యుద్ధమునకు గా నుద్వేగించుచుండెను.

అంతలో నారదముని కాలయవనుకడకుం బోయి “పరాక్రమనిధీ! లోకమునఁ గల రాజుల నోడించితి నని డంబములు పలుకుచుందువుగదా. యాదవులలో నొకవీరుఁడు వ్రతాపము

న నాకెదురు లే దని విష్ణువీగుచుండ భీతిల్లితివో! ఏమో కాని  
నీ వేల యుద్ధమునకుం బోవకున్నవాడ" వని హెచ్చరించెను.  
వాడు సభలోనుండి వినుటచే మఱింత చుండిపడి నారదమునీ!  
ఆయాదవసీరునిమహత్త్వ మించుక వినిపింపుమా యని ప్రశ్నిం  
ప నాముని

సీ. నీలజీమూశసన్నిభశరీరము వాడు

తామరసాధి నేత్రములవాడు

పూర్ణేందుబింబంబు ధోలెడమోయువాడు

దన్నతదీర్ఘనాహువులవాడు

శ్రీవత్సలాంఘనాంబిత మహోరము వాడు

కౌస్తుభమణిపదంబువాడు

శ్రీకరపీఠకాశేయచేలవవాడు

మకగళుండలదీప్తి నులయువాడు

తే. రాజ! యింతింతవాడన ధానినాడు

మెఱసి దిక్కుల నెల్ల సు మెఱయువాడు

తెలిసి యేవేళలఁదైన ధిరుగువాడు

పట్ట నేర్చిన గాని లోపడనివాడు.

అని పెక్కుభంగుల నుగ్గడించిన లెక్కింపక యారక్కసుండు  
మూడుకోట్లయవనబలంబుల నెల్ల గూర్చుకొని మధురాన  
గరమును ముట్టడించెను.

శ్రీహరి తదాగమనంబు నెంచి మధురాపురము నిరంత  
రశత్రుబాధ్యమని తలంచి సముద్రమధ్యభాగంబున నొక్క నగ  
రంబు నిర్మింప విశ్వకర్మకాజ్ఞాపించి ద్వారవతి యనుపేరు దాని

కి నిడి తనయోగప్రభావంబున మధురానగరవాసుల నందుఁ జేర్చి కృష్ణుం డొక్కరుండ నిరాయుధుండై మధురానగరము వెలువడి కాలయవనున కెదురుగాఁ బోయెను. వాఁ డాతనిం గూచి యచ్చెరువందీ తన యశ్వమును బురికొలిపి కృష్ణునిపైఁ గవియఁ, బరుగిడుహరింజూచి వాఁడు సస్వించు

మ. బలిమిన్ మాధవ! నేఁడు నిన్ను భువన్ ప్రఖ్యాతిగాఁ బట్టుదున్  
జలసుల్ చొచ్చి భూమిక్రిందఁ జనిన్ ♦ తైలంబుపై నెక్కిన్  
బలిదండన్ విలసించిన్ పృథ్వీహంపంబుం బ్రవేశించిన్  
జలధిన్ దాఁటిన నగ్రజన్తహలికాశ్వాటాకృతుల్ తాల్చిన్.

అని పలుకుచుం బోతినఁ బట్టుపడిన ల్లుండి పట్టుపడక వాని దీసికొనిపోయి పోయి యొకగుహంతరాళంబు సొచ్చి యదృశ్యుం డయ్యెను. అందు ముచుకుందుఁ డనుయోగి నిద్రించుచుం డెను. ఎవ్వఁ డాతనినిద్రకు భంగముచేయునో వాఁడు నశించును. ఆవిషయ మావారి యెఱింగియే యదృశ్యుం డయ్యెను. కాలయవనుఁ డాతని హరింగాఁ దలంచి యార్చుచుఁ గాలఁ దన్నెను.

ఉ. తన్నిన లేచి నీల్గి కనుఁదమ్ములు మెల్లన విచ్చి లోపలన్  
సన్నపుఁ గిన్న వర్ధల దిశన్ గని దృష్టిసమిధపిగ్రహాన్  
త్పన్నమహాగ్నికిలముల ♦ భస్మము చేసె నతఁడు సాయక  
చ్చిన్నవిగోధికంతపను ♦ శ్రీభవసున్ యవసున్ లఘుక్రియన్.

అంతలో శ్రీహరి యాముచుకుందు నెదుట నిల్చెను. అప్పు డా యోగి

సీ. వనరుహలోచను ♦ వైజయంతీదామ  
 శోభితు గాకేందు ♦ నుందరాస్య  
 మకరకుండలకాంతి ♦ మహితగండసఖ  
 గౌస్తుభాలంకృతు ♦ ఘనశరీరు  
 శ్రీవత్సలాంఘనాం ♦ చితవత్స మృగరాజ  
 మధ్యః జతుగ్బాహు ♦ మందహానుః  
 గాంచనస్పృభ ♦ కాశేయవాసు గాం  
 భీర్యసాందర్యశోభితుః బ్రసన్న

ఆ. నమ్రహాత్తు జూచి ♦ యాశ్చర్యమును బొంది  
 తన శోభ దీప్తి ♦ దనకుఁ జూడ  
 నలవిగాక చకితుఁ ♦ డై యెట్టలకుఁ  
 బలికెఁ బ్రీతి నవని ♦ పాలకుండు.

మహాత్మా! పరమేశ్వరా!

ఉ. పూని యనేకజన్మములఁ ♦ బొంది తుదిం దనపుణ్యకర్మసం  
 తానముపేర్చి గర్భ నను ♦ భాఘలిం బుట్టి ప్రపూర్ణ దేహుఁడై  
 మానవుఁడై గృహేచ్ఛు బడు ♦ మందుఁ డజంబు తృణాభిలాషియై  
 కానకపోయి నూతంబడు ♦ కైవడి నీపదభక్తిహీనుఁ డై.

అని యనేకవిధంబుల వినుతించిన సంతసించి యతని కనేకవ  
 రంబు లొసంగి యంతర్ధానంబు నంది ద్వారవతిం జేరెను. అని  
 పలికినఁ బరీక్షిన్న రేంద్రుండు యోగీంద్రుం గనుంగొని మహాత్మా!  
 భగవంతునకు రుక్మిణీదేవి పత్నియయ్యె నని వింటిని. ఆమె  
 లక్ష్మీదేవి యనియు నెఱింగితి. ఆగాథం దెలుపవే యని ప్రార్థిం  
 చెను. శుకయోగి సంతసంబున రాజేంద్రా! చక్కనిప్రశ్న మొన  
 రించితివి. విను మావివాహకథ వినిపించెద.

❖ రుక్మిణీకల్యాణము. ❖

విదర్భదేశమునఁ గుండినగరము గలదు. భిష్మకుండును రాజు తత్పురమును బాలించుచుండెను. ఆతని కేవురు కొడుకులు, ఒక్కపుత్రికయుఁ గలదు. ఆమెయె కడగొట్టు చెల్లెలు. ఆమెపేరు రుక్మిణి. ఆకన్నయ దినదినప్రవర్ధమానయై బాలేందురేఖవలె నుండెను. కొంతకాలమునకు

సీ. దేవక్తిసుతుక్కిరి ♦ తీరగెలు వీడంగ

తలఁదికి మైదీరె ♦ వీడఁదొడఁగె

గమనాభునిచిత్త ♦ కమలంబు వికసింపఁ

గాంతి నిఁటికి ముఖకమల మొప్పె

మధువిగోధికి లోన ♦ మదనాగ్ని పొడచూపఁ

బొలఁతికిఁ జనువోయి ♦ పొడవు చూపె

శౌకి ధైర్యంబు ♦ సన్నమై డయ్యంగ

జలకాక్షిమధ్యంబు ♦ సన్నమయ్యె

ఆ. హరికిఁ బ్రేమబంధ ♦ మధికంబుగాఁ గేశ

బంధ మధిక మగుచు ♦ బాల కమఱె

బద్ధనయశువలనఁ ♦ బ్రమదంబు నిండార

నెలఁతయావనంబు ♦ నిండియుండె.

ఈమె యన్నలు రుక్మి రుక్మిరథ రుక్మశాహు రుక్మకేశ రుక్మనేత్రు లనువారు. ఆరుక్మిణి తండ్రిగృహమునకు వచ్చునతిధిజనులవలన శ్రీకృష్ణునిరూపగుణశౌర్యాదుల విని యాహరిని బెండ్లియాడ మదిఁ గోరెను. బంధువు లామెభావ మెఱింగి

సంతోషించిరి. అన్నయగు రుక్మిమాత్రము శిశుపాలున కొసంగ నిశ్చయించి వార్త నంపెను. తలిదండ్రు లాతని నేమనఁ జాలక యూరకుండిరి. కొలఁదికాలమునకు వివాహము సాగు నని వార్త రుక్మిణి చెవుల సాఁకెను. పరితాపము నొంది యొక్క బ్రాహ్మణప్రవరునివిశ్వాసపాత్రునిం బిలిచి శ్రీహరికి నాయభీష్టము నెఱింగించిరమ్మని యటఁ జెప్పఁదగుమాటలు చెప్పి పంపెను. ఆభూసురుఁడు ద్వారవతికిం బోయి శ్రీహరిని దర్శించి సత్కారిములొంది కుశలప్రశ్ననంతరిము రుక్మిణిదేవినచనములుగా

సీ. ఏనీగుణములు క ♦ క్షేంద్రియంబు సోఁక

దేహతాపంబులు ♦ తీటిపోవు

నే నీశుభాకార ♦ మీక్షింపఁ గన్నుల

కఘ్రిలాళాధంబు ♦ లమరుచండు

నే నీచరణసేవ ♦ లేస్తాడ్డు చేసిన

భువనోన్నతత్వంబు ♦ బొందఁ గలుగు

నే నీలసన్నామ ♦ మేస్తాడ్డు భక్తితోఁ

దడవిన బంధసంతతులు పాము

తే. నట్టి నీయందు నాచిత్త ♦ మనవగతము

నచ్చియున్నది నీయాన ♦ నాన లేదు

కరుణఁ జూడుము కంసారి ♦ ఖలవిదారి

శ్రీయుతాకార మానిసీచిత్తచోర.

శ్రీకృష్ణా! దీనబంధూ!

ఉ. శ్రీయుతమూర్తి యో పురుషసింహు సింహుపాలిసాము గో  
మాయువు గోరుచందమున ♦ మత్తుండు చైద్యుండు నీపదాంబుజ

ధ్యాయని యైన నన్ను పడిఁ ♦ దాఁ గొనిపోయెడ నంచు నున్నవాఁ  
డాయధమాధముం డెఱుంగఁ ♦ డద్భుతమైన భవత్ప్రతాపముఁ.

ప్రాణేశా! వేసరక నాయూదీనాలాపమును మఱొక్కదాని నాల  
కింపుము.

ఉ. అంకిలి చెప్పలేదు చతుఃరంగబలంబులతోడ నెల్ల యో  
పంకజనాభ నీవు శిశుఃపాల జరాసుశులఁ జయించి నా  
పంకకు వచ్చిరాక్షసవిఠాహమునఁ భవదీయ శౌర్యమే  
యంకువ చేసి కృష్ణ పురుషోత్తమ ! చేకొనిపాము వచ్చెదఁ.

శ్రీహరీ! యిట్లు రుక్మిణీకన్యకామణి మనవి చేయఁబెను. నా  
యందుఁ గల ప్రీతిని దీనురాలగు తత్కన్యకామణియందలి ప్రేమ  
ను దయచేసి శిశుపాలాదుల నోడించి యామెకోరికను ఫలిం  
పఁజేయుము. మహాత్మా! ఆమె చెప్పినమాటలలో నొక్కవా  
క్యమును మఱియు విన్నవించు. అనధరింపుఁడు.

సీ. ప్రాణేశ ! నీమంజుభాషలు వినలేని  
కగ్రరంధ్రంబులఁకలిమి యేల  
పురుషరత్నమ ! నిన్నుఁ ♦ బొడఁగానఁగాలేని  
తనులతవలసిసౌందర్య మేల  
భువనమోహన నిన్నుఁ ♦ బొడఁగానఁగాలేని  
చక్షురింద్రియములఁసత్త్వ మేల  
దయిత నీయధగామ్యతం బానఁగా లేని  
జీహ్వకు ఫలరసఁసిద్ధి యేల  
ఆ. నీరజాతనయన ♦ నీవనమాలికా  
గంధ మబ్బ లేని ♦ ఘ్రాణ మేల



ధన్యచరిత నీకు ♦ దాస్యము చేయని  
జన్మ మేల యెన్ని ♦ జన్మములకు.

శ్రీహరీ! ఆదినారాయణా! ఇట్లు మొఱ్ఱపెట్టు రుక్మిణియాలాపం  
బులదెస నాలాబు చేయక యనుగ్రహింపుఁ డని తెలిపి యామె  
యసమానమాపసద్గుణముల నర్జించి గోపాలబాబునియాదృతి  
నెఱింగి వచ్చి వివాహము చేసికొని దునన్త సత్యవాక్యమును గై  
కొని లహరివిధసమ్మానముల నంది రుక్మిణి కవ్వార్త నెఱింగిం  
పం బోయెను.

అచ్చట వివాహప్రయత్నము చేయఁబడియె. శిశుపా  
లాదులు చతురంగబలములు సముద్రములభంగి మూర్ఖులై వచ్చి  
కుండినపురిమును జేరిరి. శిశుపాలుని ప్రతిపక్షుల నడంచుపాం  
తు జరాసంధ ప్రభృతులు పెక్కునేనలతో వచ్చి పురము నిం  
డించిరి. శ్రీహరియు నావిపునిం బంపి దారుకనన్నధరభవర్యము  
నధిష్ఠించి కుండినమునకుం బయనమయ్యెను. బలరామాదులు  
యాదవవాహినీసాగరపరివృత్తులై శ్రీహరికి సాయ మొనరింపఁ  
గూడఁ బోయిరి.

అంతలో రుక్మిణి శిశుపాలురాక నెఱింగి వివాహశుభ  
దిన మరుదేర భీతిల్లి వివాహము తప్పక సాగఁగల దను వ్యధ  
ను మది గుండఁగాఁ దనలో

మ. ఘనుఁ డాభూసురుఁ డేగనో నడుమ మాంధ్రశ్రాంతుఁడై చిక్కనో  
విని కృష్ణుం డిది తప్పుగాఁ దలఁచెనో ♦ విచ్చేసెనో యీశ్వరుం

దనుకూలింపఁ దలంచునో తలఁపడో ♦ యార్యామహాదేవియై  
నను రక్షింప నెఱుంగునో యెఱుంగదో ♦ నాభాగ్య మెట్లున్నదో.

అని పలుభంగులఁ బరితపించుచుండునంతలో, ఆ బ్రాహ్మణుండు  
వచ్చి రుక్మిణీదేవి దుఃఖిఱుబు పోవునట్లుగా శ్రీకృష్ణుని రాకం  
దెల్పెను. ఆమె నిర్భరానందమున దేహము తెలియక యింఁచు  
కనే పుండి యానందాశ్రవులు ధారలై ప్రవహించుచుండఁగా  
మ. జలజాతేక్షణఁ దోడితెచ్చితివి నా ♦ సందేశముం జెప్పి నఁ  
నిలువం బెట్టితి నీకృపఁ బ్రదికితిన్ ♦ నీయంతపుణ్యాత్మకుల్  
కలరే దీనికి నీకుఁ బ్రత్యుపకృతిం ♦ గావింపఁగా నే నం  
బలి గావించెద భూసురాస్వయమణీ ♦ సద్బంధుచింతామణీ.

ఇట్లు లాకన్యకామణి నమస్కరింప నాభూసురుండు పరమా  
నంద మందెను. అంతలో శ్రీహరిప్రభృతులు నగరముఁ జూ  
చ్చిరి. రుక్మిణి యలంకృతయై కులమర్యాద ననుసరించి పార్వ  
తీదర్శనమునకు మాత్రైదువులు కూడఁ గా సరిగి దేవాలయముఁ  
జూచ్చి సాష్టాంగముగాఁ బ్రణమిల్లి భక్తివినయసంతోషముల  
తో హస్తముల ముకుళించి నిలువంబడి నిశ్చలచిత్తముతో

ఉ. నమ్మితి నామనంబున స♦నాతనులైన యుమామహేశ్వర  
మిమ్ముఁ బురాణదంపతుల ♦ మేలు భజింతు గదమ్మ మేటి పె  
ద్దమ్మ దయాంబురాశివి గ♦దమ్మ హరిం బలి చేయు మమ్మ నిన్  
నమ్మినవారి కెన్నటికి ♦ నాశము లేదు గదమ్మ యీశ్వరీ.

అని మ్రొక్కి తత్పదాంబుజముల స్పృశించి మరలెను. శ్రోవ  
నే శ్రీహరి యామెరాకకై వేచియుండెను. రుక్మిణి మార్గమున

నున్న రాజులం గాంచుచు విఫలమనోరథ యగుచుఁ గొంత  
దూరము మార్గముఁ గడచి వచ్చి యొక్కచోఁ దనకోరికలు  
ఫలింప,

మ. కనియొక్క రుక్మిణి చంద్రమండలముఖుఁ ♦ గంఠీరవేంద్రావల  
గ్నునవాంభోజదళాక్షుఁజారు తరవఃక్షుఁ మేఘసంకాశదే  
ము నగ రాతిగ జేంద్రహస్తనిభబాహుఁ జక్రి నీతాంబరుఁ  
ఘనధూమస్వీతుఁ గంబుకంఠ విజయోత్తమఁ జగన్తోహమఁ.

కని చరనూనగదంబుఁ బొందుచుండునంతలో శ్రీహరి యామెను  
తనరథంబుపై నిడుకొని ద్వారకానగరమార్గంబుఁ బట్టి చను  
చుండ రాజు లోర్వజాలక యొందోరులం బురిగొల్పుకొనుచు  
మార్కొనిరి. బలరామాదులు కొందఱను శ్రీహరి కొందఱను  
జక్కుపఱచిరి. శిశుపాలుఁడు చెయునది లేక యూరకుండ రా  
జు లాశ్వాసించిరి. అందఱు వెనుకకు మరలిరి. రుక్మి యాగ్ర  
హించి శ్రీకృష్ణుని మార్కొని పరాభవంబు నొందెను. రుక్మిణీ  
దేవి ప్రార్థింప నాతనిం జంపక శ్రీహరి విడిచివుచ్చెను. ద్వార  
కానగరంబున గోపాలబాలుఁడు బంధుజనులు హర్షింప సాధు  
రాజులోకంబు కీర్తింప మహామును లాశీర్వదింప దివిజులు  
వినుతింప మహావైభవంబున

మ. ధ్రువక్షీర్తి హరి పెండ్లియాడె నిజచోతోహరిణి మానవై  
భవగాంభీర్యవిహరిణి నిఖిలసంపత్కారిణి సాధు బాం  
ధవసత్కారిణి బుణ్యచారిణి మహా ♦ దారిద్ర్యసంహరిణి  
సువిధూమంబరధారిణి గుణవతీచూడామణి రుక్మిణి.

ఆవివాహమునకు దుష్టరాజులు తప్పఁ దక్కినభూపాలురు వచ్చి  
నత్కృతులై తమతమనెలవుల కరిగిరి. నారదాదిమును లాది  
లక్ష్మీదేవ్యంశసంభూతురాలు రుక్మిణి రుక్మిణి యని పొగడిరి.  
యానందమునకు మేఱలేకుండెను.

ఇది దశమస్కంధమునఁ బూర్వభాగము.



## దశమస్కంధము.



ఉత్తరభాగము.

శ్రీకృష్ణునకు రుక్మిణి, జాంబవతి, సత్యభామ, కాళింది.  
మిత్రవింద, నాగిజితి, భద్ర, లక్ష్మణ యనునామంబులఁ బరఁ  
గు నెనమండుగురు నారీరత్నములు భార్యలైరి. వారందఱుం  
గూడి ద్వారకానగరంబున వసించి దీనులఁ గాపాడుచుండెను.  
అని శుకయోగి తెలుప రా జిట్లు ప్రశ్నించెను. మహాత్మా! సత్య  
భామ హరిగఁగూడి సరకాసురునితో యుద్ధముచేసె నని వింటి  
ని. దానిని వినఁగోరెద నని యోగి యిట్లు పలికెను. రాజా!  
వినుము. ఇంద్రుఁడు సరకాసురుని బాధపడఁజాలక శ్రీహరితో  
విన్నవించెను. హరియు వానిం జంప వాగ్దాన మొసంగెను. లో  
కకంటకుని వాని వధింపఁగా సమకట్టి కృష్ణుఁడు గరుడవాహ  
నారూఢుండై చనుసమయంబున సత్యభామ ప్రాణనాథుం జేరి  
నీవెంట నన్ను దోడ్కొనిపోవ్తూ యని ప్రార్థించుచు నీయు  
ద్ధప్రావీణ్యమును గన్నలారఁ గాంచి తక్కుంగల దేవీసమూ  
హమునకుం దెల్పుదు ననియుఁ దెల్పెను. ఆమాట లాలకించి  
దరహసితాననుండై ప్రాణవల్లభం గాంచి

సీ. సమదపుష్పంధయః ధృంకారములు గావు

భీషణకుంభీంద్ర ధృంహితములు

వాయునిర్గతపద్మ ధృంవన రేణువులు గావు

తుంగరింఖాముఖోద్ధాతరజము

లాఙ్గజలతరంధా సారములు గావు

శత్రుధనుర్తు కసాయకములు

కలహంస సారసః కాసారములు గావు

దనుజేంద్ర సైన్య కదంబకములు

తే. కమల కన్ధార కనుచు సంఘములు గావు

చతుల రపుశూల ఖడ్గాః సాధనములు

కన్య నీవేడ రణరంగమున మేడ

వత్తు వేగమ నిలుపుము వలగు వలదు.

అని యెంత చెప్పినను వినక మఱిమఱి ప్రార్థింప నెట్టకేల కంగీక

రించి పిలుచుకొని నర కాసురునగరం బాక్రమించిన నరకాసు

రుండు హరి మార్కొన రాగా సత్యభామ లేచి యుద్ధోన్ము

ఖుకా లగుటం గాంచి కృష్ణుండు తనశరాసనం బొసంగెను.

అమెయుఁ జూపంబుఁ గొని గుణంబు సారించి

సీ. సౌవర్ణకంకణ ధుణ్ణధుణ్ణనినదంబు

శంజీవరవసుతోఁ ధృంజెలిమి చేయుఁ

చాటంకమణిగణధగధగదీప్తులు

గండమండల రుచిఁ ధృంగప్పికోనఁగ

ధవళతరాపాంగధశధశగోచులు

బాణజాలప్రభాపటలి నడఁప

శరపాత ఘుమఘుమశబ్దంబు పరిపంథి

సైనిక కలకలస్వనము నుడుప

తే. వీర శృంగార భయ రౌద్ర ♦ విస్తయములు  
 కలిసి భామిని యయ్యెనూ ♦ కాక యనగ  
 నిఘవు దొడుగుట తివుచుట ♦ యేయుటెల్ల  
 నెఱుంగరాకుండ నని చేసె ♦ నందువదన.

ఆమహాయుద్ధ సమయమందు

మ. పరుఁ జూచుకొ వరుఁ జూచు నొంప నలరింపకొ రోషరాగోదయా  
 విగత్యుక్తుఁడీ మందసోషములతో ♦ వీరంబు శృంగారముకొ  
 జగకొ గన్నులకెంపు సొంపుఁ బరగకొ ♦ జండాస్త్రసందోహముకొ  
 సరిసాటికొ సమూహముకొ నెఱపుచుం ♦ జంద్రాస్యహేలాగతికొ.

ఆయుద్ధనైపుణ్యము చూచుచున్న శ్రీకృష్ణున కానందబాష్పము  
 లెడలెగక ప్రవహింప సాగెను. ప్రియ యిట్లు శత్రుభయంకర  
 ముగా సమర కేళి సల్పుతఱిఁ బుండరీరాక్షుండు తనమనంబున

సీ. వీణెఁ జక్కఁగఁ బట్ట ♦ వెరవెఱుంగని కొమ్మ

బాణాసనం బెట్లు ♦ పట్ట నేచ్చె

ప్రాఁకునఁ దీఁగెఁ గూర్పంగ నేరనిలేమ

గుణము నేక్రియ ధనుఃకోటిఁ గూర్చె

సరవి మత్యము గ్రువ్వఁ ♦ జాలని యబల యే

నిపుణత సందించె ♦ నిశితశరముఁ

జిలుకకుఁ బద్యంబుఁ ♦ జెప్ప నేరని తనిన్

యస్త్రమంత్రము లెన్నఁ ♦ డభ్యసించెఁ

ఆ. బలుకు మనినఁ బెక్కు ♦ పలుకని ముగుడయే

గతి నొనర్చె సింహాగర్జనములు

ననఁగ మెఱసెఁ ద్రిజగఁదభీరామ గుణధామ

చారు సత్యభామ ♦ సత్యభామ.

అత్తటి నాసాధ్వీమణి ప్రావృట్కాలమేఘాకృతిగఁ దనయాకృ  
తి కనఁబడఁజేయుచు బాణవృష్టి నరివీగుని ముంచుచుండెను.

సీ. రాకేందుబింబమై ♦ రవిబింబమై యొప్పు  
నీరజాతేజః ♦ నెమ్మెగంబు  
కందర్పకేతువై ♦ ఘనధూమకేతువై  
యలరుఁబూఁబోడి చేఁటాంచలంబు  
భావజాహ్నియై ♦ ప్రళయాయుఁపరియై  
మేఱయు నాకృష్టమై ♦ మెలఁతచాప  
మమృతప్రవాహమై ♦ యనలసందోహమై  
తనరారు నింతిసం ♦ దర్శనంబు

ఆ. హృదాయయై మహాగోషదాయయై  
పరగు యుద్ధరాలి ♦ బాణవృష్టి  
హరికి నరికిఁ జూడ ♦ సందంద శృంగార  
వీరరసము లోలి ♦ విస్తరిల్ల.

ఆ బాణవృష్టి కోర్వఁజాలక సైన్యంబంతయు నరకాసు  
రుని వెనుకఁ జొచ్చెను. ఆకార్యమున కానందించి హరి పరమా  
దరంబున సత్యభామం గాంచి ధనుస్సు నందుకొని నరకాసురు  
నితో యుద్ధము చేయఁబూనెను. ఆమహాహవంబు భయంకర  
ముగా నుండెను. హరిచక్రము నరకునిశిరసును ఖండించెను.  
భూదేవి పురుషోత్తముని వినె తించిన సుప్రీతుండై నరకపుత్రుం  
డగు భగదత్తున కభయహస్తం బొసంగి కారాగారంబున నున్న  
వారల విముక్తులనుగా నొనఁచి హరి ద్వారకానగరంబు చేరి



సుఖంబుండెను. అని శుకయోగి పరీక్షిత్తునకుం జెప్పి మరల నిట్లు పలికెను.

మహారాజా! వినుము. శ్రీకృష్ణగాధల వినిపించెద. బలి చక్రవర్తి పుత్రులు నూర్వురు గలరు. వారిలో బాణాసుగుండు బలశాలి. వాఁ డీశ్వరుంగూర్చి ఘోరతప సాసనరించిన బ్రత్యక్షమై శివుం డాడరించి వరముం గోరు మన్న వాఁడు గర్వంబున నాభజాబలము నోర్వగలవాఁడు. వీవు దక్క నొం డెవ్వఁడు గలఁడే యని పలికిన నీశ్వరుం డించుక యసూయం శంది యతనితో

కం. విను మాధవృదయ నీచే

తన మెప్పుడకారణంబు ♦ ధారణిపైఁ గూ

లునో యపుడు నీబుజావలి

దునియఁగ నాయంతవానితో నని కల్గున్.

అని సలికి యంతర్హితం డయ్యెను.

— ఉపాకన్యచరిత్రము. —

ఆ బాణాసురున కొక్క కూతురు గలదు. ఉపాకన్య యని యామె నందఱు పిలుతురు. రూపమున నామె కామయే సాటి. ఆలలనాతిలక మొకనాఁడు సురుచిరశౌధోపరిభాగంబున శయనించి నిదురించుచుండ నెన్నఁడే గన్నది విన్నదిగాని సౌందర్యమున విఱ్ఱివీఁగునీటుకాఁ డొకఁడు కనబడి తనతోఁ గ్రీడించినట్లు కలఁగనియె. వెంటనే మేల్కొంచి నిజప్రాణే శ

రుం డగపడమిఁ జింతిల్లుచు బయ లప్పళించుచు నెఱ్ఱియెత్తిన  
దానిచందమున నుండెను. ఆమె కొక నెచ్చెలి గలదు. దాని  
పేరు చిత్రరేఖ యని. ఆచెలికత్తియ యొకనాఁ డుపాకన్య  
యిట్లుండ నేల యని యూహించి చెంతకుంబోయి

లే. పనిత నాకన్న నెడరైన ♦ వారు నీకుఁ

గలుగ నేర్తుర నీకోర్కీఁ ♦ దెలియఁ జెప్ప

కున్న మీయన్న తోడన్వఁ ♦ గన్నుఁగవకు

నలరు నునుసిగ్గుతో నగ ♦ వామతింప.

కలలోనివృత్తాంత మంతయు దెలియు బల్కి తనచింతం  
దెల్పెను. చిత్రరేఖయు నవ్వి

నరసిజనేత్ర యేటికి విచారిము నాకుశలత్వమేర్పడక

నరసురయక్షికింపును ♦ నాగనభశ్చరసిద్ధసాధ్యకి

న్నర వరమఖ్యులం బటయి ♦ లిఖించినఁ జూచి నీమవో

హరుఁ గని వీడె పొమ్మనిన ♦ నప్పుడె నానిని నీకుఁ దెచ్చెదక.

అని యొడంబఱచి తననేర్పు మెఱయ స్వర్గమర్త్యపాతాళలోక  
వాసుల సుందరాకాదుల నొక్కపటంబున విలిఖించి తెచ్చి  
సాధాంతరంబున నుపాకన్యక యెదుటఁ జెట్టి వేఱువేఱవారి  
పేరు లుగ్గడించి చెప్పెను. స్వర్గలోకవసతులను, పాతాళలోక  
వాసులను బేర్కొని మర్త్యలోకస్థులఁ జాలమంది నుగ్గడించుచు  
నామెనమ్మతిం గానక హలాయుధుం జూపి తద్గుణంబు లుగ్గడించి  
యామె సంప్రీతి నాదరింపమి నవ్వల

సీ. కమనీయ కుభగాత్రుఁ ♦ గంజాతదశశేత్రు

వనుధాకళత్రుఁ బాఠవనచరిత్రు

సత్యసంకల్ప నిఃకాచరోగ్రవికల్ప

నతపన్నగాకల్ప ♦ నాగతల్పుఁ

గొస్తుభమణిదూష ♦ గంభీరమృదుభాష

శ్రీతజనపోష సంఘితవిశేష

నీలనీరదకాయు ♦ నిజైతదైత్యేయ

ధృతపీతకాశేయ ♦ నతపథేయ

తే. కమమహాగదవైద్య వేదాంతవేద్య

నివ్యసునిసన్నతామోదుఁ ♦ దీప్తిపాదు

జిష్ణువరసగ్ధాంక ♦ రిష్ణుఁ గృష్ణుఁ

జూడు దైత్యేయమలబాల ♦ సుభగశీల.

అమ్మా! ఈమహానుభావుఁడు స్పృష్టకుమారుఁ డని యవ్వలివా  
నిం గనఁబఱచుచు

చ. స్ఫురదభిసంజీరవవి ♦ భూషితపుష్పధనుర్విముక్త భా

స్వర నవ చూత కోరకనిఃకాతశిలీమఖపాతభీతపం

కరుహభివాదిచేతనని ♦ కాయ మమోఽనిజాంశురుక్తి

వరిసుతు రాజకీరపరి ♦ వారుని మారుని జూడు కోమలీ.

అని చెప్పుచుండఁగనే యుషాకన్యమేను గగుర్పాటు నొం  
దెను. నేత్ర సదములు వికసించెను. అధర మల్లలనాడెను. ఆ  
రూపమును బరితాపభరంబున గాంచికొంచి యల్లన

ఉ. ఇంతి మదీయమాన ♦ మెల్ల హరింపిన స్రుచ్చు నిమ్రైయు

బంత మెల్లర్ప వ్రాసి పట ♦ భాగనిరూపితుఁ జేసి నట్టి నీ

యంతటి పుణ్యమూర్తి గొనియాడంగ నేర్తునె నీచుత్తముల్

వింతలె నాకు నీమహితఃపీరుకులంబుబలంబుఁ జెప్పుమా.

అని ప్రశ్నించెను. చిత్రరేఖయుఁ బూసగూర్చినట్లు తచ్చరిత్ర మంతయుఁ జెప్పెను. పిదప పీని నతివేగము తెచ్చి నీకడ నునిచె దం జూడు మని చనియెను.

ఆర్యబాలకులారా ! చిత్రరేఖ సకలలోకవాసులఁ బటంబున లిఖించి తెచ్చుట యతిశయోక్తిగా మీకుఁ దోచ వచ్చును. కాని యదిపూర్వకాలమున సహజము. ఈకాలమున విచిత్రముగఁ దోచువిషయములు మున్నమిగుల సులభకార్య మ్ములని నమ్మఁడు. మనరాజకుటుంబములలో నందఱు రాణులు తత్సఖీజనము చిత్రరేఖనమున మిగులనేర్పు గలవారు. కాళిదా సాదిమహాకవులు నాటకములందు పురుషునిం జూచినంతనే చిత్రఫలకమున విలిఖించినట్లు వ్రాసియున్నవారు. ఆయాచార ము లేకపోయినచో నట్లు వ్రాయఁగలరా. లోకమున లేని పదార్థములపేరులు చెప్పువా రుండురు కదా. అట్లచిత్రరేఖ స్వర్గపాతాలలోకవాసుఁ గ్రంథములం బట్టియు మర్త్యలోకవాసులఁ దాఁజూచి నట్లు విన్నయట్లు లిఖించెననుటలో శంకనొందఁదగిన పనియేలేదు. చిత్రరేఖ చమత్కృతింజూపి మంత్రశక్తి నతనింగొని తెచ్చుటయు విచిత్రముకాదు. ఈకాలమున మన వారిలో నట్టిమంత్రశక్తి, క్రియాశక్తి లోపించినందునఁ బూర్వచరిత్రమున శంక తోచునంతటిస్థితి గల్గుచున్నందులకే

దుఃఖంప వలయుంగాని పూర్వ మిట్టిశక్తి యుండెనా యని వింతనొందఁ బనియే లేదు. ఇతఁక గథ వినుఁడు.

చిత్ర రేఖ యట్లు పోయి ద్వారవతిం జొచ్చి యొరు లెఱుంగకుండఁ దనశరీరమును మంత్రబలమున మఱుగు కల్పించుకొని సౌధోచ్ఛర భాగంబున మృదులతరపుష్పశయ్య నిమగ్నిఁచియున్న ననిరుద్ధకుమారుం గొని శోణపురంబున కిరుదెంచి యుపాకన్యయున్న సౌధోర్ధ్వభాగంబున నామెహంసతూలికాతల్పంబున నునిచి యావృత్తాంత మెఱింగించి సెలవంది చనియె. ఆవల వా రిరువురు మనస్సులలర మాటలాడుచుండిరి. కొంతకాల మాలాగుకాలము సాగెను. రాకొనుదితి చూలాలయ్యెను. ఆవార్త గావారికు లెట్లొ యెఱింగి బాణాసురునకుం దెప్పిరి. వాఁ డాగ్రహించి చనుదెంచి దృఢపాశనిబద్ధుం జేసి యనిరుద్ధకుమారుని కారాగారమున నుంపఁ బంచెను. కొలఁదిదినము లిట్లు సాగఁగా నారదముని ద్వా రవతికిం బోయి శ్రీహరి దర్శించి యనిరుద్ధకుమారువార్తం దెల్పెను. శ్రీహరి తా నెఱింగియుండియు నెఱుంగనట్లు నారదు వలన విని చతురంగబలంబుల వెలువడ నియమించి శోణనగరంబుమీఁదికి దండయాత్ర సాటఁ బంచెను.

యాదనబలంబులు శోణనగరంబుఁ జేరెను. ఆపురమున బాణాసురునిపక్షమున శివగణములు యుద్ధమునకు వెడలెను. పోరు ఘోర మయ్యెను. సమరమున శ్రీకృష్ణుఁడు బాణాసురుని

హస్తపంక్తి ఖండించెను. నాల్గుచేతులు మిగిలియుండగా శంకరుఁ డరుదెంచి శ్రీకృష్ణుని బొగడెను. హరి యానందించి క. కరములు నాలుగు చిక్కం

బరిమార్చితి వీడు ♦ భక్తుల కగ్రే

సరుడై పొగడొంది జరా

మరణాదిభయంబు దక్కి ♦ మను నిటమీదకా.

అని వరం బిచ్చి యుషాకన్యాసహితంబుగా ననిరుద్ధం దోడుకొని ద్వారవతి కరిగి యుషాకన్య నాదరించి విమలనుణి భూషాంబరంబు లొసంగి సంతోష్ట జేసి తానును బుత్రయుతులై సుఖంబుండెను.

కొంతకాలమునకు నృగమహారాజుశాపంబున నూసర వెల్లియై యుండ శ్రీహరి యారని శాపంబునకు ముక్తిం బ్రసాదించి పౌండ్రకవాసుదేవుం డనుదుష్టభూషతి వధించెను. బలరాముండు ద్వివిధుఁ డను వానరు నతిదుష్టాత్ముని బొరిగొనియెను. అని పలికి శుకయోగి రాజున కీట్లు చెప్పెను.

— నారదముని శ్రీకృష్ణునిమహిమముఁ బరీక్షించుట. —

నరకాసురుఁ జంపినపిదప శ్రీహరి పానియింబనున్న సదాబువేలసుందరములఁ బెద్దయ్యాడి యందట కిన్నిరూపులై తనరూపము వెలుంగ నుండెను. ఈవార్త వారదుఁ డాలకించి దీనిం బరీక్షింపవలయు నని మనంబున నెంచి వీణాపాణియై ద్వారవతికిం బోయి యొక్కసుందరాంగియింట శ్రీహరిం

దిలకించెను. వేదాక కమలాక్షియింట నట్లే కాంచెను. దివ్యదృష్టి  
బరికింప శ్రీకృష్ణుడేకకాలంబున బదానువేలసుందగుల  
కడ నొక్కవిధమున నుండెను. ఆయద్భుతమహిమంబున కచ్చె  
రు వంది కరములు ముకుళించి

క. నీమాయఁ దెలియవారలె

తామరసాసనసురేంద్ర తాపసులైన్

ధీమంతులు నీభక్తిను

భామాధుర్యమున బొదలు ధన్యులు దక్కన్.

అని కొనియాడి తనదాగిం బోయెను.

ఆవల శ్రీహరి ధర్మరాజుచే రాజసూయమును జేయి  
చి దంతవత్సని బరిమార్చి తనప్రతాపము సాధుజనానందకరమ  
గునల్లనరించెను. ద్వారకానగరమును బ్రవేశించి బలభద్ర  
సహితుడై సుఖం బుండెను.

❀ కుచేలోపాఖ్యానము. ❀

అని యిటుక విని పక్షిన్నరేంద్రుడు శుక యోగివర్యుం  
జూచి

ప. హరి భజించుహస్తములు ధాన్యము లచ్యుతుఁడో మ్రొక్కుత

చ్చిరము శిరంబు నక్రగరుఁ డేవనిచిత్తులు చిత్త మిందెరా

వరుఁ గుబుచ్చి దృష్టి ముగ్ధులై ముతించినాశి వాశియ

క్షుకకథ లానుకర్తములు కర్తములై విలసిల్లు బో భువిన్.

కాంచుట,

క. హరిపాదతీగ్రనేవా

పరుడై విలసిల్లునట్టి ♦ భాగవతుని వి

స్ఫురతాంగము లంగము లా

పరమేశ్వరు నెఱుంగ నాకుం ♦ బలంక మనీంద్రా.

అన విని యోగింద్రుఁ డారాజేంద్ర నాదరంబునం జూచి  
నీయడిగిన ప్రశ్నమున కుదాహరణముగా నొక్కపరమభాగ  
వతశేఖరునిచరిత్రము వచింతు. ఆలకింపు మని చెప్పఁ దొడఁ  
గెను.

శ్రీహరిసఖుండు కుచేలుఁ డనుభవ సురుండు కలండు.  
పరమశాంతుడై జ్ఞానియై యోగియై సంసారబంధములం జిక్క  
క జితేంద్రియుడై యతఁ డుండు. ఎంత దారిద్ర్యము తిన్న  
బాధించుచున్నను దాని కతఁడు లొంగక యొరుల దీనవృత్తి  
యాచింపఁ బోక లభించినయల్పవస్తువును మేరువుగా భావిం  
చి సంసారయాత్ర సాగించుచుండును. అతనికి సత్కులప్రసూ  
త యమలస్వాంత భార్య కలదు. ఆమె పతివ్రతాశిరోమణి యను  
విఖ్యాతి గాంచెను. పెక్కుమంది పుత్రు లామెకుం గల్గిరి. వా  
రెల్ల క్షుద్బాధచేఁ గలగి తన్నుఁ జేరి అమ్మా! అన్నము పెట్టుమా  
యని ఆకులు చేతులలో నునుచుకొని వేడఁగా నామాటలు  
తనకర్ణరంధ్రముల బ్రద్దలు చేయ బదులు చెప్పఁజాలక పెట్టఁ  
బదార్థము లేక దుఃఖించుచుండుట యామెకు వాడుకయే గాని  
యొక్కనాటిది కాదు. క్రొత్తదియుఁ గాదు. పాప మాసాధ్వి



యెంతకాల మూరకుండఁ గలదు? ఒక్కనాఁడు ప్రాణనాథుండేరి  
 “జీవితేశ, తట్టుముట్టాను నిట్టి పేదటిక మిట్లు నొంప దీని కుపా  
 య మూహింప వైతి” అని వేడుచు

తే. బాలసఖుండైన యష్టద్ధృపత్రనేత్రుఁ

గాన నేగి దాకిద్రావంధకారమగు

లైన ముద్ధరింపును ♦ హరి కృపాక

టాక్షావిదీప్తి బడసి మహాత్మా! నీవు.

అనియుఁ బ్రార్థించెను. అంతతో నూరకుండకి బాలురం దలం  
 చుకొని కడుపు బగ్గుమనఁగా మహాత్మా!

మ. కలలోనందను మున్నెఱుంగని మహాకష్టాత్తుండైనట్టి దు

ర్బలుఁ డాపత్నమయంబునన్ నిజపదాబ్జాతంబు లుల్లంబులోఁ

దలఁపం గోడనె మెచ్చి యార్చహరుఁడై ♦ తన్నైన నిచ్చున్ సుని

శ్చలభక్తిన్ భజించువారి కిడఁడే ♦ సంపద్విశేషాన్నతుల్.

ఆతిరుణమున నమృతధారలవలె నాపలుకులు శ్రుతుల సోకఁ  
 గా నలరి శ్రీకృష్ణునిఁ జూడఁబోవుట యిహపరసాధన మని త  
 లంచి సాధ్వీం గాంచి

తే. నీవు చెప్పినయట్ల రాజీవనేతు

పాదపద్మంబు లాశ్రయిం ♦ పంగఁ జనుట

పరమశోభన మాచక్రపాణి కిపుడు

కాను కేమైనఁ గొంపోవఁ ♦ గలదె మనకు.

అని పలుకఁగా విని సంతోషమున నాయింతిమిన్న విభునికొం  
 గున నడుకులు మూటఁగట్టి పయనము చేయింప నమ్ముని ద్వార

కకుం బోవుచు ద్వారవతికిం బోయిన నుతిపురమునకుం బోని  
త్తురో, కావారికు లడ్డుపెట్టుదుర్యోని పలుభంగులఁ జింతిం  
చుచుఁ బోయెను. ఎట్లో ద్వారవతిం జేరెను. రాజగృహమును  
బ్రవేశించెను. అం దొకరమ్యతల్పంబున రుక్మిణి పాదము లొ  
త్తబరుండియున్న పుండరీకాక్షుని

సీ. ఇందీవరశ్యాము ♦ పందితసుత్రాముఁ

గగుణాలవాలు భా♦సురకపోలుఁ

గొస్తుభాలంకారుఁ ♦ గామితమందారు

సురుచిరలావణ్య ♦ సురశరణ్య

హర్యక్షనిభమధ్య ♦ నఖిలలోకారాధ్య

ఘనచక్రహస్తు జ♦గత్ప్రిశస్తు

ఖగకులాధిపయానుఁ ♦ గౌశేయపరిధానుఁ

బన్నగశయను న♦బ్రాతనయను

తే. మకరకుండలసద్భాషు ♦ మంజుభాషు

నిరుపమాకారు దుగ్ధసా♦గరివిహారు

ధూరిగుణసాంద్రు యదుకులాంభోభోధిచంద్రు

విష్ణుగోచిష్ణు జిష్ణు స♦హిష్ణుఁ గృష్ణు.

కన్నులారఁ గాంచి సమీపమునకుఁ బోవునంతలో శ్రీ  
హరి దిగ్గున లేచి తల్పమునుండి దిగి యెదురు చని బంధున్నేహ  
మునఁ గాఁగిలించుకొని పరమాదృతిఁ దనతల్పమునఁ గూరుచుం  
డఁ జేసెను. పరిమళవస్తుమిళితచందన మలంది మార్గశ్రమము  
పాయునట్లు తాళవృంతమున విసరి ధూప మొనంగి మణిగణదీప

ముల నివాళించి తాంబూలం బిడి సురభికుసుమంబులు సిగము  
డి నలంకరించి స్వాగతం బడిగి గారవించెను.

ఇట్లనూనప్రేమమున గారవింపగా నాపేదవిప్పుడు  
మేనం బులకాంకురంబు లంకురింప మహానాదసాగరమున ము  
నింగియుండెను. అంతలో శ్రీహరిస్త్రియపత్ని రుక్మిణీచామరము  
చే నంది విసరుచు నిలువంబడెను. ఆయద్యుతగౌరవ ప్రీతులం  
జూపుటఁ గాంచి శుద్ధాతకాంతాజనంబులు తమమనంబుల  
యందు

ఉ. ఏమి తపంబు చేసెనొకొ ధూధరశీదివిజోత్తముండు తొ  
ల్బామున యోగివిస్ఫురదుఃపాస్యకుడై తనరారు నీజగ  
త్స్వమి రమాధినాథునిజఃతల్పమునక వసియించి యున్నవాఁ  
డీమహనీయమూర్తి కెవ యే మునిపుంగవు లెంతవారలుక.

అని వేనవేలువిధంబులఁ దలపోయుచుండిరి. అప్పుడు శ్రీరమ  
ణుడాభూసురరమణుకరమును దనకరంబునఁ దెమల్పించిన్ననాఁ  
టివృత్తాంతముల నడిగి సంసారవిషయప్రశ్నములు చేసివిద్యా  
భ్యాసము చేయుతటి జగగిన చర్యలఁ బ్రస్తావించి వీని మఱువ  
వు కదా యని ప్రశ్నింపఁగాఁ గుచేలుఁడు భక్తిభరితుడై

క. గురుమతిఁ దలఁపఁగఁ ద్రిజగ

దురుఁడ వనం పగిన నీకు ధురుఁ డనఁగా నొం

డొరుఁ డెవ్వఁ డింతయును నీ

కరయంగ విడంబనంబు లగుఁ గాదె హరీ.

అని సాభిప్రాయంబుగాఁ బలికెను. అంత శ్రీకృష్ణుఁడు కుచే

లుం గాంచ నీవిచ్చటికి వచ్చునపుడు నాకు గానుకగా నేపదా  
ర్థంబుఁ దెచ్చితివి. అప్పదార్థంబు లేశమాత్రమైనను బదివేలు  
గా నంగీకరింతును. మఱియు.

క. వశమైనఁ బుష్పమైనను

ఫలమైనను సలిలమైనఁ ♦ బాయనిభక్తి

గొలిచిన జను లర్పించిన

నెలమిన్ రుచిరాన్నముగ నె ♦ యేను భుజింతున్.

అని వినయమునఁ బ్రార్థించెను. కుచేలుఁ డామాటలకు బదులు  
పలుక నేరకుంట యెఱింగి యతని జీర్ణవస్త్రంబుకొంగున ము  
డిచినయడుకులముడియ మెల్లన విచ్చి వుచ్చుకొని యివి య  
నకలలోకంబుల నన్నును బరితృప్తి బొందింపఁ జాలు నని  
పలుకుచు మఱియుఁ బిడికెడడుకులు భక్షించి యింకను బిడి  
కీటఁ గొనుచుండ రుక్మిణి తనకరములఁ బట్టుకొని మెల్లఁగా

క. సాంపారణ సతనికి బహు

సంపద లందింప నివయ ♦ చాలును నీక భ

క్షింపఁగ వలవదు త్రి జగ

త్సంపత్కర దేవదేవ ♦ సర్వాత్మ! హరీ.

అని వారించెను.

ఆరాత్రి కుచేలుఁడు గోవిందుమందిరమున నివసించి  
బహువిధపక్వాన్నంబుల భుజించి సుఖనిద్ర చేసి మేల్కొంచి  
కాలోచితకృత్యంబులం దీర్చి యిందిరాసుందరుననుమతిం  
బడసి పోవుచుఁ దనమనంబున

ఉ. శ్రీనిధి యిట్లు నన్ను బచరించి ఘనంబుగ విత్త మింత యే  
 నీనిలెఱుగు కానబడె ♦ నెన్న దరిదుడు సుపదంధుడై  
 కానక తన్ను జేరి డని ♦ కాక శ్రీతార్తిహరుండు సత్కృపాం  
 భోనిధి సర్వపస్తుపరిపూర్ణునిగా నను జేయుతుండు నే.

అని తలంచుచుం బోయిపోయి సాయాశ్రమంబు మహత్తరన  
 గరాకృతి నుండఁ గాంచి యందుఁ బ్రవేశించి భార్య సకలోప  
 చారములు చేయ వానిం బాటింపక శ్రీమన్నారాయణపాదా  
 రవిందముల ధ్యానించుచు విగతబంధనుడై చిరకాలముండి కడ  
 పట నపవర్గమును బొందెను. అని పలికిన శుకయోగిని జూచి  
 రాజు మహాయోగీ! ఇంకను శ్రీహరిమహిమము వినఁగోరు  
 నా చెవులకుఁ బండువునేయుమా యన యోగి నవ్వుచు రాజు!  
 పరమపావనచిత్తుడవు. ఎంత విన్నను భగవత్కథాజాలమున  
 పంత్రయుండకుండుట స్వభావము. అని నీయందుఁ బొడ  
 చూపెడిని. వినఁము వచిం నెద.

— శ్రీహరి మృతవిప్రకుమారులఁ దెచ్చి యిచ్చుట. —

రాజేంద్ర! ఒక్కనాడు శ్రీబాలగోపాలుఁడు ద్వారవ  
 తీసగుమన సుఖంబుండఁగా, ఒక బ్రాహ్మణుండు మృతుండయిన  
 బాలకుంగొనివచ్చి రాజద్వారమునఁ బెట్టి యేడ్చుచు రాజు  
 అధర్మ పరుఁడు కాబట్టి నాకొడుకు మృతుండయ్యె. లేకున్న నిట్టి  
 యకార్యంబు సాగునే అని దూఱుచు నింటికిం బోయెను.  
 మరల కొక్కొడుకు కలిగి మృతుండయ్యెను. ఇట్లు లెన

మంత్రిగారు కొడుకులు మృతులైరి. రాజగృహము ముం  
దటఁ బెట్టి విలపించుచు రాజుం దూఱుచుఁ బోవుచుండెను.  
అప్పుడవకుమారుండును మృతుఁడు కాఁగా యథాపూర్వము  
గఁ గొనివచ్చి రాజగృహస్రాంగమునఁ బెట్టి పలకరించుచుం  
డఁగా నాకొండున శ్రీహరిం జూడవచ్చియున్న యర్జునుఁ డా  
తనిం జూచి కరుణతో

క. ఈపది నీవు వగలన్

వాపోవఁగఁ జూచి యకట ♦ వానింపఁగా

నోపిన విలుకాఁ డొక్కఁ

డీపురి లేడయ్యె నయ్య ♦ యిదిపాప మగున్.

అని పలికెను. అప్పుడో నూరకుండక సితనయు నే బ్రది  
కించెన. అటు చేయలేకపోతినే హుతవహుం జొచ్చెద నన నా  
విప్రుఁడు బలగానుకృష్టు లిందుండ నట్లు లగ్నట పాడిగా దనఁగా  
నర్జునుఁ డాగ్రహంబున

మ. బలుఁడు గాను మురాసురాంతసింఁడఁ గాఁ ♦ బ్రద్యుమ్నఁడఁ గాను నే

దెలియఁ దత్తయుండఁగా నని పో ♦ ధివ్రాతమున్ భీషణా

జ్వలగా డీవధనుర్వు కునిశిత్తా ♦ త్రుశ్రేణిచేఁ బీష్టపె

టలు కానించుపరాక్రమప్రకట చం ♦ న్నూర్త నే బాధుండన్.

ఇంతియ కాదు.

చ. బలిమి పురాంతకుం దొడిరి ♦ బాహువిజృంభణ మొప్ప నెక్కటిం

దలఁపడె పోరినట్టి రణధైర్యుని నన్ను నెఱుంగ వక్కటా!

పెంతులు ద్యుమ్యుదేవతను ♦ బింక మడంచి భవత్తనూహలన్

అలవుఁ జలంబుఁ జూపి కొనియాడఁగ నిప్పుడ తెచ్చి యిచ్చెదన్.

అని వస్తుం బలికెను. ఆ ప్రతిజ్ఞకు బ్రాహ్మణుం డానందించి య-  
తనిం బొగడుచుం బోయి కొంతకాలముగకు వెండియుఁ  
బత్తికిఁ బ్రసూతిసమయంబు వచ్చిన వచ్చి వివ్వచ్చు డర్శించి  
యావిధం బెఱింగించెను. విజయుండు వేగంబు కోదండం  
బు చేనంది సుగుణంబుచేసి పరిశుద్ధుడై యాభాసురుని వెంటఁ  
బోయి సూతికాగ్రహముచుట్టును బాణవితతి నరికట్టి కాచి  
యుండఁగా నాభూదివిజునింతి మగశిశువును బ్రసవించెను.  
అం దున్నవారు పోయెఁబోయె ననుచుండఁగా నాశిశువు బొంది  
తోడ న ఆకాశమున కెగిరిపోయెను. ఆవార్త నాలించి విప్రుడు  
మాకుందుకడకుం జని యర్జునుని పృథాజల్పంబు లెఱింగించి  
జరిగినవార్తం దెలిపి మహాను భావా! కృపానిధీ! శ్రీకృష్ణా!

౯. ఎక్కడి పాండుతనూభవుఁ

డెక్కడి విలుకాండు వీని ♦ కెక్కడి సత్యం

బెక్కడి గాండీవము తన

కెక్కడిదివ్యాస్త్ర సమితి ♦ యే మనవచ్చున్.

అని దూతెను. ఆపలుకులకు విసిగి యర్జునుండు చిడిముడిపడు  
చుఁ దనవిద్యాతిశయమాన యమపురమును జేరి యందు  
మృతపుత్రులు కనరాక యుంట శతమఖాదినగరంబుల కరిగి యం  
దును వారింగానక మఱియు నెదకి యేచోటను విప్రసుతులం  
బరికింపనేరక తన ప్రతిజ్ఞ నెఱవేర్ప నగ్నిం బ్రణయించి యందుఁ  
బడ నుంకించెను. ఆవిధము శ్రీకృష్ణునిమనస్సునఁ దట్టెను. వెం

ఁటనే యచట నామహాసీయమూర్తి పొడసూపెను. విజయా!  
అగ్నిఁ బ్రవేశింప వలదు. ఆవిప్రకుమారులం జూపెద నని వా  
రించి యుద్ధనుం దోడ్కొని కాంచనరథ మెక్కి యుత్తరదిక్కు  
నకుం బోయిపోయి కులపర్వతంబులు దాటి మేరునగం బతిక్ర  
మించి యేమియు గోచరింపని తమఃప్రదేశమును జొచ్చి గుఱ్ఱ  
ము లవ్వలంబోవఁ గాఢురాక నిలువంబడ నాతమఃపటల మడం  
గఁ దనదివ్యతేజస్సును వెలయించి దాని కర్జునుండు వెఱగంద  
నావారాశిమధ్యభాగంబున నొకసుందరహర్ష్యంబుం గాంచి  
యందుఁ బ్రవేశించెను. అం దొకతావున భోగీంద్రభోగతల్పం  
బున సుఖాసీనుండై యున్నపురుషుని డాయంబోయి.

సీ. సజలనీలాంబుదఁ శ్యామాయమానాంగు

నాశ్రితావసముదఁతాంతరంగు

సనకాదియోగిహృద్వనజమవాళిందు

మఖపద్మరుచిజితఃపూర్ణచంద్రుఁ

గమనీయనిఖిలజఃగద్గితచారిత్రు

బ్రత్యూషసంపుల్లఁపద్మనేత్రు

నిందిగాహృదయారఁవిందారుణోల్లాసు

శ్రీకిరీపీతకౌశేయవాసు

తే. హరకుండలకటక కేయూరమకుట

కంకణాంగదమణియుద్రికావినూత్న

రత్ననూపురకాంచీవిరాజమాను

భవమహార్ణవశోభ సుద్భక్తపాశు.



అమృతహస్తం గాంచి దండప్రణామంబులు చేసి నిలువంబడెను.  
అయ్యాదిదేవుండు విజయకృష్ణులంగాంచి కృపారసము దళుకొ  
త్తగా

క. ధరణికి ప్రేగగు దైత్యులఁ  
బొరిఁబొరి వధియించి ధర్మమున్ నిలుపుటకై  
ధర జనియించితి రిరువురు  
నరనారాయణు లనంగి ♦ నాయంశిమునన్.

నాచెంత నుండు నీమునులు మిమ్ముం జూడంగోరిన మిమ్ము రప్పిం  
చుటకై యాబ్రాహ్మణపుత్రుల నిటకుం దెప్పించితి. వీరిఁ దోడుకొని  
పోండని యాజ్ఞాపించెను. ఆమహనీయునానతి శిరసావహించి  
వారిం దోడ్కొని ద్వారక కరుచెంచి బ్రాహ్మణునిఁ బిలుపించి పు  
త్రుల నప్పగింప నతఁడు మహానందంబున వారిం గొనియాడి  
పుత్రులం దోడుకొనిపోయి సుఖం బుండెను. అర్జునుండు తనయ  
హంకారము నశింపఁజేసినందులకై గోవిందుం గొనియాడెను.  
అవ్వల,

మ. హరి సర్వేశుఁ డనంతుఁడాద్యుఁ డభవుం ♦ డామ్నాయసంవేది భూ  
సురచుఖ్యప్రజలన్ సమస్తధనవస్తుశ్రేణి నొప్పారఁగాఁ  
బరిరక్షించుచు ధర్మమున్ నిలుపుచున్ ♦ బాసాత్తులం ద్రుంచుచున్  
బరమేశాసహ మెలర్ప భూరిశుభవిభ్రాజిష్ణుడై ద్వారకన్.

నివసించి మునీంద్రులు తన్ను దర్శించి కృతార్థులగుచుండ సుఖం  
బుండెను. అని పలికి శుకయోగీంద్రుండు రాజుంగాంచి

మ. మనుజేంద్రోత్తమ! యేను నీకుఁ ద్రిజగన్తాంగల్యమై యొప్పుఁ జె  
 స్పించి యాకృష్ణకథానుధారము సం ♦ ప్రీతాత్మలై భక్తిఁ గ్రో  
 లిన పుణ్యాత్ములు కాఁతు రిందు సుఖముల్ ♦ నిరూపనర్హములై  
 యనయంబుం దుదిఁ గాంతు రచ్యుతపదం ♦ బైనట్టి కైవల్యమున్.  
 అని పలికి శ్రీకృష్ణపాదారవిందధ్యాననిమగ్నుడై యుండెను.

ఇది దశమస్కంధము.



# ఏకాదశస్కంధము.



❦ వసిష్ఠాదులు శ్రీహరిం గానవచ్చుట. ❦

పరీక్షిత్తు శిశుకయోగిధ్యానసమాధి నుండ నమస్కరించి  
మహాత్మా! శ్రీకృష్ణచరితంబుఁ జెప్పవే యని వేఁడెను. యోగి  
చంద్రుడు కన్నులుతెరిచి సంతసంబున నిట్లనియె. రాజచంద్ర  
మా! విను మవ్వలిహరకథ వచియింతు. ఒక్కతటి వసిష్ఠా  
దులు శ్రీకృష్ణదర్శింప నరుదెంచి

సీ. ఘనుని శ్రీకృష్ణునిఁ ♦ గొస్తుభాభరణునిఁ

గర్జకుండలయుగ్ధః ధనుకపోలుఁ

బుండరీకాక్షు సంభోధరశ్యామునిఁ

గలితనానారత్నః ధనునికిరీటు

నాజానుబాహు నిఠిరగ్ధృతియుధహస్తు

శ్రీకరపీతకాః శేయవాసు

రుక్మిణీనయనసంఠోజదివాకరు

బ్రహ్మాదిసురసేవ్యపాదపద్మ

తే. దుష్టనిగ్రహశిష్టసంతోషకరణుఁ

గోటిమస్తథలావణ్యః కోమలాంగు

నార్తజనరత్నజైకవిః ధ్యాతచరితుఁ

గనిరి కరుణాసముద్రుని ♦ ఘనులు మునులు.

భగవంతుఁ డవ్వారి ననూనసత్కారముల నాదరించెను. వారు  
ను గృతాంజలులై గోపాలకృష్ణా! మహాకరుణసింధూ! దీన  
రక్షకా!

క. తరణంబులు భవజలధికి

హరణంబులు దురితలతలఁకాగమముల కా

భరణంబు లార్జనులకు

శరణంబులు నీద దివ్యచరణంబు లిలక .

అని మఱియుఁ జెక్కురీతులఁ గొనియాడి తమవచ్చినకార్యమును రహస్యముగా నెఱింగించి పనివినిరి.

అంతఁ గొలఁదిదినములకే బ్రహ్మాదిదేవత లరుదెంచి కృష్ణుని దర్శించి మహాత్మా! భూభారహరణార్థ మవతరించితివి. ఆపని ముగిసినది. ఇంక నిట నుండ నేల? వైకుంఠమున కరుదెమ్మాయని ప్రార్థించిరి. శ్రీహరియుఁ దనసప్తతిం దెల్పెను. కొంతకాలమునకు భగవంతునకు సూర్యలోకగమన మిష్టపడెను అప్పుడ ద్వారకానగరమున మహేశ్వరములు చూపట్టెను. ఆవిపరీతముల నెల్ల యదువులకుం జెప్పి మీ యింక నిం దుండవలదు. ప్రభాసతీర్థమున కరుగుఁ డని యానతిచ్చెను. వారెల్లఁ దదుక్త ప్రకారము వెడలి ప్రభాసతీర్థమును జేరిరి. అప్పుడు శ్రీహరి యుద్ధవుండు తనచెంతకుం జనుదెంచిన నతనికి ధర్మంబు లుపదేశించి రాఁగలకాలమును దెలిపి యతనిం బంపి బలరాముండు తానును ద్వారకానగరంబు వెడలి యాదవులు మదిరాచానమత్తులై తమలోఁ దారు కలహించి మృతినొంద నీక నుండఁ బని లేదని వైకుంఠమున కరిగిరి. అప్పుడే కలియుగ మారంభమయ్యెను.

ఇది ఏకాదశస్కంధము.

## ద్వాదశస్కంధము.



పరీక్షిస్తామహి రావాసుదేవునిర్యాణంబు విని కాలగ  
తులం దలంచి శుశయోగిని గాంచి పరమహర్షంబున మహాత్మా!  
భావికాలగతుల నెఱిగించి నన్ను శృతికృత్యుని జేయవేయి  
ని పార్థించిన నాయోగిపుంగవుని డిట్లనియె. రాజా! నీ ప్రశ్నయు  
లోకోపకారక్షమము వినుము. సంగ్రహించి వివరించెద. సూ  
ర్యచంద్రవంశంబులం బుట్టంగల రాజులు తమతమ శక్తి  
నగపటించి క్షుణ్ణంబు నేయుదురు. కలియుగం బగుట ధర్మం  
బు క్రమంబుగ క్షీణించి నామమాత్రంబుగా నుండు. పాపంబు  
క్రమవృద్ధి గాంచుచుండు. నరపతుల బౌద్ధులు రాక్షసు  
లు ఫలంపకుండు. జనుల కన్యాయంబు మంచిదిగాఁ దోచు.  
ఇంకొక్కవిశేషంబు గలదు.

చ. నరవర తొంటిభూపతుల ♦ నామగుణంబులు వృత్తచిహ్నముల్  
సిరియును రూపసంపదము ♦ జెన్నగురాజ్యము లాత్మచిత్తముల్  
వరుస నడంగెఁ గాని యట ♦ వాంఛకీర్తులు నిర్మలంబులై  
యరవడి భూమిగా నిలిచి ♦ యున్నవి నేడును రాజశేఖరా.

శంతనుసీయనుజన్తులగు దేవాపియు నిత్యైకువంశజుండగు మ  
రుత్తుండును యోగనిరతులై కలాపగ్రామనివాసులై కలియు  
గాంతంబున వాసుదేవుండు పురికొల్పఁ బ్రజల నాశ్రమాచా

రంబులు తప్పకుండ నడపుచు నారాయణస్మరణంబు నిత్యం బొనర్చి కైవల్యంబున కరుగుదురు. అని మఱియు ననేకవిషయంబు తెలిసిగింది సుసారసాగరంబు దాట హరికథ యను మహానౌక సహాయంగా గాని వేఱొక్కటి కానరా దని తెలుపుచు నాపరమయోగిచంద్రుండు భూపేంద్రుగాంచి భగవంతుని లోదలించి కరకమలంబులు మోడ్చి శ్రీకృష్ణపరమాత్మకు నమస్కరించి రాజచంద్రా!

ఈ. ఏను మృతుండ నాడు సని ♦ యంత భయంబు మనంబులోపలకా  
మానుసు సంధవంబు గల ♦ మానవకోట్లకుఁ జాపు నిత్య మాఁ  
గాన హరిం దలంపు మిఁకఁ ♦ గల్గదు జన్మము నీకు ధాత్రిపై  
మానవనాథ! పొందెదవు ♦ మాధవలోకనివాససౌఖ్యముల్.

అని యుపదేశించెను. పరీక్షిత్తు తదుక్తప్రకారంబున శ్రీకృష్ణుని మానసవీధి నిలిపి ధ్యానించి పుత్రుండగుజనమేజయునిభూపాలుని గా నభిషిక్తుం జేయఁదగువారి నియోగించెను. శుకమహర్షి యు నాతని సంపూర్ణజ్ఞానిగానొనరించి తనయిచ్చుం జనియె. శాపకాలంబు సమీపించఁ దీర్చులంబు ఫరీక్షిత్తు నభివించెను. మంత్రు లాభూపాలకుమారుని బ్రాహ్మణపురస్సరులై సకలరాజ్యపాలనదక్షుం గా నెఱింగి సట్టభద్రునిగఁ జేసిరి.

సీ. సకలగుణాతీతు ♦ సర్వజ్ఞ సర్వేశు  
నఖిలలోకాధారు ♦ నాదిదేవుఁ  
బరమదయారసోద్భాసితుఁ ద్రిదశాభి  
వందితపాగాబు ♦ వనధశయను

నాశ్రితమందారు • నాద్యంతకూన్యని  
 వేదాంతవేద్యుని • విశ్వమయుని  
 గౌస్తుభశ్రీవత్స • కమనీయవత్సుని  
 శంఖచక్రగదాసి • తాగజ్జధరుని  
 లే. శోభనాకారుఁ బీతాంబ • రాభిరాము  
 రత్న రాజితమకుటవి • భ్రాజమానుఁ  
 బుండరీకాక్షు మహనీయ • పుణ్యదేహుఁ  
 దలఁతు సుతీయింతు దేవక్షీ • తనయు నెపుడు.

ఇది ద్వాదశస్కంధము.

గద్య. ఇది శ్రీకాశ్యపగోత్రపవిత్ర జనమంచివంశప్రభవ  
 సుబ్రహ్మణ్యతనూభవ తాండవకృష్ణాపరాభిధేయ  
 శేషాద్రినామధేయ ప్రణీతకృతులయందు  
 సంగ్రహభాగవతము సంపూర్ణము.

శ్రీ కృష్ణార్పణమస్తు.

శ్రీ. శ్రీ. శ్రీ.













